
ପ୍ରସ୍ତାବନା 


ସ୍ଵତନ୍ତ ଉତ୍କଳ ପ୍ରଦେଶ ଗଠନର ପ୍ରାକ୍କାଳରେ କବି ଶେଖର ଚିନ୍ତାମଣି ମହାନ୍ତି ୧୯୩୫ 
ମସିହା ଅପ୍ରେଲ ମାସରେ ତାଙ୍କର କାବ୍ୟ “ଉତ୍କଳ-ମିଳନ!" ପ୍ରକାଶ କରିଥିଲେ । କାବ୍ୟରେ 
ହାସ୍ୟମୁଖୀ ଉତ୍କଳ ଜନନୀ ନିଜ ସଖୀମାନଙ୍କୁ ନିକ ପାଖରେ ପାଇ ଅତି ଆନନ୍ଦରେ ଛିନ୍ନମସ୍ତା 
ଉକ୍ରଳ ଜନନୀଙ୍କୁ ନୂତନ ଜୀବନ ପ୍ରଦାନ କରିବାରେ ବ୍ରତୀ ନିଜର ସୁଯୋଗ୍ୟ ସନ୍ତାନମାନଙ୍କୁ 
ନିଜର ଶ୍ରଦ୍ଧା ଜଣାଇଲେ | ଉତ୍କଳଗୌରବ ମଧୁସୂଦନ, ଜୟପୁର ଓ ପାରଳାଖେମୁଣ୍ିର ମହାରାଜା 
ଖଲ୍ଲିକୋଟ, ଚିକିଟି, ଧରାକୋଟ ରାଜାମାନଙ୍କର ଅବଦାନ ସହିତ ସେ ଅନ୍ୟ ସନ୍ତାନମାନଙ୍କରନାମ 
ସ୍ମରଣ କରାଇଦେଇଥଲେ । ସମ୍ବଲପୁରର ଆଦିନେତା ଚନ୍ଦ୍ରଶେଖର ବେହେରା ଓ ଉପକୂଳ 
ଅଞ୍ଚଳର ଶ୍ରୀକୃଷ୍ଣ ମହାପାତ୍ର, ଲକ୍ଷ୍ମୀଧର ମହାନ୍ତି, ବ୍ରଜସୁନ୍ଦର ଦାସ, ଭିକାରୀ ଚରଣ ପଟ୍ଟନାୟକ, 
ଲକ୍ଷ୍ମୀନାରାୟଣ ପଟ୍ଟନାୟକ ସହିତ ଓଡ଼ିଶାର ପ୍ରଥମ ରାଜବନ୍ଦିନୀ ଓ ନାରୀନେତ୍ରୀ ସରଳାଦେବୀ 
ଖ୍ରୀଷ୍ଟିଆନ ପ୍ରତିନିଧ୍ୟ ଲାଲମୋହନ ପଟ୍ଟନାୟକ ଆଦି ବର୍ଭମାନ ବିସ୍ତୃତ । ଉତ୍କଳ ସମ୍ମିଳନୀର 
ଚକ୍ରଧରପୁରଠାରେ ଷୋଡଶ ଅଧ୍ୂବେଶନରେ କଗବନ୍ଧୁ ସିଂହଙ୍କ ସଭାପତିତ୍ଵରେ ଭାଷାସୂତ୍ରରେ 
ପ୍ରଦେଶ ଗଠନ ନିମିତ୍ତ କଂଗ୍ରେସରେ ପ୍ରସ୍ତାବ ଗୃହୀତ ହୋଇଥିବା ଦୃଷ୍ଟେ ଉତ୍କଳ ସମ୍ମିଳନୀକୁ 
କଂଗ୍ରେସ ସହିତ ମିଶାଇ ଦେବାର ପ୍ରସ୍ତାବ ଅନୁମୋଦିଚ ହେଲା | ତକ୍ଟର ମହତାବଙ୍କ ମତରେ 
ନାଗପୁର କଂଗ୍ରେସ ପରେ ଚକ୍ରଧରପୁରରେ ଯେଉଁ ଉତ୍କଳ ସମ୍ମିଳନୀ ୧୯ ୨୦ ମସିହା ଡିସେମ୍ବର 
ମାସରେ ହେଲା ସେଥିରେ ପଣ୍ଡିତ ଗୋପବନ୍ଧୁ ପ୍ରସ୍ତାବ କରିଥିଲେ ଯେ ସମ୍ମିଳନୀର ଉଦ୍ଦେଶ୍ୟ 
ଦେଶମିଶ୍ରଣ ନ ନ ରହି କଂଗ୍ରେସର ଉଦ୍ଦେଶ୍ୟ ଅନୁସାରେ ସ୍ଵରାଜ୍ୟ ପ୍ରାପ୍ତି ହେଉ । ଏ ପ୍ରସ୍ତାବ 
ଗୃହୀତ ହେବା ଫଳରେ ସମ୍ମିଳନୀରୁ ବହୁ ଲୋଜ ଅପସରି ଯାଇଥୁଲେ | “ଜ୍ଞାନକୋଷ ଅନୁସାରେ 
୧୯ ୨୦ ମସିହା ଚକ୍ରଧରପୁର ଅଧ୍ୟବେଶନ ପରଠାରୁ ରାଜା ମହାରାଜା ପ୍ରଭୁତି ସମ୍ମିଳନୀରୁ 
ଅପସରି ଗଲେ ଓ ଉତ୍କଳ ସମ୍ମିଳନୀ ସେହି ଥରଠାରୁ ପ୍ରାଣଶୁନ୍ୟ ହୋଇ ରହିଲା କହିଲେ ଚଳେ । 
ଏହାପରେ କଂଗ୍ରେସର ଅସହଯୋଗ ଆନ୍ଦୋଳନ ପଟ୍ଟପୃଷ୍ଠରେ ଯେଉଁନେତାମାନେ ଉଜ୍କଳ 

ସମ୍ମିଳନୀକୁ ବଞ୍ଚାର ରଖୁଥିଲେ ନିଜର ମନ, ଧନ ଓ ସମୟ ଦେଇ ଫିଲିପ-ଡଫ କମିଟି, 
ସାଇମନ କମିସନ, ଓଡନେଲ କମିସନ, ଅଟଲି କମିଟି ଆଗରେ ଅକାଟ୍ୟଯୁକ୍ତି ଓ ସାକ୍ଷ୍ୟ ପ୍ରମାଣ 
ଉପସ୍ଥାପିତ କରିଥଲେ, ପ୍ରଦେଶ ଗଠନ ନିମିତ୍ତ ସେମାନଙ୍କର ଦାନ ଅବିସ୍ମରଣୀୟ । ସମଗ୍ର 
ଦେଶରେ “ସାଇମନ ଫେରିଯାଅ” ଧ୍ଵନି ଶୁଣାଯାଉଥିବାବେଳେ ଏହି ନେତାମାନେ ପାଟଣାରେ 
କମିସନକୁ ସ୍ଵାଗତ କରି ପ୍ରଦେଶ ଗଠନ ନିମିତ୍ତ ଦୃଢ଼ ଦାବି ଉପସ୍ଥାପନ କରି ସେମାନଙ୍କୁ 
ପ୍ରଭାବିତ କରିଥଲେ | ନରମପନ୍ତୀ ଏହି ନେତାମାନଙ୍କର ଭିନ୍ନ ରାଜନୈତିକ, ମତବାଦ ପରବର୍ରୀ 
କାଳରେ ସେମାନଙ୍କର ରାଜନୈତିକ ଦୂରଦର୍ଶୀତାକୁ ମେଘାଚ୍ଛନ୍ନ କରିଦେଇଛି । ସ୍ଵାଧୀନୋତ୍ତର 
କାଳରେ ବିଛିନ୍ନାଞ୍ଚଳରୁ ସୁଚ୍ୟଗ୍ର ପରିମିତ ଭୂମି ମଧ୍ଯ ଓଡ଼ିଶାରେ ମିଶିପାରିଲା ନାହିଁ । ଏହା 
ସେମାନଙ୍କ ସୃତି ପ୍ରତି ଯଥେଷ୍ଟ ସମ୍ମାନ ଦର୍ଶାଉଅଛି । 

ଉଜ୍କଳ ବିଶ୍ବବିଦ୍ୟାଳୟର ସେବା ନିବୃତ କୁଳପତି ବିଶିଷ୍ଟ ଅର୍ଥନୀତିଜ୍ଞ ପୂଜ୍ୟ ଅଧ୍ୟାପକ 
ଡକ୍ଟର ବିଦ୍ୟାଧର ମିଶ୍ର “ଜାତି ନିର୍ମତାଙ୍କର ଜୀବନ ଆଲେଖ୍ୟ! ପ୍ରଥମ ଓ ଦ୍ଵିତୀୟ ଖଣ୍ଡରେ 
ଉନ୍ନବିଂଶ ଶତାବ୍ଦୀର ଯୁଗ ପ୍ରବର୍ଭକ ପ୍ରଥମ ପିଢ଼ିର ପାଞ୍ଚଜଣ ଦ୍ଵିତୀୟ ପିଢ଼ିର ହଅ ଜଣ ଏହିପରି 
ଏଗାର ଜଣଙ୍କର ଜୀବନୀ ଓ ଜୀବନାଦର୍ଶ ଆଲୋଚନା କରିଛନ୍ତି । ସେହି ଜନନାୟକମାନଙ୍କର 
ବୃହଦାକାର ଜୀବନୀ ଥିଲେ ମଧ୍ଯ ତଥ୍ୟ ସମ୍ବଳିତ: ତୁଟି ଶୁନ୍ୟ ନିରପେକ୍ଷ ଏହି ସଂକ୍ଷିପ୍ତ ଜୀବଳୀ 
ଅଧକ ପଠନୀୟ ଓ ଲୋକପ୍ରିୟ ହେବାର ଆଶା କରାଯାଏ । ଏହି ପୁସ୍ତକ ଦୂଇଖଣ୍ଡି ପାଠକରି 
ଉତ୍କଳ ସମ୍ମିଳନୀର ପ୍ରାଣ ସଞ୍ଚାରକ, ପ୍ରଦେଶ ଗଠନରେ ସଫଳ ଅଧୁନା ବିସ୍ବୃତ ନବରତ୍ନଙ୍କର 
କୁଦ୍ବ ଜୀବନୀ ଲେଖକ ଏହି ପୂସ୍ତିକାରେ ପ୍ରକାଶ ନିମିତ୍ତ ବ୍ରତୀ ହେଲା | ଉତ୍କଳ ମିଳନ କାବ୍ୟରେ 
କବି ସେମାନଙ୍କୁ ଯେଉଁ କ୍ରମରେ ଓ ବିଶେଷଣ ଯୁକ୍ତ କରି ବର୍ଣ୍ଣନା କରିଥୁଲେ ଏହି ପୁସ୍ଥିକାରେ 
ସେହି ନାମରେ ସେମାନଙ୍କର ଜୀବନୀ ଓ ଅବଦାନ ବର୍ଣ୍ଣନା କରାଯାଇଛି | ବିଶ୍ଵାସ ସେମାନଙ୍କର 
କର୍ମମୟ ସ୍ୃତି ଜନମାନସରେ ପୂର୍ନଜାଗରିତ ହେବ । ଏଥମଧ୍ଯରୁ ପୂର୍ବରୁ କେତୋଟି ପ୍ରବନ୍ଧ 
ଅନୁସନ୍ଧାନ ସାପ୍ରାହିକରେ ପ୍ରକାଶ ପାଇଅଛି । 

ପୁସ୍ତକର ମୁଖବନ୍ଧ ଲେଖୁ ଡକ୍ଟର ବିଦ୍ୟାଧର ମିଶ୍ର ମୋର ଶ୍ରମ ସାର୍ଥକ କରି ମୋତେ 


ଗୌରବାନ୍ିତ କରିଅଛନ୍ତି । 
ଲ୍ଲ ୮୧୭ 


(ବିଷୁଚରଣ ମହାନ୍ତି) 

ଉନ୍ନବିଂଶ ଶତାଦ୍ଦୀର ଆରମ୍ଭରୁ ଶେଷ ପର୍ଯ୍ୟନ୍ତ ସମୟ ଓଡ଼ିଆ ଜାତିର ଦୁର୍ଦ୍ଦିନ ଥଲା | 
ଭାରତର ବିଭିନ୍ନ ପ୍ରଦେଶରେ ବିକ୍ଷିପ୍ତ ଭାବରେ ଦୂଃଖ କଷ୍ଟରେ ରହି ଓଡ଼ିଆମାନେ ସେତେବେଳେ 
ସେମାନଙ୍କର ଏକ୍ୟ, ସମ୍ମାନ ଓ ସ୍ଵାଭିମାନ ହରାଇଥଲେ ଏବଂ ସେମାନଙ୍କର ଅତୀତ ଗୌରବ, 
ମହାନ ଭାଷା ଓ ସଂସ୍କୃତି ଲୋପ ପାଇବାକୁ ଯାଉଥଲା, ତାହାର ପ୍ରତିକ୍ରିୟାରେ ଶତାଦ୍ଦୀର ମଧ୍ଯଭାଗରୁ 
ଶେଷ ଦଶନ୍ଧି ପର୍ଯ୍ୟନ୍ତ ଓଡ଼ିଶାରେ ଜନ୍ମ ଗ୍ରହଣ କରିଥିବା ଅନେକ ମନୀଷୀ ଜାତିର ପୁନରୁ୍ରାନ 
ନିମିତ୍ତ ବିଭିନ୍ନ ପ୍ରଦେଶରେ ରହିଥିବା ଓଡ଼ିଆ ମାନଙ୍କର ଏକତ୍ରୀକରଣ, ସ୍ଵତନ୍ତ୍ର ଓଡ଼ିଶା ପ୍ରଦେଶ 
ଗଠନ ଏବଂ ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତିର ସୁରକ୍ଷା ପାଇଁ ସଂଗ୍ରାମ କରିଥଲେ | ସେମାନେ 
ବିଭିନ୍ନ ଅଞ୍ଚଳରେ ବାସ କରୁଥିବା ଓଡ଼ିଆମାନଙ୍କ ମଧ୍ୟରେ ଗୋଟିଏ ନବ ଚେତନା ଜାଗ୍ରତ 
କରିବା ପାଇଁ ଆନ୍ଦୋଳନ କରିଥଲେ | ଶତାଦ୍ଦୀ ଶେଷରେ ମଧୁସୂଦନ ଦାସ ଏ ଆନ୍ଦୋଳନର 
ସର୍ବପ୍ରଧାନ ନେତା ହୋଇଥ୍‌ଲେ ଏବଂ ତାଙ୍କ ସହିତ ନୀଳମଣି ବିଦ୍ୟାରତ୍ନଟ ଗୋପବନ୍ଧୁ ଦାସ, 
ନୀକଣ୍ଟ ଗୋଦାବରୀଶ, ଗଙ୍ଗାଧର ମେହେର, ଗଢ୍ଚପତି କୃଷ୍ଣଚନ୍ଦ୍ର ନାରାୟଣ ଦେବ ପ୍ରଭୃତି 
ଜାତିର ବରପୁତ୍ରମାନେ ଆନ୍ଦୋଳନର ପ୍ରଧାନ ନେତା ରୂପେ କାର୍ଯ୍ୟ କରିଥଲେ । ରାଜା ସୁଢ଼ଳଦେବ 
ଓ ଶ୍ରୀରାମଚନ୍ଦ୍ର ଭଞ୍ଜଦେବଙ୍କ ପରି ଓଡ଼ିଶାର ଅନେକ ଗଡ଼ଜାତ ରାଜ୍ୟର ରାଜା ଆନ୍ଦୋଳନର 
ପୃଷ୍ଠପୋଷକ ଥଲେ ! ୧୯ ୦୩ ମସିହାରେ ଗଠିତ ଉତ୍କଳ ସମ୍ମିଳନୀ ଏ ଆନ୍ଦୋଳନର ପ୍ରଧାନ 
ସଂଗଠନ ହୋଇଥଲା ଏବଂ ଶତାବ୍ଦୀ ଶେଷରେ କନ୍ଧଗ୍ରହଣ କରିଥବା ଅନ୍ୟ ବହୁ ନେତା ଜାତିର 
ଏହି ମହାସଗ୍ରାମରେ ଯୋଗ ଦେଇ ମାତୃଭୂମିର ଏହି ମହାନ ଲକ୍ଷ୍ୟ ପୂରଣ ପାଇଁ କାର୍ଯ୍ୟ କରିଥଲେ । 
ସମସ୍ତଙ୍କ ସଂଗ୍ରାମ ଫଳରେ ୧୯୩୬ ମସିହାରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହୋଇଥଲା 
ଏବଂ ୧୯ ୪୮ ମସିହାରେ ଓଡ଼ିଶାର ଗଡ଼ଜାତ ରାଜ୍ୟସବୁ ଓଡ଼ିଶା ପ୍ରଦେଶ ସହିତ ମିଶି ବର୍ଗମାନର 
ଓଡ଼ିଶା ରାଜ୍ୟ ଗଠିତ ହୋଇଥଲା | ଓଡ଼ିଆମାନଙ୍କର ବହୁ ସଂଗ୍ରାମ ସତ୍ତ୍ଵେ ଆଜିଯାଏ ସୁଦ୍ଧା ବହୁ 

ଓଡ଼ିଆ ଭାଷାଭାଷୀ ଅଞ୍ଚଳ ଆନ୍ଧ୍ରପ୍ରଦେଶ ମଧ୍ୟପ୍ରଦେଶ, ବଙ୍ଗଳା ଏବଂ ବିହାରରେ ରହିଯାଇଛି 
ଏବଂ ସେ ଅଞ୍ଚଳ ସବୁ ଓଡ଼ିଶା ସହିତ ମିଶଇବା ପାଇଁ ଓଡ଼ିଆମାନେ ସ୍ଵର ଉତ୍ତୋଳନ କରୁଛନ୍ତି 1 
ଉନ୍ନବିଂଶ ଓ ବିଂଶ ଶତାବ୍ଦୀର ଯେଉଁ ନେତା ଓ କର୍ମୀମାନଙ୍କର ସଂଗ୍ରାମ ଫଳରେ ବର୍ଭମାନର 
ଓଡ଼ିଶା ରାଜ୍ଯ ଗଠିତ ହୋଇଛି ଏବଂ ଓଡ଼ିଆ ଭାଷା ଓ ସଂସ୍କୃତି ସୁରକ୍ଷିତ ହୋଇ ଓଡ଼ିଶା 
ଭାରତବର୍ଷରେ ଏକ ମର୍ଯ୍ୟାଦା ପୂର୍ଣ ସ୍ଥାନ ଅଧ୍ୟକାର କରିଛି, ସେମାନେ ଓଡ଼ିଆ ଜାତିର ଚିର 
ନମସ୍ୟ ଓ ସ୍ମରଣୀୟ । ସେମାନଙ୍କର ଜୀବନ ଓ କାର୍ଯ୍ୟ ଓଡ଼ିଶାର ଉତ୍ତର ପୁରୁଷଙ୍କୁ ଜାତିର 
ସ୍ବାର୍ଥରକ୍ଷା ପାଇଁ ସର୍ବଦା ପ୍ରେରଣା ଦେଉଥ୍‌ବ | 

ଉତ୍କଳର ବହୁ ଲେଖକ ସେହି ମନୀଷୀମାନଙ୍କର ଜୀବନ ଚରିତ ଓ ଅମରକୃତି ବର୍ଣ୍ଣନା 
କରିଛନ୍ତି । ଓଡ଼ିଶାର ଉତ୍ତର ପୁରୁଷଙ୍କୁ ପ୍ରେରଣା ପ୍ରଦାନ କରିବା ନିମିତ୍ତ ମୁଁ ' ଜାତି ନିର୍ମାତାଙ୍କ 
ଜୀବନ ଅଲଖ୍ୟ” ନାମରେ ମୋର ଗୋଟିଏ ପୁସ୍ତକରେ ତିନିଗୋଟି ଭାଗରେ, ଗୌରୀଶଙ୍କରଙ୍କଠାରୁ 
ଆରମ୍ଭ କରି ଫକୀର ମୋହନ, ମଧୁସୂଦନ ଦାସ, ଗଙ୍ଗାଧର ମେହେର, ନୀଳମଣି ବିଦ୍ୟାରତ୍, 
ମହାରାଜା ଶ୍ରୀରାମଚନ୍ଦ୍ର ଭଞ୍ଜ ଦେବ, ଗୋପବନ୍ଧୁ ଦାସ, ନୀଳକଣ୍ଡ ଗୋଦାବରୀଶ, ଗଜପତି 
କୃଷ୍ଣଚନ୍ଦ୍ର ଓ ହରେକୃଷ୍ଣ ମହତାବଙ୍କ ସମେତ ଓଡ଼ିଆ ଜାତି ଗଠନରେ ବିଶେଷ ଅବଦାନ ଦେଇଥୁବା 
ଷୋହଳ ଜଣ ମନିଷୀଙ୍କର ଜୀବନ ଓ କୃତି ସଂକ୍ଷିପ୍ତ ଭାବରେ ବର୍ଣ୍ଣନା କରିଛି । ଏ ପୁସ୍ତକର ଦୁଇ 
ଗୋଟି ଭାଗ ପ୍ରକାଶିତ ହୋଇଛି ଏବଂ ତୃତୀୟଭାଗ ପ୍ରକାଶ ନିମିତ୍ତ ମୁଦ୍ରାଳୟରେ ଅଛି । 

ଶ୍ରୀଯୁକ୍ତ ବିଷ୍ଣୁଚରଣ ମହାନି ଏ ପୁସ୍ତକରେ ଶ୍ରୀକୃଷ୍ଣ ମହାପାତ୍ର, ଲକ୍ଷ୍ମୀଧର ମହାନ୍ତି, ବରଜସୁନ୍ଦର 
ଦାସ, ଲାଲ ମୋହନ ପଟ୍ଟନାୟକ, ସରଳାଦେବୀ, ଲକ୍ଷ୍ମୀନାରାୟଣ ପଟ୍ଟନାୟକ, ଭିକାରୀ ଚରଣ 
ପଟ୍ଟନାୟକ, ବିଚିତ୍ରାନନ୍ଦ ଦାସ, ଭୁବନାନନ୍ଦ ଦାସ ଏବଂ ଚନ୍ଦ୍ରଶେଖର ବେହେରା ସ୍ବତନ୍ତ୍ର ଓଡ଼ିଶା 
ପ୍ରଦେଶ ଗଠନ ଏବଂ ଓଡ଼ିଆ ଜାତିର ଉନ୍ନତି ପାଇଁ ବିଶେଷ ଅବଦାନ ଦେଇଥିବା ଏହି ଦଶଜଣ 
ଉତ୍କଳର ବରପୁତ୍ରଙ୍କର ଜୀବନ ଓ କୃତି ଅତି ସଂକ୍ଷେପରେ ବର୍ଣ୍ଣନା କରିଛନ୍ତି | ସେ ସେମାନଙ୍କର 
କୃତି ଉପରେ ଅଧୂବକ ଗୁରୁତ୍‌ ଦେଇଛନ୍ତି ଏବଂ ସେମାନଙ୍କ ଜୀବନ ଓ ଚରିତ୍ରର ଅନେକ 
ସାଧାରଣରେ ଅଜଣା ଉଲ୍ଲେଖନୀୟ ଘଟଣା ଲୋକଲୋଚନକୁ ଆଣିଛନ୍ତି । ଉତ୍କଳର ଏହି 
ବରପୁତ୍ରମାନେ ସରଳାଦେବୀଙ୍କ ବ୍ୟତୀତ ସମସ୍ତେ ଉନ୍ନବିଂଶ ଶତାଦ୍ଦୀର ଶେଷ ଭାଗରେ ଜନ୍ମଗ୍ରହଣ 
କରିଥୁଲେ ଏବଂ ଅଧୁକାଂଶ ୧୯୩୬ ମସିହାରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଏବଂ ୧୯୪୮ 
ମସିହାରେ ନୂତନ ଓଡ଼ିଶା ରାଜ୍ୟ ଗଠନ ସମୟରେ ଜୀବିତ ରହି ସେମାନଙ୍କ କୃତ କାର୍ଯ୍ୟର 
ସଫଳତା ଅନୁଭବ କରିଥଲେ । ସେମାନେ ସମସ୍ତେ ଉତ୍କଳପ୍ରେମୀ ଥିଲେ ଏବଂ ୧୯୨୦ 
ମସିହାପରେ ଯେତେବେଳେ ଓଡ଼ିଶାର ତୁଙ୍ଗ କଂଗ୍ରେସ ନେତାମାନେ ଭାରତର ସ୍ଵାଧୀନତା 
ସଂଗ୍ରାମକୁ ପ୍ରାଧାନ୍ୟ ଦେଇ ଉନ୍କଳ ସମ୍ମିଳନୀର କାର୍ଯ୍ୟ ଗୌଣ କରିଦେଇଥିଲେ, ଏମାନେ ଉତ୍କଳ 

ସମ୍ମିଳନୀର ସ୍ଵତନ୍ତ୍ର କାର୍ଯ୍ୟ ଅବ୍ୟାହତ ରଖୁଥିଲେ ଏବଂ ସାଇମନ କମିସନ: ଏବଂ ଓଡେନେଲ 
କମିଟି ପ୍ରଭୃତିଙ୍କ ଆଗରେ ସାକ୍ଷ୍ୟ ପ୍ରଦାନ ଏବଂ ଲଣ୍ଡନରେ ଗୋଲଟେବୁଲ ବୈଠକମାନଙ୍କରେ 
ଓଡ଼ିଶାର ଦାବି ଉପସ୍ଥାପନ କରିବା ପାଇଁ ବିଶେଷ ଯତ୍ନ କରିଥିଲେ । ସେମାନଙ୍କ ଉଦ୍ଯମ 
ଫଳରେ ୧୯୩୬ ମସିହାରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ସମ୍ଭବ ହୋଇଥଲା | ସେଥୁପାଇଁ 
ସେମାନେ ଓଡ଼ିଆ ଜାତିର ଚିରସ୍କରଣୀୟ । 

ବିଷ୍ଣୁବାବୁ ବହୁ ଏତିହାସିକ ପୁସ୍ତକ ଏବଂ ବିବରଣୀ ଅନୁଧ୍ୟାନ କରି ସେମାନଙ୍କ ଚରିତ୍ରର 
ମହତ୍ଵ ଏବଂ ଓଡ଼ିଆ ଜାତିପାଇଁ ସେମାନଙ୍କର କାର୍ଯ୍ୟ ଆଲୋଚନା କରିଛନ୍ତି | ପୁସ୍ତକର ଭାଷା ଓ 
ଲେଖୁବା ଶୈଳୀ ଉପାଦେୟ ହୋଇଛି । ମୋର ବିଶ୍ଵାସ ପାଠକମାନେ ଏ କ୍ଷୁଦ୍ର ପୁସ୍ତକରୁ 
ଅନେକ ଅଜ୍ଞାତ ତଥ୍ୟ ବିଷୟରେ ଅବଗତ ହୋଇପାରିବେ ଏବଂ ପୂସ୍ତକରେ ବର୍ଣ୍ଣିତ 
ବରପୁତ୍ରମାନଙ୍କର ଜୀବନ ଓ କାର୍ଯ୍ୟ ଉତ୍କଳର ଭବିଷ୍ୟତ ବଂଶଧରମାନଙ୍କୁ ଦେଶ ସେବା କରିବା 
ପାଇଁ ପ୍ରେରଣା ଦେବ । 


ଭୁବନେଶ୍ବର ବିଦ୍ୟାଧର ମିଶ୍ର 
ତା ୨୩-୭- ୨୦୦୦ 


Digitized by srujanika@gmail.com 


ପରିବର୍ଦ୍ଧିତ ୨ୟ ସଂସ୍କରଣ ସଂପର୍କରେ 


ଉତ୍କଳ ମିଳନର ବିସ୍ଵତ ନବରତ୍ନ ସ୍ଵାଧ୍ବନତା ଦିବସ ୨୦ ୦ ୦ରେ ପ୍ରକାଶିତ ହୋଇଥିଲା |! 
କଷୁଦଥଲେ ମଧ୍ଯ ଏହା ପାଠକର ଆଦର ପାଇଥୁଲା । ବହୁ ବନ୍ଧୁ ଏହାର କଳେବର ବୃଵ୍ି ନିମିତ 
ତଥ୍ୟ ପ୍ରଦାନ କରିଅଛନ୍ତି | ବର୍ଗମାନ ପୁସ୍ତକଟି ଦୁଷ୍ତାପ୍ୟ | ଅନେକ ବ୍ୟକ୍ତି ଏହା ଖୋଜୁଛନ୍ତି | 

ସମାଜ (୩ ତିସେମ୍ବର ୨୦୦୦) ଲେଖୁଥିଲେ × × × ସବତନ୍ନ ଓଡ଼ିଶା ପ୍ରଦେଶ ଗଠନ 
ଏବଂ ଓଡ଼ିଶା ଜାତିର ଉନ୍ନତି ପାଇଁ ବିଶେଷ ଅବଦାନ ଦେଇଥିବା ବରପୁତ୍ରମାନଙ୍କର ଜୀବନ ଓ 
କୃତି ଆଦି ସଂକ୍ଷେପରେ ବର୍ଣ୍ଣନା କରିଅଛନ୍ତି | 

ପୁସ୍ତକ ସମୀକ୍ଷା କରି ' ସମ୍ବାଦ” (ତା ୧୭ ଡିସେମ୍ବର ୨୦୦୦) ଲେଖୁଥିଲେ × × × 
ସେହି ମହାନବ୍ୟକ୍ରତିମାନଙ୍କ ଜୀବନର ଅନେକ ଅଜଣା ତଥା ଉଲ୍ଲେଖନୀୟ ଘଟଣା ପୁସ୍ତକରେ 
ଅଛି । 

ସାପ୍ତାହିକ ସମୟ (ତା ୨୬ ଡିସେମ୍ବର ୨୦ ୦୦) ଲେଖୁଥିଲେ × × × ପୁସ୍ତକ ବିସ୍ବୃତ 
ହୋଇଯାଇଥିବା ନବରତ୍ଧଙ୍କୁ ଜୀବନ୍ତ ଓ ପ୍ରାଣବନ୍ତ ଜରି ଦେଇଛନ୍ତି | × × × ପୁସ୍ତକ ଆମର 
ଜାତୀୟ ବୀର ଓ ଜାତୀୟ ଗୌରବ ବିଷୟରେ ଆମ୍ଭମାନଙ୍କୁ ଚିରଦିନ ଜାଗ୍ରତ କରି ରଖୁଥବ | 
XXX 

ଏହି ସଂସ୍କରଣରେ ବର୍ଣ୍ଣିତ ପ୍ରତ୍ୟେକ ବରପୁତ୍ରଙ୍କ ବିଷୟରେ କିଞ୍ଚତ ଅଧ୍ବକ ତଥ୍ୟ ପ୍ରଦାନ 
ସହିତ ଜାତିପ୍ରାଣ ବ୍ରଜସୁନ୍ଦର ଦାସଙ୍କ ଉପରେ ଲିଖୁତ ପ୍ରବନ୍ଧଟି “ବ୍ରଜସୁନ୍ଦର ସ୍କରଣୀଜା” 
୧୯ ୬ ୨ରେ ପର୍ଯ୍ୟବେଷିତ ତଥ୍ୟ ଉପରେ ସମ୍ପୂର୍ଣ୍ଣ ନୂଆ ଲେଖାଯାଇଛି । ନାରୀନେତ୍ରୀ 
ସରଳାଦେବୀଙ୍କର ଜନ୍ମ ଶତବାର୍ଷିକୀ ଉପଲକ୍ଷେ ସାପ୍ତାହିକ ନବୀନର ବିଶେଷ ସଂଖ୍ୟାରେ ପ୍ରକାଶିତ 
ବନ୍ଧୁ ଶ୍ରୀ ସୁରସିଂହ ପଟ୍ଟନାୟକଙ୍କ ପ୍ରବନ୍ଧ ସ୍ର୍ବିତ ବହ୍ନିଶିଖା ଯୋଗ କରାଯିବା ବ୍ୟତୀତ ଉତ୍କଳ 
ମିଳନ କାବ୍ୟର ଅଧ୍ବକ ଅଂଶ ସହିତ ୪ ଗୋଟି ବିସ୍ବୃତ ଓଡ଼ିଆ ଜାତୀୟ ସଙ୍ଗୀତ ଏଥିରେ ଅର୍ଚ୍ତଭୁକ୍ତ 
କରାଯାଇଅଛି । ଡକ୍ଟର ନିବେଦିତା ମହାନ୍ତିଙ୍କର ପାଣ୍ଡିତ୍ୟପୂର୍ଣ୍ଠ ଗ୍ରନ୍ଧ riya Movement 
2005 ପାଠକରି ବହୁ ପରିମାଣରେ ଲେଖକ ପ୍ରବନ୍ଧ ଲିଖନରେ ପ୍ରଭାବିତ ହୋଇଅଛି । 

ପାଣୁଲିପି ଦେଖ୍‌ ସ୍ଵତଃପ୍ରବୂର ହୋର ମୋର ଦୌହିତ୍ର ମନ୍ଥକୂୁମାର (ଭିକି) ଅଧ୍ୟାପକ 
ସତ୍ୟଗୋପାଳ ଓ ଅଧାପିକା କବିତାଙ୍କର ପୁତ୍ର ସଂଶୋଧୂତ ପରିବର୍ବିତ ସଂସ୍କରଣ ପ୍ରକାଶନ 
ତ୍ଵରାନ୍ତିତ କରିବାକୁ ଏହାର ବ୍ୟୟଭାର ବହନ କରି ମୋର ଆଣଶୀର୍ବାଦାରହଁ । 


ମୋର ବିଶ୍ଵାସ ପ୍ରଥମ ସଂସ୍କରଣ ପରି ଏହା ଆଦୃତ ହେବ । ନୃଞୃ୍େମ ୩ 
- ଲେଖକ 

ସୂଚୀପତ୍ର 


କ୍ରସଂ. ବିଷୟ ପୃଷ୍ଠା 


୧. ମୋ ଶ୍ରୀକୃଷ୍ଣ ମହାପାତ୍ର ବୀର ଧନୁର୍ଵର ୧ 
(୧୮୭୦-୧୯୪୬) 
ଓ ଅଭିଶକ୍ତ ମେଧା ଶାରଦା ଚରଣ ( ୧୮୯୬-୧୯୧୪) 


୨. ଲକ୍ଷ୍ମୀବନ୍ତ ଲକ୍ଷ୍ମୀଧର ରାୟବାହାଦୂର ୧୭ 
(୧୮୮୪-୧୯୬୮) 


୩. ଧର୍ମ ଯୁଧ୍ବଷ୍ଠିର ପ୍ରାୟ ଶ୍ରୀବ୍ରଜ ସୁନ୍ଦର ୨୬ 
(୧୮୯୩-୧୯୫୬) 


୪. ବିଦ୍ଯା ବାଚସ୍ପତି ଲାଲମୋହନ ୫୫ 
(er ୯୩-୧୯୫୬) 


୫. ନାରୀନେତ୍ରୀ ସରଳାଦେବୀ Do 
(୧୯୦୪-୧୯୪୧) 


୬. ବୃଦ୍ଧ ଲକ୍ଷ୍ମୀନାରାୟଣ ଲକ୍ଷ୍ମୀପୁତ୍ର ମୋର ୮୨ 
(୧୮୭୫-୧୯୪୧) 


୭. ଗୁଣଧର ପୁତ୍ର ମୋର ଭିକାରୀ ଚରଣ ୯୧ 
(୧୮୭୭-୧୯୬୨) 


୮. ଓକିଲ ବିଚିତ୍ରାନନ୍ଦ (୧୮୮୫-୧୯୭୫) ୧୦୭ 
ଭୁବନ ବିଖ୍ୟାତ ମୋର ତନ୍ମୟ ଭୂବନି ( ୧୮୮୫-୧୯୫୮) 


୮. ହୀରାଖଣ୍ଡ ରାଜ୍ଯହୀରା ଆବର ଚନ୍ଦ୍ରଶେଖର ୧୨୬ 
(er ୭୩-୧୯୩୬) 

ଉତ୍କଳ ମିଳନ ପୂର୍ବରୁ ଛିନ୍ନମସ୍ତା 
ଉତ୍କଳ ଜନନୀର ରୋଦନ 


ଉତ୍କଳ ଜନନୀ ହୋଇ ହୀନିମାନି 
ପଡିକାନ୍ଦେ ଦୁଃଖ ସାଗରେ 

କୋଟି କୋଟି ସୁତ ଥାଇ କି ହେବ ତ 
ଦୟା ନାହିଁ ଯାର ଚିତ୍ତରେ | 

ଚଉଦିଗ ଘୋର ଅନ୍ଧକାର ଗ୍ରାସି 

ମାଡି ଆସୁଅଛି ଦୁଃଖ ରାଶିରାଶି 

ଉଇଁବକି ସତେ ସୁଖପୂର୍ଣଣ ଶଶି 
ଅଭାଗିନୀ ରଖ ଅମରେ ! 

ଦେଖୁ ହତଭାଗା ପୁତ୍ରଙ୍କ ବିକଳ 

ଜନନୀଙ୍କ ପ୍ରାଣ ନୋହେ କି ଆକୁଳ । 

ଅନୁକ୍ଷଣେ ଦେହ ହେଲାଣି ଦୁର୍ବଳ 

ଝୁରି ଝୁରି ଆତ୍ସା ଚିନ୍ତାରେ । 


ତା ୨୯-୧ ୧-୧୯୧୬ରେ ବାଲେଶ୍ଵର ଉତ୍କଳ ସମ୍ମିଳନୀରେ କାନ୍ତକବି ଲକ୍ଷ୍ମୀକାନ୍ତଙ୍କ 
ରଚିତ ଉତ୍କଳ ଜାତୀୟ ସଂଗୀତ | 


ବନ୍ଦେ ଉତ୍କଳ ଜନନୀ 
ବନ୍ଦେ ଉନ୍କଳ ଜନନୀ 
ଚାରୁ ହାସମୟୀ ଚାରୁ ଭାଷମୟୀ 
ଜନନୀ ଜନନୀ ଜନନୀ । 


ପୂତ ପୟୋଧ୍ୁ-ବିଧୌତ-ଶରୀରା 
ତାଳ ତମାଳ ସୁଶୋଭିତ ତୀରା 
ଶୁଭ୍ର ତଟିନୀ କୂଳ-ଶୀକର-ସମୀରା 
ଜନନୀ ଜନନୀ ଜନନୀ । 
କା 

ନରୁ 


ଘନଘନ ବନଭୂମି ରାଜିତ ରଙ୍ଗେ 
ନୀଳ ଭୂୁଧର ମାଳା ସାଜେ ତରଙ୍ଗେ 
କଳକଳ ମୁଖରିତ ଚାରୁ ବିହଟ୍ଗେ 

ଜନନୀ ଜନନୀ ଜନନୀ | 


ସୁନ୍ଦର ଶାଳି ସୁଶୋଭିତ କ୍ଷେତ୍ରା 
ଜ୍ଞାନ-ବିଜ୍ଞାନ ପ୍ରଦର୍ଶିତ-ନେତ୍ରା 
ଯୋଗୀ-ରଷିଗଣ ଉଟଜ ପବିତ୍ରା 

ଜନନୀ ଜନନୀ ଜନନୀ । 


ସୁନ୍ଦର ମନ୍ଦିର-ମଣ୍ଡିତ-ଦେଶା 
ଚାରୁ କଳାବଳି-ଶୋଭିତ-ବେଶା 
ପୂଣ୍ୟତୀର୍ଥମୟ-ପୂର୍-ପ୍ରଦେଶା 

ଜନନୀ ଜନନୀ ଜନନୀ | 


ଉତ୍କଳ ଶୂରବର-ଦର୍ପିତ ଗେହା 
ଅରିକୁଳ-ଶୋଣିତ-ଚର୍ଚଚିତ-ଦେହା 
ବିଶ୍ଵ ଭୂମଣ୍ଡଳ କୃତବର ସ୍ବେହା 

ଜନନୀ ଜନନୀ ଜନନୀ | 


କବିକୂଳ ମୌଳି ସୁନନ୍ଦନ ବନ୍ଦ୍ୟା 
ଭୁବନ ବିଘୋଷିତ-କୀର୍ରି-ଅନିଂଦ୍ୟା 
ଧନ୍ୟେ, ପୁଣ୍ୟେ, ଚିର ଶରଣ୍ୟେ 

ଜନନୀ ଜନନୀ ଜନନୀ | 

ନବୁ 


ପଶ୍ଡିତ ଗୋଦାବରୀଶଙ୍କର ପଞ୍ଚବିଂଶ ଉତ୍କଳ ସମ୍ମିଳନୀରେ ( ୧୯ ୧୯) ଉଦ୍ବୋଧନ 


ସଂଗୀତ - 


ତୁଙ୍ଗ ଶିଖରୀ ଚୂଳ 
କୁଞ୍ଜ କାନନ ମାଳ 
ପୁଣ୍ୟ ଜଳଧ୍ୂ ଜଳ 
ଖେଳି ଉଠେ ସଘନେ । 
ପ୍ରାଚୀ ଗଗନ ଶିରେ 
ଭାସି କନକ-ନୀରେ 
ଆସ ତପନ ଉଇଁ 
ଏ ଉତ୍କଳ ଭୁବନେ । 
ଆଜି କି ସରଗଛବି ରାଜେ ରୁଚିର 
କି ନବ ଜୀବନେ ଭରା କୋଟି ଅନ୍ତର 
କିବା ଏ ସଂପଦ ଶିରି 
ହୃଦେ ହୃଦେ ଆସେ ପୁରି । 
କି ପୁଲକ ଧାରା ଖେଳି 
ଆସେ କୋଟି ବଦନେ । 
ଆହା ଏ ଉତ୍କଳ କିବା ସରଗଦଭୂମି 
ବିଲ ବନ ଶୈଳ ସିନ୍ଧୁ ସୁଷମା ଘେନି 
ଜନମି ଏ ଦେଶେ ଆଜି 
ଏ ଜନନୀ କୋଳେ ରାଜି 
ଧନ୍ୟ କୋଟି ନରନାରୀ 
ମର ନର ଜୀବନେ । 
ଲଳିତ ଅନଙ୍ଗ ବୀର ପ୍ରତାପ ଯାର 
ପୁଣ୍ୟ ତେଜେ ଧରାମୁଖ କଲେ ଉଜ୍ଜଳ 
ଶାସିଲେ ଅତୁଲ୍ୟ ବଳେ 
ପାଳିଲେ ସେନେହଭରେ 
ଏ ସବୁ ଓଡ଼ିଆ ଦିନେ 
ଦେଖଛି ହେ ନୟନେ । 


ଗା 

ନରୁ 


ବିପୁଳ ଓଡ଼ିଆ ସେନା ବାହୁ ବିଜୟେ 

ହିମାଳୟ ଚୂଡ଼ୁ ଦିନେ କୂମାରୀ ଯାଏ 
ହୃଦୟ ଶୋଣିତ ଢ଼ାଳି 

ଦେଇ ନିଜ ଶିରବଳି 
କୀର୍ଭି ଧ୍ଵଜା ଉଡାଇଲେ 

କି ପୁଲକ ପରାଣେ । 
ବାରବାଟି ଦୂର୍ଚେ ବୀର ଓଡ଼ିଆ ସୁତ 

ଶତ ଶତ୍ତ ସେନା ନାଶି କିବା ମହତ 
ଭାଙ୍ଂଛି ସେ ବାରବାଟି 

ସେ ଶିରି ଯାଇଛି ତୁଟି 
ରହିଛି ସେ ଯଶ ମିଶି 

ଢଳେ ସ୍କୃଳେ ପବନେ । 
କୋଣାର୍କ ଜୀର୍ଣ୍ଣ ସଉଧେ ଉଜ୍କଳ କୀର୍ରି 

ଦିଶେ ଦିଶେ ରୁଚି କିବା ବିକଶେ ଫୁଟି 
ନୀଳାଚଳେ ଜଗନ୍ନାଥ ଯୁଗେ ଯୁଗେ ବିରାଜିତ 

ଉକୁଳ ମହିମା ଘୋଷି ଏ ଭାରତ ଭୁବନେ ! 
ବିମଳ ଚିଲିକା ବକ୍ଷେ ଉଠୁ ସେ ବୀଚି 

ଉଠୁ ମହୋଦଧ୍‌ ବାରି ଅମୃତ ସିଞଞ 
ମହେନ୍ଦ୍ର ଶ୍ୟାମଳାଚଳେ 

ପୂତ ଚିତ୍ରୋପ୍ତଳା ନୀରେ 
ଖେଳୁ ସେ ସଂପଦ ଶିରି 

ଗ୍ରାମ ବିଲ କାନନେ । 
ତୋ ଭଳି ଜନନୀ ଥାଉ ଜନମ ଭୂମି 

କି ଦୁଃଖ ଏ ଓଡ଼ିଆର ପରାଣେ ପୁଣି ? 
ମୋହନ ମୂରତି ସେହି ଦିଅ ଗୋ ମା ଆଜି ଫେଇ 

କୋଟିଏ ସନ୍ତାନ ତୋର ପ୍ରଣମୁଁ ଏ ଚରଣେ | 

ନଟଚରକୁ 


ଉତ୍କଳ ମିଳନ କାବ୍ୟରୁ 


କବିଶେଖର ଚିନ୍ତାମଣି ମହାନ୍ତି 
ପ୍ରକାଶନ - ଭଦ୍ରଖ 
ତା ୧୫-୪-୧ ୯୩୫ 
XxX XxX xX X xX x 


ଅନନ୍ତର ହାସ୍ୟମୁଖୀ ଉତ୍କଳ ଜନନୀ । 
କହିଲେ ମଧୁରସ୍ବରେ ସଙ୍ଗିନୀ ନିକରେ 

ଶୁଣ ସର୍ବେ ଏକ ମନେ କହୁଛି ମୁଁ ଯାହା 
ମୋ ଅଙ୍ଗ ସଂଯୋଗ ପାଇଁ ପୁତ୍ରମାନେ ମୋର 
କରିଛନ୍ତି ବହୁଚେଷ୍ଟା ବହୁ ବର୍ଷ ବ୍ୟାପୀ | 


ବ୍ୟଥା ମୋର ରାଜଦ୍ବାରେ ଗାଇଲେ କରୁଣେ 
କିନଧୁ କି କହିବି ମୋର ଅଦୃଷ୍ଟହୀନତା 
ଆବେଦନ, ନିବେଦନ, ପ୍ରାର୍ଥନା-କାନ୍ଦଣା, 
ପୁତ୍ରଙ୍କର ମୋର ସବୁ ହୋଇଚାଲେ ବ୍ୟର୍ଥ 
ଅରଣ୍ୟ ରୋଦନ ପ୍ରାୟ ଧନ, ମନ, ବ୍ୟୟ 
ହେଲା ସବୁ ଅକାରଣ ପାଉଁଶେ ଆହୁତି । 
xX xX XxX xX xX xX 

ମଧୁ ମୋର ଜୋୟେଷ୍ଠପୁତ୍ର ମାତୃ ପରାୟଣ 

ମୋ ମହିମା ବୃଵ୍ଧିପାଇ ଉତ୍ସର୍ଗିଲା ପ୍ରାଣ 

ମହାପ୍ରାଣ ମାନବ ସେ ଧନ ମାନ ଦେଇ 

ଲାଗିଲା ପୂଜାରେ ମୋର ବୀର ବିକ୍ରମରେ 

ନବରନ୍ଗ 


ଅର୍ଜିଅଛି ପୁତ୍ରମଣି ରାଶିରାଶି ଅର୍ଥ 
କିନ୍ଧୁ ହାୟ । ମୋହ ଲାଗି ହେଲା ରଣଗ୍ରସ୍ତ 
ତେବେ ସୁଦ୍ଧା ନାହିଁ ତାର ତିଳେହେଁ ଭୂକ୍ଷେପ । 
xX xX xX Xx x × 
ଶୁଭକ୍ଷଣେ ଉଦେ ହେଲ ପାରଳା ରାଜ୍ୟରେ 
କୃଷ୍ଣଚନ୍ଦ୍ର ଗଜପତି, ଗଜପତି ବଂଶେ 
ନବସୂର୍ଯ୍ୟେ ତାର, ପ୍ରତିଭା କିରଣ 
ଉଜ୍ଜଳ ମୋ ବକ୍ଷେ, ଗଲା ଦିଗଦିଶେ ବ୍ୟାପି 
କି ବର୍ଣ୍ିବି ଗୁଣ ତାର, ପୁତ୍ରମଣି ମୋର 
ମୋ ଲାଗି ହୋଇଛି ଆହା ଯୌବନରେ ଯୋଗୀ 
ଛାଡ଼ି ରାଜ୍ୟ ପରିବାର, ନଗଣି ଦେହକୁ 
କେତେ ଦୁଃଖ ସହି ବସ୍ସ ରାଜ-ଶରୀରରେ 
ଗଲା ଶ୍ବେତଦ୍ଵୀପେ ( ସପ୍ତଦ୍ଵୀପର ମହୁଡ଼) | 
ସୁଦୂର ପ୍ରବାସେ ତେର ସମୁଦ୍ର ସେ ପାରେ 
ଜଣାଇଲା ଚକ୍ରବର୍ଭୀ ଦରବାରେ ତହିଁ 
ସବୁ ଦୁଃଖ ବ୍ୟଥା ମୋର ଦେଖାଇ ଦାୟିକା 
ଗାଇଲା କରୁଣେ ମୋର ଦୁର୍ବଶାର ଗୀତ 
ମର୍ମଭେଦୀ ସ୍ଵରେ ଯୁକ୍ତି ଦେଖାଇ ଅକାଟ୍ୟ 
ତାହାରି ସେ ସକାତର ନ୍ୟାଯ୍ୟ ପ୍ରାର୍ଥନାରେ 
ଚିନ୍ତିଲା ସମ୍ରାଟ ହୃଦ (ଦୟାରେ ସଜଳ) 
ତହୁଁ ତାଙ୍କୁ ଶୁଭାଦେଶେ ଶୁଭଦୃଷ୍ି ଫଳେ 
ସଂଯୋଜିତ ହେଲା ମୋର ବିଖଣ୍ିତ ଦେହ | 
x xX xX xX x x 
ଆଉ ଏକ ପୁତ୍ରମୋର ଚିକିଟି ନୂମଣ 
ଯୁବକ ସେ କିନ୍ତୁ ବୃଦ୍ଧ ¬ ପ୍ରଜ୍ଞା ପ୍ରତିଭାରେ 
ଏକ ହାତେ ଛିନ୍ନ କରି ଶତୁ ଷଡ଼ଯନ୍ତ୍ର 
ଅନ୍ୟହାତେ ସାଧଲା ସେ ମୋର ବହୁହିତ 
ସୁଖର କୋମଳ ଅଙ୍କେ ଆବାଲ୍ୟପାଳିତ 

କିନୁୁ ବସ୍ଟ ମୋ ନିମନ୍ତେ ଭୁଞ୍ଜିଲା ଯେ ଦୁଃଖ 
ତାହା ବଚନକୁ ବଳେ, ତେଜି କ୍ଷୁଧାତୃଷା 
ଆବର ବିଶ୍ରାମ, ନିଦ୍ରା, ବହୁ ସ୍ଥାନେ ଯାଇ 
ବସାଇ ସମିତି, ସଭା, ଗାଇଲା ମୋ ଖ୍ୟାତି, 
ଆକର୍ଷିଲା ମୋ ପ୍ରତି ମୋ ପୂତ୍ରଙ୍କର ଶ୍ରଦ୍ଧା । 
ଅବିଶ୍ରାମ ପରିଶ୍ରମେ ହେଲା ସେ ପୀଡ଼ିତ, 
ମତ୍ର କି କହିବି ସଖି, ଧୈର୍ଯ୍ୟ ନିଷ୍ଠା ତାର, 
ନ ମଣେ ସେ ରୋଗେ ଦୁଃଖେ, ଶତହସ୍ତ ହୋଇ 
ଲାଗିଗଲା ମୋର ଅଙ୍ଗ - ସଂଯୋଗ ବ୍ୟାପାରେ ! 
ଡରେ ଜି ଗୋ ସଖି, କେବେ କ୍ଷତ୍ରିୟ ସନ୍ତାନ 
ରୋଗେ ଦୁଃଖେ ଭୟେ, ମଣେ ଛାର ସେ ତାହାକୁ, 
ଡରିବ କି ଅଗ୍ନିଶିଖା ତୁଛ ତୃଣଗୁଛେ ? 
ବଢୁଛି ତାହାର ଖ୍ୟାତି - ଚନ୍ଦ୍ରକଳା ପ୍ରାୟ, 
ଅଦୂର ଭବିଷ୍ୟେ ଦିନେ ନିଶ୍ଚୟ ତା ଶିରେ 
ନିୟତି ପିନ୍ଧାଇଦେବ ଯଶର ମୁକୁଟ, 
କର ସର୍ବେ ତାହା ନାମେ ଜୟ ଉଚ୍ଚାରଣ ।!” 
ଶୁଣି ଏହା ସଖୀମାନେ ସହର୍ଷ ଅନ୍ତରେ 
ଉଚ୍ଚାରିଲେ ଉଚ୍ଚସ୍ବରେ ଦେବୀଙ୍କ ସହିତେ- 
“ ଜୟ ଗୌରଚନ୍ଦ୍ର ଜୟ ଚିକିଟି ନୃମଣି । ” 
ବଖାଣିଲେ ଏଥୁଅନ୍ତେ ଉତ୍କଳ ଜନନୀ - 
“ ଆଉ ଜଣେ ପୁତ୍ର ମୋର ମଦନମୋହନ 
କୃଷ୍ଣସିଂହ ବଂଶମଣି ଧରକୋଟ-ନାହା, 
ବୀରସିଂହ ସେହୂ, ଶତ-ଶାର୍ଦ୍ଧଳ-ସଂହାରୀ, 
ଜାଗିଲା ସେ କର୍ଶ୍ତେ ଶୁଣି ମାତୃଡ଼ାକ ମୋର । 
କଲା ସେ ଘୋଷଣା ଦମ୍ଭେ-ସିଂହ ବିକ୍ରମରେ 
“ନ ମିଶୁ ପଛକେ କେହି, ମାତ୍ର ମୁଁ ନିଶ୍ଚୟ 
ମିଶିବି ମୋ ମାତୃ ସହ ଏ ମୋର ପ୍ରତିଜ୍ଞା ! ” 
ଏଭଳି ସତେଜ ବାଣୀ - ଦୂପ୍ଧ ବୀରବାଣୀ 

ନଚରକୁ 


ବାହାରେ କି ଭୀରୁତୁଣ୍ଡ ରସଂହ ବ୍ୟତିରେକ ? 

ବହୁଗୁଣେ ଗୁଣଧର ପୁତ୍ରମଣି ମୋର, 

ତାହା ପରି ସେହି ଏକା ସ୍ବଦେଶାଭିମାନୀ, 

ବିଖଶଣ୍ତିତ ଅଙ୍ଗ ମୋର ସଂଯୋଗ ସକାଶେ 

କରିଛି ସେ ବହୁ ଯତ, ବହୁ ଧନ ବ୍ୟୟ | 
କରୁଅଛି ରାଜମଣି ରାଜଲକ୍ଷ୍ମୀ ସେବା, 
କର ସର୍ବେ ଜୟଧ୍ବନି ପୁଣ୍ୟ ନାମେ ତାର !” 
ଏହା କହି ଦେବୀ, କଲେ ଅଗ୍ରେ ଉଚ୍ଚାରଣ - 
“ ଜୟ ଧରକୋଟ ପତି ମଦନମୋହନ ” 
ତହିଁପରେ ସଖୀକଣ୍ୁ ଉଠିଲା ସେ ଧ୍ଵନି 
ପ୍ରତିଧ୍ଵନି ପ୍ରାୟ ଦେଲେ କରତାଳି ସର୍ବେ । 

ପୁନଶ୍ଚ କହିଲେ ଦେବୀ, “ ଶୁଣ ସଙ୍ଗନୀଏ, 

ଆଉ ଏକ ପୁତ୍ର ମୋର ମହା ବିଦ୍ୟାବନ୍ତ, 

ରାଜନ୍ୟ-ବାଞ୍ଚିତ ସର୍ବ ସଦଗୁଣ-ଗରିଷ୍ଠ, 

ଘୋଷେ ତାର ଯଶ ଖ୍ୟାତି ମହୋଦଧ୍ବ-ଜେମା 

ସୁଷମ ସୃଷ୍ଟିର ଚାରୁ, ଚନ୍ଦ୍ରିକା ଚିଲିକା 

ଉଚ୍ଚକଣ୍ଡେ, ଘୋଷେ ପୁଣି “ନିର୍ମଳ ନିର୍ଝର” 

ଝର୍ଝର ଝଙ୍କାରେ ସଦା ଆଦିବାରଜନୀ | 
ସେହି ରାଜା ରାମଚନ୍ଦ୍ର ରାମଚନ୍ଦ୍ରୋପମ 
ରୂପେ ଗୁଣେ ଶୀଳେ ଧନ୍ୟ ସାଧୁ ସଦାଶୟ, 
କରିଛି ସଙ୍କଟେ ବହୁ ସହାୟତା ମୋର 
ଲାଗିଥୁଲା ଯେବେ ମୋର ଭାଗ୍ୟର ପରୀକ୍ଷା, 
ମୋ ପାଇଁ ଅନଳକୁଣ୍ଡ ଥଲେକ ସଜାଡ଼ି 
ଭଗ୍ନୀପୁତ୍ରେ ମୋର, ତହିଁ ଦେଇଥାନ୍ତେ ପେଲି, 
ସେ ବିପଦୂ ରାମଚନ୍ଦ୍ର ଉଦ୍ଧାରିଛି ମୋତେ | 

ନୀରବ କର୍ମୀ ସେ, ତାର ଦକ୍ଷିଣ ହସ୍ତର 

କାର୍ଯ୍ୟ ପାରେ ନାହିଁ ଜାଣି ବାମହସ୍ତ କେବେ, 

ପ୍ରିୟ ପୁତ୍ର ସେ ମୋହର, ମହା-ଉପକାରୀ, 

ନବରଙୁ 


କର ତାହା ନାମେ ଉଚ୍ଚେ ବିଜୟ ଘୋଷଣା । ” 

ଏହା କହି ଦେବୀ, ଦେଲେ ନିଜେ ହୂଳାହୂଳୀ, 

ଉଚ୍ଟାରିଲେ ସଖୀଗଣେ ଦୂର୍ଷବୋଳା କଣ୍ଡେ- 

“ ଜୟ ଖଲ୍ଲିକୋଟ-ନୃପ ରାମଚନ୍ଦ୍ର ଜୟ ।” 
ପୁନଶ୍ଚ କହିଲେ ଦେବୀ - “ ଶ୍ରୀ ବିକ୍ରମ ଦେବ 
ସୁଯୋଗ୍ୟ ରକ୍ଷକ ସଖୀ ଜୟପୁରୀଙ୍କର, 
ମୋର ଯୋଗ୍ୟତମ ପୁତ୍ର, ମହାରାଜା ସେହୁ 
କିନ୍ତୁ ବ୍ଯୟବହାରେ ରଷି, ନ ଥିଲା ଆସକ୍ତି 
ରାଜପଦେ ତାର, ମାତ୍ର ଯୋଗ୍ୟ ଜାଣି ତାକୁ 
ବଳେ ବଳେ ରାଜଲକ୍ଷ୍ମୀ ମଣ୍ଡିଲେ ତା ଶିରେ 
ନୃମଣି-ମୁକୁଟ, ପୁଣ୍ୟ ଦକ୍ଷହସ୍ତ ତାର 
ଆର୍ଦ୍ଧ ସଦା ଦାନବାରି ଗଣୁଷ ଧାରଣେ | 

ମୋ ଅଙ୍ଗ ସଂଯୋଗ ପାଇଁ ପୁତ୍ରମଣି ମୋର 

କରିଅଛି ଯେତେ କାର୍ଯ୍ୟ କରାଇଛି ତେତେ, 

ଉଚ୍ଚାର ତା” ନାମେ ସର୍ବେ ଜୟ ଜୟବାଦ |!” 

ଅନନ୍ତର ଦେବୀ, ତୋଳି ଉର୍ବବେ ବେନି ବାହୁ 

ଉଚ୍ଚାରିଲେ ଉଚ୍ଚେ - ‘ଜୟ ଶ୍ରୀ ବିକ୍ରମଦେବ' 
ତହିଁପରେ ସଖୀଗଣେ କଲେ ଜୟଧ୍ନି । 
ଶ୍ରୀ ବ୍ରଜମୋହନ ଦେବ କଳାହାଣ୍ଡି ନୂପ 
ସୁପ୍ରସିଦ୍ଧ ନାଗବଂଶ ସମୁଛ୍‌ଳ ମଣି, 
ଉତ୍କଳ-ନଗାଧବରାଜ ଉତ୍କଳ ହିମାଦ୍ରୀ 
ଉତ୍ତୁଙ୍ଗ ନିୟାମଗିରି ଶ୍ରେଷ୍ଠ ପ୍ରକା ତାର, 
ଭେଟେ ତା ଛାମୁରେ ଅର୍ପି ସୁରଭି ଚନ୍ଦନ । 

ମହାଯଶା ମହୀପତି ସେହୁ, ମାତୃଭକ୍ତ, 

ମୁକ୍ତହସ୍ତେ ଅର୍ଥ ବ୍ୟୟ କଲା ସେ ମୋ ପାଇଁ, 

ହିତୈଷୀ ପୁତ୍ର ସେ ମୋର, ବୋଲ ସଜନୀଏ, 

“ଜୟ ଜୟ ମହାରାଜା ଶ୍ରୀ ବ୍ରଜମୋହନ? 

କଲେ ତହୁଁ ଜୟଧ୍ବନି ସଖୀଏ ତ୍ରିବାର । 


॥ ଝା ॥ 

ନବରନୁ 


ଆଉ କେତେ କୃତୀ ପୁତ୍ର ମୋ ଉଦ୍ଧାର-ଯାଗେ 

ପୃତ-ପୁଷ୍ଣ-ଯଜ୍ଞ-କାଷ୍ଠ-ଅକ୍ଷତସ୍ବରୂପେ 

ବ୍ୟୟ କରି ଧନ, ବଳ, ବୁଵି, ପରମାୟୁ, 

ହୋଇଛନ୍ତି ସାହା ମୋର ପୂର୍ଣ୍ଣାଙ୍ଗ ପ୍ରାପ୍ତିରେ, 

ସହି କେତେ ଥଟା, ଗାଳି ନିନ୍ଦା, ଅପମାନ ! 
ମୋ ଶ୍ରୀକୃଷ୍ଣ ମହାପାତ୍ର ବୀର, ଧନୁର୍ଵର 
ବାସ୍ତବରେ ମହାପାତ୍ର ସେହୁ, ଦେଖାଇଲା 
ରାଜଦ୍ବାରେ ଓଡ଼ିଆର ପ୍ରତିଭା ପ୍ରଭାବ ! 
ଲକ୍ଷ୍ମୀବନ୍ତ ଲକ୍ଷ୍ମୀଧର ରାୟବାହାଦୂର 
ମୋର ଦକ୍ଷପୁତ୍ର, ତାର ସାର୍ଥକ ଉପାଧଵ 
ଗୁଣଧର ପୁତ୍ର ମୋର ଭିକାରୀଚରଣ 
ଏଣ୍ରିବିଦ୍ୟା ପ୍ରବର୍ଭକ, ନ ବାହୁଯରିଆ, 
କର୍ମବୀର, ମାତୃଭକ୍ତି ଆଦର୍ଶ ତାହାର 4 

ଧର୍ମ ଯୁଧ୍ଶ୍ଠିର ପ୍ରାୟ ଶ୍ରୀ ବ୍ରଜସୁନ୍ଦର 

ମତୃପ୍ରାଣ, ମାତୃଦୁଃଖେ କାନ୍ଦେ ତା ଅନ୍ତର 

ମୋ ସେବାରେ ଉତ୍ସର୍ଗ ସେ କରିଅଛି ପ୍ରାଣ ! 

ଓକିଲ ବିଚିତ୍ରାନନ୍ଦ, ରାଧାନାଥ ପତି (୬, 

ଧାଇଁ ଧାଇଁ ହୋଇଛନି ହାଲିଆ ମୋ ଲାଗି | 
କାନ୍ଦ ମାଡ଼େ ସୁମରିଲେ ଗୋଦାବରୀ ଗୁଣ, 
ମୋ ପାଇଁ ସେ ଭାଇ ହାତୁ ଖାଇଛି ପ୍ରହାର 
ଅକାତରେ, ହସି ହସି ଭୁଲିଛି ସେ ବ୍ୟଥା, 
ମୋ ଅଙ୍ଗ ସଂଯୋଗ ପାଇଁ ଆଖୁଦେଖା ଭଳି 
କରିଛି ବହୂତ କାର୍ଯ୍ୟ ପୁତ୍ରମଣି ମୋର । 

ଦକ୍ଷ ରାଜ-କର୍ମଚାରୀ ଦାମୋଦର ରଥ ¢? 

ଅଛି ପ୍ରତିଷ୍ଠା ନିଜ ଯୋଗ୍ୟତା ବଳରେ, 


( ୧) ମେଦିନୀପୁରର ଓକିଲ 
( ୨ ) ନିମାପଡ଼ାର ଡେପୁଟି ପୁଲିଶ ସୁପରିଟେଣ୍ଡ 


a 
¥, 

ନଚରଡୁ 


ମୋର ସ୍ଵାଧ୍ବନତା ପାଇଁ କରିଛି ସେ କାର୍ଯ୍ୟ 

ରାଜଦ୍ଵାରେ, ବାହାରରେ ଶକ୍ତି ଅନୁଯାୟୀ | 

ଭୁବନବିଖ୍ୟାତ ମୋର ତନୟ ଭୁବନି, 

ଉଚ୍ଚ କଳାବିଦ୍ୟାରେ ସେ ପଟ, ଧୁରନ୍ଧର, 

ଯୁଝିଲା ମୋ ଲାଗି ସେହୁ ଲାଟ-ଦରବାରେ 

ଲଭିଲା ବିଜୟ, ଯଶ, ପ୍ରତିଷ୍ଠା ବିପୁଳ । 
ସେନାପତି ନୀଳମଣି, ଉତ୍ସାହୀ, ବିଦ୍ାନ, 
କରିଛି ମୋ କୁଳୋଜଳ ଉଚ୍ଚଶିକ୍ଷା ଲଭି, 
ବହିଛି ସେ ଗୁରୁଭାର ରାଜକର୍ରବ୍ୟର, 
ନାହିଁ ତିଳେ ଅବସର, ତଥାପି ସେ କୃତୀ 
ସାଧୂଅଛି ଶତହସ୍ତେ ପୁତ୍ରର କର୍ଭବ୍ୟ । 

ବୃଦ୍ଧ ଲକ୍ଷ୍ମୀନାରାୟଣ ଲକ୍ଷ୍ମୀପୁତ୍ର ମୋର, 

ଧାଇଁ ଧାଇଁ ଦିନରାତି ମୋଲାଗି ସତତ 

ସହିଛି ଆୟାସ ବହୁ, ଜୀର୍ଣ୍ଣ ଶରୀରରେ, 

ତେଜରେ ଯୁବକ ତାକୁ ନ ହେବେ ସମାନ । 
ନିଷ୍ଠାପର ମାତୃଭକ୍ତ ଲକ୍ଷ୍ମୀନାରାୟଣ 
ଭାରତ-ସେବକ ସଭା ସୁଯୋଗ୍ୟ ସଦସ୍ୟ, 
ଗର୍ବିତା ମୁଁ ଗର୍ଭେ ଧରି ତାକୁ, କୁନ୍ତୀ ଯଥା 
ସବ୍ୟସାଚୀ ଯୋଗେ, ଦୃଷ୍ି ଚାରିଆଡ଼େ ତାର | 

କେଉଁଠି କି କ୍ଷତ ମୋର ରହିଛି ଗୋପନେ 

ଜାଣି ତାହା ପୁତ୍ରମଣି କରୁଛି ଚିକିତ୍ସା 

ଯଥାଶକ୍ତି, ବିଜ୍ଞ ଦକ୍ଷ ଚିକିତ୍ସକ ପ୍ରାୟ, 

ସୌଜନ୍ୟେ ସଲିଳ ସେହୁ ତେଜରେ ଭାସ୍କର, 

ଯଥା ଉଚ୍ଚମନା, ତଥା ଉଚ୍ଚଶିକ୍ଷିତ ସେ, 

ଇଚ୍ଛିଥଲେ ପାରିଥାନ୍ତା ଅ୍୍ଚି ବହୁ ଅର୍ଥ, 

ମାତ୍ର ତାର ଲକ୍ଷ୍ୟ ନୁହେଁ ତାହା, ଧରିଛି ସେ 

ମୋହୋ ଲାଗି ସେବାବ୍ରତ, ପୁଣି ଦୈନ୍ୟବ୍ରତ, 

ମୋହଲାଗି ପୁତ୍ରବର ହୋଇଛି ଭିକାରୀ, 


ଟା ॥ 

ଦେଖାଇଛି ଶୁଭାଦର୍ଶ ଯୁବକ ସମାଜେ 

“ ସହକାର” ପତୁ ମୋର ବହୁ ହିତକାରୀ, 

ଅଗ୍ନିମୟୀ ପ୍ରବର୍ଭନା ଦେଇଛି ସେ ଢ଼ାଳି 

ମୋର ପୁତ୍ରକନ୍ୟା ପ୍ରାଣେ, ଲେଖନୀ ତାହାର 

ଧନ୍ୟ, ସୁସାର୍ଥକ, ହେଉ ସେ ଶୁଭ ଲେଖନୀ 

ପୁଷ୍ଠାସ୍ତତ, ଏହା ମୋର ପ୍ରାଣର ଆଶିଷ । 
ପ୍ରବୀଣ ଗୋପାଳଚନ୍ଦ୍ର ସାଧୁ ପୁତ୍ର ମୋର, 
ବିରଚି ସେ ଭାଷାକୋଷ, ମଧୁକୋଷ ଯଥା, 
ଦେଖାଇଛି ଓଡ଼ିଆର ମସ୍ତିଷ୍ଠ ପ୍ରଭାବ 
ପ୍ରତିଭା ଗୌରବ, ଧନ୍ୟ ଲେଖନୀ ତାହାର | 
ମୋ ଅଙ୍ଗ ସଂଯୋଗ ଲାଗି ସେ ନୀରବ କର୍ମୀ, 
କରିଅଛି ଅକାତରେ ବହୁ ପରିଶ୍ରମ | 
ହୀରାଖଣ୍ଡ-ରାଜ୍ୟ ହୀରା ରାମନାରାୟଣ ୯”, 
ଆବର ଚନ୍ଦ୍ରଶେଖର, ଉଭୟେ ମୋ ଲାଗି 
କରିଛନ୍ତି ଧନ, ମନ, ଅମୂଲ୍ୟ ସମୟ 
ଅକୁଣ୍ତିତେ ବ୍ୟୟ, ଦୁହେଁ ସୁପୁତ୍ର ମୋହର । 

ସୁପଶ୍ତିତ କୃଷ୍ଣଚନ୍ଦ୍ର ଆଚାର୍ଯ୍ୟ ମୋ ପାଇଁ 

ମୁଣ୍ଡଝାଳ ଗୋଡ଼େ ମାରି, ସହି ବହୁ କେଶ 

ଲାଗିଅଛି ଅବିରତ କର୍ରବ୍ୟ ସାଧନେ । 

କର୍ମବୀର ସୁପୁତ୍ର ସେ, ଧରି ଭିକ୍ଷାବୃରି 

କରୁଛି ସଂଗ୍ରହ ଅର୍ଥ ବୁଲି ଗ୍ରାମେ ଗ୍ରାମେ, 

ସ୍ଥଦିର ଶରୀରେ ତାର ଅଛି କେତେ ଶକ୍ତି 

ଯୁବକ-ଦୂର୍ଚ୍ଭ, ଦେଖୁ ଲଭେ ମୁଁ ବିସ୍ୟ, 

ଓଡ଼ିଆ ଭାଷାର ବୁଝି, ସଂରକ୍ଷଣ ପାଇଁ 

ଲାଗିଛି ସେ ବିଦ୍ୟାଳୟ ସ୍ଥାପନେ ସତତ, 

ଶତ ବର୍ଷ ପରମାୟୁ ଲଭୁ ସେ ସାହସୀ 


(୩) ସମ୍ବଲପୁର ଓକିଲ ରାମନାରାୟଣ ମିଶ୍ର 


ol 

ଯଥା ପିତା, ତଥା ପୁତ୍ର, ଉଚ୍ଚୋପାଧଧାରୀ 

ପୁତ୍ର ତାର କରୁଅଛି ସାହାଯ୍ୟ ଜନକେ । 

ମୃତ୍ୟୁଞ୍ଜୟ କାବ୍ୟତୀର୍ଥ ଚନ୍ଦି, ଗ୍ରାମବାସୀ 

ଚନ୍ଦ୍ରଶେଖର-ପାଳିତ, ଆହା ଦ୍ଵିଜମଣି 

ସହିଛି ମୋ ଲାଗି ପ୍ରାଣେ ବିଶେଷ ଯାତନା 

ତାର ସହକର୍ମୀ ସହ, ବିପକ୍ଷ ହସ୍ତରୁ । 

ସମଗ୍ର ମେଦୀନୀପୁରୁ ସିଂହଭୂମି ରାଜ୍ୟ 

ଦଳେ ଦଳେ ବାହାରିଣ ଶିଷ୍ଟ ପୁତେ ମୋର 

ଲାଗିଗଲେ କର୍ମେ ସର୍ବେ ବହୁହସ୍ତ ହୋଇ, 

ଅପମାନ, ଅପବାଦ ଦଳି ବାମ ପାଦେ | 
ପ୍ରଫୁଲ, ମୁକୁନ୍ଦ, ନନ୍ଦକିଶୋର” ତିନିହେଁ 
ଗାଇ ସଭାସମିତିରେ ମୋ ଦୁଃଖ କାହାଣୀ 
କାନ୍ଦିଲେ ବିସ୍ତର ପୁଣି କନ୍ଦାଇଲେ ଆନେ, 
ନିଜେ କରି କରାଇଲେ ଅପରେ ମୋ କାର୍ଯ୍ୟ | 


ଭଦ୍ରଖ ଭାସ୍କରଚନ୍ଦ୍ରରାୟ ବାହାଦୂର 

ମୋ ସକାଶେ କରିଅଛି ବହୁ ଅର୍ଥ ବ୍ୟୟ, 
ସୁପୁତ୍ର ସେ ମୋର, ଦାନେ କଳତରୁ ଯଥା, 
ଲଭୁ ଦୀର୍ଘ ପରମାୟୁ ମୋର ଆଶୀର୍ବାଦେ । 
ସମାଜ, ନବୀନ, ପୁଣି ଉକକଳଦୀପିକା, 
ମୋ ନିମନ୍ତେ କରିଛନ୍ତି ବହୂ ଶର୍ତି ବ୍ୟୟ | 


ସିଂହ ତୁଲ୍ୟ ଶକ୍ତିଶାଳୀ ଜଗବନ୍ଧୁ ସିଂହ 
ରଗ୍ଣା ମତା ପ୍ରତି ଯେଉଁ କର୍ରବ୍ୟ ପୁତ୍ରର, 
ପାଳିଛି ସେ ତାହା ତାର ଶକ୍ତି ଅନୁଯାୟୀ | 
କରିଛନ୍ତି ବହୁଚେଷ୍ଟା ମହନ୍ତମଣ୍ଡଳୀ 
ରାଧାକାନ୍ତ ଏମାରାଦି ମଠସମୁହର, 


( ୪) ବାଲେଶ୍ବର ପ୍ରଫୁଲଚନ୍ଦ୍ର ପଟ୍ଟନାୟକ ସମାଜସେବୀ 
( ୫) ବାଲେଶ୍ବର ମୁକୁନ୍ଦ ପ୍ରସାଦ ଦାସ ପ୍ରଥମ ବାଚସ୍ପତି 
(୬) ବାଲେଶ୍ବର ନନ୍ଦ କିଶୋର ଦାସ ବାଚସ୍ପତି ଓ ସାଂସଦ 

ଧର୍ମଗୁରୁ, ଧର୍ମତତ୍ତ ବିଜ୍ଞାତ ସକଳେ 
ଅର୍ଜଚିଲେ ଅକ୍ଷୟ ପୁଣ୍ୟ ଜନନୀ ସେବାରେ । 
ଖ୍ରୀଷ୍ଟାନ, ମୁସଲମାନ ପୁତ୍ରମାନେ ମୋର 
ଆବର ଦେଶର ସଭା ସମିତି ସକଳ 
କରିଛନ୍ତି ରାଜଦ୍ଵାରେ ମୋ ସକାଶେ ଅଳି- 
ନିବେଦନ ଆବେଦନ ଅନୁନୟ ସହ ! 


ଶଶୀ ରଥ - ସୁଭାଷିଣୀ “ ଆଶା” ର ଜନକ, 
ତେଜସ୍ଵୀ ସେ, ଡ଼ରେ ନାହିଁ ବଜ୍ରେ ବା ଅନଳେ, 
ମୋ ଅଙ୍ଗ-ସଂଯୋଗ ଅର୍ଥେ ହେଲା ସେ ପାଗଳ, 
ଲାଗିଲା ବିଜୁଳି ପରି ଧାଇଁ ନାନାଦିଗେ | 

ଆଉ ଏକ ପ୍ରିୟପୁତ୍ର ବିଶ୍ଵନାଥ ଦାଶ 

ଗଞ୍ଜାମ ରଇତ-ବନ୍ଧୁ, ଉଦାର, ଗମ୍ଭୀର, 
ବିଚକ୍ଷଣ ବୁଵ୍ଧି ତାର, ଦେଲା ସେ ଦେଖାଇ 
ଅକାଟ୍ୟ ପ୍ରମାଣମାଳା ସପକ୍ଷରେ ମୋର | 


ବଞ୍ଚିଆଉ ଶତବର୍ଷ ସୁଧୀ ନିରଞ୍ଜନ °? 

ପ୍ରତ୍ୟୁପ୍ପନ୍ନ ମତିମାନ, ଯୁବକ ତେଜରେ 

ବିରଳ ତା” ସମ ସରି ଯୁବକମଣ୍ଡଳେ | 

ଲେଖୁଛି ସେ ପୋଥ, ଯୁକ୍ତି ପ୍ରମାଣ ଦର୍ଶାଇ 

କାର ସାଧ୍ୟ ତାକୁ ତିଳେ କରିବ ଖଣ୍ଡନ, 

କରିଛି ସେ ବହୁକାର୍ଯ୍ୟ ସୀମା ସାକ୍ଷ୍ୟ ବେଳେ | 
ସଷ୍ଟବାଦୀ ଗୋରାଚାନ୍ଦ ? ବହୁ ଗୁଣାଧାର 
ଲାଗିବ ଯେ କାର୍ଯ୍ୟ, ତାହା ସାଧ୍ବବ ନିଶ୍ଚୟ, 
ନିଜର ଅବସ୍ଥା ପ୍ରତି ନ କରି ଭ୍ରକ୍ଷେପ, 
ଲାଗିଛି ସେ ମୋ ନିମନ୍ତେ ଆଦିବାଶର୍ବରୀ, 
ଧନ୍ୟ ମୁହିଁ ଅଙ୍କେ ଧରି ତାହା ପରି ପୁତ୍ର, 
ବୀରପୁତ୍ର ସେ ମୋହର, ଗଞ୍ଜାମ-ଭୂଷଣ | 


(୭) ନିରଞ୍ଜନ ପଟ୍ଟନାୟକ ସମାଜସେବୀ ଆସ୍କା 
(୮) ମାନ୍ଧାତା ଗୋରାଚାନ୍ଦ ପଟ୍ଟନାୟକ ବ୍ୟବସ୍ଥାପକ ଓକିଲ ପାରଖେମୁଣ୍ତି, ବହୁପୁର 

“ ପ୍ରଜାବନ୍ଧୁ ” ସମ୍ପାଦକ ଶ୍ରୀ ଭୁବନେଶ୍ବର 
କରିଛି ମୋ ଲାଗି ବହୁ ଚିନ୍ତା ଶକ୍ତି ବ୍ୟୟ, 
ତାହା ପରି ସ୍ତଷ୍ଟବାଦୀ ନୈତିକ ସାହସୀ 
ଅଛନ୍ତି ଅତ୍ୟଛ ମୋର ପୁତ୍ରଗଣ ମଧ୍ୟେ | 


ଦୀନବନ୍ଧୁ? ଲିଙ୍ଗରାଜ °? ଉତ୍ସାହୀ ଯୁବକ 
ମାତୃପ୍ରାଣ, ମାତୃଭକ୍ତ, ମାତୃହିତବ୍ରତୀ 
ବେନିଏ ମୋ ମୁକ୍ତିଯକ୍ଧେ ପ୍ରବୀଣ ଯାଜକ, 
ନ ଥୁଲା ତାଙ୍କର ଡ଼ର ତେଜିବାକୁ ଶ୍ଵାସ । 


ମଧୁ? ବି କରିଛି କାମ ଆଖୁଦେଖା ଭଳି 
ତୁପ୍ତ ମୁହିଁ ପୁତ୍ରୋଚିତ ବ୍ୟବହାରେ ତାର ! 
ଧୁରନ୍ଧର ପୁତ୍ର ମୋର ଶ୍ରୀଉମାଚରଣ ୯”) 
ଯୁବକ ଓକିଲ, ମାତ୍ର ଜ୍ଞାନେ ବର୍ଷୀୟାନ, 
କରିଛି ବହୂତ କାର୍ଯ୍ୟ ମୋ ମଙ୍ଗଳ ପାଇଁ | 
ନିତ୍ୟାନନ୍ଦ ମାନଧାତାଂ" ପ୍ରବୀଣ ଓକିଲ 


ନାନା ଚେଷ୍ଟା କରି ସେହୁ ସାଧଛି ମୋହର 
ବହୁ ହିତ, ପ୍ରଶଂସ୍ୟ ତା ସ୍ଵଦେଶାଭିମାନ ! 
ବୀରପୁତ୍ର ବୈଜ୍ଞାନିକ ଯୁଗଳକିଶୋର ୧”? 
ଯୁଝିଛି ସେ ମସିଯୁଦ୍ଧେ ସେନାପତିରୁପେ । 
ପାରଳାର ହିତୈଷିଣୀ ଆଦର୍ଶ ସମାଜ 
କରିଅଛି ମୋ ନିମନ୍ତେ ବହୁ ଲେଖାଲେଖ, 
ବିପକ୍ଷର ଯୁକ୍ତି-ଅସ୍ତ ଖଣ୍ଡ ଖଣ୍ଡ କରି 
କାଟିଅଛି ପ୍ରତିଅସ୍ତେ ଦକ୍ଷ ରଥୀ ପ୍ରାୟ | 


( ୯) ଦୀନବନ୍ଧୁ ଦାସ, ଓକିଲ ସମାଜସେବୀ ବ୍ରହ୍ମପୁର 

( ୧୦) ଲିଙ୍ଗରାଜ ପାଣିଗ୍ରାହୀ, ଓକିଲ ସମାଜସେବୀ ବ୍ରହ୍ମପୁର 

( ୧୧) ମଧୁସୂଦନ ପାଣିଗ୍ରାହୀ ଓକିଲ ବ୍ରହ୍ମପୁର 

( ୧ ୨) ଶ୍ରୀ ଉଭମାଚରଣ ପଟ୍ଟନାୟକ, ଓକିଲ, ବୃହପୁର 

( ୧୩) ମାନ୍ଧାତା ନିତ୍ୟାନନ୍ଦ ପଟ୍ଟନାୟକ, ଓକିଲ, ପାରଳାଖେମୁଣ୍ଡି 
( ୧ ୪) ଅଧ୍ୟାପକ ଯୁଗଳ କିଶୋର ପାଣିଗ୍ରାହୀ, ପାରଳା କଲେଜ 

ବିଦ୍ୟାଧର ସିଂହଦେବଂ*? ଯୋଗ୍ୟପୁତ୍ର ମୋର, 
ତାହା ପରି ସୂକ୍ଷୁଦର୍ଶୀ ସୁପ୍ରତିଭାବନ୍ତ 

ବିରଳ ସର୍ବଥା ନବ୍ୟ ଉତ୍କଳ ସମାଜେ !। 
ଛିନ୍ନାଂଶ ସଂଯୋଗ ମୋର ଅଣ୍ଟା ଭିଡ଼ି ଦୃଢ଼େ 
କରିଅଛି ପୁତ୍ରରତ୍ଳ ଦୁଃସାଧ୍ୟ ସାଧନ । 


ଛାତ୍ରପୁତ୍ରେ ମୋର ଭାବୀ ଭରସାର ସ୍ଥଳ, 
କି ବର୍ଣ୍ଣିବି ଏକମୁଖେ ତାଙ୍କର କୃତିତ୍ଵ, 

ପାଠ ଛାଡ଼ି, କଷ୍ଟ ସହି ବୁଲି ଗ୍ରାମେ ଗ୍ରାମେ 
ଗାଇଣ ମାହାତ୍୍ୟ ମୋର, ସଜୀବ ଭାଷାରେ, 
ମତାଇଲେ ଜନଗଣେ, ଧରିବାକୁ ଦୃଢ଼େ- 
ମାତୃସମୁଦ୍ଧାର ପୁଣ୍ୟବ୍ରତ ପ୍ରାଣପଣେ । 


ହେଉନ୍ତୁ ବାଳୁତେ ମୋର ଦୀର୍ଘାୟୁ, ଯଶସ୍ବୀ, 
ଏହି ଆଶିର୍ବାଦ ମୋର ତ୍ରିକାଳ ସନ୍ଧ୍ୟାରେ । 
ଶୁଣ ପୁଣି ଆଉ ଏକ ଶୁଭ ସମାଚାର, 

କହିବା ବେଳକୁ ତାହା ଉଠୁଛି ମୋ ହିଆ, 
ଅପୂର୍ବ ଉଲ୍ଲାସେ ଫୁଲି, ସୁଖରେ ଭଛୁଳି | 
ମୋ ଗୌରବେ ବୃଵ୍ଧିପାଇଁ କନ୍ୟାମାନେ ମୋର 
ସହିଛନ୍ତି ବହୁକ୍ଲେଷ ଦ୍ଵାରେ ଦ୍ଵାରେ ବୁଲି 
ମାଗିଛନ୍ତି କାନି ପାତି ଭିକ୍ଷା କେହି ଅବା । 


( ୧୫) କୁମାର ବିଦ୍ୟାଧର ସିଂହଦେବ, ଜୟପୁର ରାଜପରିବାର 

ବୀର ଧନୁର୍ଵର ଶ୍ରୀକୃଷ୍ଣ ମହାପାତ୍ର 


ପଣ୍ଡିତ ଗୋଦାବରୀଶ ତାଙ୍କ ଆତ୍ସ ଚରିତରେ ତାଙ୍କ ପାଠ ପଢ଼ା ବେଳର ବର୍ଣ୍ଣନା ପ୍ରସଙ୍ଗରେ 
ଲେଖୁଛନ୍ତି - 

“ +++ କିନୁ କଲିକତାରେ ସେ ସମୟରେ ଜଣେ ଶିକ୍ଷିତ ଓଡ଼ିଆ ଥଲେ, ଯାହାଙ୍କର 
ଓଡ଼ିଆତ୍ଵ ଜୋଡ଼ରେ ରହି ପାରୁନଥୂଲା । ସେ ସେଠାରେ ଦୂଇଟା ନାମରେ ପରିଚିତ ଥଲେ 
ଗୋଟାଏ ଶ୍ରୀକୃଷ୍ଣ ଉଡ଼େ, ଅନ୍ୟଟା ଇନସ୍ପେକ୍ଟର ମହାପତ୍ର | ଶ୍ରୀକୃଷ୍ଣ ମହାପାତ୍ର ନିଜ ଚାକିରୀ 
ଜୀବନରେ ପରେ ଓଡ଼ିଶାରେ ସୁପରିଚିତ ଥିଲେ | 


ଶ୍ରୀକୃଷ୍ଣ ମହାପାତ୍ର ପୋଲିସ ଇନସ୍ପେକ୍ଟର ଭାବରେ ବଙ୍ଗର ସ୍ବଦେଶ ଆନ୍ଦୋଳନ ବେଳେ 
କଲିକତାରେ କେତେକ ଉପଦ୍ରବ ଘଟାଇଥଲେ । ସେଥୁପାଇଁ ସେ ନିତାନ୍ତ ଅପ୍ରିୟ ହୋଇପଡ଼ିଲେ । 
ଅବଶ୍ୟ ତାଙ୍କ ଉଦୀୟମାନ ବଡ଼ପୁଅଙ୍କ ଅକାଳ ମୂତ୍ୟୁକୁ ଆତ୍ସହତ୍ୟା ବୋଲି ଧରାଗଲା ଓ ପିତାଙ୍କ 
କାର୍ଯ୍ୟର ପ୍ରାୟଶ୍ଚିତ ଭାବେ ବିଚାର କରାଗଲା | କିନ୍ତୁ ସେ କଲିକତାର କେତେକ ସାମାଜିକ 
ଉପକାର ମଧ୍ଯ କରିଥଲେ ! ” (ଆତୃଚରିତ, ଅର୍ଵଶତାହୀର ଓଡ଼ିଶା ପୃ ୮୩) । 


ଜଗତସିଂହପୁର ଶ୍ରୀକୃଷ୍ଣ ଏକାଡ଼େମୀ ( ୧୯୩୫ )ର ପ୍ରତିଷ୍ଠାତା, ପ୍ରଥମ ଓଡ଼ିଆ ଆଇ.ପି. 
(ଭାରତୀୟ ପୁଲିସ) ଶ୍ରୀକୃଷ୍ଣ ମହାପାତ୍ର ୧୮୭୦ ମସିହାରେ ବାଲିକୂଦା ଥାନା ଅନ୍ତର୍ଗତ 
ନାଉଗାଁରେ ଜନ୍ମଗ୍ରହଣ କରିଥଲେ | ନାଉଁଗା ଏବେ ମଧ୍ଯ ଗୋଟିଏ ଥାନା ହେଲାଣି | ସେଠାରୁ 
ସେ ମାମୁଁଘର ଚାଟରା ମହାପାତ୍ର ପରିବାରକୁ ପୋଷ୍ୟପୁତ୍ର ହୋଇ ଆସିଥିଲେ | ୧୮୮୮ରେ 
ମାଟ୍ରିକ ପାସ୍‌ ପରେ ସେ ପୁଲିସ ବିଭାଗରେ ସବ୍‌ ଇନସ୍ପେକ୍ଟର ଭାବରେ ଚାକିରୀ ଆରମ୍ଭ 
କଲେ ! ଚାକିରୀ କାଳରେ ସେ କଲିକତା ଦିଲ୍ଲୀ, ସିମଳା, କଟକ, ପୁରୀ ଓ ବାଲେଶ୍ଵରରେ 
ଦକ୍ଷତାର ସହିତ କାର୍ଯ୍ୟ କରିଥିଲେ | ବଡ଼ ବଡ଼ ଜଟିଳ ମକଦ୍ଦମା ତଦନ୍ତ କରି ଅପରାଧୀମାନଙ୍କୁ 


nen 


Digitized by srujanika@gmail.com 


ନବରୁ 


ଶ୍ରୀକୃଷ୍ଣ ମହାପାତ୍ର 

ଠାବ କରିବା ଓ ଅପରାଧ ନିର୍ଣୟ କରିବାରେ ପୁଲିସ ବିଭାଗରେ ତାଙ୍କର ଖ୍ୟାତି ସର୍ବ ଭାରତୀୟ 
ସ୍ତରରେ ସ୍ବୀକୃତ ହୋଇଥଲା ଓ ସେଥୁପାଇଁ ବିଭିନ୍ନ ପ୍ରଦେଶମାନଙ୍କରେ ତାଙ୍କର ସାହାର୍ଯ୍ୟ ଦରକାର 
ପଡୁଥିଲା | କଲିକତାର ସନ୍୍ାସବାଦୀମାନଙ୍କର ହିଂସାତ୍ଵକ ଆନ୍ଦୋଳନ ଦମନ କରିବାରେ “ଉଡ଼େ 
ଶ୍ରୀକୃଷ୍ଣ? ନାମରେ ସେ ବଙ୍ଗାଳି ମାନଙ୍କର ଭୟର କାରଣ ହୋଇଥୂଲେ | ତାଙ୍କର ପୁତ୍ର ଶାରଦା 
ଚରଣ (ଅଭିଶପ୍ତ ମେଧା ପ୍ରବନ୍ଧ) ସ୍କଟିସ ଚର୍ଟ୍ଟ କଲେଜର ଛାତ୍ର ଥାଇ ଆତ୍ସହତ୍ୟା କଲେ । 
ଶାରଦା ଚରଣ ସେ ସମୟର ଜଣେ ଅତି ପ୍ରତିଭାଶାଳୀ ଛାତ୍ର ଥିଲେ ! ଶୁଣାଯାଏ କୌଣସି ଏକ 
ଅତର୍କିତ ମୁହୂର୍ଗରେ ସେ ସନ୍ମାସବାଦୀମାନଙ୍କର ଗଡିବିଧ୍ବ ପିତାଙ୍କୁ ଜଣାଇ ଦେବାରୁ ସେମାନେ 
ଧରାପଡ଼ିଲେ ଓ ଅନୁତପ୍ତ ଶାରଦା ଚରଣ ଆତ୍ସବଳି ଦେଲେ । ଅବଶ୍ୟ ଏହାର ସତ୍ୟତା କୌଣସି 
ସମକାଳୀନ ପ୍ରବନ୍ଧ ବା ତଥ୍ୟରୁ ନିରୂପିତ ହୋଇ ପାରୁନାହିଁ । ନିଜର କର୍ରବ୍ୟ ନିଷ୍ଠା ନିମିତ 
ଶ୍ରୀକୃଷ୍ଣ ମହାପାତ୍ର ୧୯ ୧୨ ମସିହାରେ ରୟଲ ଭିକ୍ଟୋରିଆ ମେଡ଼ାଲ, ୧୯ ୧୯ ମସିହାରେ 
କିଙ୍ଗସ ପୋଲିସ ମେଡ଼ାଲ ପ୍ରଥମେ ରାୟ ବାହାଦୂର ଉପାଧୂ ଓ ୧୯ ୧୩ ମସିହାରେ ଦେୱାନ 
ବାହାଦୂର ଉପାଧ୍ୂ ପାଇଥଳେ | ଓଡ଼ିଶାରୁ ଓଡ଼ିଆମାନଙ୍କ ମଧ୍ଯରୁ ଆଇ.ପି. ହୋଇ ଜିଲ୍ଲାର ପୁଲିସ 
ସୁପରିଟେଣ୍ଡଣ୍ଡ ହେବାର ସେ ପ୍ରଥମ ! ଏହା ବ୍ୟତୀତ ବିହାର ଓଡ଼ିଶା କାଉନସିଲର ସେ ମନୋନୀତ 
ସଭ୍ୟଥୂଲେ | ଗଠନ ସମୟରୁ ଉତ୍କଳ ସମ୍ମିଳନୀ ଓ ଓଡ଼ିଶା ପିପୁଲସ୍‌ ଏସୋସିଏସନ୍‌ ସହିତ ସେ 
ସକ୍ରିୟ ଭାବରେ ସଂପୃକ୍ତ ଥୁଲେ | ଅବସର ଗ୍ରହଣ ପରେ ସେ ୧୯୩୩ ମସିହାରେ କଟକ 
ମୁନିସିପାଲଟିର ଚେୟାରମ୍ୟାନ ରୂପେ ନିର୍ବାଚିତ ହୋଇଥିଲେ । ଡାକ୍ତର ଅଭିନ୍ନ ରାଓ ଭାଇସ 
ଚେୟାରମ୍ୟାନ ଓ ପାରେଶ୍ବର ମହାନ୍ତି ପେସିଡ଼େଣ୍ଡ ହୋଇଥୁଲେ | ବିହାର ଓଡ଼ିଶା ସ୍ବାୟର୍ତ ଶାସନ 
ବୋର୍ଡ଼ରେ ସେ ମଧ୍ଯ ସଭ୍ୟଥଲେ ! କଟକ ଜିଲ୍ଲା ବୋର୍ଡ଼ର୍ତ ସେ ନିର୍ବାଚିତ ସଭ୍ୟଥୂଲେ | ଦୀର୍ଘ 
୩୨ ବର୍ଷ କାଳ ସରକାରୀ ଚାକିରୀ କରି ଜଣେ କର୍ମନିଷ୍ଠ ବ୍ରିଟିଶ ସରକାରଙ୍କର ରାଜାନୂରକ୍ତ 
କର୍ମଚାରୀଭାବେ ସେ ସର୍ବତ୍ର ପରିଚିତ ଥଲେ । ୧୯୩୫ ମସିହାରେ ନିଜ ବ୍ୟୟରେ ବହୁ 
ବାଧା ବିଘ୍ଧ ସନ୍ତ୍ରେ ସେ ଜଗତସିଂହପୁରଠାରେ ଗୋଟିଏ ଉଚ୍ଚ ଇଂରାଜୀ ବିଦ୍ୟାଳୟ ପ୍ରତିଷ୍ଠ 
କରିଥିଲେ | ସେତେବେଳେ ସମଗ୍ର ଅବିଭକ୍ତ ସଦର ସବଡ଼ିଭିଜନ ( ଏହାର ଏକାଂଶ ବର୍ରମାନ 
ଜଗତସିଂହପୁର ଜିଲ୍ଲା) ରେ ଉପକୂଳକୁ ମିଶାଇ କଟକରେ ହାଇସ୍କୁଲ ଥଲା ଓ ଏହି ବିରାଟ 
ଉପଖଣ୍ଡରେ କୂଜଙ୍ଗରେ ବର୍ଵମାନ ମହାରାଜାଙ୍କର ହାଇସ୍କୁଲ ବ୍ଯତୀତ ମଫସଲରେ କୌଣସି 
ଉଚ୍ଚ ଇଂରାଜୀ ବିଦ୍ୟାଳୟ ନଥୁଲା | ତାଙ୍କ ମୃତ୍ୟୁପରେ ଏହି ବିଦ୍ୟାଳୟ ତାଙ୍କ ନାମନୂସାରେ 
ନାମିତ ହୋଇଅଛି | ଅର୍ଵଶତାବ୍ଦୀ ତଳେ ଏହି ଅଞ୍ଚଳରେ ଉଚ୍ଚ ଶିକ୍ଷାର ପ୍ରସାର ନିମିତ୍ତ ତାଙ୍କର 
ଅବଦାନ ଅବିସ୍ମରଣୀୟ । 

ପଵ୍ଗିତ ଉଦାୟନାଥ ଷଡ଼ଙ୍ଗୀ ଜଗତସିଂହପୁର ସହରର ବାସିନ୍ଦା | ପ୍ରତିଷ୍ଠିତ ସାମ୍ବାଦିକ ଓ 
ସ୍ଵାଧୀନତାସଂଗ୍ରାମୀ | ଅଳକାଶ୍ରମ ସହିତ ସେ ସଂପୃକ୍ତ ଥଲେ | ସେ ଶ୍ରୀକୃଷ୍ଣ ମହାପାତ୍ରଙ୍କୁ ଜଣେ 

ଶିକ୍ଷାପ୍ରେମୀ ଭାବରେ ବର୍ଣ୍ଣନା କରିଛନ୍ତି | ତାଙ୍କରି ଉଦ୍ୟମରେ ପ୍ରଥମ ବାଳିକା ପ୍ରାଥମିକ ବିଦ୍ୟାଳୟ 
ଜଗତସିଂହପୁରରେ ତାଙ୍କରି ନିଜ ପ୍ରତିଷ୍ପିତ ଶ୍ରୀ ଦୂର୍ଗା ମନ୍ଦିରରେ ଖୋଲାଯାଇଥଲା । ସେ 
ସମୟରେ ଝିଅମାନେ ବିଦ୍ୟାଳୟକୁ ଆସିବା କଳଛନାତୀତ ତଥାପି ସେଥପାଇଁ ସେ 
ଅଭିଭାବକମାନଙ୍କୁ ବୁଝାସୁଝା କରେଇ ପାଠପଢ଼ାଇବାକୁ ପ୍ରବର୍ରାଇଥ୍‌ଲେ । ଜଗତସିଂହପୁର 
ମାଇନର ସ୍କୁଲ ଏକ ପୁରାତନ ଅନୁଷ୍ଠାନ । ଉନ୍ନବିଂଶ ଶତାଦ୍ଦୀର ୨ ୟାର୍ଵରେ ପ୍ରଥମେ କଟକ 
ଜିଲ୍ଲାରେ କେତେଗୋଟି ମିଡିଲ ଭର୍ଣ୍ଣାକୁଲାର ବିଦ୍ୟାଳୟ ପ୍ରତିଷ୍ଠା ହେଲା ଓ ଏହା ତାହା ମଧ୍ଯରୁ 
ଗୋଟିଏ ଥଲା | ପରେ ଏହା ଇଂରାଜୀ ଶିକ୍ଷାଦାନ ନିମିତ୍ତ ୧୮୮ ୪ ମସିହାରେ ମାଇନର ସ୍କୁଲ 
ହେଲା । କିଲ୍୍‌ ବୋର୍ଡ ପ୍ରତିଷ୍ଠା ହେବାରୁ ଏହା ଜିଲ୍ଲାବୋର୍ଡ ପରିଚାଳିତ ଥୁଲା ! ଏହି ବିଦ୍ୟାଳୟରୁ 
ଶ୍ରୀକୃଷ୍ଣ ମହାପାତ୍ର ୧୮୮୪ ମସିହାରେ ମାଇନର ପାସ୍‌କଲେ | ଦେଶରେ ଅସହଯୋଗ 
ଆନ୍ଦୋଳନ ୧୯ ୨ ୧-୨୨ ବେଳକୁ ଉତ୍କଟ ରୂପ ଧରିଥାଏ । ଭାଗିରଥ ମହାପାତ୍ର ଗୋପବନ୍ଧୁ 
ଚଉଧୁରୀ, ନବକୃଷ୍ଣ ଚଉଧୁରୀ, ପ୍ରାଣକୃଷ୍ଣ ପଢ଼ିଆରି ଆଦି ତୂଙ୍ଗ ନେତାମାନେ ଏହି ଆନ୍ଦୋଳନରେ 
ସ୍ଥାନୀୟ ମୁଖ୍ୟ ରାଜାନୁରକ୍ତ ଭାବରେ ଶ୍ରୀକୃଷ୍ଣ ମହାପାତ୍ର ଏମାନଙ୍କର ବିଷଦୃଷ୍ଟିରେ ଥାଆନ୍ତି । 
ମାଇନର ସ୍କୁଲର ପ୍ରଧାନଶିକ୍ଷକ ଥାଆନ୍ତି କିଶୋରୀ ଚରଣ କାନୂନ୍‌ଗୋ | ବିଖ୍ୟାତ ହେଡମାଷ୍ଟର 
ନୃସିଂହ ଚରଣ କାନୁନଗୋଙ୍କର ସେ ବଡ଼ଭାଇ | ୧୯ ୨୧ ମସିହା ଆରମ୍ଭରେ ସ୍କୁଲ ବଡ଼ଦିନ 
ଛୁଟି ପରେ ଖୋଲିଲା । ସେତେବେଳେ ସୂଲ ମାନଙ୍କରେ ପାଠପଢ଼ା ବର୍ଷ ଜାନୁଆରିରୁ ଆରମ୍ଭ 
ହେଉଥୁଲା ଡିସେମ୍ବର ପର୍ଯ୍ୟନ୍ତ । କିଶୋରୀ ଚରଣ ଗାନ୍ଧିଙ୍କ ଆହ୍ବାନରେ ଉଦବୁଦ୍ଧ ହୋଇ 
ଶ୍ରେଣୀମାନଙ୍କରେ ଘୋଷଣା କଲେ ଯେ ଏହି ବିଦ୍ୟାଳୟର ସରକାରଙ୍କ ସହିତ ଏଣିକି କୌଣସି 
ସଂପର୍କ ରହିବ ନାହିଁ । ଏଠାରେ ଆଉ ଗୋଲାମ ତିଆରି ହେବେ ନାହିଁ | ଏହା ଏକ ଜାତୀୟ 
ବିଦ୍ୟାଳୟରେ ପରିଣତ ହେଲା | ଅନ୍ୟ ଶିକ୍ଷକମାନେ ତାଙ୍କ ସହିତ ମିଶିଗଲେ | ସେମାନେ 
କୌଣସି ପରିଦର୍ଶକଙ୍କୁ ବିଦ୍ୟାଳୟକୁ ଛାଡ଼ିଲେ ନାହିଁ । କିଛିଦିନ ସେଠାରେ ଜାତୀୟ ବିଦ୍ୟାଳୟ 
ଚାଲିବା ପରେ ଏହା ବଡ଼ ବଜାରର ଜୟିବଡ଼ଛକ ପାଖରେ ତିଆରି ଗୁଡ଼ିଏ ଅସ୍ଥାୟୀ ଘରକୁ 
ଉଠିଗଲା |! ଶେଷରେ ଏହା ସୋମନାଥ ହାଟ ନିକଟ ଆତ୍ବମତୋଟାରେ ରହିଲା ଓ ଏହା 
ଅଳକାଶ୍ରମରେ ଚାଲିଲା । ଜିଲ୍ଲାବୋର୍ଡ ପରିଚାଳିତ ବିଦ୍ୟାଳୟକୁ ଛାତ୍ର ବା ଶିକ୍ଷକ କେହି ଆସିଲେ 
ନାହିଁ । ନିଜର ପ୍ରିୟ ବିଦ୍ୟାଳୟ ଜଗତସିଂହପୁର ଅଞ୍ଚଳର ଏକମାତ୍ର ସ୍ବୀକୃତିପ୍ରାପ୍ତ ମଧ୍ୟ ଇଂରାଜୀ 
ବିଦ୍ୟାଳୟ | ତାହା ଭାଙ୍ଗଯିବା ଦେଖୁ ଶ୍ରୀକୃଷ୍ଣ ମହାପାତ୍ର ତତ୍କାଳୀନ ଜିଲ୍ଲା ମାଜିଷ୍ଟେଟ ବେସ୍ପୋଙ୍କ 
ସାହାଯ୍ୟ ଲୋଡ଼ିଲେ । ପୁଲିଶ ସ୍କୁଲଟିକୁ ରକ୍ଷାକଲେ । ଜଣେ ନୂଆ ପ୍ରଧାନଶିକ୍ଷକଭାବରେ 
ପୁନଙ୍ଗର ନବକିଶୋର ଦାସଙ୍କୁ ନିଯୁକ୍ତ କରାଗଲା | ମାତ୍ର ପିଲାଏ ଆସିଲେ ନାହିଁ ! ତଥାପି 
ମାଇନର ସ୍କୁଲଟି ରହିଗଲା । ପରବର୍ଗୀ କାଳରେ ଅଳକାଷ୍ରମ ପରିବର୍ଭିତ ରାଜନୈତିକ ପରିସ୍ଥିତିରେ 
ଆଉ ରହିଲା ନାହିଁ | ପୁଣି ପୁରୁଣା ଛାଞ୍ଚରେ ପାଠପଢ଼ା ଚାଲିଲା । କାରୀଗରି ବିଦ୍ୟାଶିକ୍ଷାଦେବାକୁ 

ଜିଲ୍ଲାବୋର୍ଡକୁ ପ୍ରଭାବିତ କରି ସେ ଏଠାରେ ଓ ଅନ୍ୟ କେତୋଟି ମିଇ ବିଦ୍ୟାଳୟରେ ବଢ଼େଇକାମ 
ଶିକ୍ଷାର ବ୍ୟବସ୍ଥା କରାଇଥଲେ | ୧୯ ୪୮ ମସିହାରେ ଏହି ବିଦ୍ୟାଳୟ ଜଗତସିଂହପୁର ହାଇସ୍କୁଲ 
ସହିତ ମିଶିବା ପର୍ଯ୍ୟନ୍ତ ଏହା କଟକ ଜିଲ୍ଲାର ଏକ ପ୍ରଧାନ ଜିଲ୍ଲାବୋର୍ଡ ପରିଚାଳିତ ଅନୁଷ୍ଠାନ 
ଥିଲା | ଅଳକାଶ୍ରମ ଭାଙ୍ଗିଯିବା ପରେ ସ୍ଥାନୀୟ କେତେକ ଉତ୍ସାହୀ କର୍ମୀ ଗୋଟିଏ ହାଇସ୍କୁଲ 
ପ୍ରତିଷ୍ଠା କଲେ । ଜିଲ୍ଲାବୋର୍ଡ ମାଇନର ସ୍ୁଲରେ ୨ ଗୋଟି ଶ୍ରେଣୀ ଖୋଲିଲା | ମାତ୍ର ଆର୍ଥକ ଓ 
ପରିଚାଳନାଗତ ତ୍ରୁଟି ହେତୁ ଏହା ଭାର୍ଗଗଲା | ସେବାନିବୃରତ ଶ୍ରୀକୃଷ୍ଣ ମହାପାତ୍ର ନିଜେ ଗୋଟିଏ 
ହାଇସ୍କୁଲ ଖୋଲିବାକୁ ଭାବୁଥାଆନ୍ତି । ଆଗରୁ ତାଙ୍କଦ୍ଵାରା ପ୍ରତିଷ୍ପିତ ବାଳିକା ବିଦ୍ଯାଳୟଟି 
ଉଚ୍ଚପ୍ରାଥମିକ ଓ ପରେ ମାଇନର ସ୍କୁଲ ହେଲା | ଏହା ନାରୀଶିକ୍ଷା ପ୍ରସାର କ୍ଷେତ୍ରରେ ମୁଖ୍ୟ ଅଂଶ 
ଗ୍ରହଣ କରିଥଲା | 

ଜଣେ ଅତ୍ଯଧ୍ବକ ରାଜଭକ୍ତି ପରାୟଣ ବ୍ଯକ୍ତି ଭାବରେ ସେ ଲୋକମାନଙ୍କ ଆଖରେ 
ନିନ୍ଦିତ ହୋଇଥାଆନ୍ତି । ତାଙ୍କୁ ଅସହଯୋଗ ଆନ୍ଦୋଳନ ସମୟରେ ଘର ପୋଡ଼ିଆ ମହାପାତ୍ର 
କୃହାଯାଉଥାଏ । କନିକା ରାଜା ରାଜେନ୍ଦ୍ରନାରାୟଣ ଉତ୍କଳ ସମ୍ମିଳନୀର ଉଦ୍ୟୋକ୍ତା ମଧୁବାବୁଙ୍କର 
ସହକର୍ମୀ ଓ ବିହାର ଓଡ଼ିଶା ଲାଟ ସଭାର ସଭ୍ୟ ଓ ଏକଜିକିଉଟିଭ କାଉନିସିଲର (କାର୍ଯ୍ୟନିର୍ବାହୀ 
ସରକାରୀ ସଭ୍ୟ) ଥାଇ ମଧ୍ଯ ନିଜ ଜମିଦାରିର ଉନ୍ନତି ନିମିର କୌଣସି ପଦକ୍ଷେପ ନେଉ ନ 
ଥାନ୍ତି । ସେ ଅତ୍ୟନ୍ତ ପ୍ରଜାପୀଡ଼କ ଭାବରେ ପରିଚିତ ଥିଲେ | ଚଉଷଠି ପ୍ରକାର କର ସେ ନିଜ 
ଜମିଦାରୀରେ ଅସୁଲ କରୁଥିଲେ ଓ ଏହା ଓଡ଼ିଶା ଡିଭିଜନର ସର୍ବବୃହତ ଜମିଦାରୀ ଥଲା । 
ସ୍ଥାନୀୟ ଅଧ୍ବବାସୀ ଆନନ୍ଦଚନ୍ଦ୍ର ଜେନା “ଦୁଃଖୁନୀ କନିକା” ନାମକ ବହି ଲେଖ ଏହା ଲୋକ 
ଲୋଚନକୁ ଆଣିଲେ । ପୁସ୍ତକଟି ବାଜ୍ୟାପ୍ତି କରାଗଲା | ମାତ୍ର ପ୍ରଜା ଆନ୍ଦୋଳନ ତେଜି ରହିଲା | 
କଟକ ଜିଲ୍ଲା ପୁଲିସ ସାହେବଭାବରେ ଶ୍ରୀକୃଷ୍ଣ ରାଜାଙ୍କୁ ପ୍ରଜାଙ୍କ ଅସହଯୋଗ ଆନ୍ଦୋଳନ ଦମନରେ 
ସାହାଯ୍ୟ କଲେ । ପୁଲିଶ ସୈନ୍ୟ ସାମନ୍ତ ପଠାଗଲେ । ମାତ୍ର ଆନ୍ଦୋଳନ ଦବିଲା ନାହିଁ । 
ପୁଲିଶ ଦମନରେ ଛୁମୁକା ଗୁଳିକାଣ୍ଡରେ ବାସୁସେଠି ଓ ବିଶୁନି ମଢ଼ିଆଳ ନାମକ ଦୁଇଜଣ ସହିଦ 
ହେଲେ । ତାଙ୍କର ଦୁର୍ନାମକୁ ଏହା ବହୁଗୁଣିତ କଲା । ନୂତନ ପ୍ରଦେଶ ଗଠନ ଘୋଷଣା 
କରାଗଲା | ନିର୍ବାଚନ ପାଖେଇ ଆସୁଥାଏ, ନିଜେ ଲାଟସଭା ମନୋନୀତ ସଭ୍ୟ ଥଲେ । 
ଜ୍ୟେଷ୍ଠପୁତ୍ର, ଶ୍ୟାମାଚରଣ ଜଣେ ଲୋକପ୍ରିୟ ସମାଜସେବୀ | ତାଙ୍କୁ ସହାୟକ ହେବାକୁ ନିଜ 
ଉଦ୍ୟମରେ ଲାଗି ପଢ଼ି ସେ ଭାରତ ସମ୍ରାଟ ୫ମଜର୍ଜଙ୍କ ଜୁବୁଲି ବର୍ଷ ( ୧୯୩୫) ଆରମ୍ଭରେ 
ଜିଲ୍ଲାବୋର୍ଡ ପରିଚାଳିତ ମାଇନର ସ୍ୁୁଲର ନୂଆ କୋଠାରେ ହାଇସ୍କୁଲ ଖୋଲିଲେ । ଦୁଇବର୍ଷ 
ପରେ ଏହା ଫିରିଙ୍ଗିକୁଦ ବଡ଼ବଜାର ପାଖକୁ ଉଠିଗଲା ! ପୂର୍ବରୁ ଫିରିଙ୍ଗକୁଦରେ ଏତିହାସିକ 
ଗୁରୁତ୍‌ ପ୍ରତିପାଦନ ନିମିର ସେ ଉଦ୍ୟମ କରିଥଲେ | ଏଠାରେ ମରହଙ୍ଗଟାମାନଙ୍କର ଦୂର୍ଗଥଲା ଓ 
ଇଂରେଜମାନେ ସମୁଦ୍ରପଥରେ ଆସି କଟକ ଯିବା ବାଟରେ ଏଠାରେ କୋଠି ବସେଇଥୁଲେ | 

ଲାଟ ସାହବ ହେନେରୀ ହୂୁରଲର୍ସ ଆସି ଏହା ଦେଖୁ ଖୋଳେଇ ଆରମ୍ଭ କରାଇଲେ । ମତ୍ର 
କୌଣସି ଗୁରୁତ୍ଵପୂର୍ଵ ତଥ୍ୟ ମିଳି ନ ଥଲା ପରେ ଅନୁମତି ପାଇଁ ଫିରିଙ୍ଗକୁଦ ଉପରେ ଦୂଇଧାଡ଼ି 
ଘର ତିଆରି ହୋଇ ବିଦ୍ୟାଳୟ ଓ ଛାତ୍ରାବାସ ଚାଲିଲା | ପାଖରେ ଥିବା ଗୋଚର ଓ ଅନାବାଦୀ 
ଜମି ମଧ୍ଯ ବିଦ୍ୟାଳୟ ନିମିତ୍ତ ମିଳିଲା | ସ୍ଥାନୀୟ ଅନେକ ଉସାହାୀ ଶିକ୍ଷାପ୍ରେମୀ ତାଙ୍କୁ ଏଥିରେ 
ସାହାଯ୍ୟ କଲେ | ସେମାନଙ୍କୁ ଧରି ପରିଚାଳନା ସମିତି ଗଢ଼ାଗଲା | ସେହିବର୍ଷ ହରେକୃଷ୍ଣ 
ମହତାବ ଅଗରପଡ଼ାରେ ଗୋଟିଏ ଉଚ୍ଚ ବିଦ୍ୟାଳୟ ମଧ୍ଯ ପ୍ରତିଷ୍ଠା କରିଥାନ୍ତି । ୧୯୩୯ର 
ପରୀକ୍ଷାଫଳ ବାହାରିଲା । ୧ ୨ଜଣ ପରୀକ୍ଷାର୍ଥୀଙ୍କ ମଧ୍ୟରୁ ଏଗାରଜଣ ପାସକଲେ । ମଙତ୍ର 
ଅନୁଦାନ ପାଇ ବିଧାନ ସଭାରେ ଆଲୋଚନା ଫଳରେ କୌଣସି ସୁଫଳ ମିଳି ନଥିଲା । 
୧୯ ୪୦ ମସିହାରେ ୨ୟ ଥର ଫଳାଫଳ ମଧ୍ଯ ଉନ୍୍୍ଳ ଥଲା | ଜଣେ ଛାତ୍ର ହରିହରମିଶ୍ର ପରେ 
ପଦାଥବିଜ୍ଞାନର ସୁବିଖ୍ୟାତ ଅଧ୍ୟାପକ ଓଡ଼ିଶାରେ ୨ ୟ ସ୍ଥାନ ଅଧ୍ୁକାର କରି ବିଦ୍ୟାଳୟର ଗୌରବ 
ଆଣିଲେ | ଶେଷରେ ବିଦ୍ୟାଳୟ ସରକାରୀ ଅନୁଦାନ ପାଇଲା | ମାତ୍ର ସେ ପର୍ଯ୍ୟନ୍ତ ବିଦ୍ୟାଳୟର 
ସମସ୍ତ ବ୍ୟୟ ପୌନଃପୁନିକ ଖର୍ଚ୍ଚ ସହିତ ଶ୍ରୀକୃଷ୍ଣ ନିଜେ ବହନ କରୁଥିଲେ | ବିଦ୍ୟାଳୟର 
ଶ୍ରେଣୀଗଧହ ତିଆରି ପାଇ ସେ ଢ଼େଙ୍କାନାଳ ରାଜାଙ୍କୁ ଧରି କିଛି କାଠ ବାଉଁଶ ଆଣି କାର୍ଯ୍ୟତ୍ଵରାନ୍ବିତ 
କରିଥଲେ | ତାଙ୍କ ପରେ ପୁତ୍ର ଶ୍ୟାମାଚରଣ ସଂପାଦଦ ହେଲେ ଓ ୧୯୬୧ ମସିହାରେ 
ଶ୍ରୀକୃଷ୍ଣ ଏକାଡେମୀ ଭାବରେ ନାମିତ ଏହି ହାଇସ୍କୁଲ ସରକାରୀ ପରିଚାଳନାରେ ନ୍ୟସ୍ତ ହେଲା | 
ସେ ସମୟର ଆର୍ଥକ ଅନାଟନ, ଅଭିଭାବକମାନଙ୍କର ପାଠପଢ଼ାଇବାରେ ଅର୍ଥବ୍ୟୟରେ ଅନିଛା, 
ଶିକ୍ଷକ ଅଭାବ, ଉପକରଣ ଆଦିର ମୂଲ୍ୟ ଏ ସବୁ ଦୃଷ୍ଟିକୁ ନେଲେ ଶିକ୍ଷା ପ୍ରସାର ନିମିତ୍ତ ତାଙ୍କ 
ଏକକ ଉଦ୍ୟମର ପ୍ରକଷ୍ଠ ମୂଲ୍ୟାୟନ ସଂଭବ । 

ମୃତ୍ୟୁ ପର୍ଯ୍ୟନ୍ତ ସେ ଭାରତ ସମ୍ରାଟଙ୍କର ଅବୈତନିକ ଦେହରକ୍ଷୀ ଭାବେ ସମ୍ମାନିତ 
ହେଉଥୂଲେ | ଜୀବନରେ ଶେଷ ନିଶ୍ଵାସ ପର୍ଯ୍ୟନ୍ତ ସେ ଅମୃତ ବଜାର ପତ୍ରିକା, ଉକୁଳଦୀପିକା 
ଆଦି ସମ୍ବାଦ ପତ୍ରରେ ସାଂପ୍ରତିକ ସମସ୍ୟାମାନ ବିଭିନ୍ନ ଦୃଷ୍ଟିକୋଣରୁ ଆଲୋଚନା କରୁଥିଲେ | 
ଅମୃତ ବଜାର ପୂଜା ସଂଖ୍ୟାରେ ତାଙ୍କର ପ୍ରବନ୍ଧ ବୁଵ୍ଧିଜୀବୀମାନଙ୍କୁ ଚିନ୍ତାର ଉପକରଣ 
ଯୋଗାଉଥୁଲା । ଭକ୍ତର ଭଗବାନ, ଗାନ୍ଧାରୀ, ସାନ୍ତ୍ନା, ପୁଷ୍ଠମାଲ୍ୟ, ନାରୀର ଧର୍ମ, ଠାକୁର 
ହରିଦାସ, ଯୁବର କଥା ଆଦି ଅନେକ ଉପାଦେୟ ପୁସ୍ତକ ସେ ରଚନା କରିଥଲେ | ପୁରୀର 
ମୁକ୍ତିମଣ୍ଡପ ତାଙ୍କୁ ଭକ୍ତିଭୂଷଣ ଉପାଧ୍ୂବରେ ସମ୍ମାନିତ କରିଥଲା | ଦ୍ଵିତୀୟ ବିଶ୍ବଯୁଦ୍ଧ ସମୟରେ 
ସେ ପ୍ରାଦେଶିକ ଯୁଦ୍ଧ ସାମ୍ମୁଖ୍ୟର କର୍ମକର୍ରା ଥାଇ ଯୁଦ୍ଧ ଉଦ୍ୟମରେ ସରକାରଙ୍କର ସହାୟକ 
ହୋଇଥିଲେ | 

ଉତ୍କଳ ସମ୍ମିଳନୀର ସେ ସକ୍ରିୟ ସଭ୍ୟଥାଇ ପ୍ରଦେଶ ଗଠନ ନିମିତ୍ତ ବିଭିନ୍ନ କମିସନ 
କମିଟିମାନଙ୍କ ଆଗରେ ବିଶ୍ଵସନୀୟ ତଥ୍ଯମାନ ପ୍ରଦାନକରି ବିଛିନ୍ନାଞ୍ଚଳ ମିଶ୍ରଣ ଉଦ୍ୟମରେ 

ସାହାର୍ଯ୍ୟ କରୁଥିଲେ | ନିଜର ଜ୍ୟେଷ୍ଠପୁତ୍ର ଶ୍ୟାମାଚରଣଙ୍କୁ ତନ୍ମାଳୀନ ମାନ୍ଦ୍ରାଜ ପ୍ରଦେଶର ଗଂଜାମ 
ଜିଲ୍ଲାର ଇଚ୍ଛାପୁରରେ ବିବାହ ଦେଇଥୁଲେ | ବିଛିନ୍ନାଞ୍ଚଳ ଅଧବବାସୀମାନଙ୍କ ସହିତ ସାଂସ୍କୃତିକ ଓ 
ବୈବାହିକ ସହଯୋଗ ଏହି ବିବାହାର ଲକ୍ଷ୍ୟ ଥୁଲା | 

ବଙ୍ଗ ଦେଶରେ ଶ୍ରୀକୃଷ୍ଣ ମହାପାତ୍ର ସନ୍୍୍ରାସବାଦୀମାନଙ୍କୁ ନିର୍ମମଭାବରେ ଦମନ କରିବା 
ସହିତ ଅସହଯୋଗ ଅନ୍ଦୋଳନ ସମୟରେ କଟକର ଜିଲ୍ଲା ପୁଲିସ ସୁପରିଟେଣ୍ଡ ଆଇ ଘରପେଡ଼ିଆ 
ମହାପାତ୍ର ବୋଲି ଦୁର୍ନାମ ଅର୍ଜନ କରିଥୁଲେ | କୁହାଯାଉଥଲା ଯେ ସେ ବିଶ୍ଵସ୍ତ ଚଉକିଦାର ବା 
ସିପାହୀମାନଙ୍କ ସହଯୋଗରେ ଲୋକମାନଙ୍କର ଘର ପୋଡ଼ି ଦେଉଥଲେ ଓ ଲୋକମାନେ 
ଅସହଯୋଗ ଆନ୍ଦୋଳନରେ ସାମିଲ ନ ହେବାରୁ କଂଗ୍ରେସ ଲୋକ ତାଙ୍କ ଘର ପୋଡ଼ି ଦେଉଛନ୍ତି 
ବୋଲି ସରକାରଙ୍କ ତରଫରୁ ପ୍ରଚାର କରାଯାଉଥିଲା | ନିଜର ଏହି ଦୁର୍ନାମରୁ ରକ୍ଷା ପାଇବା 
ନିମିର ସେ ଅନେକ ଲୋକହିତକର କାର୍ଯ୍ୟରେ ନିଜକୁ ନିୟୋଜିତ କରିଥିଲେ । କଟକ 
ମୁନିସିପାଲିଟିର ୧୯୩୩ ମସିହାରେ ଚେୟାରମ୍ୟାନ ନିର୍ବାଚିତ ହେବା ସମୟରେ ସେ ଜଣେ 
ବିଶିଷ୍ଠ ଗଣ୍ୟମାନ୍ୟ ବ୍ୟକ୍ତିଭାବରେ ଗଣାଯାଉଥିଲେ । ମୁନିସିପାଲଟିର ଆର୍ଥକ ଅବସ୍ଥା ଆଦୌ 
ସ୍ବଚଥଳ ନଥଲା । ତେଣୁ ସରକାର ଯେତେବେଳେ ଜଳଯୋଗାଣ ଜଳ ନିଷ୍ଠାସନ ଓ ସ୍ବାସ୍ଥ୍ୟରକ୍ଷା 
ପାଇଁ ୩ଲକ୍ଷ ଟଙ୍କା ଅନୁଦାନ ଓ ୩ଲକ୍ଷ ଟଙ୍କା ରଣ ଭାବରେ ମଞ୍ଜୁର କଲେ ସେ ଏଥୁରେ ରାଜି 
ନ ହୋଇ ସମୁଦାୟ ଅର୍ଥକୁ ମୁନିସିପାଲଟିକୁ ଦାନ ହିସାବରେ ମଞ୍ଜୁର କରିବାକୁ ଦାବି କଲେ ! 
ଏହା ନାମଂଜୁର ହେଲା । କାରଣ ବିହାର ଓଡ଼ିଶାର ସବୁ ମୁନିସିପାଲଟି ଏହି ପ୍ରକାର ଦାବି 
କରିଥାନ୍ତେ | ସେତେବେଳେ ଯାହା ହୋଇ ନ ପାରିଲା ବହୁଦିନ ପର୍ଯ୍ୟନ୍ତ ମୁନିସିପାଲଟିରେ 
ତାହା ହୋଇପାରି ନ ଥୁଲା | (ସେନାପତି ମୋ କାହାଣୀ) | କଟକର ଚେୟାରମ୍ୟାନ ଭାବରେ 
ସେ ଟାଉନର ଗୁଡିଭଡା ଓ ପେଞ୍ଚକଟା ଖେଳକୁ ଲୋକପ୍ରିୟ କରିଥିଲେ ଓ ଏଥୁପାଇଁ ସନସାଇନ 
ପଡିଆରେ ଥରେ ପ୍ରତିଯୋଗୀତା ଆରମ୍ଭ କରି ପୁରସ୍କାର ଦେଇଥଲେ । ଶେଷ ଦୂଇ ଜଣଙ୍କର 
ଫେଞ୍ଚ ଦୁଇଦିନ ଚାଲିଥଲା | ଏହା ସ୍ଥାନୀୟ ଲୋକଙ୍କ ମଧ୍ଯରେ ଉନ୍ଲାଦନା ସୃଷ୍ଟି କରିଥିଲା । 
ପ୍ରଥମ ପୁରସ୍କାର କଟକ ସହରର ଜଣେ ଲୋକପ୍ରିୟ ସଙ୍ଗୀତ ଶିକ୍ଷକ ଖାନୁ ମିଆଁ (ସେକ ଖାନ 
ମହମ୍ମଦ )ଙ୍କ ପୁଅ ପ୍ରଥମ ହୋଇଥିଲେ । ଖାନ ମହମ୍ମଦ ମୁସଲମାନ ଥାଇ ଭକ୍ତିମୂଳକ ସଂଗୀତ 
ରଚନା କରିଥଲେ । ସେଥରୁ ଗୋଟିଏ ଆଶ୍ରମ ଭଜନାବଳୀରେ ସ୍ଥାନପାଇଅଛି । 

ଏହା ବ୍ୟତୀତ ସେ ଭାଷାକୋଷ ପ୍ରଣେତା ରାୟବାହାଦୂର ଗୋପାଳଚନ୍ଦ୍ର ପ୍ରହରାଜଙ୍କ 
ସହିତ ମିଶି ' ସତ୍ୟ ସମାଚାର” ନାମରେ ଏକ ସାପ୍ତାହିକ ପତ୍ରିକାର ସଂପାଦନା କରୁଥିଲେ ! 
ଅସହଯୋଗ ଆନ୍ଦୋଳନ ବିରୁଦ୍ଧରେ ଜନମତ ସୃଷ୍ଟି ଏହି ପତ୍ରିକାର ଲକ୍ଷ୍ୟ ଥିଲା | ୧୯୩୭ 
ମସିହାରେ ନବ ଓଡ଼ିଶା ପ୍ରଦେଶର ବିଧାନ ସଭାକୁ ନିର୍ବାଚନ ହେବାର ଥଲା | ନିଜର ଜ୍ୟେଷ୍ଠପୁତ୍ର 
ସତ୍ୟବାଦୀ ବନବିଦ୍ୟାଳୟର ପୁରାତନ ଛାତ୍ର ସମାଜସେବୀ ଶ୍ୟାମାଚରଣ ମହାପାତ୍ର କନିକା 

ରାଜାଙ୍କ ଦଳ ତରଫରୁ କଂଗ୍ରେସ ପ୍ରାର୍ଥୀ ନିତ୍ୟାନନ୍ଦ କାନୁନ୍‌ଗୋଙ୍କ ମୁକାବିଲା କରି ପରାସ୍ତ 
ହୋଇଥିଲେ । ନିଜର ଲୋକପ୍ରିୟତା ଅର୍ଚ୍ଚନ ନିମିର ୧୯୩୫ ମସିହାରେ ସମ୍ରାଟ ପଞ୍ଚମ 
ଜର୍ଜଙ୍କର ରୌପ୍ୟ ଜୁବୁଲି ଉପଲକ୍ଷେ ସେ ଜଗତସିଂହପୁରରେ ହାଇସ୍କୁଲ ପ୍ରତିଷ୍ଠା ଆରମ୍ଭ କଲେ | 
ମାତ୍ର ତଚ୍ରାଳିନ କଂଗ୍ରେସ ନେତାମାନେ ଏଥିରେ ଘୋର ବିରୋଧ କଲେ । ନିଜ ହାତରୁ ସବୁ 
ଖରଚ ବହନ କରି ଏହି ବିଦ୍ୟାଳୟ ଚଳାଉଥଲେ ମଧ୍ଯ ବହୁଦିନ ଏହା ସରକାରୀ ଅନୁମୋଦନ 
ପାଇ ନଥୁଲା ସରକାରୀ ସାହାର୍ଯ୍ୟ ମିଳିବା ତ ଦୂରର କଥା ମାତ୍ର ଏ ସବୁ ସତ୍ତ୍ଵେ ସେ ହତୋସ୍ପାହିତ 
ନ ହୋଇ ନିଜର ବିଶ୍ବସ୍ତ ସ୍ଥାନୀୟ ପ୍ରଭାବଶାଳୀ ଅଧ୍ବବାସୀଙ୍କ ସହାୟତାରେ ଉଦ୍ଯମ ଜାରି 
ରଖଥଲେ । କଂଗ୍ରେସ ମନ୍ତ୍ରୀମଣ୍ଡଳ ଗଠନ ପରେ ତାଙ୍କ କାର୍ଯ୍ୟ ଆହୁରି କଠିନ ହୋଇପଡ଼ିଲା । 
ଜଗତସିଂହପୁର ହାଇସ୍କୁଲକୁ ସରକାରୀ ଅନୁଦାନ ଓ ମଂଜୁରୀ ଦେବା ପାଇଁ ଓଡ଼ିଶା ବିଧାନ 
ସଭାରେ ତା ୨୯-୩-୩୯ରେ ଏକ ମୁଲତବୀ ପ୍ରସ୍ତାବ ମଧ୍ୟ ଆଲୋଚିତ ହୋଇ ସରକାରଙ୍କୁ 
ଅପ୍ରତିଭ କରିଥଲା (ଆସେମ୍ଲି ବିବରଣୀ ଭନ୍ୟୁମ ଆଇାଭି. ପୃଷ୍ଠା ୫୮୮) | 

ଉକ୍ତ ଉଚ୍ଟ ବିଦ୍ୟାଳୟର ଛାତ୍ରଥବା ଯୋଗୁଁ ପ୍ରତିଷ୍ଠାତା ସଂପାଦକଙ୍କ ନିକଟକୁ ଯିବାର 
ସୁଯୋଗ ଲେଖକଙ୍କୁ ମିଳୁଥୂଲା । ୧୯ ୪୦ ମସିହାରେ ତାଙ୍କ ବିଦ୍ୟାଳୟରୁ ଜଣେ ଛାତ୍ର ଅଧ୍ୟାପକ 
ହରିହର ମିଶ୍ର ଓଡ଼ିଶାରେ ୨ୟ ସ୍ଥାନ ଅଧବକାର କରି ବୃରି ପାଇଲେ ଓ ବିଦ୍ୟାଳୟରୁ ମୁଖ ଉଜଳ 
କରିଥଲେ | ପରୀକ୍ଷା ଫଳ ପ୍ରକାଶ ଦିନ ମଧ୍ଯ ପାଟଣାରୁ ଫଳାଫଳ ଆସିବା ସମୟରେ ଲେଖକଙ୍କର 
କୃତିନ୍ତ୍ ନିମିର ତାଙ୍କ ନିଜ ବହି କେତେଖଣ୍ଡ ସେ ତାଙ୍କୁ ପ୍ରଦାନ କରିଥିଲେ । ରେଭେନ୍ସା 
କଲେଜିଏଟ ବିଦ୍ୟାଳୟରେ ଗୋପାଳଚନ୍ଦ୍ର ପ୍ରହରାଜ ଓ କବିବର ରାଧାନାଥ ରାୟଙ୍କର ଜ୍ୟେଷ୍ଠ 
ପୁତ୍ର ସୁସାହିତ୍ୟିକ ଶଶିଭୂଷଣ ତାଙ୍କର ସହପାଠୀ ଥୁଲେ |! ଏମାନେ ପ୍ରତ୍ୟହ ସକାଳେ ପ୍ରାୟ 
ଏକତ୍ରିତ ହେଉଥିଲେ । ଶଶିଭୂଷଣ ଢ଼ାଳେ ପାଣି ଖଣ୍ଡେ ଦାନ୍ତକାଠି ଓ ମେଞ୍ଚାଏ ଗୁଡ଼ାଖୁ ଧରି 
ତାଙ୍କ ଘରକୁ ଆସୁଥଲେ ଓ ସାହିତ୍ୟ, ରାଜନୀତି, ଦେଶ, ସଂସୃତି ସେମାନଙ୍କ ମଧ୍ୟରେ ଆଲୋଚିତ 
ହେଉଥଲା ଚୂ 

ପ୍ରାବନ୍ଧିକ ଶଶିଭୂଷଣ ( ୧୮୭ ୫- ୧୯୫୩) ସେ ଯୁଗର ଜଣେ ବିଶିଷ୍ଟ ଲେଖକ | 
ତାଙ୍କର ସାହିତ୍ୟ କୃତି ମଧ୍ଯରେ ଦାକ୍ଷିଣାତ୍ୟ ଭ୍ରମଣ, ଆଠମଲ୍ଲିକ ଅନୁଭୂତି, ଆଧୁନିକ ତାଳଚେର, 
କନିକା ଦର୍ଶନ, ବଡ଼ମ୍ବା ପ୍ରକୃତି, ପଲିିଚେତନ୍ା, ଚିନ୍ତା, ଶିକ୍ଷା, ମହାକାବ୍ୟ (ରାଧାନାଥ ସୂକ୍ତ) 
ପ୍ରଧାନ | ତାଙ୍କର ଦୁଇଖଣ୍ଡ ପୁସ୍ତକ ଉତ୍କଳର ରତୁଚିତ୍ର ଓ ଉତ୍କଳ ପ୍ରକୃତି ପାଟଣା ବିଶ୍ଵବିଦ୍ୟାଳୟ 
ଦ୍ଵାରା ଅନୁମୋଦିନ ହୋଇ ମାଟ୍ରିକ ଶ୍ରେଣୀ ଓ କଳେଜରେ ପଢ଼ାଯାଉଥଲା | ସାହିତ୍ୟ ଚର୍ଚ୍ଚା 
ବୋଧହୁଏ ତିନି ବନ୍ଧୁଙ୍କୁ ପ୍ରାୟ ପ୍ରତ୍ୟହ ଏକତ୍ରିତ କରାଉଥଲା | ତିନିଜଣ ୧୮୮୮ ମସିହାରେ 
କଟକ କଲେଜିଏଟ୍‌ ସୁୁଲରୁ ପ୍ରବେଶିକା (ଏଣ୍ଟ୍ରାନ୍୍‌) ପରୀକ୍ଷାରେ ପାସ୍‌ କରିଥଲେ । 

ଅତି ଦୁର୍ଦାନ୍ତ ପୁଲିଶ କର୍ମଚାରୀଭାବେ ପ୍ରସିବି ଲାଭ କରିଥବା ଶ୍ରୀକୃଷ୍ଣ ମହାପାତ୍ର ଜଗନ୍ନାଥଙ୍କୁ 


ir 

ନଚନରକୁ 


ଭଲ୍ତି ଅର୍ଘ୍ୟ ସ୍ଵରୂପ ଦୁଇଖଣ୍ଡ ବହି- “ଭକ୍ତର ଭଗବାନ ଓ ଠାକୁର ହରିଦାସ” ଲେଖକ ପୁରୀ 
ମୁକ୍ତିମଣ୍ଡପ ସଭାରୁ ଭକ୍ତିଭୂଷଣ ଉପାଧୂ ପାଇଥିଲେ ! ରାଧାଗୋବିନ୍ଦ ମିଳିତ ତନୁ ପ୍ରେମାବତାର 
ଚୈତନ୍ୟ ମହାପ୍ରଭୁଙ୍କର ସେ ଭକ୍ତଥାଇ ତାଙ୍କର ଜୀବନଚରିତ ପ୍ରଥମ ପୁସ୍ତକରେ ଲେଖୁଥିଲେ | 
ଶ୍ରୀ ଚୈତନ୍ୟ ମହାପ୍ରଭୁଙ୍କର ପରମ ଭକ୍ତ ଜନ୍ମିତ ମୁସଲମାନ ଠାକୁର ହରିଦାସ, ପ୍ରାୟ ପାଞ୍ଚଶ 
ବର୍ଷ ତଳେ ନାନା ବାଧା ବିଘ୍ନ ସନ୍ତ୍ଵେ କଲମା ନପଡ଼ି ମହାମନ୍ତ୍ର କୀର୍ଘନ କରିବା, ଝାଡ଼ଖଣ୍ଡ ବାଟେ 
ପୁରୀ ପଳାଇ ଆସି ମରଣ ପର୍ଯ୍ୟନ୍ତ ସେଠାରେ ରହିବା, ଶେଷରେ ବର୍ଭମାନ ପୁରୀ ସମୁଦ୍ରକୂଳରେ 
ହରିଦାସ ସମାଧୂମଠ ନାମରେ ଖ୍ୟାତ ସ୍ଥାନରେ ମହାପ୍ରଭୁଙ୍କ ସ୍ଵହସ୍ତରେ ବାଲୁକା-ସମାଧୂ ଲାଭ 
କରିବା ତାଙ୍କ ଠାକୁର ହରିଦାସ ପୁସ୍ତକରେ ବର୍ଣ୍ଣନା କରାଯାଇଅଛି । ପୁସ୍ତକ ଦୂଇଟି ବର୍ଭମାନ 
ଦୂଷ୍ମାପ୍ୟ । 

ସେ ନିଜେ ଅତିମାତ୍ରାରେ ଭଗବଦ ବିଶ୍ଵାସୀ ଥାଇ ନିଜ ଅଭିଜ୍ଞତାରୁ “ଶକ୍ତି ନାହିଁ ବସ 
କାହରି ଜଗତେ, ନିୟତିକୁ ନେବ ନିଜ ଇଚ୍ଛା ପଥେ' ଏହି ଉକ୍ତିର ସତ୍ୟତା ପ୍ରତିପାଦନ ଓ 
ପ୍ରଚାର କରୁଥିଲେ | ତାଙ୍କ ପିଲାଦିନେ ସେ ମାମୁଁଘରେ ଥଲେ | ଦିନରେ ଗୁହାଳକୁ ଯାଇଛନ୍ତି | 
ହଠାତ୍‌ ନିକଟସ୍ଥ ଗୋଟିଏ ଉଚ୍ଚ ନଡ଼ିଆଗଛରେ ବଜ୍ରପାତ ହେଲା | ଗଛ ଜଳିଗଲା, ଗୁହାଳରେ 
ନିଆଁ ଲାଗିଗଲା ଓ ବଳଦ ମରିଗଲେ ମାତ୍ର ସେ ଅକ୍ଷତ ରହିଗଲେ | ସେମିତି ସେ କଲିକତାରେ 
ସନ୍ତ୍ରାସବାଦ ନିରୋଧକ ପୁଲିଶ ବାହିନୀର ମୁଖ୍ୟ ଥାଆନ୍ତି । ଅତି ନିଶୁର ଭାବରେ ସେ 
ସନ୍ତ୍ରାସବାଦୀମାନଙ୍କୁ ଦମନ କରୁଥାଆନ୍ତି । ସେମାନେ ଜୀବନକୁ ପାଣି ଛଡ଼େଇଦେରଥବା ଉଗ୍ର 
ଦେଶଭକ୍ତ । ସଂଶପ୍ରକ ସେନା ନାମରେ ସେମାନଙ୍କର ଗୋଟିଏ ସଂଗଠନ ଘୋଷଣା କଲେ 
ଉଡ଼େ ଶ୍ରୀକୃଷ୍ଣଙ୍କୁ ପନ୍ଦର ଦିନ ମଧ୍ୟରେ ହତ୍ୟା ନକଲେ ସେମାନଙ୍କ ମଧ୍ଯରୁ ଜଣେ ଆତ୍ଲାହୂତି 
ଦେବ । ଭୀଷ୍ଵ ପ୍ରତିଜ୍ଞା । ସେମାନଙ୍କର ଆତଙ୍କବାଦକୁ ସରକାର ଓ ଜନସାଧାରଣ ସମସ୍ତଙ୍କର 
ଡର । ପ୍ରାଦେଶିକ ଶାସନର ମୁଖ୍ଯ ବଙ୍ଗଳାର ଲାଟ ସାହେବ ତାଙ୍କୁ ବାହାରକୁ ନ ଯାଇ 
ରାଜଭବନରେ (Government House) ଏଡ଼ିସି ଦେହରକ୍ଷୀ ଭାବେ କାର୍ଯ୍ୟ କରିବାକୁ 
ନିର୍ଦ୍ଦେଶ ଦେଲେ । ଦିନେ ତାଙ୍କର ଗୋଟିଏ ପାର୍ଶଲ ଆସିଲା । ଏଡ଼ିସି ତାକୁ ଖୋଲିବାକୁ 
ଯାଉଛନ୍ତି ଲାଟଙ୍କର ଦୃଷ୍ଟି ପଡ଼ିଲା । ଏହା ତାଙ୍କର ଜଣେ ବନ୍ଧୁ ପଠାଇଥିବା ବହି । ବର୍ଭମାନ 
ଦରକାର ନାହିଁ । ନ ଖୋଲି ରଖାଯାଇଥାଉ ବୋଲି ସେ ନିର୍ଦ୍ଦେଶ ଦେଲେ | ସେଇଆ କରାଗଲା | 
୫/୭ ଦିନ ପରେ ପୁଣି ସେମିତି ଆଉ ଗୋଟିଏ ପାର୍ଶଲ ଆସିଲା | ସନ୍ଦେହରେ ଦୂଇଟି ପାର୍ଶଲ 
ଆସିଲା | ସନ୍ଦେହରେ ଦୁଇଟି ପାର୍ଶଲ ଖୋଲାଗଲା | ଯାଞ୍ଚକରି ଦେଖାଗଲା ପ୍ରଥମଟି ଗୋଟିଏ 
ଉଗ୍ରତାପ ସଂପନ୍ନ ବୋମା, ଏହା ଖୋଲିଥୂଲେ ଏଡ଼ିସିଙ୍କର ପ୍ରାଣହାନି ଅବଶ୍ୟମ୍ଭାବୀ ! ଏହିପରି 
ନିଜର ଅଭିଜ୍ଞତା ଶୁଣାର ସେ ଅନ୍ୟମାନଙ୍କ ମନରେ ଭଗବଦ୍‌ ବିଶ୍ଵାସ ଜନ୍ମାଇ ପାରୁଥୁଲେ ଓ 
ନିୟତିର ନିର୍ଦ୍ଦେଶକୁ ନିର୍ବିଚାରରେ ଗ୍ରହଣ କରିବାକୁ ଉପଦେଶ ଦେଉଥୁଲେ | 


Ne 

ନକରୁ 


ବିଶ୍ବଵଯୁଦ୍ଧ ସମୟରେ ସେ ଜାତୀୟ ଯୁଦ୍ଧ ସାମ୍ମୁଖ୍ୟର ରାଜ୍ୟ କର୍ମକର୍ଭା ଥିଲେ ! ତାଙ୍କର 
ଲୋକ ସମର୍ଥନ ନଥୁଲା ! ମାତ୍ର ନିଜର କର୍ଭବ୍ୟ ମନେକରି ଏ ଦିଗରେ ପଣ୍ଡିତ ନୀଳକଣ୍ଡ 
ଦାସଙ୍କ ସହିତ ମିଶି ପରିଣତ ବୟସରେ ଯୁଦ୍ଧ ସହଯୋଗ ନିମିତ୍ତ ସେ ପ୍ରଚାର କରୁଥିଲେ । 
ତାଙ୍କର ଉଦ୍ୟମ ଓ କଠିନ ପରିଶ୍ରମ ଯୁବ ମାନସରେ ପ୍ରଭାବ ଆଣି ପାରୁଥିଲା | ଜୀବନର ଶେଷ 
ପର୍ଯ୍ୟନ୍ତ ସେ ସମ୍ବାଦପତ୍ର ମାନଙ୍କରେ ପ୍ରବନ୍ଧ ଲେଖୁଥିଲେ ଓ ନିଜକୁ ସବୁ ପ୍ରକାର ଆଲୋଚନା 
ମଞ୍ଚରେ ପ୍ରସ୍ତୁତ ରଖୁବାକୁ ପୁସ୍ତକ ଅଧ୍ୟୟନ କରୁଥିଲେ | ଲେଖକ ତୃତୀୟ ବାର୍ଷିକ ଶ୍ରେଣୀର 
ଛାତ୍ର | ତାଙ୍କ ସହିତ ସାକ୍ଷାତ ହୁଏ | ଘନ ଘନ ସାକ୍ଷାତାର ଉଦେଶ୍ୟ ତାଙ୍କଠାରୁ ଖଣ୍ଡେ ପ୍ରଶଂସାପତ୍ର 
ମିଳିଲେ ଚାକିରି କ୍ଷେତ୍ରରେ ଏହା ସହାୟକ ହେବ | ହାଇସୁଲରେ ମୋର ଜଣେ ଶିକ୍ଷକ ମତେ 
ଏ ସୂତ୍ରଟି ବତାଇ ଦେଇଥାଆନ୍ତି । ଦିନେ ଦେଖେ ସେ ଜର୍ଚ୍ଚ ବାର୍ଣାଡ଼ସଙ୍କର ନାଟକମାନ ପଢୁଛନ୍ତି । 
ମତେ ଦେଖୁ ବହି ବନ୍ଦ କଲେ | ବୋଧହୁଏ ମ୍ୟାନ ସୁପରମ୍ୟାନ ହେବ । ବହିଟି ମୁଁ ପଢ଼ିଛି କି 
ନା ପଚାରିଲେ । ମୋର ନାସ୍ତିବାଚକ ଉତ୍ତରରେ କ୍ଷୁଦ୍ଧ ହେଲେ | ମୋର ଆଉ ପାଠ ପଢ଼ାରେ 
ମନ ନାହିଁ ବହିପତ୍ର ପତୁନାହିଁ ଏହି ମନ୍ତବ୍ୟ ଦେଇ ଜଣାଇଲେ ବହିଟି ମୋର ବି.ଏ.ରେ 
ପାଠ୍ୟପୁସ୍ତକ । ମୋର ଦୃଢ଼ ପ୍ରତିବାଦ ସେ ଗ୍ରହଣ କରିବାକୁ ମଧ୍ଯ ପ୍ରସ୍ତୁତ ନ ଥାନ୍ତି । ନିଜ 
ମତରେ ସେ ଦୃଢ଼ ବିଶ୍ଵାସୀ । ତାଙ୍କର ସାନଝିଅ ସ୍ଵଗୀୟ,.ଅଧ୍ଯାପିକା ଗୌରପ୍ରିୟା ମୋର ସହ- 
ପାଠିନୀ । ମୋର ଉକ୍ତିର ସଚ୍ୟତା ତାଙ୍କୁ ଡାକି ପଚାରିଲେ 1 ନାଟକଟି ବିଏ ଅନର୍ସ ଶ୍ରେଣୀରେ 
ପଢ଼ାଯାଉଥଲା | ଗୌରପ୍ରିୟା ଇଂରେଜି ଅନର୍ସର ଛାତ୍ରୀ ଥିଲେ | ଏସବୁ କଥା, ପାସ ଇଂରେଜି 
ପାଠ୍ୟ ସିଲାବସ, ଅନର୍ସ ପାଠ୍ୟ ପୁସ୍ତକ ଆଦି ତନ୍ସ ତନ୍ନ କରି ଜାଣି ସେ ମୋତେ ଅପବାଦରୁ 
ରକ୍ଷା କଲେ | ତାଙ୍କ ବୟସ ସେତେବେଳେ ପ୍ରାୟ ୭ ୫ ବର୍ଷ ପାଖାପାଖୁ । ଅବସର ବିନୋଦନ 
ପାଇଁ ବାର୍ଣ୍ଠାଡ଼ସଙ୍କର ନାଟକ ପଠନ ଆମ୍ଭମାନଙ୍କୁ ଚମନ୍ୃତ କରିଥଲା ! 

ପୁସ୍ତକ ସଂଗ୍ରହ ତାଙ୍କର ଏକ ସଉକ ( ଠଠby) ଥଲା | ବହୁମୁଖୀ ପ୍ରତିଭାବାନ ଦେୱାନ 
ବାହାଦୂରଙ୍କ ପଠନ କୌଣସି ନିର୍ଦ୍ଦିଷ୍ଟ ବିଷୟବସ୍ତୁ ଉପରେ ସୀମିତ ନଥଲା | ସେ ଦୈନିକ ମୃତ୍ୟୁ 
ପର୍ଯ୍ୟନ୍ତ ତିନିଚାରିଘଣ୍ଟା ପଢ଼ିବାରେ କଟାଉଥଲେ । ଖାଲି ପଢ଼ୁ ନଥିଲେ ଯାହା ତାଙ୍କୁ ଭଲ 
ଲାଗୁଥିଲା । ସେ ସବୁ ଅଂଶ ସେ ବହିରେ ଚିହୃୃଦେଇ ବାରମ୍ବାର ପଢୁଥିଲେ ! ୧୯୩୭ 
ମସିହାରେ ତୁରସ୍କର କମାଲ ଆଟାଟର୍କଙ୍କ ବିଷୟରେ ସବିଶେଷ ତଥ୍ୟ କେଉଁଠାରେ ପିଲାମାନେ 
ପାଇବେ ତାହା ବୃଝାଇଦେଲେ | ଏହି ପ୍ରସଙ୍ଗରେ ସେ ଏନସାଇକ୍ଲୋପେଡ଼ିଆ ବ୍ରିଟାନିକାର ନାମ 
ଉଲ୍ଲେଖ କଲେ । ଏହା ପୃଥବୀର ସର୍ବଶ୍ରେଷ୍ଠ ରେଫରେନ୍ବ୍‌ ବହି ବୋଲି ଶୁଣାଇଲେ | ଏହାର 
ମଧ୍ଯ ବାଳ ସଂସ୍କରଣ (ଚିଲଡ଼େନ ଏଡ଼ିସନ) ଅଛି । ବିଭିନ୍ନ ସଂସ୍କଣମାନ ତାଙ୍କ ପାଖରେ 
ଥାଏ । ସେହି ସପ୍ତାହରେ କଟକରୁ ଦୂଇ ପ୍ରକାରର ଦୂଇଗୋଟି ସେଟ୍‌ ସ୍ତୁଲ ପୁସ୍ତକାଗାରକୁ 


~~ ~~ 


ଯୋଗାଇଦିଆଗନା । ତାଙ୍କ ବ୍ୟକ୍ତିଗତ ପୁସ୍ତକାଗାରରେ ଓଡ଼ିଆ, ହିନ୍ଦି, ସଂସ୍କୃତ ଓ ଇଂରାଜୀ 

ବ୍ୟତୀତ ଉର୍ଦ୍ଧ ଓ ପାରସୀ ଭାଷାରେ ଲିଖୁତ ବହୁ ପୁସ୍ତକ ମଧ୍ଯ ସ୍ଥାନ ପାଇଥିଲା । ଚାକିରିକାଳ 
ମଧ୍ଯରେ ଦେଶର ବିଭିନ୍ନ ମୁସଲମାନ ବସ୍ତିରୁ ସେ ଏତିହାସିକ ପ୍ରମାଣପତ୍ର ଓ ପୁସ୍ତକମାନ 
ସଂଗ୍ରହ କରି ରଖୁଥିଲେ । ଇଂରେଜମାନେ କଟକକୁ ହରିଶପୁରବାଟେ ଆସି ହରିହରପୁର 
(ବର୍ଭମାନ ଜଗତସିଂହପୁର)୦ାରେ ନିଜର ଡ଼େରା ପକାଉଥୁଲେ । ଏହି ସ୍ଥାନ ଫିରିଙ୍ଗିକୂଦ 
ନାମରେ ପରିଚିତ । ଲଣ୍ଡନର ଇଣ୍ଡିଆ ହାଉସରୁ ସେ ଏ ସଂପର୍କୀୟ କେତେକ କାଗଜପତ୍ର 
ଯୋଗାଡ଼ କରି ରଖୁଥିଲେ । ଏତିହାସିକ ତଥ୍ୟ ସଂଗ୍ରହ ନିମିତର ସେ ଏହାର ଖୋଦନ କାର୍ଯ୍ୟ 
ଆରମ୍ଭ କରିବାକୁ ବିହାର ଓଡ଼ିଶାର ଗଭର୍ଣ୍ଣର ହେନେରି ହୁରଲରଙ୍କୁ ଆଣି ଏହା ଦେଖାଇଥୁଲେ ! 
କାମ ଆରମ୍ଭ ହେଲା ମାତ୍ର ବିଶେଷ ଏତିହାସିକ ଗୁରୁତ୍ଵପୂର୍ଣ କୌଣସି ଅଜଣା ତଥ୍ୟ ନ ମିଳିବାରୁ 
ଏହା ବନ୍ଦ କରିଦିଆଯାଇଥୁଲା । ଧର୍ମଶାସ୍ତରମାନ ସେ ତନ୍ନ ତନ୍ନ କରି ପଢ଼ି ଜୀବର ଦୁଃଖର 
କାରଣ ଓ ଏହାର ନିରାକରଣର ଉପାୟମାନ ଦର୍ଶାଯାଇଥିବା ଶ୍ଲୋକ ଓ ବାଖ୍ୟା ନିଜ ଲିଖୁତ 
ସାନ୍ତନା ପୁଷ୍ପମାଲ୍ୟ ପୁସ୍ତକରେ ପ୍ରକାଶ କରିଥଲେ । ବଙ୍ଗ ପ୍ରଦେଶରେ ଅବସ୍ଥାନ କାଳରେ ସେ 
ଶାକ୍ତ ଧର୍ମ ପ୍ରତି ଆକୃଷ୍ଠଣ ହୋଇଥିଲେ | ସେଇଥୁପାଇଁ ବୋଧହୁଏ ସେ ନିଜର ପ୍ରଥମ ଦୂଇପୁତ୍ରଙ୍କର 
ନାମ ଶାରଦାଚରଣ ଓ ଶ୍ୟାମାଚରଣ ରଖୁଥିଲେ । ମାତ୍ର ପରବର୍ଭୀ ଜୀବନରେ କଟକର ରାସବିହାର 
ମଠ ମହନ୍ତ ଓ ବାବାଜୀ ଶ୍ରୀ ଶ୍ରୀ ରାଧାରମଣ ଦେବଙ୍କ ଦ୍ଵାରା ବିଶେଷ ଭାବରେ ପ୍ରଭାବିତ 
ହୋଇଥୁଲେ । ଶ୍ରୀକୃଷ୍ଣ ପ୍ରାପ୍ତି ନିମିର ଯୋଗମାୟାଙ୍କର କରୁଣା ଏକାନ୍ତ ଆବଶ୍ୟକ ଏହା ଉପଲବ୍ଧି 
କରି ସେ ଗ୍ରାମରେ ନିଜ ବାସଗ୍ଧହ ନିକଟରେ ଶ୍ରୀ ରାଧାଗୋବିନ୍ଦ ମହାଦେବ ଓ ଯୋଗମାୟା 
ଭଗବତାୀଙ୍କର ବିଗ୍ରହ ସ୍ଥାପନ କରି ନିତ୍ୟ ସେବା ପୂଜାର ସୁବ୍ୟବସ୍ଥା କରିଥଲେ । ପ୍ରତିବର୍ଷ 
ପାର୍ବଣ ଓ ମହାଷ୍ଟମୀ ଏଠାରେ ଏଠାରେ ମହା ସମାରୋହରେ ଅନୁଷ୍ଠିତ ହେଉଥଲା । ଶ୍ରୀ 
ବ୍ୟାସଦେବକୃତ ମହାଭାରତ ଓ ବଙ୍ଗଳା ଚୈତନ୍ୟ ଚରିତାମୃତ ଓ ଚୈତନ୍ୟ ଭାଗବତର ବିଭିନ୍ନ 
ସଂସ୍କରଣମାନ ସେ ସଂଗ୍ରହ କରି ରଖୁଥିଲେ ଓ ଅବସର ସମୟରେ ଅନ୍ୟମାନଙ୍କ ସହିତ ଏହିଠାରେ 
ଶାସ୍ତ୍ର ଚର୍ଚା କରୁଥୁଲେ | ନିଜର ସଂଗୃହୀତ ବହୁ ପୁରାତନ ମୂଲ୍ୟବାନ ପୁସ୍ତକ ସେ ଜଗତସିଂହପୁର 
ହାଇସ୍କୁଲ ପୁସ୍ତକାଗାରକୁ ଦାନ କରିଥୁଲେ | ତାଙ୍କର ମୃତ୍ୟୁର ଅଛ୍ଚଦିନ ପରେ ଅଗ୍ରିକାଣ୍ଡରେ ଏହି 
ବିରାଟ ପୁସ୍ତକାଗାର ଭସ୍ମ ହୋଇଗଲା । ଅଗ୍ନିକାଣ୍ଡ ସ୍ବେଚ୍ଛାକୃତ ଥଲା ! କେହି ଅପରାଧ୍ବ ନିଜର 
ଦୋଷ ଘୋଡ଼ାଇବା ଉଦେଶ୍ୟରେ ଅଫିସ ଓ ସଂଲଗ୍ନ ଏହି ପୁସ୍ତକାଗାରକୁ ପୋନି ଜାଳି ଦେଲା । 
ବିଡ଼ମ୍ବନାର ବିଷୟ ହାଇସ୍କୁଲର ଅଫିସ୍‌ ଶ୍ରେଣୀଗ୍ଧହ ଓ ଛାତ୍ରାବାସ ସବୁ ଚାଳଘର ଥୂଲା | ଏହାର 
ଦକ୍ଷିଣ ଦିଗରେ ମାଛଗୀ କେନାଲ ଥଲେ ମଧ୍ଯ ଖରାଦିନେ ଏହା ଶୁଖୁଲା ପଡୁଥିଲା । ବାଲିଆ 
ଜାଗା ଓ ପାଣିର ଅଭାବ ଏହି ଚିନ୍ତାରେ ସେ ପ୍ରତିବର୍ଷ ଖରାଦିନେ ପଚାଶରୁ ବେଶି ମାଠିଆ କିଣି 
ଏଠାରେ ପାଣି ପୁରାଇ ରଖୁବାର ବ୍ୟବସ୍ଥା କରିଥଲେ । ତାଙ୍କ ଜୀବ ଦଶାରେ ଏହି କାର୍ଯ୍ୟ 
ନିୟମିତ ଚାଲୁ ରହିଥୁଲା । କନିକା ଲାଇବ୍ରେରୀ ପରେ ଏହି ପୁସ୍ତକାଳୟ ବୋଧହୁଏ ରାଜ୍ୟର 

ଦ୍ଵିତୀୟ ବୃହତ ପୁସ୍ତକାଗାର ହୋଇ ପାରିଥାନ୍ତା । 


୧୯ ୪୫ ମସିହା ସେପ୍ଟେମ୍ବର ୨୭ ତାରିଖରେ କଟକରେ ଏହି କର୍ମମୟୀ ଜୀବନର 


ଅବସାନ ଘଟିଲା | 


ତାଙ୍କ ହସ୍ତଲିପି : 
JAGATSINGPUR HIGH SCHOOL 


PP. O- JAGATSINGPUR-: 
De CUTTACK: 
( tas 1985, ) 

ଅଭିଶପ୍ତ ମେଧା : 


ତାଙ୍କର ଜନ୍ମ ୧୮୯୬ ମସିହା ସେପ୍ଟେମ୍ବର ମାସ ଷୋଳ ତାରିଖ | ମୃତ୍ୟୁ ୧୯ ୧୪ 
ମସିହା ଅଗଷ୍ଟ ମାସର ଶେଷ ଦିନ । ପ୍ରଥମ ପୃଥ୍ବୀ ମହାସମର ଆରମ୍ଭ ବେଳ । ଅଠର 
ବରଷରେ ସେ କଲିକତା ସ୍କଟିସ ଚର୍ଚ୍ଚ କଲେଜରେ ଆଇ.ଏ. ଶେଷ ଶ୍ରେଣୀରେ ପଢୁଥିଲେ । 
ପୂଜ୍ୟ ତ୍ୟାଗବୀର ଉତ୍କଳଗାନ୍ଧି ଗୋପବନ୍ଧୁ ଚୌଧୁରୀ ସେଇ ବରଷ ଏମ୍‌.ଏ. ପାସ୍‌ କରିଥାଆଛି | 
ଓଡ଼ିଶାରେ କଂଗ୍ରେସ ଆନ୍ଦୋଳନର ଅନ୍ୟତମ ପୁରୋଧା, ପ୍ରଦେଶ କଂଗ୍ରେସ କମିଟିର ପ୍ରଥମ 
ସଂପାଦକ, ଜନନାୟକ ଭାଗୀରଥୀ ମହାପାତ୍ର ସେଇ ବରଷ ବି.ଏ. ପାସ କରିଥାଆନି | ଦୂଇଜଣ 
ଯାକ ତାଙ୍କର ଆତ୍ସୀୟ । ଉଭୟ କଲିକତାରେ ପଢୁଥାଆନ୍ତି । ତିନିଜଣଙ୍କ ମଧ୍ଯରେ ଘନିଷ୍ଠ 
ସମ୍ପର୍କ ଥଲା ! ପିତା ରାୟ ବାହାଦୂର ଶ୍ରୀକୃଷ୍ଣ ମହାପାତ୍ର ଗୁଇନ୍ଦା ବିଭାଗରେ ପୋଲିସ ଡ଼େପୁଟି 
ସୁପରିଟେଣ୍ଡଣ୍ଟ ଭାବରେ ଶିମଳାରେ ଅବସ୍କାପିତ ଥାଆନ୍ତି । ସେ ସ୍କାନୀୟ ଅଭିଭାବକଙ୍କ 
ତତ୍ତ୍ବୀବଧାନରେ ରହି ପଢୁଥାଆନ୍ତି । 

ନାମ ଶାରଦାଚରଣ, ଡାକ ନାଁ ବୂଢ଼ା । ଘରେ ପାଠପଢ଼ା ସାରି ସେ କଲିକତାରେ ସ୍କଟିସ 
ଚର୍ଚ୍ଚ ହାଇସ୍କୁଲରେ ନାଁ ଲେଖାଇଥୂଲେ | ସେଠାରୁ ୧୯ ୧ ୨ ମସିହାରେ ମାଟ୍ରିକ୍‌ ପାସ କଲେ | 
କଲିକତା ବିଶ୍ଵ ବିଦ୍ୟାଳୟର ସେହି ପରୀକ୍ଷାରେ ଅଗ୍ରଗଣ୍ୟ କୃତୀ ଛାତ୍ରମାନଙ୍କ ମଧ୍ୟରେ ଥଲେ 
ଶାରଦା ଜଣେ । ମାଟ୍ରିକ୍‌ ପୂର୍ବ ଶ୍ରେଣୀରେ ଇଂରେଜୀରେ ଲେଖା ତାଙ୍କର ହିନ୍ଦୁ ଧର୍ମ ପ୍ରବନ୍ଧଟି 
ସ୍କୁଲ ମାଗାଜିନରେ ପ୍ରକାଶ ପାଇ ଆଦୃତ ହୁଏ । ମାଟ୍ରିକ ଶ୍ରେଣୀରେ ଲେଖା ଇଂରେଜି ପ୍ରବନ୍ଧ 
ଜୋଆନ ଡ଼ି ଆକ ତାଙ୍କୁ ସର୍ବ ଭାରତୀୟ ଖ୍ୟାତି ଆଣି ଦିଏ । ପ୍ରଥମ ବାର୍ଷିକ ଶ୍ରେଣୀରେ ତାଙ୍କ 
ଲିଖୁତ ପ୍ରବନ୍ଧ ' ଆର୍ଟ ଆଣ୍ଡ ନେଚର ' ଓ 'ଡିସକଭରି ଅଫ ଜୋସେଫିନ” କଲେଜ ପତ୍ରିକାରେ 
ପ୍ରକାଶ ପାଇ ଉଚ୍ଚ ପ୍ରଂଶସିତ ହୁଏ | ୨ୟ ବାର୍ଷିକ ଶ୍ରେଣୀରେ ତାଙ୍କର ଲେଖା ' ସର୍ଟ ଷ୍ଟୋରି ଇନ 
ମଡ଼ର୍ନ ଲିଟରେଚର ' ୧୯୧ ୪ ମସିହା ଫେବୃୟାରୀ ମାସ ନେସନାଲ ମାଗାଜିନରେ ପ୍ରକାଶିତ 
ହୁଏ | ସେର ବର୍ଷ ' ଇମାଜିନେସନ ଇଟସ ଇଉନିଭରସାଲିଟି' , ' କନସେପସନ ଅଫ କ୍ରୀଷ୍ଣ', 
ଡ଼ିପିଟ ଆଣ୍ଡ ଭିକ୍କୋରି' ପ୍ରବନ୍ଧ ଗୁଡ଼ିକ ବିଖ୍ୟାତ ପତ୍ରିକା ମାନଙ୍କରେ ପ୍ରକାଶିତ ହୋଇଥଲା | 
ପୁଣି ' ଉକୁଳ ସାହିତ୍ୟରେ ସେଇ ବର୍ଷ ଛାପାଯାଇଥବା ତାଙ୍କର ଉଚ୍ଚକୋଟୀର ପ୍ରବନ୍ଧ ବିଲାତରେ 
ପଢ଼ି ବିଖ୍ୟାତ ଇଂଜିନିୟର ଭୁବନାନନ୍ଦ ଦାସ ତାଙ୍କ ପିତାଙ୍କ ନିକଟକୁ ପ୍ରଶଂସାପତ୍ର ଲେଖୁଥିଲେ | 
ଦି ଷ୍ଟାର ଅଫ ଉତ୍କଳରେ ୧୯ ୧ ୪ ମସିହା ମେ ମାସ ଦୂଇ ତାରିଖରେ ତାଙ୍କର ‘ଥଟସ ଅନ 
ଓରିଶା” ପ୍ରବନ୍ଧ ପ୍ରକାଶ ପାଏ | ବଙ୍ଗଳାରେ ୱଡ଼ସୱାର୍ଥଙ୍କର କବିତା” “ କବିତାର ଭବିଷ୍ୟତ ' , 
“ଶ୍ରମ ଓ ଆଳସ୍ୟ , ‘ପୁରୀ ସମୁଦ୍ର ତଟରେ , “ବଙ୍ଗ ସାହିତ୍ୟରେ ଦ୍ଵିଜେନ୍ଦ୍ରଲାଲ”, ପ୍ରେମ ଓ 

ସାହିତ୍ୟ ' ପ୍ରବନ୍ଧ ଗୁଡ଼ିକ ଲେଖୁ ସେ ବଙ୍ଗୀୟ ସାହିତ୍ୟରେ ନିଜର ଦକ୍ଷତା ପ୍ରତିପାଦନ କରିଥାନ୍ତି 
ତାଙ୍କର ଅସାଧାରଣ ମେଧା ସର୍ବଜନ ସ୍ଵୀକୃତ | ଏହି ସମୟରେ ତାଙ୍କର ସ୍ଵାସ୍ଥ୍ୟରେ ଅବନତି 
ହୁଏ | ପିତା ଶିମଳା ଯାଇ ବିଶ୍ରାମ ନେବାକୁ ବା ଅତିକମରେ ଗୋଟାଏ ବର୍ଷ ପାଠପଢ଼ା ବନ୍ଦ 
କରିବାକୁ ପରାମର୍ଶ ଦିଅନ୍ତି ମାତ୍ର ଶାରଦା ଚରଣ ଅସମ୍ଭତ | ଶେଷରେ ସେଇ ଅଗଷ୍ଟ ମାସ ୩୧ 
ତାରିଖରେ ତାଙ୍କର ମୂତ୍ୟୁ ହୁଏ । 

ଅପମୂତ୍ୟୁ ! ସିଟି କରୋନର ଡବ୍‌ବନ ସାହେବ ଅନୁସନ୍ଧାନ କଲେ | ଶେରେ ଜୁରୀ 
ରିପୋର୍ଟ ଦେଲେ ମୃତ୍ୟୁର କାରଣ - ମାନସିକ ଭାରସାମ୍ୟ ହରାଇ କାରବୋଲିକ ଏସିଡ଼ ଯୋଗେ 
ଆତ୍ୃହତ୍ଯା । ମାଜିଷ୍ଟ୍ରେଟ ତାହା ଗ୍ରହଣ କଲେ ମାତ୍ର ଲୋକ ମୁଖରେ ଏହା ଗୃହୀତ ନହୋଇ 
ଶୁଣାଗଲା ଆତଙ୍କବାଦୀ ମାନଙ୍କର କାର୍ଯ୍ୟକାଳପ ନେଇ ନିଜ ଅତର୍କିତ ମୁହୂର୍ଭରେ ପିତାଙ୍କୁ କୌଣସି 
ଗୁପ୍ତ ତଥ୍ୟ ଦେଇ ସେହି ଅନୂତାପରେ ସେ ଆତ୍ସହତ୍ୟା କଲେ ବୋଲି । ତାଙ୍କର ପ୍ରକାଶିତ 
ପତ୍ରାବଳି ଅସୁସ୍ଥତା ଓ ଆତ୍ୃହତ୍ୟାକୁ ସମର୍ଥନ କରେ । ସମକାଳୀନ ଗୋପବନ୍ଧୁ ଭାଗୀରଥୀ ବା 
ଅନ୍ୟ କେହି ଏ ବିଷୟରେ କିଛି ଲିଖୂତ ମନ୍ତବ୍ୟ ଦେଇ ଯାଇନାହାର୍ି | ସାହିତ୍ୟରେ ବହୁ ଗଛ ଓ 
ଗାଥାର ଶାରଦାଚରଣ ନାୟକ | 

ମାତ୍ର ଏହାର ସତ୍ୟତାର କୌଣସି ସମକାଳୀନ ପ୍ରମାଣ ମିଳିନାହିଁ । ତ୍ୟାଗବୀର ଗୋପବନ୍ଧୁ 
ଚଉଧୁରୀ ତାଙ୍କର ଅନ୍ତରଙ୍ଗ ବନ୍ଧୁ ଥଲେ । କଲିକତାରେ ତାଙ୍କର ଚାରିବର୍ଷ ଉପର ଶ୍ରେଣୀରେ 
ପଢୁଥିଲେ |! ଗୋପବନ୍ଧୁଙ୍କର ପିତା ଗୋକୁଳାନନ୍ଦ ଚଉଧୁରୀ କଟକର ନାମଜାଜା ଓକିଲ ଓ 
ସମାଜସେବୀ । ନିଜର ଗେହ୍ଲାପୁଅ କଲିକତାରେ ପଢୁଥବାରୁ ପ୍ରତି ଶନିବାର ତାଙ୍କର ଜଣେ 
ବେହେରା କଟକରୁ ଆରିଷା ପିଠା ଶୁଖୁଆ ମଂଜି ଓ ସମାୟିକ ରତୁର ଫଳମାନ ନେଇ ପଞ୍ଚାନନ 
ଘୋଷ ଲେନରେ ଥବା ଓଡ଼ିଆ ହଷ୍ଟେଲକୁ ଯାଉଥାନ୍ତି | ସବୁ ଅନ୍ତେବାସୀ ଛାତ୍ର ଏହାର ସଦୂପଯୋଗ 
କରିବା ନିମିତ୍ତ ରବିବାର ଏକାଠି ହେଉଥିଲେ । ପରବର୍ରୀ କାଳରେ ଉତ୍କଳ ବିଶ୍ବବିଦ୍ୟାଳୟର 
ପ୍ରଥମ କୂଳପତି ଡକ୍ଟର ପ୍ରାଣକୃଷ୍ଣ ପରିଜା ଏହିପରି ଜଣେ ଅନ୍ତେବାସୀ ଥିଲେ ଓ ସେ ଏହା 
ବର୍ଣ୍ଣନା କରିଅଛନ୍ତି | ଗୋପବନ୍ଧୁ ଚଉଧୁରୀ ଉତ୍କଳ ସାହିତ୍ୟ ପତ୍ରିକାର ୧୯ ୧ ୪ ମସିହା କାର୍ରିକ 
ସଂଖ୍ୟାରେ (ପୃଷ୍ଠା ୩୩୫) । “‘ପରଲୋକଗତ ଶାରଦା ଚରଣ” ନାମକ ଏକ ପ୍ରବନ୍ଧ 
ଲେଖୁଥିଲେ | ତାଙ୍କ ଆତ୍ସହତ୍ୟାର କୌଣସି ରାଜନୈତିକ ଭିରିଭୂମିର ସେଥରେ ସେ ଉଲ୍ଲେଖ 
କରିନାହାନ୍ତି | ସନ୍ତାସବାଦୀମାନଙ୍କୁ ଦମନ କରି ଅର୍ଜନ କରିଥବା ଶ୍ରୀକୃଷ୍ଣ ମହାପାତ୍ରଙ୍କ ଅପ୍ରିୟତା 
ଓ ଘୃଣାଭାବ ଏ ପ୍ରକାର ପ୍ରଚାରର ହୁଏତ କାରଣ ହୋଇଥାଇପାରେ । 

ତାଙ୍କର ମୂତ୍ୟୁରେ କଲିକତାର “ ଇଂଲିଶମ୍ୟାନ', ଦି ବେଙ୍ଗଲି' , ‘ଷେଟସମ୍ୟାନ” ସମ୍ବାଦ 
ପତ୍ରମାନ ଶୋକ ପ୍ରକାଶ କରି ଅଗ୍ରଲେଖାମାନ ଲେଖୂଲେ । ତା ସହିତ କଟକରେ ଉତ୍କଳ 

ଦୀପିକା, ବାଲେଶ୍ବରର ଦି ଓଡ଼ିଆ ମଧ୍ଯ ଏହି ଅକାଳେ ବୃନ୍ତଚ୍ୟୁତ ପ୍ରତିଭାର ଗୁଣ ବର୍ଣନା କଲେ | 
ସ୍କଟିସ ଚର୍ଚ୍ଚ କଲେଜର ଅଧ୍ଯକ୍ଷ ଥାଆନ୍ତି ଡକ୍ଟର ଓଟ ¦ ଇଂରାଜୀ ଅଧ୍ୟାପକ ରେଭରେଣ୍ଡ ଏ.ଇ. 
ଡେଭିସଙ୍କର ସଭାପଡିତ୍ଵରେ କଲେଜରେ ଏକ ଶୋକସଭା ଅନୁଷ୍ପିତ ହେଲା । ଶୋକସନ୍ତପ୍ର 
ସହଧ୍ଯାୟୀ ଓ ବନ୍ଧୁମାନେ ତାଙ୍କ ବିୟୋଗରେ ବିଶ୍ବବିଦ୍ୟାଳୟରେ ଅଭୂତପୂର୍ବ ଶୋକଛାୟା ଖେଳାଇ 
କରୁଣ ସ୍ବରରେ ଗାଇଲେ |! 
କେଣେ ଗଲ ଚାଲିଭାଇ ଶାରଦା ଚରଣ, 
କନ୍ଦାଇଲ ବନ୍ଧୁଜନ, କନ୍ଦାଇଲ ପରିଜନ 
ବ୍ୟଥିତ ହୃଦୟ କେଣେ କରିଲ ଗମନ; 
ଭାଇ ଶାରଦା ଚରଣ | 
କଲେଜ ଆନୁକୂଲ୍ୟରେ ଏକ ସ୍ମରଣିକା ପ୍ରକାଶ ପାଏ ‘ଇନ ମେମୋରିଅମ' ତାଙ୍କର 
ବଛା ବଛା ଇଂରେଜି ଓ ବଙ୍ଗଳା ପ୍ରବନ୍ଧମାନଙ୍କ ସହିତ ପାଇଁ ବିଭିନ୍ନ ସ୍ଥାନର ଶୋକବାର୍ରାମାନ 
ଏଥରେ ସ୍ଥାନ ପାରଥୁଲା | ସେତିକିରେ ପ୍ରାୟ ଚଉରାନବେ ବର୍ଷ ତଳର ଏହି ଅଭିଶପ୍ତ ମେଧାର 
ପରିସମାପ୍ତି ଘଟିଲା । 
ତାଙ୍କ ପ୍ରତିଭାପ୍ରତି ସମ୍ମାନ ପ୍ରଦର୍ଶନ କରି କବି ଶଙ୍ଟୀନ୍ଦ୍ରନାଥ ' ଉତ୍କଳ ସାହିତ୍ୟରେ 
ଲେଖଥୁଲେ “ ଅଶୁବିନ୍ଦୁ" । (୪ ସାରଦା ଚରଣଙ୍କ ପୁସ୍ତକାଗାର ଦର୍ଶନେ) 
= ୧ 
ଧନ୍ୟ ତୁହି ଧନ୍ୟ ଭାଇ ଧନ୍ୟ ତୋ ସାଧନା, 
ସେ ମହା ଉଦ୍ୟମ, ଧନ୍ୟ ବାଣୀ-ଆରାଧନା | 
ଧନ୍ୟ ଜ୍ଞାନ ଗବେଷଣା ବୁଦ୍ଧି ଅପାର୍ଥବ, 
ହୋଇଆାନ୍ତ ଜନ୍ମଭୂମୀ ଗରବ ଗୌରବ । 
ତୋ ଆଗେ ବିରାଜୁ ଥଲା ନନ୍ଦନ କାନନ, 
ଫୁଟେ ନିତି ନୂଆ ନୂଆ ସୁଗନ୍ଧ ସୁମନ | 
ସଞ୍ଥଲୁ ପୁର୍ଣ ପୁ, ସ୍ବର୍ଗ ପ୍ରଜାପତି 
ମକରନ୍ଦ, ତୋଷିଥାନୁ ଭାରତ ଭାରତୀ ! 
ତୀକ୍ଷ ମେଧା ତୋର, ଭାଇ, ଅଚଳ ମନ୍ଦର 
ଦୃଢ଼େ ମନ୍ତି ମେଧା ବଳେ ସାହିତ୍ୟ ସାଗର | 
ବାଟିଥାନୁ ଦେବ ଭୋଗ୍ୟା ସଞ୍ଜିବନୀ ସୁଧା 

୧) 


୨) 


୩) 


୪) 


ନଚରନ୍ତୁ 


ହୋଇଥାନ୍ତା ଧନ୍ୟ ଆଜି ନିଖ୍ଳ ବସୁଧା । 
ଅମ୍ପତ ସାଗରୁ କାହୁଁ ଆସିଲା ଗରଳ, 

ନାଶିଲା ସେ ମହାପ୍ରାଣ ଉଦାର ସରଳ । 
ନବୀନ ମାଧୁରୀ ଭରା ତୋ ସାଧୁ ଜୀବନ, 

ଆଶା ଉତ୍ସାହର ଉତ୍ସ ପୁଣୀ ତପୋବନ । 
ପ୍ରଭାତ କୂସୁମ ସମ ପୁଣ୍ୟ ଢ଼ଳ ଢ଼ଳ, 

ବାଣ୍ଡୁଥରୁ ଚାରିଦିଗେ ମଧୁ ପରିମଳ । 
ଏଡ଼େରେ ନିଶୁର କେବେ ହେଲୁ ହୋଇ ଜ୍ଞାନୀ ? 

ଚାଲିଗଲୁ ପ୍ରୀତି ସ୍ପେହ ମମତା ନ ମାନି । 
କ୍ଷଣକେ ଭୁଲିଲୁ କ୍ଷଣ ସଂସାରର ମୋହ 

ଭୁଲିଗଲୁ ପିତା ମାତା ଭ୍ରାତା ଭଗ୍ନୀ ସ୍ପେହ | 
କିନୁ କିପରି ଭୁଲିଲୁ କହରେ ନିର୍ମମ 

¥ ତୋର ପ୍ରିୟବନ୍ଧୁ ତୋର ଜୀବର ଜୀବନ । 


ଧରାସାର ଧନ ମହାରତ୍ବ ଗ୍ରନ୍ଛାବଳୀ, ( ୧) 
ନେପୋଲ୍ୟନ ମହାମତି ମହାବୀର୍ଯ୍ୟଶାଳୀ ।( ୨ ) 
ଦର୍ଶନ ପୁରାଣ ବେଦ ଆଚାର୍ଯ୍ୟ ଶଙ୍କର, (୩) 
ଭୁଲିଗଲୁ ମାତୃଭାଷା ପ୍ରାଣୁ ପିୟତର | (୪) 
ଶାରଦା ଚରଣଙ୍କ ଆଲମାରୀ ଗୁଡ଼ିକ ଇଂରାଜୀରେ ପ୍ରକାଶିତ ପ୍ରାୟ ସମସ୍ତ ବିଖ୍ୟାତ 
ଗ୍ରଚ୍ଛାବଳୀରେ ପୂର୍ଣ । ସେ ଏଥୁରୁ ଅଧକାଂଶ ଅଧ୍ୟୟନ କରିଛନ୍ତି । 
ନୋପୋଲିୟନ ତାହାଙ୍କ ଜୀବନର ଆଦର୍ଶ ଥିଲେ । ନୋପୋଲିୟନ ବିଷୟରେ ସେ 
ନାନାବିଧ ଗ୍ରଚ୍ଧ ଅଧ୍ୟୟନ କରିଥଲେ | 
ଶାରଦା ପାଷ୍ଚାତ୍ୟ ଦାର୍ଶନିକ ଆରିଷ୍ଟଟଲ ପ୍ରାଚ୍ୟ ଶଙ୍କରାଚାର୍ଯ୍ୟଙ୍କ ଗ୍ରନ୍ଧାବଳୀ, ନାନାବିଧ 
ପୁରାଣ, ଇଂରାଜୀରେ ପ୍ରକାଶିତ ବେଦର କେତେକ ଅଂଶ ମଧ୍ଯ ପଢ଼ୁଥିଲେ | 
ମାତୃଭାଷା ପ୍ରତି ତାଙ୍କର ପ୍ରଗାଢ଼ ସ୍ପେହ ଥଲା | ସେ ମୁଦ୍ରାଯନ୍ତ୍ରରେ ପ୍ରଥମ ପ୍ରକାଶିତ 
ଓଡ଼ିଆ ପୁସ୍ତକ ଖଣ୍ଡି ଯତ୍ନରେ ସମ୍ପାଦି ରଖୁଥିଲେ । 
ଜଳ ସାନି, ୧୮ ଅଣ 
Aiealn- ୧୩9 9, FA Qe 

ନଜରକୁ 


ଲକ୍ଷ୍ମୀବନ୍ତ ଲକ୍ଷ୍ମୀଧର ରାୟବାହାଦୂର 


ସ୍ଵତନ୍ତ ଓଡ଼ିଶା ପ୍ରଦେଶ ଗଠନର ବାର୍ଭାବହ 


ଉତ୍କଳ ସମ୍ମିଳନୀର ଅନ୍ୟତମ ନେତା, ବିଛିନ୍ନାଞ୍ଚଳ ଏକୀକରଣର ପ୍ରଧାନ ପ୍ରବକ୍ତା, ଦେୱାନ 
ବାହାଦୂର ଲକ୍ଷ୍ମୀବନ୍ତ ଲକ୍ଷ୍ମୀଧର ମହାନ୍ତିଙ୍କ ଜନ୍ଧ ୧୮୮ ୪ ମସିହା ମେ ୧ ୬ ତାରିଖରେ କେନ୍ଦ୍ରପଡ଼ା 
ଜିଲ୍ଲା ଅନ୍ତର୍ଗତ ପଟ୍ଟାମୁଣ୍ଡାଇ ଥାନାର ବାଙ୍କେଶ୍ଵର ଗ୍ରାମରେ । ତାଙ୍କ ପିତାଙ୍କ ନାମ ନିଶାମଣି 
ମହାନ୍ତି | ଲକ୍ଷ୍ମୀଧର ପ୍ରତିଭାବାନ ଛାତ୍ର ଥିଲେ | ରେଭେନ୍ନା କଲେଜିଏଟ ସ୍କୁଲରୁ ଏନଟ୍ରାନ୍୍‌ ପାସ 
କରି ସେ ରେଭେନ୍ବା କଲେଜରେ ବି.ଏ. ପଢ଼ିଲେ | ୧୯ ୦ ୪ ମସିହାରେ ଚତୁର୍ଥ ବାର୍ଷିକ ଛାତ୍ର 
ଭାବରେ ଇଂରେଜି ପ୍ରବନ୍ଧ ନିମିର ସେ ମୟୂରଭଂଜ ମହାରାଜାଙ୍କ ପ୍ରଦତ୍ତ ଉତ୍କଳ ୟୁଥ୍‌ 
ଆସୋସିଏସନ୍‌ ସ୍ଵର୍ଣ୍ଣ ପଦକ ପାଇଥିଲେ । ପରବର୍ଷ ତାଳଚେର ରୌପ୍ୟ ପଦକ ମଧ୍ଯ ତାଙ୍କୁ 
ମିଳିଥିଲା । ବି.ଏ. ପାସକରି ସେ ପ୍ୟାରୀମୋହନ ଏକାଡ଼େମୀରେ କିଛିଦିନ ଶିକ୍ଷକତା କରିଥିଲେ । 
ରେଭେନ୍ବା କଲେଜ ପ୍ରତିଷ୍ଠା ଉତ୍ତାରେ ସେଠାରେ ୧୮୬୯ ମସିହାରେ ପି'ଏଲ୍‌. ପଢ଼ାଯାଉଥଲା | 
ପରେ ୧୮୮ ୧ ମସିହାରେ ବି.ଏଲ୍‌. ଶ୍ରେଣୀ ଖୋଲିଥିଲେ ମଧ୍ଯ ୧୯୦୭ ମସିହାରେ ବି.ଏଲ. 
ପାଠ୍ୟ ବନ୍ଦ ହୋଇଯାଇଥିଲା | ତେଣୁ ଲକ୍ଷ୍ମୀଧର ଆଇନ ପଢ଼ିବାକୁ କଲିକତା ଯାତ୍ରାକଲେ । 
ସେଠାରେ ପଶ୍ଜିତ ନୀଳକଣ୍ଠ ଓ ପୂଜ୍ୟ ଗୋପବନ୍ଧୁ ଚଉଧୁରୀ ତାଙ୍କର ସହପାଠୀ ଥଲେ | ଆରନପାସ 
କରି କଟକ ଫେରି ସେ ଉତ୍କଳ ଗୌରବ ମଧୁସୂଦନ ଦାସଙ୍କର ଜୁନିଅର ଭାବେ ନିଜର ଆଇନ 
ବ୍ୟବସାୟ ସହିତ ଦେଶ ସେବାରେ ନିଜକୁ ନିୟୋଜିତ କରିଥିଲେ ! ଗୋପବନ୍ଧୁ କଂଗ୍ରେସ 
ନେତା ଭାବେ କଟକ ଜିଲ୍ଲାବୋର୍ଡ଼ ଚେୟାରମ୍ୟାନ ଥବା ସମୟରେ ଲକ୍ଷ୍ମୀଧର ଏହାର ଭାଇସ 


ଚେୟାରମ୍ୟାନ ହୋଇଥୁଲେ । ପ୍ରାଥମିକ ଶିକ୍ଷାର ଉନ୍ନତି ନିମିର ତାଙ୍କର ଉଦ୍ୟମ ଏହି ସମୟରେ 
ପ୍ରଶଂସନୀୟ ଥୁଲା ! ପୂର୍ବରୁ ଚାଲୁଥବା ଅବଧାନଯୋଗେ ଶିକ୍ଷା ପ୍ରଦାନ ଓ ଚାଟଶାଳୀମାନ 

ଲକ୍ଷ୍ମୀଧର ମହାନ୍ତି 


nN er Il 


ନବରକୁ 


ପୁରୁଣା କାଳିଆ ଢାଞ୍ଚାରେ ଥଲା । ଏ ସବୁ ପରିବର୍ରେ ଟ୍ରେନିଂ ପ୍ରାପ୍ତ, ପ୍ରାଥମିକ ସ୍କୁଲରେ ଶିକ୍ଷକ 
ନିଯୁକ୍ତି, ପ୍ରାଥମିକ ବିଦ୍ୟାଳୟ ସଂଖ୍ୟା ବୃଵଧି ସହିତ ଅଧ୍ବକ ବିଦ୍ୟାଳୟ ପ୍ରତିଷ୍ଠା କରି ଶିକ୍ଷାର ମାନ 
ବୃଵ୍ଧି ନିମିତ୍ତ ସେ ଉଦ୍ୟମ କରିଥଲେ । ଏଥ ନିମିତ୍ତ ସେ ବିହାର ଓଡ଼ିଶା ସରକାରଙ୍କ ଦୃଷ୍ଟି 
ଆକର୍ଷଣ କରି ଗୃହନିର୍ମାଣ ଓ ଅଧୁକ ଶିକ୍ଷକ ନିଯୁକ୍ତି ପାଇ ସରକାରଙ୍କଠାରୁ ଅନୁଦାନ ଆଣିବାରେ 
ସଫଳ ହୋଇଥଲେ । ଏହି ସମୟରେ ବିହୁ ସାଧାରର ଅନୁଷ୍ଠାନ ସହିତ ସଂପୃକ୍ତ ଥାଇ ସେ 
କଟକ ମୋଟର ଆସୋସିଏସନ ପ୍ରତିଷ୍ଠାରେ ଭାଗ ନେଇଥିଲେ | ଏହି ଆସୋସିଏସନ କଟକ 
ସହରରୁ ୧୯୩୫ ମସିହାଠାରୁ ସଂପୂର୍ଣ୍ଣ ବେସରକାରୀ ଉଦ୍ୟମରେ ଜିଲ୍ଲାର ବିଭିନ୍ନ ସ୍ଥାନକୁ ବସ 
ଚଳାଚଳରେ ସକ୍ଷମ ହୋଇଥଲା ! ଜିଲ୍ଲାର ବିଭିନ୍ନ ଗୁରୁତ୍ଵପୂର୍ଣ ସ୍ଥାନ ଓ ସବଡ଼ିଭିଜନକୁ 
ଗମନାଗମନ ସୁଗମ ହୋଇ ପାରିଥିଲା | ଫଳରେ ନିଜର ଲୋକପ୍ରିୟତା ଯୋଗୁଁ ସେ ବିହାର 
ଓଡ଼ିଶା କାଉନସିଲର ସଭ୍ୟ ଭାବେ ନିର୍ବାଚିତ ହୋଇଥିଲେ । ମଣ୍ଡଫୋର୍ଡ଼ ରିଫର୍ମସ ଅନୁସାରେ 
ବିହାର ଓଡ଼ିଶା କାଉନସିଲରେ ୧ ୦୩ ଜଣ ସଭ୍ୟ ଥଲେ | ସେଥୂମଧ୍ଯରୁ ୭୬ ଜଣ ନିର୍ବାଚିତ 
ସଭ୍ୟଙ୍କ ବ୍ୟତୀତ ୯ ଜଣ ବେସରକାରୀ ସଭ୍ୟ ଓ ୧୮ ଜଣ ସରକାରୀ ସଭ୍ୟ ମନୋନୀତ 
ହେଉଥୂଲେ | ୧୯ ୨୪ ମସିହାରେ ଲକ୍ଷ୍ମୀଧର କଟକ ଜିଲ୍ଲାରୁ ନିର୍ବାଚିତ ହୋଇ କାଉନସିଲର 
ଡେପୁଟି ପ୍ରେସିଡ଼େଣ୍ଟ ହୋଇଥିଲେ । ପରବର୍ଭୀ କାଳରେ ପାଟଣା ବିଶ୍ବବିଦ୍ୟାଳୟର କୁଳପତି ଓ 
ପାଟଣା ହାଇକୋର୍ଟର ଜଜ୍‌ ଖାଁ ବାହାଦୂର ଖ୍ବାଜା ମହମ୍ମଦ ନୁର ସେ ସମୟରେ ପ୍ରେସିଡ଼େଣ୍ଡ 
ଥଲେ । ଓଡ଼ିଶାର ଦାରିଦ୍ର୍ୟ ଦୃଷ୍ଟେ ଆର୍ୟୁର୍ବେଦିକ ଶିକ୍ଷା ଲୋକପ୍ରିୟ କରାଇ ଶିକ୍ଷିତ କବିରାଜମାନଙ୍କ 
ଦ୍ଵାରା ଗାଁ ଗହଳିରେ ଚିକିତ୍ସା କରିବାକୁ ହେଲେ ପୁରୀ ସଂସ୍କୃତ କଲେଜରେ ଆୟୁର୍ବେଦରେ 
ସ୍ବାତ୍ତକ ଶିକ୍ଷା ଦେବା ପ୍ରୟୋଜନ ଓ ସେହି ଲକ୍ଷ୍ୟ ରଖୁ ପୁରୀରେ ଆୟୁର୍ବେଦ କଲେଜ ପ୍ରତିଷ୍ଠା 
ନିମିତ୍ତ ସେ ଏକ ପ୍ରସ୍ତାବ ସରକାରଙ୍କୁ ଦେଇଥିଲେ | ତା ୧୮-୩- ୨୫ ରେ ଓଡ଼ିଶାରେ ଏକ 
ସ୍ଵତନ୍ତ୍ର ହାଇକୋର୍ଟ ପ୍ରତିଷ୍ଠା ନିମିତ୍ତ ସେ ଏକ ପ୍ରସ୍ତାବ କାଉନସିଲରେ ଦୃଢ଼ ଦାବି କରିଥଲେ । 
୧୨ ବର୍ଷ କାଳ ସେ କାଉନସିଲର ସଭ୍ୟ ଥଲେ । 

ତଢ଼ାଳୀନ ଶାସନତାନ୍ତିକ ବ୍ୟବସ୍ଥା ଅନୁସାରେ କାଉନସିଲର କ୍ଷମତା ସୀମାବଦ୍ଧ ଥଲା । 
ସଭ୍ୟମାନେ ପ୍ରସ୍ତାବ ଜରିଆରେ ଗୁରୁତ୍ଵପୂର୍ଣ ବିଷୟମାନ ସରକାରଙ୍କ ଦୃଦ୍ି ଆକର୍ଷଣ: କରି ସେ 
ଦିଗରେ କାର୍ଯ୍ୟାନୁଷ୍ଠାନ ନିମିତ୍ତ ଦାବି କରିଥଲେ | ଏହି ପରିପ୍ରେକ୍ଷୀରେ ଆୟୁର୍ବେଦ ଶିକ୍ଷା ବ୍ୟତୀତ 
ଓଡ଼ିଆମାନଙ୍କର ଉଚ୍ଚ ଶିକ୍ଷା ପାଇଁ ଏକମାତ୍ର କଲେଜ କଟକର ରେଭେନ୍ବା କଲେଜରେ 
ସ୍ବାତକୋତ୍ତର ଶ୍ରେଣୀ ଖୋଲିବା ଓ ବିଜ୍ଞାନରେ ଅଧୂବକ ବିଷୟ ସହିତ ଅନର୍ସ ଶିକ୍ଷା ବ୍ଯବସ୍ଥା 
ରଖୁବା ମଧ୍ଯ ତାଙ୍କର ଦାବି ଥଲା | ସରକାର ଏହା ସହାନୁଭୂତିର ସହିତ ବିଚାର ନିମିତ୍ତ ପ୍ରତିଶୁତି 
ଦେଇଥୁଲେ । ତଳ୍କାଳୀନ ଶିକ୍ଷାମନ୍ତ୍ରୀମାନଙ୍କ ସହିତ ତାଙ୍କର ବ୍ୟକ୍ତିଗତ ସଦଭାବ ଏଥରେ ସାହାର୍ଯ୍ୟ 

କରୁଥିଲା | 
ଏହା ବ୍ଯତୀତ ଉତ୍କଳ ସମ୍ମିଳନୀ ଓଡ଼ିଶା ପିପୁଲସ୍‌ ଆସୋସିଏସନ ସହିତ ସେ ଘନିଷ୍ଠ 


ଭାବେ ସଂପୃକ୍ତ ଥିଲେ | ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ସଂକ୍ରାନ୍ତରେ ପାରଳା, ଖଲିକୋଟ ଓ 
କନିକା ରାଜାମାନଙ୍କ ସହଯୋଗରେ ବିଭିନ୍ନ ପ୍ରକାରର ସ୍ମାରକ ପତ୍ର ଚିଠା କରି ଓ ସାକ୍ଷ୍ୟ ସଂଗ୍ରହ 
କରି ସାଇମନ କମିଶନ ଓ ଓଡ଼ନେଲ କମିଟି ଆଗରେ ବଳିଷ୍ଠ ଯୁକ୍ତ ବାଢ଼ିଥିଲେ । ୧୯୧୬ 
ମସିହାରେ ମଂଟେଗୁଙ୍କୁ ଦିଆଯାଇଥିବା ସ୍ମାରକପତ୍ର ସେ ଚିଠା କରିଥିଲେ | ଦେଶଭକ୍ତ ବ୍ରଜସୁନ୍ଦର 
ଦାସ ଉତ୍କଳ ସମ୍ମିଳନୀର ସଭାପତି ମଞ୍ଜୁଷା ରାଜା ଶ୍ରୀନିବାସ ରାମାନୁଜ ଦେବ ଓ ତାଙ୍କର 
ସହଯୋଗରେ ଏହି ଦାବି ପତ୍ରର ଚିଠା ପ୍ରସ୍ତୁତ କରାଯାଇ ଦିଆଯାଇଥୂଲା [ ୧୯ ୨୮ ମସିହାରେ 
ସାଇମନ କମିଶନ ଆଗରେ ସେ ୩୧ ପୂଷ୍ଠାର ଏକ ସ୍ଵତନ୍ତ୍ର ଛାପା ସ୍କାରକପତ୍ର ଉପସ୍ଥାପିତ କରି 
ଅଟଲି କମିଟିର ସଭ୍ୟ ହୋଇଥିଲେ ଓ ଏହି କମିଟି ଆଗରେ ଉପସ୍ଥାପିତ ତାଙ୍କର ବହୁତ ତଥ୍ୟପୂର୍ଣ 
ଯୁକ୍ତି କମିଟିର ଗ୍ରହଣୀୟ ହୋଇଥଲା । ୧୯ ୨୯ ମସିହାରେ ଉତ୍କଳ ସମ୍ମିଳନୀର ବ୍ରହ୍ମପୁର 
ଅଧ୍ବବେଶନର ସେ ସଭାପତି ରୂପେ ନିର୍ବାଚିତ ହୋଇଥିଲେ ! ଶଶିଭୂଷଣ ରଥ ଅଭ୍ୟର୍ଥନା 
କମିଟିର ସଂପାଦକ ଥିଲେ ! ଓଡ଼ନେଲ କମିଟି ଆଗରେ ତାଙ୍କର ସାକ୍ଷ୍ୟ ବହୁ ତଥ୍ୟ ପୂର୍ଣ୍ଣ ବୋଲି 
ଉଚ୍ଚ ପ୍ରଶଂସିତ ହୋଇଥଲା | ବିହାର ଓଡ଼ିଶା କାଉନସିଲରେ ୨-୯-୩ ୨ ତାରିଖରେ ଅଚିରେ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ନିମିତ୍ତ ଭାରତ ସରକାରଙ୍କୁ ଅନୁରୋଧ କରି ଆଗତ କରିଥବା 
ତାଙ୍କର ପ୍ରସ୍ତାବ ସର୍ବସମ୍ମତି କ୍ରମେ ଗୃହୀତ ହୋଇଥଲା | ଅବଶ୍ୟ ସରକାରୀ ସଭ୍ୟମାନେ ଏଥୁରେ 
ଭୋଟ ଦେବାରୁ ବିରତ ହୋଇଥଲେ । ମାତ୍ର ଦଳ ନିର୍ବିଶେଷରେ ବିହାର ଓଡ଼ିଶାର ସମସ୍ତ 
ବେସରକାରୀ ସଭ୍ଯ ଏହାକୁ ସମର୍ଥନ କରିବା ଦ୍ଵାରା ତାଙ୍କ ଯୁକ୍ତିର ବଳିଷ୍ଠତା ପ୍ରତିପାଦିତ 
ହୋଇଥଲା | ପ୍ରସ୍ତାବ ଆଗତ କରି ଲକ୍ଷ୍ମୀଧର ୧୮୭୬ ମସିହାରେ ବହ୍ଛିନ୍ଧାଞ୍ଚଳ ଏକୀକରଣ 
ଆନ୍ଦୋଳନର ଇତିହାସ ବର୍ଣ୍ଣନା କରିଥିଲେ ! ମଧ୍ଯପ୍ରଦେଶ, ମାନ୍ଦ୍ରାକ ବଙ୍ଗ ଓ ପରେ ବିହାର 
ଓଡ଼ିଶାରେ ଥିବାରୁ ଓଡ଼ିଆ ମାନଙ୍କର ଅଶେଷ ଦୁର୍ଗତିର କରୁଣ ଚିତ୍ର ସମସ୍ତଙ୍କର ସହାନୁଭୂତି 
ଆକର୍ଷଣ କରିଥଲା | କ୍ରମସହିଷୁ ଓଡ଼ିଆମାନଙ୍କ ସଂଖ୍ୟା ହ୍ରାସ ପ୍ରସଙ୍ଗରେ ସେ ମେଦିନପୁର 
ଜିଲ୍ଲାର ଉଦାହରଣ ଦେଇଥଲେ | ଜିଲ୍ଲାରେ ୧୮୯ ୧ ଜନଗଣନା ଅନୁସାରେ ଓଡ଼ିଆ ମାନଙ୍କର 
ସଂଖ୍ୟା ୫ ଲକ୍ଷ ୭ ୨ ହଜାର ସାତଶହ ୯୮ ଥିବାବେଳେ ଜିଲ୍ଲାର ଲୋକ ସଂଖ୍ୟା ବୃଦ୍ଧି ସତ୍ତ୍ଵେ 
ଏହା ୧୯ ୦୧ ମସିହାରେ ଦୂଇଲକ୍ଷ ୭୦,୪୯୫, ୧୯୧ ୧ରେ ଏକଲକ୍ଷ ୮୦,୮୦୧ରୁ 
୧୯ ୨୧ ମସିହାରେ ଏକଲକ୍ଷ ୪ ୨,୧୦୭ ଏବଂ ୧୯୩୧ ମସିହାରେ ସର୍ବନିମ୍ନ ମାତ୍ର 
ପଇଁଚାଳିଶ ହଜାର ୧୦୧ରେ ପହଞ୍ଚଥଲା ! ଗଣନାକାରୀମାନେ ଓଡ଼ିଆ ଭାଷାଭାଷୀମାନଙ୍କୁ 
ଚକ୍ରାନ୍ତ କରି ବଙ୍ଗଭାଷୀ ଭାବେ ଉଲ୍ଲେଖ କରୁଥିବାରୁ ଏହା ସମ୍ଭବ ହୋଇଛି ବୋଲି ସେ ଯୁକ୍ତି 

କରିଥିଲେ | ସାଇମନ କମିଶନ ଓଡ଼ିଶା ସ୍ଵତନ୍ତ୍ର ପ୍ରଦେଶ ଗଠିତ ହେବା ସୂଚନା ଦେବାରେ 
ଲକ୍ଷ୍ମୀଧର ନିଜ ସ୍କାରକ ପତ୍ରରେ ଛବିଶ ଗୋଟି ଗଡ଼ଜାତର ଓଡ଼ିଶା ସହିତ ମିଶ୍ରଣ ପାଇଁ ଦୃଢ଼ 
ଦାବି କଲେ ! ଫୁଲଝର, ଚନ୍ଦ୍ରପୁର ମାଲଖୁଦା ପ୍ରଭୃତି ମଧ୍ଯପ୍ରଦେଶର ଓଡ଼ିଆ ଅଞ୍ଚଳ, ବଟ୍ଗରୁ 
ମେଦିନିପଫୂର ଅଞ୍ଚଳ, ମାନ୍ଦ୍ରାଜ ପ୍ରଦେଶର ମଞ୍ଜୁଷା ଜଳନ୍ତର ଭଳି ଶତକଡ଼ା ୪୩ ଭାଗ ଓଡ଼ିଆ 
ଅଧ୍ୟୁଷିତ ଓ ୫୩ ଭାଗ ଓଡ଼ିଆ ଭାଷାଭାଷୀ ଅଞ୍ଚଳ ପ୍ରସ୍ତାବିତ ପ୍ରଦେଶରୁ ବାଦ ଦିଆଯିବା 
ଦୁର୍ଭାଗ୍ୟ ଜନକ ବୋଲି ସେ କାଉନସିଲରେ କ୍ଷୋଭ ପ୍ରକାଶ କରି ବକ୍ତୃତା ଦେଇ ଏଥୁନିମିତତ 
ଓଡ଼ିଶାରେ ବ୍ୟାପକ ଜନମତ ସୃଷ୍ଟି କରିବାକୁ ଉଦ୍ୟମ କରିଥଲେ । କାଉନସିଲରେ ପ୍ରଦତ୍ତ 
୧୯୩୩ ମସିହା ମାର୍ଚ୍ଚ ୨୨ ତାରିଖ ବକ୍ତ୍ୃତାରେ ସେ ସରକାରଙ୍କର ପ୍ରକାଶିତ ଶ୍ବେତପତ୍ର 
ଓଡ଼ିଆମାନଙ୍କ ପକ୍ଷରେ କିପରି ନୈରାଶ୍ୟ ଜନକ ତାହା ବର୍ଣ୍ଣନା କରି ଓଡ଼ିଆମାନଙ୍କର ଦାବି 
ପୁରଣ କରିବାକୁ ପରାମର୍ଶ ଦେଇଥୁଲେ । 

ପ୍ରସ୍ତାବିତ ଓଡ଼ିଶା ପ୍ରଦେଶର ଆର୍ଥକ ଅବସ୍ଥା ବିଷୟରେ ସାର ଅଟେନେମିଥର ଯେଉଁ 
ଅନୁସନ୍ଧାନ କଲେ ତାହା ଉପରେ ଉଜ୍କଳ ସମ୍ମିଳନୀର ୨ ୧ ପୃଷ୍ଠାର ସ୍ଲାରକପତ୍ର ଚିଠା କରିବାରେ 
ଲକ୍ଷ୍ମୀଧର ମୁଖ୍ୟଭାଗ ନେଇଥୁଲେ । ପୁଣି ସେ ୧୯୩୫ ମସିହା ଜାନୁୟାରୀ ୧୭ ତାରିଖରେ 
ଭାରତର ସମ୍ବିଧାନ ସଂପର୍କରେ ଯୁଗ୍ଧ ସଂସଦ କମିଶନଙ୍କ ରିପୋର୍ଟ ଉପରେ ଓଡ଼ିଆମାନଙ୍କ ପ୍ରତି 
ପ୍ରଦେଶଗଠନ ସମୟରେ କରାଯାଇଥୁବା ଅବିଚାରର ପୁନଃ ବିଚାର ପାଇଁ ଦାବି କରିଥଲେ 
ଏବଂ ସମଗ୍ର ଓଡ଼ିଆ ଭାଷୀ ଅଞ୍ଚଳମାନ ବିଭିନ୍ନ ପ୍ରଦେଶରୁ ଆଣି ପ୍ରଦେଶରେ ରଖାଯିବାକୁ 
ପୁନର୍ବାର ସେ ପ୍ରସ୍ତାବ ଦେଇଥିଲେ ! ଅନ୍ୟ ପ୍ରଦେଶରେ ରହି ଯାଉଥିବା ଓଡ଼ିଆମାନଙ୍କର ଶିକ୍ଷା 
ସଂସ୍କୃତିର ସୁରକ୍ଷା, କଚେରୀରେ ଓଡ଼ିଆ ଭାଷା ପ୍ରଚଳନ ଓ ଚାକିରିରେ ସେମାନଙ୍କ ପାଇଁ ସ୍ଥାନ 
ସଂରକ୍ଷଣ ମଧ୍ଯ ତାଙ୍କର ଦାବିଥୁଲା | 

ଉତ୍କଳ ସମ୍ମିଳନୀର ସଭାପତି ଭାଷଣ ଓ ବିଭିନ୍ନ ସମୟରେ ଗଠିତ କମିସନରେ ପ୍ରଦତ୍ତ 
ତାଙ୍କର ସ୍ମାରକ ପତ୍ରମାନ ଅତି ଉଚ୍ଚକୋଟିର ଥଲା । ସେ ସ୍ବୟଂ ଜଣେ କୃତୀ ଆଇନଜୀବୀ 
ଥଲେ ଓ ଏ ଦିଗରେ ତାଙ୍କର ଜାମାତା ଜଗତସିଂହପୁର କଂଟାବଲ୍ଲଭପୁରର ଜମିଦାର 
ଭାଗବତଚରଣ ମହାନ୍ତିଙ୍କର କନିଷ୍ଠ ଭ୍ରାତା ନୃସିଂହ ଚରଣ ମହାନ୍ତି ତାଙ୍କର ପ୍ରଧାନ ସହାୟକ 
ଥିଲେ ! ନୃସିଂହଚରଣ ସଭାପତି, ସତ୍ୟପ୍ରିୟ ମହାନ୍ତି ସଂପାଦକ, ବିଛନ୍ଦଚରଣ ପଟନାୟକ ଓ 
ସରଳାଦେବୀ ସକ୍ରିୟ ସଭ୍ୟ ଥାଇ Greater utkal league ନାମରେ ଗୋଟିଏ ଅନୁଷ୍ଠାନ 
ଗଠନ କରିଥୁଲେ | ନାନାସ୍ଥାନରୁ ଓ ସୂତ୍ରରୁ ତଥ୍ୟ ସଂଗ୍ରହକରି ସେମାନେ ଗୋଟିଏ ଉପାଦେୟ 
ସ୍କଲାରକପତ୍ର ଓଡ଼ିଶା ସୀମାକମିସନ ପାଖରେ ଦାଖଲ କରିଥୁଲେ | ନୃସିଂହ ଜଣେ କୃତବିଦ୍ୟ ଛାତ୍ର 
ଥାଇ ୧୯୩୦ ମସିହାରେ ଉଚ୍ଚ ଶିକ୍ଷା ନିମିତ୍ତ ବିଲାତ ଯାତ୍ରା କଲେ | ସାମ୍ବାଦିକତା ଓ ବାରିଷ୍ଟରି 

ପଡ଼ିବା ତାଙ୍କ ଉଦ୍ଦେଶ୍ୟ ଥଲା ! ଭାରତରେ ସେ ଜାତୀୟ କଂଗ୍ରେସର ସମର୍ଥକ ଥଲେ ମଧ୍ଯ 
ବିଲାତରେ ସେ ଶ୍ରମିକ ଓ ସାମ୍ୟବାଦୀ ଆନ୍ଦୋଳନ ଦ୍ଵାରା ପ୍ରଭାବିତ ହେଲେ | ଅଧ୍ୟାପକ ହାରଲ୍ୃ 
ଲାସ୍ତି, ଭାରତ ଲିଗର ଉଦ୍ୟୋକ୍ତା କୃଷ୍ଣ ମେନନ ପ୍ରଭୃତିଙ୍କ ସହିତ ସେ ସଂପର୍କ ସ୍ଥାପନ କରି 
ସ୍ଥାନୀୟ ରାଜନୀତିରେ ଅଂଶ ଗ୍ରହଣ କରୁଥିଲେ | ତାଙ୍କର କୌଣସି ଆପରିଜନକ କାର୍ଯ୍ୟକଳାପ 
ବିଲାତରେ ଜାଠ ଦଳର ଶାସକମାନେ ରାଜ୍ୟ ସରକାରଙ୍କ ଦୃଷ୍ଟିକୁ ଆଣିଲେ 1 ବିଲାତରେ ଥବା 
ସମୟରେ ଅନ୍ୟ ଯେଉଁ ଓଡ଼ିଆମାନେ ତାଙ୍କ ସହିତ ସଂପର୍କ ରଖ ଭାରତର ସ୍ଵାଧୀନତା ସଂଗ୍ରାମ 
ଓ ବିଶେଷ କରି ଓଡ଼ିଶା ପ୍ରଦେଶ ଗଠନ ନିମିତ ଆନ୍ଦୋଳନ ଦୃଢ଼ତର କରିବାକୁ ଉଦ୍ୟମ କରୁଥିଲେ 
ସେମାନଙ୍କ ମଧ୍ୟରେ ଥିଲେ ବାରିଷ୍ଟର ମୂରଲିଧର ମହାନି, ପରେ ଓଡ଼ିଶା ହାଇକୋର୍ଟ ଜଜ 
ବାରିଷର ବାରେନ୍ଦ୍ର ଚନ୍ଦ୍ର ଦାସ, ଓଡ଼ିଆ ଆଇସିଏସ କୃପାସିନ୍ଧୁ ମିଶ୍ର, ଶିକ୍ଷାବିଦ୍‌ ଗାଣିତ୍ୟିକ ବାମାଚରଣ 
ଦାସ ଭକ୍ତକବି ମଧୁସୂଦନଙ୍କର ପୁତ୍ର ସୁକାନ୍ତ ରାଓ, ଡାକ୍ତର ପ୍ରଫୁଲ ଚନ୍ଦ୍ର ରାୟ, କାଗଜ ଶିଛନ 
ବିଶେଷଜ୍ଞ ପ୍ରାଣକୃଷ୍ଣ ନନ୍ଦ, ଭିଙ୍ଗାରପୁର ଜମିଦାର ଚଉଧୁରୀ ପରିବାରର ବ୍ରଜବନ୍ଧୁ ଦାସ ଓ 
ଜଗନ୍ନାଥ ଦାସ, ଚିତ୍ର ଶିଛ୍ୀୀ ଅଜିତ କୂମାର ରାୟ । ପରବର୍ଭୀ କାଳରେ ଏମାନେ ସମସ୍ତେ 
ଓଡ଼ିଶାରେ ଉଚ୍ଚ ଆସନ ଲାଭ କରି ପ୍ରଂଶସିତ ହୋଇଥିଲେ | 

ଲଣ୍ଡନରେ ଥିବା ସମୟରେ ମଧ୍ଯ ନୃସିଂହ ଚରଣ ସେଠାରୁ ପତ୍ର ଲେଖ ସେ ଦେଶ 
ବିଷୟରେ ତଥ୍ୟ ପ୍ରଦାନ କରୁଥିଲେ | ବ୍ରହ୍ମପୁରରୁ ପ୍ରକାଶିତ କୃପାସିନ୍ଧୁ ନରେନ୍ଦ୍ର ଦେବଙ୍କ ସଂପାଦିତ 
“ନବୀନ ' ସାପ୍ତାହିକ ପତ୍ରିକାରେ ତାଙ୍କର ଲଣ୍ଡନ ଚିଠିମାନ ପ୍ରକାଶିତ ହେଉଥଲା | ବିଲାତରୁ 
ଫେରିବା ପରେ ତାଙ୍କ 'ଲିଖତ ବିଲାତ କଥା’ ପୁସ୍ତକ ଏକଦା ଅତ୍ୟନ୍ତ ଲୋକପ୍ରିୟ ଥଲା ଓ 
ଅଧ୍ାପକ ପ୍ରାଣକୃଷ୍ଣ ପରିଜାଙ୍କ କେନ୍ଦ୍ରିଜ ଚିଠି ପରେ ବିଦେଶ ଭ୍ରମଣର ଏକ ଚିନ୍ତାଶୀଳ ତଥ୍ୟପୂର୍୍ 
ଗ୍ରନ୍ଧ ଥଲା । ଶିକ୍ଷା ସମାପ୍ତ ପୂର୍ବରୁ ତାଙ୍କୁ ଦେଶକୁ ଫେରାଇ ଆଣିବାକୁ ଭାରତ ସରକାର ନିଷ୍ପରି 
ନେଲେ । ନୃସିଂହ ଚରଣ ବିହାର ଓଡ଼ିଶା ବିଧାନ ପରିଷଦର ଡ଼େପୁଟି ପ୍ରେସିଡ଼େଣ୍ଡ ଲକ୍ଷ୍ମୀଧରଙ୍କ 
ଜାମାତା ଥିବାରୁ ଓ ରାୟବାହାଦୂର ଅତ୍ୟନ୍ତ ରାଜଭକ୍ତ ଥିବା ଦୃଷ୍ଟିରୁ ବିଲାତରୁ ତାଙ୍କୁ ଜବରଦସ୍ତି 
ତଡ଼ି ଦିଆ ନଯାଇ ବିହାର ଓଡ଼ିଶାର ଗଭର୍ଣ୍ଣର ସାର ଏଚ ଏଲ ଝ୍ଠିଫେନସନଙ୍କ ପରାମର୍ଶରେ ଏହି 
ପଦକ୍ଷେପ ନିଆଯାଇଥଲା ! ନୃସିଂହ ଚରଣ ଭାରତରୁ ଫେରି ଭାଗିରଥ ମହାପାତ୍ର ଗୋପବନ୍ଧୁ 
ଚୌଧୁରୀ, ନବକୃଷ୍ଣ ଚଉଧୁରୀ, ନିତ୍ୟାନନ୍ଦ କାନୁନ୍‌ଗୋ ପ୍ରଭୃତି ଜଗତସିଂହପୁରର ତୁଙ୍ଗ 
ନେତାମାନଙ୍କ ସହିତ ଜାତୀୟ କଂଗ୍ରେସର ପ୍ରଖର ସ୍ରୋତରେ ନିଜକୁ ଭସାଇ ଦେଇଥିଲେ । 
ପୁରୀରେ ଅନୁଷ୍ଠିତ ହେବାକୁ ଥବା ଭାରତୀୟ ଜାତୀୟ କଂଗ୍ରେସ ଅଧ୍ୂବେଶନରେ ପ୍ରଚାର ସଂପାଦକ 
ଭାବେ କାର୍ଯ୍ୟ କରୁଥିଲେ ! ମାତ୍ର କଂଗ୍ରେସ ଅନୁଷ୍ଠାନ ବେଆଇନ ଘୋଷିତ ହେବାରୁ ପୁରୀରେ 
ଅଧ୍ବବେଶନ ହୋଇ ପାରିନଥଲା । ଅତି ଅନ୍ଧ ବୟସରେ ନୃସିଂହ ଚରଣ ମୃତ୍ୟୁ ବରଣ 

କରିଥିଲେ | 
ନବଭାରତ ସିଂହ ୧୩୪ ୧ ସଂଖ୍ୟାରେ ' ନୃସିଂହ ବିୟୋଗ” କବିତାରେ ବିଛନ୍ଦଚରଣ 
ପଟ୍ଟନାୟକ ଲେଖୁଥିଲେ - 
X X X 
ସୁଦୂର ବିଲାତେ ହେ ବାଗ୍ଧୀବର 
ଜ୍ବାଳାମୟଭାଷେ ଏ ଭାରତର, 
ବୁଝାଇଲ ଦାବି ପରିପନ୍ଛୀଙ୍କୁ 
ଧୋଇଣ କଳଙ୍କ ଓଡ଼ିଶା ମୁଖୁ ହେ 
ଜାଣିଲେ ଜଗତଜନ 
ଗର୍ଜ୍ଚନ୍ତା କେଶରୀ-ଶାବକ ପ୍ରସବେ 
ଜଗନ୍ନାଅଦେଶ-ବଣ ହେ | 
ପୁଣି ' ଆଲୋଚନା” ପ୍ରସଙ୍ଗରେ ସଂପାଦକ ପଶ୍ତଡିତ ନୀଳକଣ୍ଠ ଲେଖୁଥିଲେ “ଉନ୍କଳର 
ଆଶା ଆକାଶରୁ ଗୋଟିଏ ଉଜ୍ଵଳ ନକ୍ଷତ୍ର ଅନନ୍ତକାଳ ଗର୍ଭରେ ବିଲୀନ ହୋଇଅଛି । ସେହିଦିନ 
ଉତ୍କଳର ଜଣେ ଶ୍ରେଷ୍ଠ ଯୁବକ ଶ୍ରୀମାନ ନୃସିଂହଚରଣ ମହାନି ଇହଧାମ ତ୍ଯାଗ କରିଛନ୍ତି । 
ଶ୍ରୀମାନ ନୃସିଂହଚରଣ ଅତି ଅନ୍ତ ବୟସରେ ନିଜ ପ୍ରତିଭାର ପରିଚୟ ଦେଇଥଲେ । ଶିକ୍ଷା 
ସଂସ୍କୃତିର ଆହରଣ ଉଦେଶ୍ୟରେ ସେ ବି.ଏ. ପାସ୍‌ କରି ବିଲାତ ଯାଇଥିଲେ | ସେଠାରେ 
ସାମ୍ବାଦିକତା ପ୍ରତି ତାଙ୍କର ପ୍ରତିଭା ଆକୃଷ୍ଟ ହୋଇଥଲା | ସେହିଠାରୁ ସେ ଭାରତର ଇଂରେଜି 
କାଗଜ ମାନଙ୍କରେ ବିଲାତ ବିଷୟମାନଙ୍କ ସମ୍ବନ୍ଧରେ ନିଜର ଅନୁଚିନ୍ତାମାନ ପ୍ରକାଶ କରୁଥିଲେ | 
ଲୋକେ ସେତିକିବେଳେ ତାଙ୍କର ସାମ୍ବାଦିକ ପ୍ରତିଭାର ବିକାଶ ଲକ୍ଷ୍ୟକରି ବହୁ ଆଶା ପୋଷିଥଲେ । 
ସାମ୍ବାଦିକତା ଓଡ଼ିଶାରେ ଏବେ ମଧ୍ଯ ଆକର୍ଷିତ କ୍ଷେତ୍ର ସେଥିରେ ପ୍ରତିଭାବାନ କର୍ମୀ ଲୋଡା | 
ନୃ ସିଂହଙ୍କର ଏ କ୍ଷେତ୍ରରେ ବିକାଶ ଲୋକେ ଯେ ଆନ୍ତରିକତାର ସହିତ ଲକ୍ଷ୍ୟ କରୁଥୁଲେ ତାହାର 
ପ୍ରମାଣ ଗଲା ପୁରୀ କଂଗ୍ରେସର ଅଭ୍ୟର୍ଥନା ସଭା ତାଙ୍କୁ ସମ୍ବାଦ ବିଭାଗରେ ସଂପାଦକ ମନୋନୀତ 
କରିଥୁଲେ । ନୃସିଂହ ବଡ଼ ଚିନ୍ତାଶୀଳ ଓ ଅକ୍ଳାନ୍ତ ପାଠକ ଥିଲେ । କଟକରେ ରହି ମଧ୍ଯ ସେ 
ସର୍ବଦା ଇଂମ୍ପିରିଆଲ ଲାଇବ୍ରେରୀର ବହି ବ୍ୟବହାର କରୁଥିଲେ | ଅନ୍ୟମାନଙ୍କୁ ସେ ନିଜ ବ୍ୟୟ 
ଓ ପରିଶ୍ରମରେ ସେହିପରି କରିବାରେ ଉତ୍ସାହ ଦେଇ ସାହାଯ୍ୟ ମଧ୍ଯ କରୁଥିଲେ | ତାଙ୍କ ସଙ୍ଗେ 
ଅନ୍ତରଙ୍ଗ ଭାବରେ କୌଣସି ବିଷୟ ଘେନି ଯେ କଥାବାର୍ରା କରିଛନ୍ତି ସେ ତାଙ୍କ ଚିନ୍ତାଂଚତୂରତା 
ଓ ଉକକଳ ତଥା ଦେଶର ଭବିଷ୍ୟତ ସମ୍ବନ୍ଧୀୟ ବିଶ୍ଲିଷ୍ଟ ପରିକଳ୍ଚନାର କଥା ଜାଣିଥିବେ | ଦେଶ ଓ 
ଦଶ ପାଇଁ ଜୀବନ ନିୟୋଗ କରିବାରେ ତାଙ୍କର ମମତା ସ୍ପଷ୍ଟ ଫୁଟିଥଲା | ଓଡ଼ିଶାରେ ଏପରି 

ନରୁ 


' ପୁଞ୍ଜି” ବଡ଼ ଅଛ | ଆଜି ତାଙ୍କ ବିୟୋଗରେ ଦରିଦ୍ର ଓଡ଼ିଶାର ଦାରିଦ୍ର୍ୟ ବଢ଼ିଛି । ହେଲେ ହେଁ 
ଉତ୍କଳର ତରୁଣ ଓ ଯୁବକ ମଣ୍ଡଳୀ ତାଙ୍କ ତିରୋଧାନରେ ମଧ୍ଯ ତାଙ୍କ ଜୀବନ୍ତ ସୂଚନା ଗ୍ରହଣ 

ନବରନୁ 


କରନ୍ତୁ ! ସ୍ବର୍ଗତ ନୃସିଂହ ଚିରଶାନ୍ତି ଲାଭ କରନ୍ତୁ ।' 

ସାଇମନ କମିଶନ ରିପୋର୍ଟରେ ୨5] ଭାଗ ୨୪ ଜୁନ ୧୯୩୦ ତାରିଖରେ ପ୍ରକାଶିତ 
ହୋଇଥିଲା । କମିଶନ ଗୋଟିଏ ସୀମାନିର୍ବାରଣ କମିଟ ଗଠନ ନିମିତ୍ତ ସୁପାରିଶ କରିବା 
ଫଳରେ ମେଜର ଅଟଲି ( ପରେ ଇଂଲଣ୍ଡଟ ପ୍ରଧାନମନ୍ତ୍ରୀ) ଙ୍କ ନେତୃତ୍ଵରେ କମିଟି ବସି ସ୍ଵତନ୍ତ୍ର 
ପ୍ରଦେଶ ଗଠନ ଓ ସୀମା ନିର୍ବାରଣ ସଂକ୍ରାନ୍ତ ବିଷୟମାନଙ୍କର ନିଷ୍ଠରି ନେଇଥିଲେ । ଏହି ଅଟଲି 
କମିଟିରେ ଓଡ଼ିଶା ତରଫରୁ କନିକା ରାଜା ରାଜେନ୍ଦ୍ର ନାରାୟଣ ଭଞ୍ଜଦେଓ ଓ ଲକ୍ଷ୍ମୀଧର ମହାନ୍ତି 
ସଭ୍ୟ ଥିଲେ (ଉନକଳ ଦୀପିକା ତା ୨୮-୬୬-୧୯୩୦) । ଫିଲିପ ଡଫ କମିଟି ସୀମା ତଦନ୍ତ 
ସମୟରେ ଉନ୍କଳ ଉନ୍ନୟନ କମିଟି ରାୟ ବାହାଦୂର ଲକ୍ଷ୍ମୀଧର ମହାନ୍ତିଙ୍କ ଅଧ୍ୟକ୍ଷତାରେ ପୂର୍ନଗଠନ 
ହୋଇଥିଲା | ସୀମା ନିର୍ଣ୍ଣୟ ଓ ଜନ ଗଣନାରେ ସଠିକ ତଥ୍ୟ ପ୍ରଦାନ ନିମିତ୍ତ ଏମାନେ କାର୍ଯ୍ୟ 
କରୁଥିଲେ | ଏହି କାର୍ଯ୍ୟର ବ୍ୟୟ ନିର୍ବାହ ନିମିତ୍ତ ଲକ୍ଷ୍ମୀଧର ପାଞ୍ଚଶ ଟଙ୍କା, ସ୍ବାମୀ ବିଚିତ୍ରାନନ୍ଦ 
ଦାସ ଓ ଭୁବନାନନ୍ଦ ପ୍ରଥମ କିସ୍ତିରେ ପ୍ରତେକ ଶହେ ଟଙ୍କା ଦେଲେ | ଲକ୍ଷ୍ମୀନାରାୟଣ ପଟ୍ଟନାୟକ 
ଆଦି ଅନ୍ୟ ଉଦଯୋକ୍ତାମାନେ ପଚାଶ ଟଙ୍କା ଲେଖା ଦେବାକୁ ପ୍ରତିଶ୍ରତି ଦେଇଥିଲେ | (ଉକୁଳ 
ଦୀପିକା ତା ୧୩-୯-୧ ୯୩୦) | 

ନିଜର କର୍ରବ୍ୟନିଷ୍ଠା ନିମିର ସେ ଘରକାରଙ୍କଠାରୁ ୧୯ ୨୨ ମସିହାରେ ରାୟବାହାଦୂର 
ଓ ୧୯ ୪୧ ମସିହାରେ ଦେୱାନ ବାହାଦୂପ ଉପାଧ୍ୂ ପାଇଥିଲେ | ୧୯୩୬ ମସିହା ନିର୍ବାଚନରେ 
ପରାସ୍ତ ହେବା ପୂର୍ବରୁ ସ୍ଵତନ୍ତ୍ର ଓଡ଼ିଶା ପ୍ରଦେଶ ଶାସନ ନିମିତ୍ତ ଗଠିତ ପରାମର୍ଶ ଦାତା କମିଟିର 
ସଭ୍ୟ ଥିଲେ । ନିର୍ବାଚନରେ ହାରିଯାଇ 5ସ ସକ୍ରିୟ ରାଜନୀତିରୁ ଅବସର ଗ୍ରହଣ କରିଥଲେ | 
ମୃତ୍ୟୁର ଦେଢ଼ମାସ ପୂର୍ବରୁ ମଧ୍ଯ ସେ କଚେରୀରେ ଆଇନ ବ୍ୟବସାୟରେ ନିୟୋଜିତ ଥଲେ | 
ଓଡ଼ିଶାରେ ସମବାୟ ଆନ୍ଦୋଳନ ସହିତ ମଧ୍ଯ ସେ ଘନିଷ୍ଠ ଭାବରେ ସମ୍ପକ୍ତ ଥଲେ । ଓଡ଼ିଆ 
ଭାଷାକୋଷ ପ୍ରଣୟନରେ ମଧ୍ଯ ତାଙ୍କର ଅବଦାନ ଉଲ୍ଲେଖନୀୟ | ଉତ୍କଳ ଦୀପିକାର ମଧ୍ଯ ସେ 
ଏକ ସମୟରେ ସମ୍ପାଦକ ଓ ସଂଗଠକ ଥିଲେ | ୧୯ ୪୦ ମସିହାରେ ବିହାର ଓଡ଼ିଶା ଓ ମଧ୍ଯ 
ପ୍ରଦେଶ ବେରାର ସଂଯୁକତ ପବ୍ଲିକ ସର୍ଭିସ କମିସନର ସେ ଓଡ଼ିଶାର ପ୍ରତିନିଧୂ ସଭ୍ୟ ଥିଲେ | 
ରେଭେନ୍ବା କଲେଜ ପରିଚାଳନ୍‌। କମିଟିର ସଭ୍ୟ ଭାବେ ବହୁ ମେଧାବୀ ଓ ଅଭାବ ଗ୍ରସ୍ତ 
ଛାତ୍ରମାନଙ୍କର ଶିକ୍ଷାଦାନରେ ସେ ସୁବ୍ୟବସ୍ଥା କରୁଥିଲେ | 

ପ୍ରାୟ ୮୪ ବର୍ଷ ବୟସରେ ତା ୧୯-୪-୬୮ରେ କଟକ ସହର ସ୍ମିତ ତାଙ୍କ ଗଙ୍ଗା 
ମନ୍ଦିର ବାସଭବନରେ ତାଙ୍କର ମହା ପ୍ରୟାଣ ଘଟିଥିଲା | ଏହି କର୍ମମୟ ଦୀର୍ଘ ଜୀବନର 
ଅବସାନରେ ଦୈନିକ ସମାଜ ତା ୨୦- ୪-୬୮ର “ଓଡ଼ିଆ ଆନ୍ଦୋଳନର ଦୀପଶୀଖା ଲକ୍ଷ୍ମୀଧରଙ୍କ 
ଦେହାବସାନ!' ଶୀର୍ଷକ ସମ୍ପାଦକୀୟରେ ତାଙ୍କର ଓଡ଼ିଆଜାତି ପ୍ରତି ଅବଦାନ ସ୍କରଣ କରାଇ 


ଦେଇଥ୍‌ଲେ । 

ଧର୍ମ ଯୁଧବଷ୍ପିର ପ୍ରାୟ ଶ୍ରୀ ବ୍ରଜସୁନ୍ଦର 


ଧର୍ମ ଯୁଧଶ୍ଠିର ପ୍ରାୟ ଶ୍ରୀ ବ୍ରଜସୁନ୍ଦର 
ମାତୃପ୍ରାଣ ମାତୃଦୁଃଖ କାନ୍ଦେ ଯା ଅନ୍ତର 
ମୋ ସେଚାରେ ଉସ୍ଣର୍ଗ ସେ କରିଅଛି ପ୍ରାଣ 


ଖ୍ୟାତିସଂପନ୍ନ ଜମିଦାର : 

ଉନବିଂଶ ଶତାଦ୍ଦୀର ଶେଷ ଆଡ଼କୁ ଉତ୍କଳରେ ଅନେକ ସ୍ଵନାମଧନ୍ୟ ବିଶିଷ୍ଟବ୍ୟକ୍ତି ଦେଖା 
ଦେଇଦେଲେ | ସେମାନଙ୍କର ମଧ୍ଯରେ ଥୁଲେ ସାମ୍ବାଦିକ, ନାଟ୍ୟକାର, ବ୍ୟଙ୍ଗକବି, ବାଗୀ ଓ 
ସଂପାଦକ ସାହିତ୍ୟିକ, ଦେଶପ୍ରେମୀ ଓ ଜନସେବକ | ଉତ୍କଳରେ ଯେଉଁ ଜାତୀୟତାବୋଧର 
ଜାଗରଣ ଦେଖା ଦେଇଥିଲା ତାହାର ଆଦର୍ଶ ଥଲା ଜନ୍ମଭୂମି ଓ ମାତୃଭାଷାକୁ ଜନନୀ ରୂପେ 
ଗ୍ରହଣ କରି ସେବା କରିବା | 

ମାତୃଭୂମୀ ମାତୃଭାଷା ଉଭୟ ଜନନୀ, 
ସେବ ତାଙ୍କୁ ଭକ୍ତିଭରେ ଦିବସ ରଜନୀ” | 

ଏହି ଆଦର୍ଶରେ ଅନୁପ୍ରାଣିତ ସେ ଯୁଗର ବହୁ ଖ୍ୟାତନାମା ବ୍ୟକ୍ତି ସ୍ଵଦେଶର ଓ ସାହିତ୍ୟର 
ଉନ୍ନତିଲାଗି ସାଧକୋଚିତ ନିଷ୍ଠା ଦେଖାଇ ଯାହା ସାଧନ କରିଯାଇଅଛନ୍ତି ତାହାର ସୁଫଳ 
ପରବର୍ରଭୀକାଳରେ ଉତ୍କଳବାସୀ ଭୋଗ କରୁଅଛନ୍ତି ! 

ଜାତିପ୍ରାଣ ବ୍ରଜସୁନ୍ଦର ଜନ୍ମଭୂମି ଉତ୍କଳର ବିଖଣ୍ଡିତ ଅବସ୍ଥା ଓ ମାତୃଭାଷାର ଦୁର୍ଗତି ଦେଖୁ 
ଏହାର ଦୂରୀକରଣ ନିମିଭି ବଦ୍ଧପରିକର ହୋଇ ସ୍ଵୀୟ ଜୀବନ ବ୍ୟୟ କରିଥିଲେ | ୧୮୮୦ 
ମସିହା ଜୁଲାଇ ୨ ତାରିଖରେ ତାଙ୍କର ଜନ୍ମ ଯାଜପୁରର ଏକ ସଂଭ୍ରାନ୍ତ କରଣ ପରିବାରରେ । 
କଣ୍ଟାବର୍ଣିଆ ହରେକୃଷ୍ଣପୁର ଗ୍ରାମରେ | ଜନ୍ମରୁ ସେ ବିସ୍ତୃତ ଭୂସଂପରିର ଅଧ୍ବକାରୀ ହୋଇଥୁଲେ । 


୨୬ ॥ 

ଶ୍ରୀ ବ୍ରଜସୁନ୍ଦର 


॥ ୨୭ ॥ 


ନକରୁ 


ପିତା ଶ୍ୟାମସୁନ୍ଦର ଦାସ ଓ ମାତା ସ୍ଵର୍ଣ୍ଠପ୍ରଭା | ତାଙ୍କର ପିତାମହ ହରେକୃଷ୍ଣ ଦାସ ଥଲେ ଓଡ଼ିଶାର 
ପ୍ରଥମ ଡେପୁଟି କଲେକ୍ଟର ଇଂରେଜ ଶାସନରେ । ଯାଜପୁରର ବିଂଝାରପୁର ଶୋଣିଆ ପରଚାନା 
ସୟଦପୁରରେ ତାଙ୍କ ଜମିଦାରୀ ଥଲା ଆଠକୋଶ | ପିତାମହ ହରେକୃଷ୍ଣ କେବଳ ଓଡ଼ିଆ ଓ 
ପାର୍ସି ପାଠ ପଢ଼ି ଓଡିଶା ଟ୍ରିବ୍ୟୁଟରି ମାହାଲ ( ଗଡ଼ଜାତ ଗୁଡ଼ିକର) ସୁପରିଟେଣ୍ଡ ହୋଇଥୁୂଲେ | 
ତାଙ୍କର ଫାସିଦେବାର କ୍ଷମତା ମଧ୍ଯ ଇଂରେଜ ସରକାରଙ୍କଠାରୁ ମିଳିଥାଏ । ସେ ଅତି ଧର୍ମପ୍ରାଣ 
ଥିଲେ । ପ୍ରତିଦିନ ସକାଳୁ ଉଠିଲେ ପ୍ରଥମେ ଗୋଟିଏ ଅମୁହାୀ ବାକ୍ଵରେ ଧର୍ମଦା ଫଣ୍ଡରେ 
ଗୋଟିଏ ଟଙ୍କା ପକାଉଥିଲେ | ଗୁରୁଦେବଙ୍କୁ ନିଜ ଜମିଦାରରୁ ସେ କିଛି ଅଂଶ ଦେଇଥୂଲେ | 
ତାଙ୍କ ପାଇଁ ମଠ ଓ ଦେଉଳ ତିଆରି କରିଥିଲେ | ସତ୍ୟବାଦୀର ମନ୍ଦିର ମଧ୍ଯ ତାଙ୍କ ଦ୍ଵାରା ତିଆରି 
ହୋଇଥଲା | ଜଣେ ଭାଗବତ ପଣ୍ଡିତ ସଦାବେଳେ ତାଙ୍କ ପାଖରେ ତାଙ୍କୁ ଇଷ୍ଟନାମ ସ୍ମରଣ 
କରାଇ ଦେଉଥାଆନ୍ତି । ନିଜର ତାଙ୍କର ଗୋଟିଏ ତାମଜାନ ଥାଏ । ତାକୁ ବୋହିବା ପାଇଁ 
ଚାରିଜଣ ଗଉଡ଼ ସବୁବେଳେ ମହଜୁଦ ଥିବେ ! ସକାଳୁ ଉଠି ସେ ତାମଯାନରେ ଗୀମାନ ବୁଲି 
ଆସିବେ । ଗୋଟିଏ କରଣ ପିଲା ତାଙ୍କ ସାଙ୍ଗେ ସାଙ୍ଗେ ଥିବ | ସେ ବୈଷ୍ଣବ ବନ୍ଦନା ବୋଲୁଥବ 
ଓ ହରିନାମ କରୁଥିବ | ତାମଯାନରେ ବୂଲିବାବେଳେ ସେ ଦାନ୍ତଘଷା କାମ ସାରିଦେବେ ! କିଛି 
ଗରମ ଦୁଧ ପିଇ ସେ କଚେରୀ ଯିବେ | ନିଜର ଚାକର ବାକର ଓ ଆଶ୍ରିତମାନଙ୍କ ପ୍ରତି ସେ 
ସବୁକାଳେ ସଦୟ ରହିଥାନ୍ତି । ପ୍ରତିଦିନ ଠିଆହୋଇ କାମ କରୁକରୁ ସେ ଲକ୍ଷେ ଗୁରୁମନ୍ତ୍ର ମଧ୍ଯ 
ଜପ କରୁଥିଲେ । ହରେକୃଷ୍ଣଙ୍କର ପୁଅ ନ ଥଲେ, ଶ୍ୟାମ ସୁନ୍ଦରଙ୍କୁ ସେ ପୁଅ କରି ଆଣିଥିଲେ | 
ଶ୍ୟାମ ସୁନ୍ଦରଙ୍କ ମଧ୍ଯ କୌଣସି ସନ୍ତାନ ହେଲା ନାହିଁ । ସେ ଇଷ୍ଟ ଠାକୁରଙ୍କ ଭାବରେ ଭଜ୍ରି 
ଭାବରେ ପ୍ରାର୍ଥନା କରୁଥାଆନ୍ତି ପୁଅ ପଛେ ନ ଦେଲ ଗୋଟିଏ କାଣୀ ଝିଅ ହେଲେ ଦିଅ । 
ସତକୁ ସତ ଗୋଟି“. ଝିଅ ଜନ୍‌ ହେଲା ଓ ସେ କାଣୀ ହେଲା | କଣ୍ଟାବଣିଆ ଦଧ୍ବବାମନ ପୁରରେ 
ଜଣେ ସିବ୍ଧ ବାବାଜି ଥିଲେ | ସେ ତିନିଦିନ ତିନିରାତି ଅନବରଣ ନାମ ଜପ କରିବାର ଲୋକେ 
ଦେଖୁଛନ୍ତି । ଶ୍ୟାମସୁନ୍ଦର ତାଙ୍କର ଆଶ୍ରା ନେଲେ । ତାଙ୍କୁ ନେଇ ସୟଦପୁରରେ ବହୁବାର ଯଜ୍ଞ 
କଲେ । ଶେଷବାର ସିଦ୍ଧ ବାବା ଆଶୀର୍ବାଦ କଲେ ଏଥର ତୋର ଗୋଟିଏ ସୁପୁତ୍ର ଜନ୍ମ ହେବ | 
ବ୍ରଜ ସୁନ୍ଦରଙ୍କୁ ଆଠବରଷ ବୟସ ବେଳେ ତାଙ୍କ ବାପା ମରିଗଲେ | ତାଙ୍କ ମାଆଙ୍କ ଅଭିଭାବତୃରେ 
ସେ ରହିଲେ । ସେ ମଧ୍ୟ ଅସାଧାରଣ ମହିଳା ଥଲେ | ପତି ବିୟୋଗ ପରେ ସେ ଦେହରେ 
ଆଉ ତେଲ ଲଗାଇ ନ ଥଲେ କିମ୍ବା ଚୁଟି ମଧ୍ଯ ବାନ୍ଧି ନ ଥଲେ | ସ୍ବାମୀଙ୍କର ମୃତ୍ୟୁର ଠିକ ଏକ 
ବର୍ଷ ପରେ ତାଙ୍କର ମୃତ୍ୟୁ ହୋଇଗଲା | ତାଙ୍କର ତହସିଲଦାର ନିତ୍ୟାନନ୍ଦ ମହାନ୍ତି ଓ ନାଏବ 
କଟକ ଜିଲ୍ଲା ଜଜଙ୍କ ଅଦାଲତରେ ଦରଖାସ୍ତ କରି କୋର୍ଟଦ୍ଵାରା କଟକର ସେ ସମୟର ବଡ଼ 
ଓକିଲ ହରିବଲ୍ଲଭ ଘୋଷକୁ ତାଙ୍କର ମହାଫିଜ ନିଯୁକ୍ତି କଲେ । ତାଙ୍କ ନିର୍ଦ୍ଦେଶରେ ଅନ୍ଯ 

କର୍ମଚାରୀମାନେ ରହି ଜମିଦାରୀ ବୁଝା ସୁଝା କଲେ | ବ୍ରଜ ସୁନ୍ଦର ପିଲାଦିନେ ଅରେ ଚୁଲିମୁଣ୍ଡରେ 
ବସି କାଉଁରିଆ କାଠିକୁ ପିକା କରି ଟାଣୁଥିଲେ ! ତାଙ୍କ ମାଆ ଦେଖଦେଲେ । ଗାଳି ଆରମ୍ଭ 
କଲେ | ପିଲାଦିନୁ ବିଡ଼ି ସିଗାରେଟ ଖାଇଲୁଣି ବଡ଼ ହେଲେ ଗଞ୍ଜେଇ ଅଫିମ ଖାଇବୁ ତା ପରେ 
ନିଶାପାଣି” । ସେତିକି ଯଥେଷ୍ଟ | 

ମାଆଙ୍କ କଥାକୁ ବ୍ରଚ୍ଚ ସୁନ୍ଦର ବେଦବାକ୍ୟ ପରି ମାନୁଥିଲେ ! ଜୀବନରେ ଆଉ ଦିନେ 
ସେ ବିଡ଼ି ସିଗାରେଟ ଖାରଥାଆଚ୍ତି | ଅନ୍ୟ ନିଶାତ ଦୂରର କଥା | ମାତ୍ର ଦୈନିକ ପ୍ରାୟ ଦୂଇଶହ 
ଖୁଲି ପାନ ଖାଉଥବେ । ସେଇ ଗୋଟିଏ ଅଭ୍ୟାସ । ସଂପୂର୍ଣ୍ଣ ନିରାମିଷାଶୀ ମାତ୍ର ମାଛ ମାଂସ 
ତରକାରୀ ରାନ୍ଧି ସେ ଅନ୍ୟକୂ ଖୁଆଇବାରେ ଆନନ୍ଦ ପାଉଥିଲେ ¦ ଘରକୁ କୁଣିଆ ଆସିଲେ 
ଘରେ ଗଣ୍ଡା ଗଣ୍ଡା ପୂଜାରୀ ଚାକର ଥାଇ ମଧ୍ଯ ନିଜେ ରାନ୍ଧି ଖୁଆଇବା ତାଙ୍କର ଅଭ୍ୟାସ ଥୁଲା | 
ରୋଷେଇରେ ତାଙ୍କର ବିଶେଷ ଆନନ୍ଦ । ମଧୁବାବୁ ସେ ରୋଷେଇରେ ଥୁଲାବେଳେ ଯଦି ତାଙ୍କ 
ପାଖକୁ ଆସନ୍ତି ଫେରିଯାଆନ୍ତି । ତାଙ୍କୁ ଡାକ ଶୁଭୁଥବ, ଗୋଲମରିଚ ଆଣ କଟା ପିଆଜ 
ପୋସ୍ତଦାନ ଆଣ । ମଧୁବାବୁ କହିଯାଆନ୍ତି ବ୍ରଜକୁ କହିବ ମୁଁ ଚାରିଟା ବେଳେ ପୁଣି ଆସିବି । 
ପିଲାଦିନେ ସେ ଅତି ସୁନ୍ଦର ଥିଲେ । ରାସବିହାରୀ ମଠର ମହନ୍ତ ବଡ଼ ବାବାଜି ଶ୍ରୀ ରାଧାରମଣ 
ଦେବ ତାଙ୍କୁ ଦେଖୁ ମୁଗ୍ଧ ହୋଇ ଗୌରାଙ୍ଗ ରୂପରେ ସଳାଇଲେ । ବ୍ରଜସୁନ୍ଦରଙ୍କର ଠାକୁର 
ସେବା ଗୁରୁଜନ ଭକ୍ତି ପିଲାଦିନୁ ଥାଏ । ଗୌରାଙ୍ଗ ବେଶରେ ଥରେ ସେ ମୂରଚିତ ହୋଇଗଲେ । 
ପ୍ରକୃତ ବୈଷ୍ଣବ ସେ ଥିଲେ କିନ୍ତୁ ବୈଷ୍ଣବର ଭେକ କେବେ ସେ ଦେଖେଇ ହୋଇନଥିଲେ । 

ନଅ ବରଷରୁ ହରିବଲ୍ଲଭ ଘୋଷଙ୍କ ମୁରବିଆନାରେ ତାଙ୍କର ପଢ଼ା ଆରମ୍ଭ ହୁଏ | ଗ୍ରାମର 
ସଵର୍ଣ୍ଣପ୍ରଭା ଦେବୀ ବିଦ୍ଯଳୟରେ ସେ ପ୍ରାଥମିକ ଶିକ୍ଷା ଶେଷ କରି କଟକ ଆସିଲେ | କଟକରେ 
ଯାଉଁଳିଆ ପଟିରେ ତାଙ୍କର ଘର ଥଲା । ସେଇଠି ସେ ରହି ପଢ଼ିଲେ । ପ୍ୟାରୀମୋହନ 
ଏକଡ଼େମୀ ଓ କଲେଜିଏଟ ସ୍କୁଲରେ ପଢ଼ି ଏନଟ୍ରାନ୍୍‌ ପାସ କରି ରେଭେନ୍ଵା କଲେଜରେ ୧୯୦୦ 
ମସିହାରେ ଏଫ.ଏ. ପାସ କଲେ | ତା ପରେ କଲିକତା ପ୍ରେସିଡ଼େନ୍ତି କଲେଜରେ ଯାଇ ବି.ଏ 
ପଢ଼ିଲେ । ସେ ଆତୃନିର୍ଭରଶୀଳ ଥିଲେ | ତାଙ୍କ ଜମିଦାରୀ ଆୟ ଯଥେଷ୍ଟ ଥଲା | କଲେଜରେ 
ରାୟ ବାହାଦୂର ବୈଦ୍ୟନାଥ ମିଶ୍ର ଅବସର ପ୍ରାପ୍ତ ଜିଲ୍ଲା ମାଜିଷ୍ଟ୍ରେଟ ଗୋପୀନାଥ ଦାସ ଡ଼େପୁଟି 
କଲେକ୍ଟର ଓ ଉତ୍କଳମଣି ଗୋପବନ୍ଧୁ ତାଙ୍କ ସହପାଠୀ ଥଲେ | ସେ ତିନିଜଣ ପୁରୀରୁ ବୃରିପାଇ 
ଆସିଥାଆରି । ତାଙ୍କ ସରକାରୀ ଅଭିଭାବକ ହରିବଲ୍ଲଭ ଘୋଷ ବଡ଼ ଓକିଲଥବାରୁ ତାଙ୍କ ପ୍ରତି 
ବିଶେଷ ଦୃଷ୍ଟି ଦେଇପାରୁନଥଲେ । ତେଣୁ ସେ ନିରଙ୍କଶଭାବରେ ଚନୁଥଲେ । ତାଙ୍କ ବସା 
ସମବୟସୀ ମାନଙ୍କର ଗୋଟାଏ ଆଙ୍ଗା ଥଲା | ଏଫ. ଏ ପଢ଼ିବା ବେଳେ ତାଙ୍କର ଗୋଟାଏ କଣ 
ବେମାରୀ ଧରିଲା | ସବୁବେଳେ ମୁଣ୍ଡ ବ୍ୟଥା | ଅଧ ଘଣ୍ଟାଏ ମଧ୍ଯ ବହି ପଢ଼ି ପାରଚ୍ତି ନାହିଁ । 

ନକରକୁ 


ସହପାଠୀମାନେ ବହୁତ ସାହାର୍ଯ୍ୟ କଲେ । ବୈଦ୍ୟନାଥ ମିଷ୍ର ପ୍ରାୟ ବହିପଢ଼ି ତାଙ୍କୁ ଶୁଣାନ୍ତି ଓ 
ପାଠ ବୂଝାଚ୍ରି । ଅନ୍ତ ସମୟରେ ସେ ପାଠ ଆୟତ୍ତ କରିଦିଅନ୍ତି । ପରୀକ୍ଷାରେ ଆଶାତୀତ 
ଭାବରେ ସେ ଭଲ କଲେ | ବୃଭିପାଇ ବୈଦ୍ୟନାଥ କଲିକତା ପଢ଼ିବାକୁ ଗଲେ | ବ୍ରଜସୁନ୍ଦରଙ୍କ 
ପଢ଼ିବା ପ୍ରେସିଡ଼େନ୍ତି କଲେଜରେ ହେଲା । କଟକରେ ପଢ଼ିବା ବେଳେେ ବିନୋଦ ବିହାରୀ 
ମନ୍ଦିରରେ ସେମାନେ ଦେଶପ୍ରେମରେ ଉଦବୁଦ୍ଧ ହୋଇ କର୍ରବ୍ୟ ବୋଧୂବନୀ ବୋଲି ଗୋଟିଏ 
ସଭା ଆରମ୍ଭ କଲେ । ଏହାର ସାପ୍ତାହିକ ବୈଠକରେ ଦେଶସପ୍ରୀତି, ଛାତ୍ର ସମାଜର କର୍ରବ୍ୟ ଆଦି 
ଆଲୋଚନା ହେଉଥିଲା | କଲିକତାରେ ସେତେବେଳେ ପ୍ରେସିଡ଼େନ୍ତି କଲେଜରେ ବୈଦ୍ୟନାଥ 
ଓ ବ୍ରଜସୁନ୍ଦର ଦୁଇଜଣ ମାତ୍ର ଛାତ୍ର ଥଲେ | କଟକରେ ପଢ଼ାପଢ଼ି ଭଲ ନ ହେବାରୁ ଚତୁର୍ଥ 
ବର୍ଷରେ ଗୋପବନ୍ଧୁ ମଧ୍ୟ କଲିକତା ଚାଲିଗଲେ | ବ୍ରଜ ସୁନ୍ଦର ଶ୍ୟାମ ବଜାରରେ ନିଜ ବସାରେ 
ରହୁଥିଲେ । ସେ ହିନ୍ଦୁ ହଷ୍ଟେଲକୁ ଆସି ବୈଦ୍ଯନାଥଙ୍କ ସହିତ ଓ ପରେ ଗୋପବନ୍ଧୁଙ୍କ ସହିତ 
ପାଠାଭ୍ୟାସ କରୁଥିଲେ | ଥରେ ସେମାନେ ଗୋପାଳଚନ୍ଦ୍ର ପ୍ରହରାଜ ଓ ଅନ୍ୟ ଦିଜଣଙ୍କ ସହିତ 
ମିଶି ମଧୁବାବୁଙ୍କ ସହିତ କଲିକତାରେ ଦେଖାକରି ଦେଶର ଉନ୍ନତି ବିଷୟରେ ଦୂଇ ଘଣ୍ଟା 
ଆଲୋଚନା କରିଥଲେ । ମଧୁବାବୁଙ୍କ ମୁହଁରୁ ସେମାନେ ଉତ୍କଳ ସମ୍ମିଳନୀର କଳ୍ପନା 
ସେତେବେଳେ ଶୁଣିଥିଲେ | ତାର ଅଛଦିନ ପରେ ସମ୍ମିଳନୀ ପ୍ରତିଷ୍ଠା ହେଲା ! ୧୯୦ ୨ ବି.ଏ. 
ପରୀକ୍ଷାରେ ବ୍ରଜସୁନ୍ଦର ଉତ୍ତମ ଫଳ ଦେଖାଇଲେ । ଏମ.ଏ ଓ ବି.ଏଲ ପଢ଼ିଲେ | ମାତ୍ର 
ତାଙ୍କର ଓକିଲାତି କରିବାକୁ ଆଗ୍ରହ ନ ଥାଏ | ପରୀକ୍ଷା ନ ଦେଇ ସେ କଟକ ଫେରିଗଲେ | 
ଦେଶପ୍ରତି ମମତା ଛାତ୍ର ଜୀବନରୁ ତାଙ୍କ ଅସ୍ଥି ମଜାଗତ ଥଲା | ସେଇବର୍ଷ ଦେଶର ଯୁବକମାନଙ୍କୁ 
ଶିକ୍ଷିତ ଓ ଶୂଙ୍ଗଳିତ କରିବା ଉଚ୍ଚଶିକ୍ଷାର ବ୍ୟବସ୍ଥା ଶାରୀରିକ ଶିକ୍ଷାପ୍ରାଦନ ପୁସ୍ତକାଳୟ ଖୋଲିବା 
ଓ ସମାଜସେବାରେ ଉଦବୁଦ୍ଧ କରିବା ଉଦ୍ଦେଶ୍ୟରେ ଉକ୍ରଳ ଆସୋସିଏସନ ଗଢ଼ିଲେ । ବାଗ୍ନୀ 
ବିଶ୍ବନାଥ ମଧ୍ଯ ଏହାର ସଭ୍ୟ ଥୁଲେ । ପଣ୍ଡିତ ଗୋଦାବରୀଶ ୧୯୦୮ ମସିହାରେ ଏହାର 
ସଂପାଦକ ଥୁଲେ | ଏହାର ସାଧାରଣ ଅଧ୍ବବେଶନ ନର୍ମାଲ ସ୍କୁଲ ଗଳିରେ ବା ଗୋପବନ୍ଧୁଙ୍କ 
ବସାରେ ଓ ଗୁପ୍ତ ଅଧ୍ୟବେଶନ ବଢଜ୍ରସୁନ୍ଦରଙ୍କ ବାରିଆଡ଼େ ବସୁଥଲା । ଗୁପ୍ତ ଅଧ୍ୟବେଶନରେ 
ଓଡ଼ିଆ ଓ ବଙ୍ଗଳାରେ ବିଦ୍ରୋହାତ୍ସକ କବିତା ଆବୃରି କରାଯାଉଥିଲା | ୧୯ ୧୦ ମସିହାରେ 
ବଙ୍ଗଳାରେ ସ୍ଵଦେଶୀ ଆନ୍ଦୋଳନ ଚାଲୁଥିବା ସମୟରେ ଏହାର ଅନ୍ୟତମ ବିପ୍ଲବୀ କ୍ଷୁଦିରାମ 
ଦିନକ ପାଇଁ କଟକ ଆସି ବଜ୍ରସୁନ୍ଦରଙ୍କ ଘରେ ରହିଥୂଲେ । 

ଚାକିରି କରିବାକୁ ଇଛା ନଥାଏ, ସେତେବେଳେ ଡେପୁଟି କଲେକ୍ଟର ହେବାକୁ ଆବଶ୍ୟକ 
ତିନିଗୋଟି ଯୋଗ୍ୟତା ଉତ୍ତମ ସ୍ଵାସ୍ଥ୍ୟ ସୁନ୍ଦର ଚେହେରା ଓ ବଂଶର ଆଭିଜାତ୍ୟ ତାଙ୍କଠାରେ 
ସଂପୂର୍ଣ୍ଣ ବିଦ୍ୟମାନ | ଅଭିଭାବକ ହରିବଲ୍ଲଭ ଘୋଷ ତାଙ୍କୁ ଚାକିରି ପାଇଁ ନେଇଯିବେ ବୋଲି 

ସେ ୮/୧୦ ଦିନ ତାଙ୍କୁ ଲୁଚିଲେ । ହରିବଲ୍ଲଭ ତାଙ୍କୁ ନିଜ ପୁଅ ପରି ସ୍ଠେହ କରୁଥାତ୍ତି । 
ତାଙ୍କର ମଙ୍ଗଳ ମନାସି ସେ ତାଙ୍କୁ କୌଣସି ପ୍ରକାର ଆଗ୍ରହାନ୍ତିତ କରାଇ ନ ପାରି ଏ ଉଦ୍ୟମ 
ଛାଡ଼ିଲେ । ଜାତିପ୍ରାଣ ଦେଶସେବକର ଦେଶ ପ୍ରୀତି ଜୀବନ ସେହିଦିନ ଆରମ୍ଭ ହେଲା । 
ଓଡ଼ିଶାର ଉନ୍ନତି ତାଙ୍କର ପ୍ରଧାନ ଚିନ୍ତା ଆଏ, ବଡ଼ ଘର ପିଲା । ଅନୃବସ୍ତ୍ର ଚିନ୍ତା ନାହିଁ । ନିଜ 
ତରଫରୁ ଦେଶପାଇଁ ଧନବ୍ୟୟ ସେ ଅନ୍ୟମାନଙ୍କୁ ଶିଖାଇ ଏ ଦିଗରେ ଅନନ୍ୟ ଆଦର୍ଶ ହୋଇ 
ରହିଲେ । ଏହା ଓଡ଼ିଶାରେ ଗୋଟିଏ ମାତ୍ର ମାସିକ ପତ୍ରିକା ଉତ୍କଳ ସାହିତ୍ୟ | ଅନେକ ଲେଖକଙ୍କୁ 
ନିଜର ଲେଖା ପ୍ରକାଶର ସୁଯୋଗ ମିଳୁ ନଥାଏ । ସେ ନିଜେ ଜଣେ ଲେଖକ ଥଲେ । 
ଗଦ୍ୟପଦ୍ୟ ସବୁଥିରେ ତାଙ୍କର ବ୍ୟୁପ୍ଭି ଥୁଲା | ୧୯ ୦ ୫ ମସିହାରେ ସେ ମାସିକ “ମୁକୂର! 
ପତ୍ରିକାର ସଂପାଦନା ଆରମ୍ଭ କଲେ ଓ ୧୯ ୧୦ ମସିହାରେ “ମୁକୂର” ପ୍ରେସ ନିଜେ ପ୍ରତିଷ୍ଠା 
କଲେ । କୁଳବୃଦ୍ଧ ମଧୁସୂଦନ ଚାରିଟି ପ୍ରଦେଶରେ ବିଭାଜିତ ଓଡ଼ିଆଜାତି ସଂଖ୍ୟାଲଘୁଭାବେ 
ନିର୍ଯ୍ୟାତନାର ଶିକାର ହେବା ସଂପର୍କରେ ୧୯ ୨୦ ସାଲରେ ଗାନିଜିଙ୍କୁ ବ୍ରଜସୁନ୍ଦର ଦାସଙ୍କ 
ଜରିଆରେ ଯେଉଁ ଚିଠିଟି ଲେଖଥଲେ ତାହାର କିଛି ଅଂଶ ଏହିପରି ଥଲା - ହେ ମହାତ୍ନାଗାଛି, 
ଆପଣଙ୍କର ନବନିର୍ମିତ ଭାରତ କଣ ଓଡ଼ିଆ ଜାତିର ଭଗ୍ନାବଶେଷ ଉପରେ ପ୍ରତିଷ୍ଠିତ ହେବ ? 
ଏହି ଚିଠିଟିକୁ ମହାତ୍ସାଗାନ୍ଧି ଉତ୍କଳ ଚିକ୍ରାର” ନାମରେ ତା ୧୮. ୨.୧୯ ୨୦ ଇୟଂ ଇଶ୍ରିଆ 
ପତ୍ରିକାରେ ପ୍ରକାଶ କରିଥିଲେ ଓ ସେହି ବର୍ଷ ଡିସେମ୍ବର ମାସରେ ନାଗପୁରର ଜାତୀୟ କଂଗ୍ରେସ 
ଅଧବେଶନରେ ଭାଷାଭିରିକ ପ୍ରଦେଶ ଗଠନ ପାଇଁ ନୀତି ଗ୍ରହଣ କରିଥୁଲେ | ସେହିପରି ତା 
୩୦ -୩- ୧ ୯ ୨୧ରେ ବୃହୁପୁୂରଠାରେ ଏକ ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନକୁ ସମ୍ଭବପର କରିବାକୁ 
ମାର୍ଗ ପ୍ରସ୍ତୁତି ଉଦ୍ଦେଶ୍ୟରେ ମହାତ୍ସାଗାନ୍ଧି ଅଧ୍ୟକ ବଳଶାଳୀ ଆନ୍ଧୁବାସୀମାନଙ୍କୁ ଦୁର୍ବଳ ଓଡ଼ିଆମାନଙ୍କର 
ଦାବୀ ମାନି ନେବା ପାଇଁ ଆହ୍ଵାନ ଜଣାଇଥିଲେ | 

ମହାତ୍ସାଗାନ୍ଧି ଓଡ଼ିଶା ବିଷୟରେ ୧୯ ୨୭ ମସିହାରେ ଲେଖୁଥିଲେ “ଓଡ଼ିଶା ଗୋଟିଏ 
ସୁନ୍ଦର ପ୍ରଦେଶ କିନୁ ଏହା ଅତି ଦରିଦ୍ର ମୁଲକ । ଏ କଥା ବିଚାରିଲେ ପ୍ରାଣରେ ବଡ଼ ବେଦନା 
ହୁଏ | ବୁଧି ଓ ବିଚକ୍ଷଣତାରେ ଉତ୍କଳବାସୀ ଅନ୍ୟମାନଙ୍କ ତୁଳନାରେ କୌଣସି ପ୍ରକାରରେ ହୀନ 
ନୁହନ୍ତି । ସେମାନଙ୍କର ଅପୂର୍ବ ଗୌରବମୟ ଇତିହାସ ଅଛି । ଉତ୍କଳର ବିଚିତ୍ର କାରୁକାର୍ଯ୍ୟ ପୂର୍ଣ 
ବିରାଟ ମନ୍ଦିରମାନ ଏକ ଅଲୌକିକ ଦୃଶ୍ୟ । ଉତ୍କଳରେ ଜଗତର ନାଥ ଜଗନ୍ନାଥ ବିଦ୍ୟମାନ 
ଅଛନ୍ତି । ତାଙ୍କ ଚକ୍ଷୁରେ ତ କୌଣସି ପ୍ରାଣୀ ହୀନ ନୁହେଁ, ଭିନ୍ନ ନୁହେଁ । କିଜୁ ଏହିଠାରେ ସ୍ଵୟଂ 
ମହାପ୍ରଭୁଙ୍କର ଆଖୁ ଆଗରେ ହଜାର ହଜାର ଲୋକ ପେଟ ବିକଳରେ ମରୁଛନ୍ତି, ଘରଦ୍ବାର ଛାଡ଼ି 
ପଳାଉଛନ୍ତି । ଏ କଥା ବିଚାରିଲାବେଳେ ହୃଦୟ ଦୁଃଖରେ ଅବଶ ହୋଇଯାଏ, ମୁଁ ବହୁତ ରାଜ୍ୟ 
ବୁଲିଛି । ମାତ୍ର କୌଣସିଠାରେ ଲୋକମାନଙ୍କର ଏପରି ଦୁର୍ଦ୍ଦଶା ଦେଖୁନାହିଁ । ଏଡ଼େ ନିରାଶ 


If M୩୧ ॥ 

ଶ୍ରୀ ବ୍ରଜସୁନ୍ଦର 


1୩୨ ॥ 


ନଚରଙ୍ଗୁ 


ନବରଙ୍ଗ 


ଏଡ଼େ ନିଶ୍ପିୟ ଏଡ଼େ ମ୍ରିୟମାଣ ମନୁଷ୍ୟମୁଖ ମୁଁ ଆଉ ଦେଖୁନାହିଁ ।” ଏହି ଓଡ଼ିଶାର ସେବାରେ 
ଜମିଦାର ବ୍ରଜ ସୁନ୍ଦର ନିଜ ଜୀବନ ଓ ଧନସଂପରି ନିୟୋଜିତ କରିଥିଲେ ! ୧୯୦୭ରେ 
ବ୍ରଜସୁନ୍ଦରଙ୍କ ପ୍ରଥମ ବିବାହ ଡେପୁଟି ମାଜିଷ୍ଟ୍ରେଟ ରାସବିହାରୀ ନାୟକଙ୍କ କନ୍ଯା ଇନ୍ଦୁମତିଙ୍କ 
ସହିତ ହୋଇଥିଲା | ଏକ କନ୍ୟା ଜନ୍ମପରେ ୧୯ ୦୯ରେ ତାଙ୍କର ମୂତ୍ୟୁ ହେଲା | ୧୯୧ ୬ରେ 
ବ୍ରଜସୁନ୍ଦର ରାୟବାହାଦୂର ସୁଦାମ ଚରଣ ନାୟକ ( ଗଡ଼ଜାତ ମାହାଲ ସୁପରିଟେଣ୍ଡ)ଙ୍କ କନ୍ୟା 
ଉମା ସୁନ୍ଦରୀଙ୍କୁ ବିବାହ କରିଥିଲେ | ବର ବିନା ଯାନ ବାହାନରେ କନ୍ଯାଳୟକୁ ଚାଲି କରି 
ଯିବା ଏକ ଆଦର୍ଶ ଥୁଲା | 

ଜମିଦାରୀ ପରିଚାଳନା ନିମିତ୍ତ ସେ ନିଜର ସହପାଠୀ ବାଲ୍ୟ ଓ ଯୌବନର ବନ୍ଧୁ ଭାଗବତ 
ଚନ୍ଦ୍ର ଦାସଙ୍କୁ ନାଏବ ନିଯୁକ୍ତି କଲେ |! ନିଜର କୌଣସି ଅପବ୍ୟୟ ନ ଥଲେ ମଧ୍ଯ ଦେଶ 
କାର୍ଯ୍ୟରେ ସେ ବହୁତ ଅର୍ଥ ଖରଚ କରୁଥିଲେ | ଜମିଦାରୀ ରଣଗ୍ରସ୍ତ ହେଲା | ଖଚୁଆଲୋକଙ୍କ 
କଥାରେ ଆଉ ଜଣେ ନାଏବ ନିଯୁକ୍ତି କଲେ । ତଥାପି ଅବସ୍ଥାର ଉନ୍ନତି ନ ହୋଇ ଅବନତି 
ହେଲା ! ଭାଗବତ ବାବୃଙ୍କୁ ପୁଣି ଡକେଇ ଆଣିଲେ | ଜମିଦାରୀର ରଣ ୯ ୭ ହଜାର ଟଙ୍କା । 
ମାତ୍ର ବ୍ୟୟ ତ କମେ ନାହିଁ । ଖରଚ ସେମିତି ଆଖୁବୁଜା | ସବୁ ଦେଶକାମରେ । ମୀତବ୍ୟୟୀ 
ହୋଇଥ୍‌ଲେ କେବଳ ଜମିଦାରୀ କଣ ପ୍ରେସର ଆୟରେ ସେ ସୁଖରେ ଚଳିପାରିଥାନ୍ତେ ମାତ୍ର 
ତାଙ୍କର ସେ ଦିଗରେ ଦୃଷ୍ଟି ନଥୁଲା ! ଶେଷକୁ ଭାଗବତବାବୁଙ୍କ ପରାମର୍ଶରେ ୧୯ ୪୧ ମସିହାରେ 
ସେ ଜମିଦାରୀକୁ କୋର୍ଟଅଫ ଠୱାର୍ଡ଼ସକୁ ଛାଡ଼ିଦେଲେ । 

ଉତ୍କଳ ସମ୍ମିଳନୀ ମାଧ୍ଯମରେ ସଙ୍ଗୀତ, ସାହିତ୍ୟ ଓଡ଼ିଆ ଭାଷାଭାଷୀ ଅଞ୍ଚଳର ଏକୀକରଣରେ 
ତାଙ୍କର ଅର୍ଥବ୍ୟୟ ଅସାଧାରଣ ଥୁଲା । ଦେଶ ସ୍ଵାଧୀନ ହେବାକୁ ସ୍ଵରାଜ୍ୟ ପାଣ୍ଠି ସଂଗ୍ରହ ଯୋଗୁ 
ଲୋକେ ଦ୍ବିଧାରେ ପଡ଼ି ଉତ୍କଳ ସମ୍ମିଳନୀ ପାଇଁ ଅର୍ଥ ନ ଦେଉଥିବା ବେଳେ ସେ ସଞ୍ଜିଳନୀର 
ଅଫିସ ପରିଚାଳନା, ସଭା ସମିତିର ସମୟ ବ୍ୟୟ ନିଜେ ବହନ କରୁଥିଲେ | 

ବ୍ରଜ ସୁନ୍ଦର ଓଡ଼ିଶା ପିପଲସ ଏସୋସିଏସନର କୋଡ଼ିଏ ବର୍ଷ ଧରି ସଭାପତି ଥଲେ । 
ପ୍ରାକୃତିକ ଓଡ଼ିଶାର ଓ ଓଡ଼ିଆ ଯୁବକ ମାନଙ୍କର ଚାକିରିବାକିରୀ ରାଜ୍ୟଶାସନ ଓ ଗଡ଼ଜାତମାନଙ୍କରେ 
ମିଳିବାପାଇରଁ ସେ ଏହିଠାରୁ ଉଦ୍ୟମ କରୁଥିଲେ । ମାସିକ ମୁକୁର ଓ ସାପ୍ତାହିକ ଦି ଓଡ଼ିଆର 
ସଂପାଦନା କରୁଥିଲେ ଓ ସେଥୁରେ ଓଡ଼ିଆ ଯୁବକମାନଙ୍କର ସ୍ଵାର୍ଥ ପାଇଁ ଲୋକ ଶିକ୍ଷା ପାଇଁ, 
ଉତ୍କଳ ଏକୀକରଣ ପାଇଁ, ମତାମତ ପ୍ରକାଶ ପାଉଥିଲା | ରୋଜଗାର ବା ଲୋକ ପ୍ରତିଷ୍ଠା ଏହାର 
ଉଦେଶ୍ୟ ନଥୁଲା | ଗୋପବନ୍ଧୁ ଦାସଙ୍କର ସହପାଠୀ ସହକର୍ମୀ ଆଇ ସେ ମଧୁବାବୁଙ୍କୁ ନେତା 
ମାନୁଥଲେ | ସତ୍ୟବାଦୀରୁ ଗୋପବନ୍ଧୁ କଟକ ଆସି ତାଙ୍କ ଘରେ ରହୁଥିଲେ | ସେମାନଙ୍କ 
ପରାମର୍ଶରେ କାମ କରୁଥିଲେ | ଓଡ଼ନେଲ କମିଟି ଆସିଲା । ଦେଶ ମିଶ୍ରଣ ପାଣ୍ଠିରେ ଅର୍ଥାଭାବ | 


Hmm 


Digitized by srujanika@gmail.com 


ନବରକୁ 


ନିଜ ପାଣ୍ଠିରୁ ବ୍ରଜ ସୁନ୍ଦର ସେଥରରେ ଖରଚ କଲେ | ସହାନୁଶୀଳ ହୃଦୟ ଓ ସ୍ବେହଶୀଳ ସ୍ଵଭାବ 
ବଳରେ ଗୋଟିଏ ବ୍ୟକ୍ତିତ୍ଵ ତାଙ୍କର ଗଢ଼ିଉଠିଥଲା ଯାହା ଓଡ଼ିଶା ଦେଶ ସେବାରେ ଅତୁଳନୀୟ | 

କଟକ ଚଉଧୁରୀ ବଜାର ଜାଉଁଳିଆ ପଟି ବାସ ଭବନରେ ବ୍ରଜ ସୁନ୍ଦର, ଅଧ୍ୟାପକ ବିପିନ 
ବାହାରୀ ରାୟ, ସ୍ବାମୀ ବିଚିତ୍ରାନନ୍ଦ ଦାସ, ବିଶ୍ଵନାଥ କର, ବୀରକିଶୋର ରାୟ ଓ ଅନ୍ୟ କେତେକ 
ଅନେକ ସମୟରେ ନାନା ବିଷୟ ନେଇ ଆଲୋଚନା ହେଉଥଲା । କାର୍ଯ୍ୟ ସଂପର୍କରେ ସେ 
ଉତ୍ସାହ ଦେଉଥିଲେ । ବର୍ଷକୁ ଅନ୍ତତଃ ୪/୫ ଥର ସେ ସେହି ସ୍ଥାନରେ ଭୋଜିକରି ସେମାନଙ୍କୁ 
ଆପ୍ୟାୟିତ କରୁଥିଲେ | ପାଚନ ନିଜେ କରି ସେମାନଙ୍କୁ ପରିବେଷଣ କରିବାରେ ସେ ଅଶେଷ 
ଆନନ୍ଦ ପାଉଥିଲେ | ବଡ଼ଲୋକିର ବର୍ଣ୍ଣଗନ୍ଧ ତାଙ୍କଠାରେ ନଥାଏ | ନିଜ ତରଫରୁ ଦେଶପାଇଁ 
ଧନବ୍ୟୟ କରିବାକୁ ଅନ୍ୟମାନଙ୍କୁ ଶିଖାଇ ସେ ଏ ଦିଗରେ ଅନନ୍ୟ ଆଦର୍ଶ ହେଲେ | 
ନିଷ୍ଠାପର ଦେଶସେବକ : 

୧୯ ୦୯ ମସିହାବେଳକୁ କଟକ ଟାଉନହଲରେ ମାସକୁ ଗୋଟାଏ ଦିଇଟା ସଭା ନିଶ୍ଚୟ 
ହେଉଥାଏ | ଏଥରେ ସାହିତ୍ୟ, ଧର୍ମ ଓ ରାଜନୀତି ଚର୍ଚ୍ଚା ହେଉଥାଏ । ସୁମୁର୍ରି ସୁଶ୍ରୀ ଯୁବକ ବ୍ରଜ 
ସୁନ୍ଦର ବି.ଏ ପାସ କରି ଚାକିରି ନକରି ଦେଶ ହିତୈଷୀ ସାହିତ୍ୟସେବୀ ଓ ମୁକୁର ମାସିକ 
ପତ୍ରିକାରେ ସଂପାଦକ ଭାବେ ଏହି ସଭାମାନଙ୍କର ପ୍ରାୟ ଉଦ୍‌ଦ୍ୟୋକ୍ତା ବା ବକ୍ତା ଥାଆନ୍ତି । 
ସଭାପରେ ଛାତ୍ରମାନେ ଯାଇ ତାଙ୍କ ପ୍ରେସରେ ‘ମୁକୂର” ପଢୁଥିଲେ ଓ ଏହା ତକ୍ରାଳୀନ ଛାତ୍ର 
ସମାଜ ମଧ୍ଯରେ ସାହିତ୍ୟ ପ୍ରେମ ଜାଗରିତ କରୁଥିଲେ | ୧୯ ୧ ୧ ମସିହାରେ କଟକ ଟାଉନହଲ 
ପଡ଼ିଆରେ ହେଲା ଉତ୍କଳ ସମ୍ମିଳନୀ ! ସଭାପତି ମହାରାଜା ବୈକୁଣ୍ଠନାଥ ଦେ । ଅଭ୍ୟର୍ଥନା 
ସଭାର ସଭାପତି ଗୋକୂଳା ନନ୍ଦ ଚଉଧୁରୀ ! ସ୍ବେଛ୍ଥାସେବକ ସଂଗଠନର ବ୍ରଜସୁନ୍ଦର ମୁଖ୍ୟ । 
ସେ ପ୍ରସ୍ତାବମାନ ଚିଠା କରୁଥିଲେ । ନିଜେ ବକ୍ତତା ବି ଦେଉଥଲେ । ଛାତ୍ର କେତେଜଣ 
ସମ୍ମିଳନୀ ସଂକ୍ରାନ୍ତରେ ତାଙ୍କର ଜାଉଁଳିଆପଟି ଘରକୁ ଯାଉଥିଲେ । ଘର ତାଙ୍କର ସୈନିକ 
ଶିବିର ପରି ଶୃଝ୍ଖଳିତ ଓ ଗହଳିପୂର୍ଣ । ଓଡ଼ିଶାରୁ ଚାରିଆଡ଼ୁ ପ୍ରତିନିଧରମାନେ ଆସି ସେଠାରେ 
ରହୁଥାନ୍ତି | ଛାତ୍ର ସମାଜର ଆଦର୍ଶ ମଧୁବାବୁ । “ ପାଠ ପଢ଼ିବି ମଧୁବାବୁ ସାଙ୍ଗେ ଲଢ଼ିବି ” ମାତ୍ର 
ବୟସ ଓ ଯୋଗ୍ୟତା ଦୃଷ୍ଟିରୁ ସେ ଏତେ ଉଚ୍ଚରେ ଥିଲେ ଯେ ସେମାନେ ତାଙ୍କୁ ଧରିପାରୁନଥଲେ | 
ତେଣୁ ହାନିଲାଭ ଭଲମନ୍ଦରେ ସମସ୍ତେ ବ୍ରଚସୁନ୍ଦରଙ୍କୁ ଧରୁଥିଲେ | କଟକ ରେଭେନ୍ସା କଲେଜରେ 
Central Young Utkal Association ନାମରେ ଏକ ଲୋକ କଲ୍ୟାଣ ଅନୁଷ୍ଠାନ 
ଥାଏ । ଏହାର ସଭାପତି ପ୍ରିନ୍ଧପାଲ, ଉପ ସଭାପତି ବ୍ରଜସୁନ୍ଦର | ସେହି ହିସାବରେ କଲେଜର 
ସବୁ ଛାତ୍ରଙ୍କ ସହିତ ସେ ଘନିଷ୍ଠ ସଂପର୍କରେ ଆସୁଥିଲେ ଓ ସାମାଜିକ ଉନ୍ନତି କାର୍ଯ୍ୟରେ 
ଯେତେବେଳେ ଯାହା ଲୋଡ଼ା ପଡ଼ୁଥିଲା | ସେଥ୍‌ରେ ସେ ଯୋଗଦେଇ ଛାତ୍ରମାନଙ୍କୁ ସଙ୍ଗଠିତ 


୩୪ ॥ 

ନବରକୁ 


କରି ସେଥ୍‌ରେ ଲଗାଉଥଲେ | ୧୯ ୧୫ ମସିହାରେ ମାନ୍ଦ୍ରାଜରୁ କଂଗ୍ରେସ ଅଧ୍ବବେଶନରେ 
ଯୋଗଦେଇ ବିଶିଷ୍ଠ ଭାରତୀୟ ନେତା ସୁରେନ୍ଦ୍ର ନାଥ ବାନର୍ଚି, କନିକତା ଫେରିବା ବେଳେ 
କଟକରେ ଓହ୍ଲାଇଲେ | ତାଙ୍କୁ ମଧୁବାବୁ ଗୋପବନ୍ଧୁ ବ୍ରଜସୁନ୍ଦର ସ୍ଵାଗତ କରି ବକ୍ତ୍ତା ଦେଲେ । 
ବ୍ରଜ ସୁନ୍ଦର ଆର୍ନ୍ତ ପ୍ରାଦେଶିକ ସହାନୁଭୂତି ଓ ସହଯୋଗ ଦ୍ଵାରା କିପରି ଭାରତର ସମୁହ ଉନ୍ନତି 
ହେବ ସେ ବିଷୟରେ ବେଶି ଜୋର ଦେଇଥୂଲେ । ଓଡ଼ିଆ ଭାଷୀ ଅଞ୍ଚଳମାନ କିପରି ଏକ 
ହେବ ସେଥପ୍ରତି ସେ ସୁରେନ୍ଦ୍ରନାଥଙ୍କ ଦୃଷ୍ଟି ଆକର୍ଷଣ କରିଥିଲେ | ୧୯ ୨୭ ମସିହାରେ ବିହାର 
ଓଡ଼ିଶା କାଉନସିଲରେ ମଣ୍ଟଫୋର୍ଡ଼ ସଂସ୍କାର ଅନୁସାରେ ସଭ୍ୟପଦ ଖାଲି ପଡ଼ିଲା । ଓଡ଼ିଶାର 
ଜିଲ୍ଲାବୋର୍ଡ଼ମାନଙ୍କ ତରଫରୁ ସେ କାଉନସିଲକୁ ଗଲେ ! ସେଠାରେ ଜଣେ ବିଶିଷ୍ଠ ସଭ୍ୟ ଥାଇ 
ଓଡ଼ିଶା ବିଭାଗର ଶାସନରେ ଯାହା ତୁଟି ସେ ଦେଖୁଥିଲେ ତାହାକୁ ସରକାରଙ୍କର ଦୃଷ୍ଟି ଆକର୍ଷଣ 
କରୁଥିଲେ | ୧୯ ୧୭ ରେ ଇଦିଗା ପଡ଼ିଆ କଟକରେ ଉକୁଳ ସମ୍ମିଳନୀ ବସିଲା । ବ୍ରଜ ସୁନ୍ଦର 
ଥଲେ ଏହାର ପ୍ରଧାନ ଉଦ୍ୟୋକ୍ତା | ମଧୁବାବୁ “ଦି ଓଡ଼ିଆ” କାଗଜର ସଂପାଦନା ଛାଡ଼ିଦେଲେ | 
ବ୍ରଜ ସୁନ୍ଦର ତାହା ଗ୍ରହଣ କଲେ | ୧୯୧୮ ମସିହାରେ ମୁନିସିପାଲିଟି ପଡ଼ିଆରେ ଉକ୍କଳ 
ସମ୍ମିଳନୀର ବିଶେଷ ଅଧ୍ୟବେଶନ ବସିଲା ! ମଣ୍ଟଫୋର୍ଡ଼ ସଂସ୍କାର ଅନୁସାରେ ଓଡ଼ିଶାକୁ ଏକ 
ସବ ପ୍ରଭିନ୍୍‌ Sub Province କରିବା ପ୍ରସ୍ତାବ ଏଠାରେ ଚର୍ଚା ହୋଇଥଲା | ବ୍ରଜ ସୁନ୍ଦର 
ପ୍ରସ୍ତାବ କଲେ ସମସ୍ତ ଓଡ଼ିଆଭାଷୀ ଅଞ୍ଚଳ ପ୍ରଥମେ ଏକତ୍ରିତ ହେବା ଦରକାର । ତା ପରେ 
ପ୍ରଦେଶ ବା ଉପପ୍ରଦେଶ ଗଠନ କଥା ବିଚାର କରାଯିବ | ଦେଶ ମିଶ୍ରଣ, ପ୍ରଦେଶ ଏକୀକରଣ 
ବ୍ୟତୀତ ଅନ୍ୟ କୌଣସି କଥା ସେ ଛାତ୍ରମାନଙ୍କ ସହିତ ଆଲୋଚନା କରୁ ନଥିଲେ । ମଧୁବାବୁ 
ଅତି ଉଚ୍ଚସ୍ଥାନୀୟ । ଗୋପବନ୍ଧୁ ସତ୍ୟବାଦୀବାସୀ | ତେଣୁ କଟକର ସାଂସ୍କୃତିକ ଆନ୍ଦୋଳନର 
ବ୍ରଜସୁନ୍ଦର କର୍ଣ୍ଣଧାର | ଛାତ୍ର ସମାଜ ତାଙ୍କଠାରୁ ବୁଝିଲେ କଟକ ପୁରୀ ବାଲେଶ୍ଵର ବାଦେ ଅନ୍ୟ 
ଓଡ଼ିଆ ଅଞ୍ଚଳ ଅଛି । ସବୁ ଆଣି ଏକାଠି କରିବା ଦରକାର । 

୧୯ ୧୭ ରୁ ୧୯ ୨ ୦ ପର୍ଯ୍ୟନ୍ତ ବ୍ରଜ ସୁନ୍ଦର ବିହାର ଓଡ଼ିଶା କାଉନସିଲର ସଭ୍ୟ ଥଲେ | 
ଏହି ସମୟରେ ସେ ମଣ୍ଡେଗୁ ସାହେବଙ୍କୁ ଓଡ଼ିଶାର ଏକୀକରଣ ନିମିତ୍ତ ଏକ ସ୍ମାରକପତ୍ର 
(ମେମୋରେଣ୍ଡମ) ଦେଇ ନିଜ ଦାବି ଉପସ୍ଥାପିତ କରିଥିଲେ | ପାଟଣା ଲାଟ ସଭାକୁ ଯିବାବେଳେ 
ସେ କଲିକତାରେ ଅଟକି “‘ଲ” ମେସରେ ରହୁଥାନ୍ତି । ଏମ୍‌.ଏ. ଓ ଏଲ୍‌.ଏଲ୍‌.ବି ପଢୁଥୁବା 
ଛାତ୍ରମାନେ ଏଠାରେ ରହୁଥାନ୍ତି । ସେମାନେ ସମସ୍ତେ ସରକାରୀ ପୃଷ୍ଠପୋଷକତା ପାଉଥାଆଅନ୍ତି । 
ବ୍ରଜସୁନ୍ଦର ବରାବର ସେମାନଙ୍କ ସହିତ ଓଡ଼ିଶାର ଉନ୍ନତି ଚର୍ଚା କରୁଥିଲେ । ୧୯ ୨୭ ମସିହାରେ 
ଓଡ଼ିଶାର ବନ୍ୟା ଓ ତହିଁର ପ୍ରତିକାର ସମ୍ବନ୍ଧରେ ସେ ବ୍ୟବସ୍ଥାପକ ସଭାରେ ତଥ୍ୟପୂର୍ଣ ଯୁକ୍ତି 
ଉପସ୍ଥାପିତ କରି ଏହି ସମସ୍ଯାର ସ୍ଥାୟୀ ପ୍ରତିକାର ଦାବି କରିଥଲେ । ମଣ୍ଟଫୋର୍ଡ଼ ସଂସ୍କାର 


I ୩୫ 

ଅନୁସାରେ ଯେଉଁ ଆଇନ ସଭାମାନ ହେଲା ସେଥୂରେ ସେ Imperial Legislative 
ଠଧn! କେନ୍ଦ୍ର ବ୍ୟବସ୍ଥା ସଭାକୁ ଓଡ଼ିଶାର ପ୍ରତିନିଧୁ ଭାବରେ ୧୯ ୨୧ରେ ନିର୍ବାଚିତ ହେଲେ | 
୧୯ ୨୪ ପର୍ଯ୍ୟନ୍ତ ଏହାର ସଭ୍ୟ ଥିଲେ | ଏହି ସମୟରେ ସେ କେନ୍ଦ୍ର ବ୍ୟବସ୍ଥା ସଭାରେ ଓଡ଼ିଶା 
ଏକୀକରଣ ପ୍ରସ୍ତାବ ଉଠାଇଥିଲେ | ଏହା ପରେ ସରକାର ସୀମା ନିର୍ଵାରଣ ନିମିତ୍ତ ଫିଲିଫ ଡଫ 
କମିଟି ବସାଇଥିଲେ । ମାନ୍ଦ୍ରାଜରେ ଥିବା ଓଡ଼ିଆ ମାନଙ୍କର ଓଡ଼ିଶାରେ ମିଶିବାକୁ କେତେ ଇଚ୍ଛା 
ଏହା ବିଶେଷ କରି ଦେଖୁବାକୁ ଥଲା | ମାନ୍ଦ୍ରାଜର ଉଚ୍ଚ ଜାତୀୟନେତାମାନେ ଓଡ଼ିଶା ପ୍ରଦେଶ 
ଗଠନର ଘୋର ବିରୋଧ ଥାଆନ୍ତି । କମିଟି ବସିଲା | ବ୍ରଜ ସୁନ୍ଦର ପଟିଆରି ସମାଜସେବୀ ବ୍ରଜ 
ବନ୍ଧୁ ଦାସ MABL ତାଙ୍କ ଗାଁରେ ଥାଆନ୍ତି । ତାଙ୍କୁ ଲୋକଦେଇ ଡକେଇ ପଠାଇଲେ । 
କଲିକତାର ରଂପିରିଆଲ ଲାଇବ୍ରେରୀ ଓ ଅନ୍ୟ ପ୍ରତିଷ୍ଠିତ ପୁସ୍ତକାଗାର ମାନଙ୍କରେ ଦେଶ ମିଶ୍ରଣ 
ସମ୍ବବ୍ଧରେ ଯାହା ତଥ୍ୟ ମିଳିବ ତାହା ଆଣିବା ପାଇଁ ତାଙ୍କୁ କଲିକତା ପଠାଇଲେ | ସେ ଦୁଇମାସ 
କଲିକତାରେ ରହିଲେ । ବହୁ ତଥ୍ୟ ସଂଗ୍ରହ କରି ଆଣି ତାଙ୍କୁ ଦେଲେ । ବ୍ରଜ ସୁନ୍ଦରଙ୍କର 
କହିବା ଅନୁସାରେ କଲିକତାର ଦୈନିକ ଖବର କାଗଜ ମାନଙ୍କରେ ଓଡ଼ିଶାର ଦାବି ସଂକ୍ରାନ୍ତରେ 
ସେ ପ୍ରବନ୍ଧମାନ ଛପାଇଲେ । ଏସବୁ ଦେଶ ମିଶ୍ରଣ ପାଇଁ ଜନମତ ଗଠନରେ ସହାୟକ 
ହୋଇଥଲା । ସେମିତି ଲକ୍ଷ୍ମୀନାରାୟଣ ସାହୁଙ୍କୁ କୋରାପୁଟ ଜୟପୁର ଜନମତ ଓ ଆବଶ୍ଯକ 
ତଥ୍ୟ ସଂଗ୍ରହ ନିମିତ୍ତ ପଠାଇଥିଲେ । ଏ ସବୁ ଖରଚ ବ୍ରଜସୁନ୍ଦର ନିଜ ହାତରୁ ବହନ କରିଥଲେ | 
ସାଇମନ କମିସନ ଦେଶ ତମାମ ବୟକଟ କରିଥିବା ବେଳେ ଓଡ଼ିଶାରେ ସେମାନେ “ଓେଲକମ୍‌ 
ସାଇମନ ' ଶୁଣିବାକୁ ପାଇଲେ | ପାଟଣା ଓ ମାନ୍ଦ୍ରାଜ ପଥରେ ବ୍ରହ୍ମପୁରରେ ସେମାନଙ୍କର ଭବ୍ୟ 
ସମ୍ବର୍ବନା ହେଲା ! ବ୍ରଜ ସୁନ୍ଦର ଓ ଶଶିଭୂଷଣ ରଥଙ୍କର ଦୂରଦର୍ଶାତା ଏହା ମୁଳରେ ଥୁଲା | 
ନାନା ବ୍ୟକ୍ତି ବିଶେଷଙ୍କର ସାହାର୍ଯ ନେଇ ସେ ସାଇମନ କମିସନଙ୍କୁ ଓଡ଼ିଶାର ଅବହେଳିତ ଦାବି 
ଉପରେ ବରିଷ୍ଠ ଯୁକ୍ତି ଯୁକ୍ତ ସ୍କାରକ ପତ୍ର ପାଟଣାରେ କମିସନଙ୍କ ସାକ୍ଷାତକରି ଦେଇଥୁଲେ | ବ୍ରଜ 
ସୁନ୍ଦର ଓଡ଼ିଆ ଡ଼େଲିଗେସନର ମୁଖ୍ୟ ଥଲେ । ସେ ‘ୟଂ ମେନ ଆସୋସିଏସନ ' ଓ ' ଉତ୍କଳ 
ରଉନିଅନ!' କମିଟିର ସଂପାଦକ ଥାଆନ୍ତି | ଅଫିସ ତାଙ୍କ ଘରେ ବସୁଥାଏ | କେତେକ ଯୁବକ 
୪/୬ ମାସ ଧରି ସୀମା ନିର୍ବାରଣ ସଂପର୍କୀୟ ତଥ୍ୟମାନ ସଂଗ୍ରହ କରି ତାଙ୍କୁ ଦେଉଥଲେ | 
ତାଙ୍କ ଉଦ୍ୟମ ଓ ସଙ୍ଗଠନ ଫଳରେ ସବୁ ତଥ୍ୟ ସୁନ୍ଦର ଭାବରେ ସଜା ହୋଇ କମିସନକୁ 
ଦିଆଯାଇଥୁଲା | କମିଟିର ସୁପାରିଶ ମୁଳରେ ଉତ୍କଳ ଇଉନିଅନ କମିଟିର ସ୍ମାରକ ପତ୍ର ଥିଲା | 
ଓଡ଼ିଆ ଜାତି ତରଫରୁ ଓ ବିଭିନ୍ନ ଅଞ୍ଚଳମାନଙ୍କ ତରଫରୁ ସ୍କାରକ ପତ୍ରମାନ ଦିଆଯାଇଥାଏ । 
ହଜାରରୁ ଉର୍ବ ପୃଷ୍ଠାର ବିବରଣୀମାନ ସଂଗୃହୀତ ଓ ପ୍ରକାଶିତ ହୋଇଥଲା | ପ୍ରାୟ ୬/୭ ହଜାର 
ଟଙ୍କା ଖରଟ କରି ସେ ଅନେକ ଛୋଟ ଛୋଟ ପୁସ୍ତିକା ଛପାଇ ଏହାର ବିସ୍ତାରିତ ପ୍ରଚାର 


୩୬ ॥ 

ନଚରକୁ 


କରିଥଲେ | ମଧୁବାବୁଙ୍କ ସହିତ ଓ ପରେ ନିଜେ ବ୍ରଜ ସୁନ୍ଦର ଉତ୍କଳ ସମ୍ମିଳନୀର ଅନନ୍ୟ କର୍ମୀ 
ଥିଲେ । ଓଡ଼ିଶାର ଇତିହାସରେ ତାଙ୍କର ଏହି ପରାକାଷ୍ଠା ଟିରକାଳ ଜାଜ୍‌ଲ୍ୟମାନ ହୋଇ ରହିବ । 

ଚାକରି ବାକିରି କ୍ଷେତ୍ରରେ ଶିକ୍ଷିତ ଯୁବକମାନଙ୍କୁ ସବୁ ପ୍ରକାର ସାହାଯ୍ୟ ଦେବାକୁ ସେ 
ସର୍ବଦା ପ୍ରସତୁତ ଥଲେ | ଗୋଟିଏ ଭଲ ଛାତ୍ର ଦେଖୁଲେ ସେ ତାକୁ ସବୁ ପ୍ରକାର ସୁବିଧା ସୁଯୋଗ 
କରାଇଦେଇ ଉତ୍ସାହିତ କରୁଥିଲେ | ବ୍ରଜସୁନ୍ଦର ୧୯ ୦୮ ଦୂର୍ଭିକ୍ଷ ସାହାଯ୍ୟ ପାଣ୍ଠିର ସଂପାଦକ 
ଓଡ଼ିଶା କ୍ରୀଡ଼ା ସଂସଦର ସଂପାଦକ, ଉତ୍କଳ ସଙ୍ଗୀତ ସମାଜର ସଭାପତି, ଓଡ଼ିଶା ପିପୁଲସ 
ଏସୋସିଏସନର ସଭାପତି, ପାଟଣା ବିଶ୍ବବିଦ୍ୟାଳୟର ସିନେଟ ଓ ସିଶ୍ରିକେଟ ସଭ୍ୟ ଥଲେ । 
ରେଭେନ୍ସା କଲେଜ କଟକ ମେଡ଼ିକାଲ ସ୍କୁଲ ଇଂଜିନିୟରିଂ ସ୍କୁଲର ପରିଚାଳନା ବୋର୍ଡ଼ରେ ସେ 
ଅଧ୍ବକାଂଶ ସମୟରେ ଥୁଲେ | ଅନେକ ଛାତ୍ର ତାଙ୍କ ପାଖକୁ ନିଜର ଫ୍ରି ସିପ ବା ଅନ୍ୟ ସୁବିଧା 
ନିମିର ଆସନ୍ତି । ଯୁବକମାନଙ୍କ ସହିତ ସେ ସହଜରେ ମିଶିପାରୁଥଲେ | ଛାତ୍ରମାନଙ୍କୁ ଦେଖୁଲାକ୍ଷଣି 
ସେ ଡାକିଦିଅନ୍ତି ପୂଜାରୀ |! ସେ ଆସି ମୁହଁ ଦେଖାଇ ଚାଲିଯାଏ । କଥୋପକଥନ ଶେଷବେଳକୁ 
ବିଲାତି ଶଙ୍ଖମଲମଲ ପ୍ଲେଟରେ ପ୍ରତ୍ୟେକଙ୍କ ପାଇଁ ୪ପଟ ରୁଟି, ବାଇଗଣ ଭଜା ୪ ଖଣ୍ଡ, 
ଯୋଡ଼ିଏ ରସଗୋଲା ପହଞ୍ଚେ | ୧୯୪୦ ରୁ ୧୯ ୪୪ ମଧ୍ଯରେ ଏହା ଅନେକ କଲେଜ, 
ମେଡ଼ିକାଲ ଇଂଜିନିୟରିଂ ଛାତ୍ରଙ୍କର ବ୍ୟକ୍ତିଗତ ଅଭିଜ୍ଞତା | ସର୍ବଦା ଅତିଥୁମାନଙ୍କ ପାଇଁ ଦ୍ଵାର 
ଉନ୍ମକ୍ତ ଥବାରୁ ସାହବଜାଦାବଜାର ଘର “ଚିରନ୍ତନ ଅତିଥଭବନ!” ନାମରେ ପରିଚିତ ଥୁଲା । 

ପ୍ରଦେଶ ଗଠନ ଆନ୍ଦୋଳନରେ ବ୍ରଜସୁନ୍ଦର, ଲକ୍ଷ୍ମୀଧର, ଭୁବନାନନ୍ଦ, ବିଚିତ୍ରାନନ୍ଦ, - 
ଲକ୍ଷ୍ମୀନାରାୟଣ, ଭିକାରୀଚରଣ ଆଦି ମାନ୍ଦାଦଳିଆ ନେତାମାନଙ୍କର ଭୂମିକାର ପ୍ରକୃଷ୍ଟ ମୂଲ୍ୟାୟନ 
ନିମିତ କ୍ରମାନ୍‌ୟରେ ବିଂଶ ଶତାଦ୍ଦୀର ୨ୟ ଓ ତୃତୀୟ ଦଶକରେ ଆନ୍ଦୋଳନର ଇତିହାସର 
ସାମାନ୍ୟ ଆଲୋଚନା ଆବଶ୍ୟକ | . 

ସରକାର ୧୯୩୧ ମସିହା ସେପ୍ଟେମ୍ବର ୧୮ ତାରିଖରେ ପ୍ରଦେଶର ସମା ନିର୍ବାରଣ 
ନିମିତ୍ତ ଓଡ଼ନେଲ କମିଟି ଗଠନ କଲେ | ସେମାନେ ୧୯୩୨ ଅପ୍ରେଲ ମାସରେ ତାଙ୍କର 
ରିପୋର୍ଟ ଦେଲେ । ଏଥୁରେ ସେମାନେ ସିଂହଭୂମି ଜିଲ୍ଲା, ମେଦିନିପୁର ଅଞ୍ଚଳ, ମଧ୍ଯ ପ୍ରଦେଶର 
ଫୁଲଝର ଅଞ୍ଚଳ ଅବିଭକ୍ତ ମାନ୍ଦ୍ରାକର ଗଂଜାମ ଜିଲ୍ଲାର ମଞ୍ଜୁଷା, ବୁଡ଼ାର ସିଂହ, ଜଳନ୍ତର, 
ତରଳା, ଇଚ୍ଛାପୁର ଆଦି ଜମିଦାରୀମାନ ଓଡ଼ିଶା ପ୍ରଦେଶର ଅନ୍ତର୍ଭିଭ୍ତ ପାଇଁ ପ୍ରସ୍ତାବ ଦେଇ 
ନଥଲେ | 

୧୯୩୨ ମସିହ ଜୁଲାଇ ଦୁଇ ତାରିଖରେ ଉକ୍କଳ ସମ୍ମିଳନୀ ଏହା ଆଲୋଚନା ଇଲା । 
ଏହା ନୈରାଶ୍ୟଜନକ ଥଲା ଓ ଅଗଷ୍ଟ ମାସ ଏକୋଇଶ ତାରିଖରେ ବ୍ରହ୍ମପୁର ଉତ୍କଳ ସମ୍ମିଳନୀ 
ଲକ୍ଷ୍ମୀଧର ମହାନ୍ତିଙ୍କ ସଭାପତିତ୍ଵରେ ବସି ଏଥିରେ ଉଦବେଗ ପ୍ରକାଶ କରିଥଲା | ଅକ୍ଟୋବର 


II ୩୭ ॥ 

ନବୁ 


୧୬ ତାରିଖ ଓଡ଼ିଶା ତମାମ ସ୍ଵତନ୍ତ୍ର ଉଚ୍କଳ ଦିବସ ପାଳିତ ହେଲା । ପାରଳା ମହାରାଜାଙ୍କ 
ସଭାପତିତ୍ଵରେ ପୁରୀରେ ସଭା ହୋଇ ଏହାର ପ୍ରତିବାଦ କରାଗଲା ¦ ସେଇ ବର୍ଷ ଡ଼ିସେମ୍ବର 
୨ ୪ ତାରିଖରେ ଲଣ୍ଡନରେ ଭାରତମନ୍ତ୍ରୀ ସାର ସାମୁଏଲ ହୋର ଓଡ଼ିଶା ସ୍ଵତନ୍ତ୍ର ପ୍ରଦେଶ ଘୋଷଣା 
କଲେ । ୧୯୩୩ ମସିହା ଫେବୃୟାରୀ ୧୨ ତାରିଖରେ କଟକରେ ଓଡ଼ିଶାର 
ଜାତୀୟତାବାଦୀମାନେ ଏକତ୍ରିତ ହେଲେ | ନେତ ସମ୍ମିଳନୀ ବସିଲା | ସର୍ବଭାରତୀୟ ରାଜନୈତିକ 
ଦଳ କଂଗ୍ରେସର ପ୍ରତିନିଧୂ ଭାବେ ପ୍ରଦେଶ ଗଠନ ଓ ଏହାର ସୀମା ନିରୂପଣରେ ଆଗ୍ରହ ପ୍ରକାଶ 
କରୁନଥାନି । ଅଥଚ ୧୯ ୨୦ ମସିହାରେ ଉତ୍କଳ ସମ୍ମିଳନୀକୁ କଂଗ୍ରେସରେ ମିଶାଇବା ଏହି 
ନେତାମାନଙ୍କର କାର୍ଯ୍ୟ ଥଲା | ୧୯୩୩ ଓ ୧୯୩୪ ରେ ଉପକୂଳବର୍ଭୀ ଜିଲ୍ଲାମାନଙ୍କରେ 
ଭୟଙ୍କର ବନ୍ୟା ହେଲା | କଂଗ୍ରେସ କମିଟି ସଭାପତି ଗୋପବନ୍ଧୁ ଚଉଧୁରୀ ଗାନ୍ଧିଙ୍କୁ ସାହାଯ୍ୟ 
ନିମିଭ ପାଟଣାରେ ଦେଖାକଲେ ଓ ସେ ପ୍ରଦେଶ ଗଠନ ଆନ୍ଦୋଳନରେ ସହଯୋଗ କରୁ ନ 
ଥାନ୍ତି । ନେତ ସମ୍ମିଳନୀରେ ଭୁବନାନନ୍ଦ ଦାସ ଅଧ୍ଯକ୍ଷ ଥଲେ । ସେମାନେ ସବୁ ଓଡ଼ିଆଭାଷୀ 
ଅଞ୍ଚଳ ନୂତନ ପ୍ରଦେଶର ଅନ୍ତର୍ଭୁକ୍ତ ନିମିତ୍ତ ଦାବି କଲେ | ପାରଳା, ଖଲ୍ଲିକୋଟ, ଧରାକୋଟ, 
ଚିକିଟି ରାଜାମାନଙ୍କ ବ୍ୟତୀତ ଲକ୍ଷ୍ମୀଧର ମହାନ୍ତି, ବିଚିତ୍ରାନନ୍ଦ ଦାସ, ଶ୍ରୀକୃଷ୍ଣ ମହାପାତ୍ର ଏଥରେ 
ମୁଖ୍ୟ ଅଂଶ ନେଲେ । ପଣ୍ଡିତ ନୀଳକଣ୍ଠ ଓ ଗୋଦାବରୀଶ ଅନୁପସ୍ଥିତ ଥଲେ | ମାର୍ଚ୍ଚ ୧୯୩୩ 
ଶ୍ବେତପତ୍ର ଘୋଷଣା ପ୍ରକାଶ ପାଇଲା | ଏଥରେ ସ୍ଵତନ୍ତ୍ର ପ୍ରଦେଶ ଗଠନ ଘୋଷଣା ବ୍ୟତୀତ 
ଏହାର ସୀମା ବର୍ଣ୍ଣନା କରାଗଲା । ତାହା ମଧ୍ଯ ନୈରାଶ୍ୟ ଜନକ ଥଲା କାରଣ ସମୁଦାୟ 
ଭାଇଜାଗ ଏଜେନ୍ବି ଓ ପାରଳାଖେମୁଣ୍ଡି ଜମିଦାରୀ ପ୍ରସ୍ତାବିତ ପ୍ରଦେଶରୁ ବାଦ ପଡ଼ିଥିଲା | 

୧୯୩୩ ମସିହାରେ ଜୟପୁର ସମ୍ମିଳନୀରେ ଏହି ପ୍ରତିକ୍ରିୟା ସରକାରଙ୍କ ଦୃଷ୍ଚିକୁ 
ଅଣାଗଲା । ସମ୍ମିଳନୀ ବାରମ୍ବାରବସି ସରକାରଙ୍କୁ ସବୁ ଓଡ଼ିଆ ଅଞ୍ଚଳ ଏକତ୍ର ନିମିତ୍ତ ଦାବି 
କଲେ | ୧୯୩୪ ଫେବୃଆରୀ ୪ ତାରିଖରେ ଉକକଳଗୌରବ ମଧୂସୁଦନ ଦେହତ୍ୟାଗ କଲେ | 
ଭୁବନାନନ୍ଦ ଦାସ ଆଦିଙ୍କୁ ଧରି ପାରଳା ମହାରାଜାଙ୍କ ବିଲାତ ଯାତ୍ରା ଓ ସମ୍ମିଳନୀର ନେତାମାନଙ୍କର 
ବାରମ୍ବାର ଉଦ୍ୟମ ଫଳରେ ଯୁଗ୍ଧ ସଂସଦୀୟ କମିଟି ୧୯୩୪ ନଭେମ୍ବର ୨ ୨ ତାରିଖରେ 
ଶ୍ବେତପତ୍ରରେ ଘୋଷିତ ଅଞ୍ଚଳ ବ୍ୟତୀତ ସୀମାକମିଟି ସୁପାରିଶ ଅନୁସାରେ ସମଗ୍ର ଜୟପୁର 
ଜମିଦାରୀ ପାରଳା ଓ ଜଳନ୍ତର ମାହୁିଆ ପାରଳାଖେମୁଣ୍ଡି ସହର ସହିତ ପାରଳା ଜମିଦାରୀର 
ପ୍ରାୟ ୧/୩ ଅଂଶ ଓ ଆକ୍ଧ୍ଦାବି ପ୍ରତ୍ୟାଖ୍ୟାନ କରି ବ୍ରହ୍ମପୁର ସହର ସ୍ଵତନ୍ତ୍ର ଓଡ଼ିଶାରେ ମିଶିବାର 
ଘୋଷଣା କଲେ | 

୪ ମାର୍ଚ୍ଚ ୧୯୩୧ ମସିହାରେ ଗାନ୍ଧି ଇରଉଇନ ଚୁକ୍ତି ସଂପାଦନ ହୋଇଥୁଲା ! ପୂର୍ବରୁ 
ପଣ୍ଡିତ ନୀଳକଣ୍ଠ ଓଡ଼ନେଲ କମିଟି ଗଠନ ସମୟରେ ଗାନ୍ଧିଙ୍କ ତାର କରି ବିଛିନ୍ନ ଓଡ଼ିଆ ଅଞ୍ଚଳ 


HM 

ଯେପରି ଓଡ଼ିଶାକୁ ଆସିବ ସେଥପ୍ରତି ଦୃଷ୍ଟିଦେବାକୁ ଅନୁରୋଧ କରିଥଲେ ! କଂଗ୍ରେସର ତୁଙ୍ଗ 
ନେତାମାନେ ସେତେବେଳେ ସଂଯୁକ୍ତ ଉତ୍କଳ ସମ୍ମିଳନୀରେ ଯୋଗ ଦେଲେ । ଏଥରେ ପଶ୍ଚିତ 
ନୀଳକଣ୍ତ ସଭାପତି ଗୋପବନ୍ଧୁ ଚଉଧୁରୀ ଉପସଭାପତି, ଲକ୍ଷ୍ମୀନାରାୟଣ ପଟ୍ଟନାୟକ ଓ ଶଶିଭୂଷଣ 
ରଥ ସଂପାଦକ ଥଲେ | ମେଦିନିପୁରରେ ଓଡ଼ିଶା ପ୍ରଦେଶ କମିଟି କାମ କଲା | ୧୯୩୧ 

କରାଚି କଂଗ୍ରେସରେ ପରବର୍ରା ପୂର୍ଣାଙ୍ଗ ଅଧ୍ୟବେଶନ ପୁରୀରେ ହେବାକୁ ନାରୀନେତ୍ରୀ ସରଳାଦେବୀ 
ମହତ୍ନାଗାନ୍ଧିଙ୍କୁ ଅନୁରୋଧ କରିଥଲେ । ଏହା ସ୍ବୀକୃତ ହୋଇଥିଲେ ମଧ୍ଯ କଂଗ୍ରେସ ବେଆଇନ 
ଘୋଷିତ ହେବାରୁ ଅଧ୍ୟବେଶନ ହୋଇ ପାରି ନଥୁଲା । ପଣ୍ଡିତ ନୀଳକଣ୍ଡ ଗୋଦବରୀଶ, 
ନିରଞ୍ଜନ ପଟ୍ଟନାୟକ, ଲକ୍ଷ୍ମୀନାରାୟଣ ସାହୁ ମେଦିନିପୁର ଅଞ୍ଚଳରେ ଜନମତ ଓଡ଼ିଶା ସପକ୍ଷରେ 
ସୃଷ୍ଟିକଲେ । ତ୍ରୁଟିପୂର୍ଣ୍ଣ ୧୯୩୧ର ଜନଗଣନା ଓଡ଼ିଶାର ଦାବିକୁ ସ୍ବେଛାକୃତଭାବେ ଦୁର୍ବଳ 
କରିବାକୁ ଉଦ୍ଦିଷ୍ଟ ଥଲା ଏହା ସମସ୍ତେ ଉପଲବ୍ଧ କଲେ | ତେଣୁ କଂଗ୍ରେସ ପ୍ରଦେଶ ଗଠନ ପ୍ରତି 
ବିତସ୍ମହ ଥବା ସତ୍ତେ ସ୍ଵତନ୍ତ୍ର ପ୍ରଦେଶ ଗଠନର ଆବଶ୍ୟକତା ଅନୁଭବ କରି ରାଜ୍ୟର ବରିଷ୍ଠ 
ନେତାମାନେ ଏଥପ୍ରତି ସହନୂୁଭୂତିଶୀଳ ଥଲେ ! ଓଡ଼ନେଲ କମିଟି, ସାଇମନ କମିସନ ଆଦିକୁ 
ସହଯୋଗ ଉତ୍କଳ ସମ୍ମିଳନୀ ନେତାମାନଙ୍କର ଦୂରଦୃଷ୍ଟିତାର ପ୍ରମାଣ ଥଲା । ସେମାନଙ୍କ ଶ୍ରମ 
ଅର୍ଥବ୍ୟୟ ଫଳରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ୧୯୩୬ ମସିହାରେ ଗଠିତ ହେଲା । ଦେଶ 
ସ୍ଵାଧୀନ ହେବା ପରେ ରହିଯାଇଥବା ବିଛିନ୍ନ ଓଡ଼ିଆ ଅଞ୍ଚଳରୁ ଗୋଟିଏ ହେଲେ ଗ୍ରାମ ଓଡ଼ିଆରେ 
ମିଶି ପାରିନାହିଁ । କଂଗ୍ରେସ ନେତାମାନଙ୍କର ଆନ୍ତରିକତାର ଅଭାବ ଓ ଅନ୍ୟ ପ୍ରାଦେଶିକ ନେତା 
ମାନଙ୍କର ବ୍ୟକ୍ତିତ୍ଵରେ ନିଜକୁ ଅସହାୟ ମନେ କରିବା ଏହାର କାରଣ ହୋଇପାରେ । ସେହି 
ଦୃଷ୍ଟିରୁ ସମ୍ମିଳନୀର ନେତାମାନେ ଆମର ଚିରନମସ୍ୟ ଓ ସ୍ମରଣୀୟ । 

୧୯୩୬ ମସିହାରେ ସେ ଭୋଟ ଅଧୁକାର କମିଟିକୁ ମଧ୍ୟ ସେ ସ୍ମାରକ ପତ୍ର ଦେଇଥିଲେ ! 
୧୯୩୬ରେ ପ୍ରଦେଶ ଗଠନପରେ ଏକ ବରଷ ରାଜ୍ୟପାଳଙ୍କ ପରାମର୍ଶଦାତା କମିଟି ଶାସନ 
ପରେ ନୂଆ ଆସେମ୍ଲିରେ ଜମିଦାରମାନଙ୍କ ପାଇଁ ଦୁଇଟି ଆସନ ସଂରକ୍ଷିତ ଥାଏ । କନିକା ରାଜା 
ରାଜେନ୍ଦ୍ର ନାରାୟଣ ଗୋଟିଏ ଆସନରୁ ପ୍ରାର୍ଥୀ ହେଲେ । ସେ ଓଡ଼ିଶାରେ ଅତ୍ଯନ୍ତ ଅପ୍ରିୟ 
ଥିଲେ | ତାଙ୍କ ଜମିଦାରୀରେ ଗୁଳିକାଣ୍ଡ ହୋଇ ୨ଜଣ ସହିଦ୍‌ ହୋଇଥାଆନ୍ି । ଅନେକ 
ବ୍ରଜସୁନ୍ଦରଙ୍କୁ ସେ ଆସନରୁ ପ୍ରାଥୀ ହେବାକୁ ନିବେଦନ କଲେ ମାତ୍ର ସେ କହିଲେ “କନିକା 
ରାଜା ମୋର ବନ୍ଧୁ, ବନ୍ଧୁତା ଓ ପ୍ରତିଦୃନ୍ଦିତା ଏକତ୍ର ରହି ନପାରେ ।” କନିକା ନିର୍ଦ୍ଦରେ 
ନିର୍ବାଚିତ ହେଲେ । ମାତ୍ର ନୂତନ ଆସେମ୍ିରେ କଂଗ୍ରେସ ସଂଖ୍ୟା ଗରିଷ୍ଠତା ଓ ତାଙ୍କ ପ୍ରତି 
ବୈରଭବ ଅନୁଭବ କରି ସେ ଇସ୍ତଫା ଦେଲେ । ବ୍ରଢ ସୁନ୍ଦର ୧୯୩୭ରୁ ୧୯ ୪୪ ପର୍ଯ୍ୟନ୍ତ 
ସଭ୍ୟ ହୋଇ ରହିଲେ | ପ୍ରଜାସନ୍ତ୍ ସଂଶୋଧନ ଆଇନ ଓ ଅନ୍ୟାନ୍ୟ ଆଇନ ପ୍ରଣୟନରେ ସେ 

ନଟରବୁ 


ଭୂମାଲିକମାନଙ୍କର ସ୍ଵାର୍ଥ ରକ୍ଷା ଦିଗରେ କାର୍ଯ୍ୟ କରୁଥିଲେ । ମୃତ୍ୟୁ ପର୍ଯ୍ୟନ୍ତ ସେ ଏମ.ଏଲ.ଏ. 
ଥିଲେ | କଂଗ୍ରେସ ଶାସନରେ ବିରୋଧୀ ଦଳ ନେତା ଓ ପାରଳାଖେମୁଣ୍ଡି ମିଳିତ ମନ୍ତ୍ରୀମଣ୍ଡଳରେ 
ସେ ମନ୍ତ୍ରୀମଣ୍ଡଳର ଜଣେ ମୁଖ୍ୟ ସମର୍ଥକ ଥିଲେ । 
ପ୍ରତିଭାବାନ ସାହିତ୍ୟିକ : 

ବି.ଏ. ପାସ କରି ଚାକିରିକୁ ଅନିଛୁକ ଆଇ ଓଡ଼ିଶାର ଏକକୀକରଣ ନିମିତ୍ତ ଉତ୍କଳ 
ସମ୍ମିଳନୀ କାର୍ଯ୍ୟରେ ନିଜକୁ ସଂପୂର୍ଣ ନିୟୋଜିତ କଲେ । ୧୯୦୩ ମସିହାରେ ସେ ଏହାର 
କାର୍ଯ୍ୟକାରଣୀ ସଭ୍ୟ | ତଥାପି ବ୍ରଜସୁନ୍ଦର ସାହିତ୍ୟର ଉନ୍ନତି ବିଷୟ ଭୁଲି ନଥୂଲେ ! 'ମୁକୁର”ର 
ପ୍ରକାଶନ ୧୯ ୦ ୫ ମସିହାରେ ଆରମ୍ଭ ହେଲା | ବ୍ରଜସୁନ୍ଦର ନିଜେ ଲେଖୁଥିଲେ ! ନିଜ ଲେଖା 
ବ୍ୟତୀତ ଅନ୍ୟ ବହୁତ ତରୁଣ ସାହିତ୍ୟିକଙ୍କ ପାଇଁ ସେ କ୍ଷେତ୍ର ପ୍ରସ୍ତୁତ କଲେ | ସେତେବେଳର 
ସାହିତ୍ୟିକ ପଣ୍ତିତ ଗୋପବନ୍ଧୁ, କାମପାଳ ମିଶ୍ର, ଅଭିରାମ ଭଞ୍ଜ, ତାଙ୍କୁ ଏ କାର୍ଯ୍ୟରେ ଉତ୍ସାହିତ 
କରି ସହାୟତା ଦେଉଥଲେ | ଆର୍ଥିକ କ୍ଷତି ବହୁତ ସହିଲେ | ତଥାପି ସାହିତ୍ୟିକ ପ୍ରତିଭାର 
ଉନମେଷ ଓ ବିକାଶ ନିମିର ସେ ସେମାନଙ୍କୁ ଲେଖା ପାଇଁ ପାରିଶ୍ରମିକ ଦେବା ଆରମ୍ଭ କଲେ । 
ଓଡ଼ିଶାର ବହୁ କୃତବିଦ୍ୟ ଲେଖକ ସେମାନଙ୍କର ରଚନାର ପୃଷ୍ଠି ନିମିତ୍ତ ତାଙ୍କଠାରେ କୃତଜ୍ଞ | 
ଓଡ଼ିଶାରେ ବ୍ରଜ ସୁନ୍ଦର ହିଁ ପ୍ରଥମେ ସାହିତ୍ୟ ରଚନା ଲାଗି ଲେଖକମାନଙ୍କ ପାରିଶ୍ରମିକ ଦେବା 
ଆରମ୍ଭ କରିଥୁଲେ ! ବ୍ରଜ ସୁନ୍ଦରଙ୍କ ଦ୍ଵାରା ଅନିରୁଦ୍ଧ ହୋଇ ଗୋପବନ୍ଧୁ ' ସାରଳା ଦାସ” ‘ବଳରାମ 
ଦାସ ' ଉପେନ୍ଦ୍ର ଭଞ୍ଜ” ସାମନ୍ତ ଚନ୍ଦ୍ରଶେଖର ପ୍ରଭୃତି ଯେଉଁ କବିତାମାନ ରଚନା କରିଥଲେ 
ସେ ଗୁଡ଼ିକ ଓଡ଼ିଆ ସାହିତ୍ୟର ଅମୂଲ୍ୟ ସଂପଦ | ଗୋପବନ୍ଧୁଙ୍କର ଅଧ୍ବକାଂଶ କବିତା ମୁକୁରରେ 
ପ୍ରଥମେ ପ୍ରକାଶ ପାଇଥୁଲା ! ତାଙ୍କର ପ୍ରଥମ ସାହିତ୍ୟ ସାଧନାର ଉଦ୍ୟମ ‘ଅବକାଶ ଚିନ୍ତା' 
ପୁସ୍ତକଟି ବ୍ରଜ ସୁନ୍ଦର ହିଁ ପ୍ରକାଶ କରିଥିଲେ । ଗୋପବନ୍ଧୁଙ୍କ ମୃତ୍ୟୁରେ ' ଅଶୁତର୍ପଣ” ଶୀର୍ଷକ 
ସଂପାଦକୀୟରେ ବ୍ରଜ ସୁନ୍ଦର ଲେଖୁଥିଲେ । “ମୁକୁର ଜନ୍ଧରେ ତୁମ୍ଭେ ସହକାରୀ, ମୁକୁର 
ଚାଳକର ସହଧ୍ଯାୟୀ, ବନ୍ଧୁ ଓ ସହକର୍ମୀ | ତୁମ୍ଭ ସହିତ ଶେଷ ଜୀବନରେ ମତଭେଦ ଘଟିଥିଲେ 
ହେଁ ମନ ଭେଦ ଘଟନାହିଁ । ” କାମପାଳ ମିଶ୍ର, ପାର୍ବତୀ ଚରଣ ଦାସ, କୃଷ୍ଣମୋହନ ପଟ୍ଟନାୟକ, 
ଲକ୍ଷ୍ମୀକାନ୍ତ ଚଉଧୁରୀ, ଗୋପୀନାଥ ନନ୍ଦ, ଜଗବନ୍ଧୁ ସିଂହ, ଅଧ୍ୟାପକ ବିପିନ ବିହାରୀ ରାୟ, 
କୁନ୍ତଳା କୁମାରୀ ସାବତ, ବୀରକିଶୋର ଦାସ, ରମାରଂଜନ ମହାନ୍ତି ପ୍ରଭୃତି ବହୁ ଲେଖକଙ୍କୁ 
ସମୁସାହିତ କରିବାକୁ ସେ ସେମାନଙ୍କର ରଚନା ପ୍ରକାଶନ ଚାଲୁରଖୁଥିଲେ | ଜାତୀୟ କବି 
ବୀର କିଶୋରଙ୍କ ସ୍ଵଦେଶୀ ଭାବନା ସଂବଳିତ ଗୀତି କବିତା “ମୋହନ ବଂଶୀ” ପୂସ୍ତକକୁ 
ଯେତେବେଳେ କୌଣସି ପ୍ରକାଶକ ପ୍ରକାଶ କରିବାକୁ ସାହସ କରି ନ ଥଲେ ସେତେବେଳେ 
ସ୍ବାଧ୍ବନଚେତା ବ୍ରଜ ସୁନ୍ଦର ନିର୍ଭିକ ଭାବେ ନିଜ ପ୍ରେସରେ ଛପାଇଥୁଲେ । ପ୍ରଜାତନ୍ତ୍ର ସପ୍ତାହିକ 

ବାଲେଶ୍ବରରୁ ଉଠିଆସି ଯେତେବେଳେ କଟକରେ ଛପା ହେବାର ହେଲା ହରେକୃଷ୍ଣ ମହତାବଙ୍କୁ 
ସେ ସାହସ ଦେବାକୁ ଆଗେଇ ଆସିଥିଲେ । ସମକାଳୀନ ଲେଖକମାନଙ୍କର ରଚନା ବ୍ୟତୀତ 
ପ୍ରାଚୀନ କବିମାନଙ୍କର ପୁସ୍ତକମାନଙ୍କୁ ମୁଦ୍ରିତ କରାଇବାରେ ତାଙ୍କର ଅଶେଷ ଆଗ୍ରହ ଥୁଲା | 
ମୁକୁର ପ୍ରେସରୁ ଭୀମ ଦାସଙ୍କ ' ହରିଭକ୍ତି ଚନ୍ଦ୍ରୋଦୟ” ଅଭିମନ୍ୟୁ ସାମନ୍ତ ସିଂହଙ୍କ ' ସୁଲକ୍ଷଣୀ 
କାବ୍ୟ” ଯଦୁମଣି ଗୀତାବଳୀ ରାମରସାମୂତ ପ୍ରଭୃତି ବହୁସଂଖ୍ୟକ ପୁସ୍ତକ ମୁଦ୍ରିତ ଓ ପ୍ରକାଶିତ 
ହୋଇ ପାଠକମାନଙ୍କର ପ୍ରାଚୀନ ସାହିତ୍ୟ ପଠନର ଇଚ୍ଛା ସୃଷ୍ଟି କରିଥଲା । ପ୍ରଥମେ ନିଜର 
ପ୍ରେସ୍‌ ନ ଆଇ 'ମୁକୁର” ମିସନ ପ୍ରେସ, କଟକରେ ଛପାଯାଉଥଲା | ବ୍ରଜସୁନ୍ଦର ୧୯୧୦ 
ମସିହାରେ ପୁରୀରୁ ବିମଳା ପ୍ରେସ ବୋଲି ଗୋଟିଏ ଛାପାଖାନା କିଣି ଏହାର ଶ୍ରୀବୃଦ୍ଧି ସାଧନ 
କରିଥିଲେ | ମୁକୁର ପ୍ରେସ ପ୍ରତିଷ୍ଠିତ ହେଲା । ଏହାର ସର୍ବାଙ୍ଗୀନ ଉନ୍ନତି ସାଧନରେ ସେ 
ଯତ୍ନଶୀଳ ହେଲେ । ଓଡ଼ିଆ ଟାଇପ ଗୁଡ଼ିକ ସେତେବେଳେ ସୁଦୃଶ୍ୟ ନ ଥାଏ | ଉନ୍ନତ ରଚିସଂପନ୍ନ 
ବ୍ରଜସୁନ୍ଦର ନିଜ ପ୍ରେସରେ ନିୟୋଜିତ ହେଉଥିବା ସୀସା ଅକ୍ଷରମାନ ସୁନ୍ଦର ସୁସ୍ପଷ୍ଟ ଓ ଚିତ୍ତାକର୍ଷକ 
କରିବା ଲାଗି ସୁଦକ୍ଷ କାରୀଗରଙ୍କୁ ଏଥରେ ନିଯୁକ୍ତ କଲେ । ମଧୁବାବୁଙ୍କ ‘ଉକ୍କଳ ଟାନେରୀ' 
“ଓଡ଼ିଶା ଆର୍ଟ ଓୟାର' ପରି ବୃଜ ସୁନ୍ଦର ମୁକୁର ପ୍ରେସରେ ଦକ୍ଷ କାରିଗର ଆଣି ଦିନକୁ ଗୋଟିଏ 
ଅକ୍ଷର ଗଢ଼ାଇ ଓଡ଼ିଆ ଛପା ହରପକୁ ଯେଉଁ ସୁଢ଼ଳ ରୂପ ଦେଇଛନ୍ତି ତାହା ଏ ପର୍ଯ୍ୟନ୍ତ କୌଣସି 
ବ୍ୟବସାୟିକ ଟାଇପ ଫାଉଣ୍ଡେରୀରେ ସମ୍ଭବ ହୋଇନାହିଁ । ମଧୁବାବୁ ପଟେ ଜୋତାରେ ଡୁଟି 
ଦେଖୁ ଟେନେରି ଯାକର ଯୋତା ଯେପରି ନଷ୍ଟ କରିଥଲେ ବ୍ରଜ ସୁନ୍ଦର ସେମିତି ଗୋଟିଏ 
ବେଡଢ଼ଙ୍ଗ ଅକ୍ଷର ଲାଗି ସମୁଦାୟ ସେଟଟି ଢ଼ଳାଇ ଦେଇଥଲେ । ଶ୍ରୀମଦ ଭାଗବଦ ଗୀତା ପ୍ରତି 
ତାଙ୍କର ବିଶେଷ ଭକ୍ତି ଓ ଶ୍ରଦ୍ଧା ଥଲା ! ପ୍ରତ୍ୟେକ ଯେପରି ଶସ୍ତାରେ ଗୀତା ପାଇବେ ସହଜରେ 
ଅର୍ଥ ବୁଝିବେ ଏହି ଉଦେଶ୍ୟରେ ଦଶ ପଇସା ମୂଲ୍ୟରେ ଗୋଟିଏ ଛୋଟ ପକେଟ ଗୀତା, ମାଛ 
ମଞ୍ଜି ପରି ଅକ୍ଷରରେ ନିଜ ପ୍ରେସରେ ଛପାଇ ପ୍ରଚାରର ବ୍ୟବସ୍ଥା କରିଥଲେ । ପ୍ରେସ ବା 
ସାପ୍ତାହିକ୍‌ ପତ୍ରିକା ବଜାରରେ ଭଲ ଚାଲୁ ନଥ୍‌ଲେ ମଧ୍ଯ ଲାଭ ଲୋକସାନ ହିସାବ ନ ରଖୁ 
ବ୍ରଜସୁନ୍ଦର ସାହିତ୍ୟ ସେବା ନିମିତ୍ତ ଭନ୍ମଷ୍ଟ କ୍ଷେତ୍ର ପ୍ରସ୍ତୁତରେ ନିଯୁକ୍ତ ରହିଥାନ୍ତି । 

ମୁଦ୍ରଣ ଶି ସହିତ ବ୍ରଜ ସୁନ୍ଦରଙ୍କ ବଂଶାନୁକ୍ରମିକ ସଂପର୍କ ଥଲା । ତାଙ୍କ ପିତାମହ 
ହରେକୃଷ୍ଣ ଗଡ଼ଜାତ ସୁପରିଟେଣ୍ଡ ଓ ପିତୃବ୍ୟ ବିଚିତ୍ରାନନ୍ଦ ଦାସ ଆଦିନେତା କଟକ ପ୍ରିଣ୍ଟିଂ 
କଂପାନୀରେ ପ୍ରତିଷ୍ଠାତାମାନଙ୍କ ମଧ୍ଯରେ ଅନ୍ତର୍ଗତ । ଉତ୍କଳ ଦୀପିକାର ସଂପାଦକ ଗୌରୀଶଙ୍କର 
ଲେଖଥଲେ ! ‘ପ୍ରିଣ୍ଡିଂ କଂପାନୀ ସ୍ଥାପନରେ ହରେକୃଷ୍ଣ ଦାସ ଜଣେ ପ୍ରଧାନ ଉଦଯୋଗୀ ଓ 
ପ୍ରଧାନ ଡ଼ିରେକ୍ଟର ଥଲେ । ବିଚିତ୍ରାନନ୍ଦଙ୍କ ଉଦ୍ୟମରେ ପ୍ରିଣ୍ଟିଂ କଂପାନୀର ସର୍ବବିଧ ଆର୍ଥିକ 
ବିକାଶ ହୋଇଥିଲା । ” ରାଜନୀତିକୁ ନ ଯାଇ ଯଦି ବ୍ରଜ ସୁନ୍ଦର କେବଳ ସାହିତ୍ୟ ଓ ସଙ୍ଗୀତ 


i୪୧॥ 

ଚର୍ଚ୍ଚା, ପତ୍ରିକା ପ୍ରକାଶନ ଓ ମୁଦ୍ରଣ ବିଷୟକ କାର୍ଯ୍ୟରେ ଆଜୀବନ ନିଜକୁ ନିୟୋଜିତ କରି 
ଥାଆନ୍ତେ ତେବେ ସେ ଖୁବ ଧନୀ ହୋଇ ପାରିଥାନ୍ତେ | ମୂତ୍ୟୁ ପର୍ଯ୍ୟନ୍ତ ମୁଦ୍ରାଯନ୍ତ୍ ସହିତ ସଂପର୍କ 
ରଖୁ ଓଡ଼ିଶାରେ ମୁଦ୍ରଣ କଳାର ବିକାଶ ସାଧକ ଭାବେ ସେ ଅବଶ୍ୟ ସ୍ମରଣୀୟ | 

ଓଡ଼ିଶାରେ କଥାସାହିତ୍ୟ ବ୍ରଜ ସୁନ୍ଦରଙ୍କ ଠାରୁ ପୋଷକତା ଓ ପ୍ରୋତ୍ସାହନ ପାଇଥଲା । 
ତାଙ୍କ ଦ୍ଵାରା ଅନିରୁଦ୍ଧ ହୋଇ ଫକୀର ମୋହନ ୧୯ ୦୫ ମସିହାରୁ ଗଳ୍ପ ରଚନାରେ ବିଶେଷ 
ଧ୍ୟାନ ଦେଇଥିଲେ । ୧୯୧୩ ପର୍ଯ୍ୟନ୍ତ ତାଙ୍କୁ ବାଲେଶ୍ଵର ରାହାଜାନି', “ ମୌନାମୌନି' , 
 ପୁର୍ନର୍ମୁଷିକୋଭବ” , ' ରାଣି ପୁଅ ଅନନ୍ତା”,  ଡାକମୁନସି” , ' ପାଠୋଇ ବୋହୂ! ପ୍ରଭୃତି ସମସ୍ତ 
ଗଛ ‘ ମୁକୁର”ରେ ପ୍ରକାଶ ପାଇଥିଲା । ବିଶିଷ୍ଠ ଅନ୍ୟ ଲେଖକମାନଙ୍କର ଗଛ ଓ ଉପନ୍ୟାସ 
ଧାରାବାହିକ ଭାବେ ମୁକୂରରେ ପ୍ରକାଶି ପାଉଥୁଲା | ବହୁ ମୂଲ୍ୟବାନ ଓଡ଼ିଆ ସାହିତ୍ୟର ରଚନାବଳୀ 
ଯଥା ପାର୍ବତୀ ଚରଣଙ୍କର ଭଲ୍ତିଗାଥା ଓ ରାୟ ରାମାନନ୍ଦ, ଜଗବନ୍ଧୁ ସିଂହଙ୍କର ପ୍ରାଚୀନ ଉତ୍କଳ, 
ଗଙଟ୍ଗାଧରଙ୍କର ତପସ୍ଵିନୀ ଓ ଭାରତୀ ଭାବନା, ଅନନ୍ତ ତ୍ରିପାଠୀଙ୍କର ହଂସଦୂତ, ମୁତ୍ୟୁଞ୍ରୟ ରଥଙ୍କର 
ସାରଳା ଚରିତ, ଗୋପୀନାଥ ନନ୍ଦଙ୍କର ଭାଷାତାର୍ବିକ ଆଲୋଚନା ଓ ଶ୍ରୀମଦ ରାମାୟଣ 
ସମାଲୋଚନା, ଗୋପୀନାଥ ସିଂହଙ୍କର “ କୀରତାର୍କୁନୀୟ, ଛକଡ଼ି ମହାରିଙ୍କର ' ଭାରତୀୟ ଶିଳଛ' 
ନୀଳକଣ୍ଡଙ୍କର ' ଦାସ ନାୟକ ଓ ମୋ ନିଶ” ଜଗଦାନନ୍ଦ ମହାନ୍ତିଙ୍କର ' ମହାଯାତ୍ରା ସମାଲୋଚନା” 
ଅମର ବଲୁଲଭଙ୍କର ବୀର ପୂଜା ପ୍ରଭୃତି ରଚନାବଳୀ ଉଲ୍ଲେଖନୀୟ | ଓଡ଼ିଆରେ ତର୍କ ଶାସ୍ତର 
ପାଠ୍ୟ ପୁସ୍ତକ ନଥାଏ | ସେ ବନ୍ଧୁ ଅଧ୍ୟାପକ ବି.ଭି.ରାୟଙ୍କୁ ତର୍କ ବିଜ୍ଞାନ, ଲେଖୁବାବୁ କହିଲେ । 
ଲେଖା ଶେଷ ହେବା ପରେ ଅନ୍ନ ପଇସାରେ ମୁଦ୍ରିତ କରାଇଲେ | ପୁଣି ତାଙ୍କର ପ୍ରବନ୍ଧ ସୋପାନ- 
ଏକଦା ବି.ଏ ଶ୍ରେଣୀର ପାଠ୍ୟଂର ମୁଖବନ୍ଧ ସେ ଲେଖୁଥିଲେ | ମୁକୂରରେ ନିୟମିତ ଭାବେ 
“ସାହିତ୍ୟ ସମ୍ବାଦ” ସାମୟିକ ପ୍ରତିବିମ୍ବ ” ଓ ପୁସ୍ତକ ସମାଲୋଚନା ସମ୍ବଳିତ ନିକଷ ମଧ୍ଯ ପ୍ରକାଶ 
ପାଉଥୂଲା | ସମସମାୟିକ ସାହିତ୍ୟ ସୃଷ୍ଟି ଓ ଘଟଣା ପ୍ରବାହ ସହିତ ବ୍ରଜସୁନ୍ଦର କିପରି ଘନିଷ୍ଠଭାବେ 
ସଂଶ୍ଲିଷ୍ଟ ଥଲେ ତାହା ଏହିଥୁରୁ ଜଣାପଡ଼େ | ତାଙ୍କର ଅବସର ସମୟ ଇଂରାଜୀ, ଓଡ଼ିଆ ବଙ୍ଗଳାର 
ବିବିଧ ପୁସ୍ତକ ଅଧ୍ୟୟନରେ ବ୍ୟୟିତ ହେଉଥୁଲୀ । ଫକୀରମୋହନଙ୍କ ମୃତ୍ୟୁପରେ ଓଡ଼ିଆ କଥା 
ସାହିତ୍ୟ କ୍ଷେତ୍ରରେ ଅବନତି ଲକ୍ଷ୍ୟ କରି ସେ ଓଡ଼ିଶାରେ ଉପନ୍ୟାସର ଅଭିବୃଦ୍ଧି ନିମିତ୍ତ ୧୯ ୨୩ରେ 
' ମୁକୁର ଉପନ୍ୟାସ ଗ୍ରନ୍ଧମାଳା” ପ୍ରକାଶର ପରିକଛନା କରିଥିଲେ | ଓଡ଼ିଶାରେ ଏପରି ଯୋଜନା 
ଅଭିନବ ଓ ସର୍ବ ପ୍ରଥମ | ପ୍ରତି ମାସରେ ଗୋଟିଏ ଲେଖାଏ ଉପନ୍ୟାସ ପ୍ରକାଶ ଲକ୍ଷ୍ୟଥଲା | 
ଏହି ଯୋଜନାରେ ଆଦ୍ୟ ଅର୍ଘ୍ୟ କୂନ୍ତଳାକୁମାରୀଙ୍କର ' ପରଶମଣି” ତା ପରେ କ୍ରମାନ୍ୟରେ 
ଚିନ୍ତାମଣି ମହାନ୍ତିଙ୍କର “ବୁଲା ଫକୀର”, ଚିନ୍ତାମଣି ଆଚାର୍ଯ୍ୟଙ୍କର “ସଫଳ ସ୍ଵପ୍ନଂ, ଦୟାନିଧ୍‌ 
ମିଶ୍ରଙ୍କର 'ମାନଭଂଜନ ' କୂନ୍ତଳାକୁମାରୀଙ୍କର ' କାଳୀବୋହୂ ' , ଗୋବିନ୍ଦ ତରିପାଠୀଙ୍କର “ପ୍ରମାଦ” 


1୪୨ ॥ 

ହରେକୃଷ୍ଣ ମହାନ୍ତିଙ୍କର ' ସ୍ଵରାଜ ' ପ୍ରଭୃତି ଉପନ୍ୟାସ ତାଙ୍କ ଉଦ୍ୟମରେ ପ୍ରକାଶ ପାଲା । ଏହା 
ସୁଲଭ ମୂଲ୍ୟରେ ପାଠକମାନଙ୍କୁ ଯୋଗାଇବାର ଥୁଲା । ତାଙ୍କ ନିଜ କବିତା ଓ ଉପନ୍ଯାସ 
ରଚନାରେ ବ୍ରଜ ସୁନ୍ଦରଙ୍କ ଉତ୍ସାହ ଓ ପୃଷ୍ଠପୋଷକତା ସ୍ଵୀକାର କରି କୁନ୍ତଳା କୂମାରୀ ତାଙ୍କ 
“ ଅର୍ଚ୍ଟନା' କବିତା ସଂଗ୍ରହର ' ଶତଦଳ” କବିତା ବିଭାଗକୁ ତାଙ୍କର ନବଜାତ ସନ୍ତାନ ନାମରେ 
ଉତ୍ସର୍ଗ କରିଅଛନ୍ତି | 
ଓଡ଼ିଆ ଭାଷାଭାଷୀ ବିଚ୍ଛିନ୍ନାଞ୍ଚଳ ଗୁଡ଼ିକର ଏକତ୍ରିକରଣ ଲାଗି ସେ ସବୁ ଅଞ୍ଚଳ ପ୍ରାଚୀନକାଳରୁ 
ଓଡ଼ିଶାର ଅଙ୍ଗ ଏହାର ପ୍ରମାଣ ସ୍ଵରୂପ ଏତିହାସିକ ଉପାଦାନ ସଂଗ୍ରହ ନିମିର ସେ ମନୋଯୋଗୀ 
ଥିଲେ | ଗବେଷଣା ଫଳରେ ଏ ଅଞ୍ଚଳ ଓଡ଼ିଶାର ଅବିଭାଜ୍ୟ ଅଂଶ ଏହା ପ୍ରତିପାଦିତ ହୋଇଥଲା | 
ଏହାର ଫଳ ସ୍ଵରୂପ ବହୁ ମୂଲ୍ୟବାନ ଇଂରାଜି ପୁସ୍ତକ ସଙ୍କଳନର ସେ ନିଜ ପ୍ରେସରେ ପୁନ 
ମୁଦ୍ରଣ କରିଅଛନ୍ତି । ତନ୍ମଧ୍ୟରୁ - 
1. C.R. Wilson’s - How the English came to Orissa in 1638 from 
‘Early annals of the English in Bengal’. 
2. Extracts from the 5th Report from the select committe of the 
House of Commons on the affairs of the East India Company. 
Orissa in HAMLTON’S Hindustan (Published in 1820) 
4. Extracts from Adam’s Report on the Vernacular Education 
in Bengal and Bihar (1835 - 38). 
5. Stanley Rice’s Extracts from Among the Uniyas. 
6. Griersons Linguistic Survey of India ରୁ କିୟଦଂଶ ପ୍ରଭୃତି ପୁସ୍ତକମାନ 
ଉଲ୍ଲେଖଯୋଗ୍ୟ ! ଉତ୍କଳ ସମ୍ମୀଳନୀର ସଂପାଦକ ଥିବା ସମୟରେ ବ୍ରଜସୁନ୍ଦର ଓଡ଼ିଶାର 
' ଅବହେଳିତ ଦାବି ପ୍ରତିପାଦନ ଉଦ୍ଦ୍ୟେଶରେ ଏହି ସବୁ ଦୃଷ୍ପାପ୍ୟ ପୁସ୍ତକମାନ ବହୂବ୍ୟୟରେ 
ସଂଗ୍ରହ ଓ ମୁଦ୍ରଣ କରି ଆପଣାର ମହତ୍ତର ପରିଚୟ ଦେଇଥଲେ । 


Lo 


ପୁସ୍ତକ ପ୍ରକାଶ, ପତ୍ରିକା ସଂକଳନ ସହିତ ନିଜର କର୍ମବହୁଳ ରାଜନୈତିକ ଜୀବନ ଓ 
ସମାଜସେବା ମଧ୍ଯରେ ନିଜର ରଚନାବଳୀ ନିମିତ୍ତ ସେ ସମୟ ପାଇଥିଲେ | ଜାତୀୟତାଭାବରେ 
ଉଦ୍‌ବୂବଧ ହୋଇ ସେ ଅନେକ ସଙ୍ଗାତ ରଚନା କରିଥଲେ ! ମଧୁବାବୂଙ୍କର କବିତା ' ମାଆ ମାଆ 
ବୋଲ କେତେ ମୁଁ ଖୋଜିଲି, ମାଆକୁ ପାଇଲି ନାହିଁର ଉତରରେ ସେ ଏକ ଜନପ୍ରିୟ ସଙ୍ଗୀତ 
‘ମା'ର ଖେଦ” ରଚନା କରିଥଲେ | ଉତ୍କଳ ସମ୍ମିଳନୀର ମଣ୍ଡପରେ ଏହା ବୋଲା ଯାଉଥୁଲା | 
ମଧୁବାବୁଙ୍କର ଜାତୀୟତା ମୂଳକ ଛଅଟି କବିତା ପ୍ରଥମରେ ' ମୁକୁର”ରେ ପ୍ରକାଶିତ ହୋଇ 


୪୩M 

ପରେ ତାଙ୍କ ଉଦ୍ୟମରେ ୧ ୯ ୧ ୫ରେ “ ଜାତୀୟ ଗୀତ ନାମରେ ମୁଦ୍ରିତ ଓ ପ୍ରକାଶିତ ହୋଇଥଲା | 
ବ୍ରଜ ସୁନ୍ଦରଙ୍କ ପ୍ରତ୍ୟୁରର ଲୋକପ୍ରିୟ ସଙ୍ଗାତ ନିମ୍ନପ୍ରକାର ଥିଲା । 


ମାଆର ଖେଦ : 


ମାଆ ମାଆ ବୋଲି ଡ଼ାକୁଛ କି ମୋତେ 

ଆରେ ମୋ ଦୁଃଖ ପାଶୋରା । 
କାହିଁ ଯାଇ ଚେଇଁ ଶୋରଥୂଲ ବାପ 

ମୋ ମନନୟନ ତାରା । 
ଦିଏ ନୀର କ୍ଷୀର ରୂପେ ମୋ ରୁଧ୍ବର 

ବିଦାରି ହୃଦୟ ଯୋଗାଏ ଆହାର । 
ମୋ ସୁଖ ସମ୍ପଦ କରିଅଛ ଜୁର 

ଭୁଲି ଯାଉଅଛ ପରା | 
ମୁଣ୍ଡ ଗଣ୍ଡି ମୋର ହୋଇ ଖଞ୍ଡ ଖଣ୍ଡ 

ମୋ ସୁନା ସଂସାର ହେଲା ଲଣ୍ଡଭଣ୍ଡ । 
ଦେଖୁଥୁବ କିରେ ମା'ର ଏହି ଦଣ୍ଡ 

ମୋ ଦିନ ସରା ପସରା | 
ହାତ ଓଠ ଧରି କହୁଛିରେ ଧନ 

ମୋ ଦୂଃଖ ନାଶନେ ବଳା ଏବେ ମନ । 
ଛାଡ଼ ହିଂସା ଦ୍ଵେଷ ମାନ ଅଭିମାନ 

ମାତା ଦୁଃଖ ଶୋକ ହରା ! 
ମୋ ବାପା ପରାରେ ' ଜଗତର ପିତା 

ପୁତ୍ରବଳେ ମୁଁ ତ ହେବି ଜଗତ୍‌ ଜିତା 

ପୁଏ ପଣ କଲେ ପରା । 


ବ୍ରଜସୁନ୍ଦର ଶିଶୁ ଓ କିଶୋର ଉପଯୋଗୀ ଅନେକ ନାୀତିଶିକ୍ଷା ମୂଳକ ଉପଦେଶାତ୍ସକ 
ପଦ୍ଯ ରଚନା କରିଛନ୍ତି । ‘ଅକ୍ଷର ପରିଚୟ ' ପୁସ୍ତକର କ୍ଷୁଦ୍ର କବିତାବଳିମାନଙ୍କରୁ ତାହାର 
ମହତ୍ତ୍ବ ଜଣାଯାଏ । କୈଶୋରାବସ୍ତାରୁ କବିତା ରଚନା କରିବା ତାଙ୍କର ଅଭ୍ୟାସ ଥୁଲା | ତାଙ୍କର 
ପ୍ରଥମ ରଚନା ଦୁଇଟି ଜଣାଣ | ନିଜ ଗ୍ରାମ ସୈୟଦପୁରର ଦୁଇପ୍ରାନ୍ତରେ ସ୍ଥିତ କଲ୍ୟାଣେଶ୍ଵର ଓ 

ବରୁଣେଶ୍ବରଙ୍କୁ ଏହା ପ୍ରାର୍ଥନା । ପରବର୍ଭୀକାଳରେ ବହୁ ଭକ୍ତି ଗୀତିକା ସେ ରଚନା କଲେ । 
ମାତ୍ର ଅନ୍ୟମାନଙ୍କର ରଚନା ପ୍ରକାଶନରେ ଏତେ ଉତ୍ସାହୀ ଥାଇ ନିଜ ରଚନା ମୁଦ୍ରିତ ବା 
ପ୍ରଚାରିତ ହେବାରେ ସେ ଆଦୌ ମନ ଦେଇନଥୁଲେ । ବୈଷ୍ଣବ ଜନୋଟଚିତ ଅନାଶକ୍ତି ତାଙ୍କର 
ଚାରିତ୍ରିକ ବୈଶିଷ୍ଟ୍ୟ ଥଲା । ନିଜ ରଚନାର ମୁଦ୍ରିତ ଓ ପ୍ରସାର ନିମିତ୍ତ ତାଙ୍କର ସମସ୍ତ ସମ୍ବଳ 
ସୁବିଧା ଅନୟାସ ଲବ୍ଧ ଥଲା ! ମୁକୁରରେ ତାଙ୍କର ଅନେକ ରଚନା ବାହାରିଥିଲା | ସେଗୁଡ଼ିକ 
ବିବିଧ ଛଦ୍ଧନାମାଙ୍କିତ ଥଲା । କେତେକ ରଚନା ଶ୍ରୀ - ନାମରେ ଚିହ୍ନିତ | ବିଭିନ୍ନ ନାମହୀନ 
ରଚନାରୁ କେଉଁଗୁଡ଼ିକ ତାଙ୍କର ତାହା ନିର୍ଣ୍ଣୟ କରିବା କଷ୍ଟ | ତାଙ୍କ ସ୍ଲାରକ ଗ୍ରଚ୍ଧ ୧୯୬ ୨ରେ 
କେତେଗୋଟି ଗଦ୍ଯ ପଦ୍ଯ ରଚନା ନିଶ୍ଚିତ ଜାଣି ଦିଆଯାଇଥିଲା । 'ମୁକୂର”ର ପ୍ରଥମଭାଗ 
ପ୍ରଥମ ସଂଖ୍ୟାରେ ତାଙ୍କର “ ପାଗଳର ପ୍ରଳାପ ଶୀର୍ଷକ ଏକ ରମ୍ୟ ରଚନା ପ୍ରକାଶିତ । 


ବ୍ରଜସୁନ୍ଦରଙ୍କ ବନ୍ଧୁ ବସଳତା ଓ ଆତିଥେୟତା ଅନନ୍ୟ ସାଧାରଣ ଥନା | ପ୍ରତି ଶନିବାର 
ରାତିରେ ବ୍ରଜସୁନ୍ଦରଙ୍କ ଗୃହରେ ବନ୍ଧୁ ସମ୍ମିଳନୀ ବସେ | ସେଇଠି କବିତା ରଚିତ ହେବା ସଙ୍ଗେ 
ସଙ୍ଗେ ପଢାଯାଏ ଓ ଆଲୋଚନା କରାଯାଏ । ଶ୍ରେଷ୍ଠ ରଚନା ପ୍ରେସକୁ କମ୍ପୋଜ କରିବାକୁ 
ଦିଆଯାଇ ଛପାଯାଏ ଓ ବନ୍ଧୁମାନଙ୍କୁ ଦିଆଯାଏ | ତା ପରେ ସାହିତ୍ୟିକ ବନ୍ଧୁମାନଙ୍କୁ କାବ୍ଯରସ 
ବ୍ୟତୀତ ବିବିଧ ସୁରସ ଆହାର ଦ୍ଵାରା ତୃପ୍ର କରାଯାଏ । ପରେ ବା ପୂର୍ବରୁ ଏପରି ସାହିତ୍ୟ ସଭା 
ଶୁଣାଯାଇନାହିଁ ! 


ଜନ୍ମଗତ ମହାନୁତଭବତା : 


ବ୍ରଜସୁନ୍ଦର ବଡ଼ ଜମିଦାର ଥଲେ ! ଆଠକୋଶ ଜମିଦାରୀ ଥୁଲା । ଉଚ୍ଚଶିକ୍ଷାଲାଭ 
କରିଥଲେ | ଆଭିଜାତ୍ୟ ହେତୁ ଇଛା କରିଥଳେ ଡ଼େପୁଟି କଲେକ୍ଟର ହୋଇଥାନ୍ତେ ସହପାଟୀ 
ରାୟବାହାଦୂର ବୈଦ୍ୟନାଥ ମିଶ୍ରଙ୍କ ପରି ଜିଲା ମାଜି ଷ୍ଟେଟ ପଦରୁ ଅବସର ନେଇଥାନ୍ତେ ମତ୍ର 
ଅୟସରେ ଜୀବନ କଟାଇବା ପରିବର୍ରଗେ ସେ ଛିନ୍ନମସ୍ତା । ଉକ୍କଳ ଜନନୀର ପୂଜା ଆରମ୍ଭ 
କଲେ |! ମହାଭାରତୀୟ ଚିନ୍ତାରେ ଉଦବୁଦ୍ଧ ହୋଇ ଘନିଷ୍ଠ ସହକର୍ମୀମାନେ ଅଲଗା ହେବା 
ବେଳେ ଓଡ଼ିଆଙ୍କୁ ଏକୀକରଣ ନ କରି ସେ ଉତ୍କଳ ସମ୍ମିଳନୀକୁ ଭାର୍ଗଦେବାକୁ ଅନିଛୁକ ଥଲେ | 
ନିଜ ପାଣ୍ଠି ଖରଚ କରି ନାନା ଅସୁବିଧା ସତ୍ତ୍ଵେ ଏହା ବଞ୍ଚାଇ ରଖୁ ପ୍ରବେଶ ଗଠନରେ ସକ୍ଷମ 
ହେଲେ । ଜୀବନରେ ଏହି ଅଜାତିଶତୁ ଜନନାୟକ କାହାକୁ ଗାଳିଦେଇ ନାହାନି ! ଶତୃବୋଲ 
କାହାକୁ ବିବେଚନା କରି ନାହାନ୍ତି । ଅନିଷ୍ଠ କାରୀର ମଧ୍ଯ ଅନିଷ୍ଠ କରିନାହାନି । ବ୍ରଜସୁନ୍ଦର 
ସୌନ୍ଦର୍ଯ୍ୟର ପୂଜାରୀ ଥିଲେ ! ଆଚାର ବ୍ୟବହାର, କଥୋପକଥୋନ, ସାମାଜିକ ଓ ସଂସାରିକ 
ଜୀବନ ଯାପନରେ ମଧ୍ଯ ତାଙ୍କର ରହସ୍ୟବୋଧ ଓ ରସ ଗ୍ରହଣ ସୁପ୍ରତିଷ୍ଠିତ ଥଲା ! ଜ୍ଞାନର ଦମ୍ଭ 

ଅଥବା ମର୍ଯ୍ୟାଦାର ଅହଂକାର ସ୍ବାର୍ଥପରତାର ନୀଚତା ବା ଆତ୍ୃ କେନ୍ଦିତ୍ଵର ଅନୁହରତା ତାଙ୍କ 
ପ୍ରକୃତିର ବିରୁଦ୍ଧ ଥଲା । ସମସ୍ତଙ୍କୁ ନିଜର ପ୍ରକୃତି ଓ ବ୍ୟକ୍ତିତ୍ଵର ଞଦାର୍ଯ୍ୟ ଓ ମାଧୂର୍ଯ୍ୟଦ୍ଵାରା ସେ 
ଆକୃଷ୍ଠ କରୁଥିଲେ | ନିଜେ ବିଶିଷ୍ଠ ସୁପାଚକ ଥାଇ ଅନ୍ୟମାନଙ୍କୁ ଖୁଆଇବାରେ ଅଶେଷ ଆନନ୍ଦ 
ଉପଲବ୍ଧି କରୁଥିଲେ | ସଂଗୀତ, ସାହିତ୍ୟ, କ୍ରୀଡ଼ା ସବୁଥୂରେ ତାଙ୍କର ଉତ୍ସାହ ଥିଲା | ଉତ୍କଳ 
ସାହିତ୍ୟ ସମାଜରେ ସେ ଜଣେ ପ୍ରଧାନ ରଥୁୂ ଥିଲେ | ଉତ୍କଳ ସଙ୍ଗୀତ ସମାଜର ସଭାପତି 
ଥିଲେ । ଜଣେ ତବଲା ବାଦ୍ୟକର ଥାଇ ସଙ୍ଗୀତରେ ତାଳ ସଙ୍ଗତ କରୁଥିଲେ । ପ୍ରବୀଣ 
ସଙ୍ଗୀତଜ୍ଞ ଗୋକୂଳବିହାରୀ ଶ୍ରୀଚନ୍ଦନଙ୍କୁ ଅଣାଇ ଘରେ ସଙ୍ଗୀତ ସଭା କରୁଥିଲେ | ଯୁଦ୍ଧ ଉଦ୍ୟମରେ 
ଜାତୀୟ ଯୁଦ୍ଧ ସାମ୍ମୁଖ୍ୟର ସଂଗୀତ ପ୍ରଚାର ବିଭାଗର ସେ ମୁଖ୍ୟ ଥିଲେ । ଅନେକ ଲେଖକ 
ନାଟ୍ୟକାର, ଗୀତକାରଙ୍କୁ ସେ ଏହି କାମରେ ଲଗାଇ ସଙ୍ଗାତ ରଚନା ପାଇଁ ପାରିଶ୍ରମିକ 
ଦେଉଥିଲେ | ବିଶିଷ୍ଠ ସଂଗୀତଜ୍ଞ ଶ୍ୟାମସୁନ୍ଦରକର ସିଂହାରୀଙ୍କର ତାଙ୍କ ସହିତ ଘନିଷ୍ଠ ବନ୍ଧୁତା 
ଥିଲା | ସେ କହନି ସଙ୍ଗୀତ ମାଧ୍ଯମରେ ଓଡ଼ିଶାବାସୀଙ୍କୁ ଧ୍ଵଂସ ମୁଖୀ ଯୁଦ୍ଧର ଭୟାବହ ପରିଣାମ 
ବିଷୟରେ ସତର୍କ କରାଇ ଦେବାକୁ ବ୍ରଜସୁନ୍ଦର ସଙ୍ଗୀତର ଆଶ୍ରୟ ନେଇଥିଲେ | ସିଂହାରୀଙ୍କୁ 
ଖାଇବାକୁ ଡାକିଲେ ସେ ନିଜେ ବଜାରରୁ ସଉଦା କିଣି ନିଜେ ରାନ୍ଧି ଖୁଆଇବାର ବ୍ଯବସ୍ଥା 
କରିବେ । ଦିଜଣ ଖାଇବା ବେଳେ ପୁରିଆ ସିଂହାରୀଙ୍କୁ ଜଗା କାଳିଆ ପାଖର ଲୋକଙ୍କୁ କଣ 
ଖାଇବାକୁ ଦେବୁ ସେଥୁପାଇଁ ବିନୟ ପ୍ରକାଶ କରି ଦଦଡା କଣ୍ଠରେ ବୋଲିଦିଅନ୍ତି ନିଜ ସଂଗୀତ 
“ ଜାପାନିଆ ଜାଳିଛି ନିଆଁ, ପୋଡି ଦେବଟିରେ ସାରା ଦୁନିଆଁ” ଇତ୍ୟାଦି | 

ପରୋପକାରରେ ବ୍ରଜସୁନ୍ଦର କେମିତି ଲାଗନ୍ତି ତାର ଦୁଇଟି ଉଦାହରଣ ସମକାଳୀନ 
ଲେଖକ ରମାରଂଜନ ମହାନି ବର୍ଣ୍ଣନା କରିଛନ୍ତି । ବିଂଶ ଶତାଦ୍ଦୀର ଆରମ୍ଭ | ଅବଧାନ ଚାଟଶାଳି 
ବଦଳରେ ପ୍ରାଥମିକ ବିଦ୍ୟାଳୟ ଶିକ୍ଷା ଆରମ୍ଭ ହେଉଥାଏ । ଗଣିତ ପାଠ ଆଗରୁ ଓଡାଙ୍କ, 
ଫେଡାଙ୍କ, ନଳକସା, ଜରବ କ୍ଷେତ୍ରଫଳ ଆଦିରେ ଥାଏ । ନୂଆ ସିଲାବସ ପାଠ ଅଲଗା 
ଧରଣର ହେଲା | ବିଦ୍ୟାଳୟ ସଂଖ୍ୟା ବତୁଥାଏ । ପାଠ୍ୟ ବହିର ଘୋର ଅଭାବ । ବ୍ରଜସୁନ୍ଦର 
ଏଇ ଅଭାବ ଦୂର କରିବା ଟିନ୍ତା କରି ଜଣେ ପଶ୍ଡିତ ଖୋଜିଲେ । ନର୍ମାଲ ଟ୍ରେନିଂ ସଲରେ 
ପନ୍ଦର ଟଙ୍କା ଦରମାରେ ପାଠ ପଢ଼ାଉଥିବା ରତ୍ନାକର ଗରାବଡୁଙ୍କୁ ପାଇଲେ | ତାଙ୍କ ବତାଇଲେ 
' ପଣ୍ତିତେ, ପାଠପଢ଼ା ବହି ଲେଖ । ଆକୂଳ ପଡ଼ିତେ (ମିଶୁ) ଟ୍ରେଡିଂ କମ୍ପାନୀ ଖୋଲିଛନ୍ି | ସେ 
ସାହାଯ୍ୟ କରିବା ଲୋକ | ତାଙ୍କୁ ଧରି କିଛି ବାକି କିଛି ନଗଦ ଦେଇ ଛପା କାଗଜ କିଣିଆଣ । 
ମୁକୁର ପ୍ରେସରେ ମୁଁ ମାଗଣା ଛପାଇଦେବି । ବହି ବିକ୍ରିହେଲେ ଛପା ଖରଚ ଧ୍ୂରେ ସୁସ୍ପେ 
ଦେଉଥବ | ସେଇଆ ହେଲା | ପଣ୍ଚିତଙ୍କ ବହି ଲେଖା ଆରମ୍ଭ ହୋଇ ପାଠ୍ୟ ପୁସ୍ତକରେ ତାଙ୍କର 
କିଛି ଦିନ ଏକଚାଟିଆ ଅଧ୍ବକାର ରହିଲା | ରାଧାରମଣ ପ୍ରେସ ଓ ପୁସ୍ତକାଳୟ ଏହି ଉଦ୍ୟମର 

ଫଳ | ସର୍ଵାଧ୍ଵକାରୀଙ୍କର ଭାଗ୍ୟଦ୍ଵାର ଖୋଲିଗଲା | ସେମାନେ ହେଲେ ଲକ୍ଷପତି । 

କଟକରେ କବିରାଜଙ୍କ ସଂଖ୍ୟା ଅଳପ | ଅଧୂକାଂଶଙ୍କର ଶିକ୍ଷା ଯୁଗୋପଯୋଗୀ ଓ ବିଜ୍ଞାନ 
ସମ୍ମତ ନଥାଏ । ହରେକୃଷ୍ଣ ଦାସ ଜଗତସିଂହପୁର ସୁଜଙ୍ଗର ବ୍ରାହ୍ମଣ ବାସିନ୍ଦା । କଲିକତାର 
ଜଣେ ନାମଜାଦା କବିରାଜଙ୍କ ପାଖରେ ଦୀର୍ଘଦିନ ଧରି ଚିକିସ୍ସାଶାସ୍ତ୍ର ଓ ଚିକିତ୍ସା ପ୍ରଣାଳୀ ଶିକ୍ଷାକରି 
ନିପୁଣତା ଲାଭ କଲେ | କଟକ ଆସି ବ୍ୟବସାୟ କରିବେ | ଘରଟିଏ ଦରକାର | ବ୍ରଜସୁନ୍ଦରଙ୍କୁ 
ଦେଖାକଲେ ! ଖାଲି ଘରଟିଏ ହେଲେ ଚଳିବ ନାହିଁ । ଓଷଦ ରଖୁବା ପାଇଁ ଆଲମିରା, ପରାମର୍ଶକୁ 
ଆସିବା ଲୋକମାନଙ୍କ ପାଇଁ ଚଉକି, କବିରାଜଙ୍କ ପାଇଁ ଟେବୁଲ ଚଉକି ଞଷଦ ତିଆରି ପାଇଁ 
ନାନା ଉପକରଣ ଦରକାର । କେଉଁଠୁ ଆସିବ ? ନିଜ ଘରୁ ନିଜର ବ୍ୟବହାର ଉପକରଣରୁ ଏ 
ସବୁ ଯୋଗାଗଲା | ନୂଆ ନୂଆ ବ୍ୟବସାୟ | ଆୟ ପନ୍ଜା ସୁଗମ ହୋଇନାହିଁ । ଘରୁ ଘିଅ ସରୁ 
ଚାଉଳ ପରିପାଟି ସହିତ ବନେଇ ପରିବା ପଠେଇ ଦିଅ | ନିତି ବଟାରେ ଭଙ୍ଗାପାନ ପଠାଇଦିଅ | 
ଅବସର ମିଳିଲେ ଦୋକାନକୁ ଯାଇ ବ୍ୟବସାୟ କେମିତି ଚାଲୁଛି ତାହାର ତତ୍ତ୍ର ନିଅ ଓ ନିଜ 
ବନ୍ଧୁବାନ୍ଧବ ମହଲରେ ତାଙ୍କର ପ୍ରତିଷ୍ଠା ପାଇଁ କ୍ଷେତ୍ର ପ୍ରସ୍ତୁତ କର | କବିରାଜ ନିଜେ ଏଇ କଥା 
ଓଡ଼ିଶାରେ ପ୍ରତିଷ୍ଠିତ ହେଲା ପରେ ସମସ୍ତଙ୍କୁ ଶୁଣାନ୍ତି । ଅନେକ ଛାତ୍ରଙ୍କୁ ହରେକୃଷ୍ଣ ସାହାଯ୍ଯ 
କରୁଥିଲେ | ମାଗଣା ଚିକିତ୍ସା, କରୁଥିଲେ । ଚିଫ ସେକ୍ରେଟାରୀ ମାନସପିଲ୍ୃ ଯୁଦ୍ଧ ସମୟରେ 
ସାଇକଲ ଚଢ଼ି ତାଙ୍କ ଞଷଷଧାଳୟରେ ସେବା ପ୍ରାର୍ଥୀ ଥିଲେ । 

ଆଉ ଦିନକର କଥା - ଥରେ କଟକ କମିସନର କୋଠିରେ କଣ ଗୋଟିଏ ସଭା ଥାଏ |! 
ସମୟ ହୋଇଗଲାଣି । ବ୍ରଜସୁନ୍ଦର ନିଜ ପ୍ରାତଃରାସ ପ୍ରସ୍ତୁତିରେ ବ୍ୟସ୍ତ | କମିସନଙ୍କ ସେକ୍ରେଟାରୀ 
ରାୟବାହାଦୁର ଉମାଚରଣ ଦାସ ଡାକିବାକୁ ଆସିଲେ ! ତରବରରେ ରୂପା ପାନବଟାରେ ପାନ 
ନେଇ ତାକୁ ପାଟକୂରୁତା ପକେଟରେ ପୁରେଇ କାନ୍ଧରେ ଚାଦର ପକାଇ ମିଟିଂରେ ପହଞ୍ଚବା 
ବେଳକୁ ଗୋରା ସାହେବ କମିଟି କାମ ଆରମ୍ଭ କରିଦେଲେଣି | ସାହେବ ଧଟାକରି କହିଲେ 
‘ଆପଣଙ୍କ ଘଡି କଣ ଅଟକି ଯାଇଥଲା ନା କଣ” ? ବ୍ରଜସୁନ୍ଦର ଉତ୍ତରରେ କହିଲେ ' ଘଡି 
ଆପଣଙ୍କ ତିଆରି, ଆପଣଙ୍କୁ ଚଳାଏ ! ଆପଣଙ୍କ ଆମର ସୂର୍ଯ୍ୟୋଦୟରେ ପରା ଆଠଣ୍ଟା 
ଫରକ । ସ୍ବଦେଶ ଘଡି ହେଲେ ଆମ ମାପ ମାପିକେ ଚାଲିବ । ହାସ୍ୟ ରସିକ ଗୋପାଳ 
ପ୍ରହରାଜ ସଭାରେ ଥାଇ କହିଲେ “ ଘଡି ସେତେବେଳକୁ ଚମ କଥାରେ ଚାଲିବ” । ସନ୍ଧ୍ୟାବେଳକୁ 
ଉମାଚରଣ ସାହେବଙ୍କ ତରଫରୁ ଘଡିଟିଏ ଧରି ବ୍ରଜସୁନ୍ଦରଙ୍କୁ ଭେଟିଲେ | ବ୍ରଜସୁନ୍ଦର ଶୁଣାଇଲେ 
' ହଇହେ, ଉମାଚରଣ, ଦିଥର ଜୀବନରେ ହାତରେ ଗଣ୍ଡି ପକାଇଲିଣି | ସାହେବଙ୍କୁ କହିବ 
ତାଙ୍କ ହାତ ଘଡି ମୋ ଅଣ୍ଡାରେ ରହିଲା |! ଗାନିଜିଙ୍କଠାରୁ ଏଇ କଥାଟି ହେଲେ ଶିଖିଥାଏ । ପୁଣି 
ସାହେବଙ୍କ କହିବ ଆମ ପଠାଣି ସାଆନ୍ତ ପରା କାଠିଖଣ୍ଡେ ଧରି ଗ୍ରହ ନକ୍ଷତ୍ର ଗଣି ବିଜ୍ଞାନକୁ 

ନରୁ 


ହରେର ଦେଇଛି | କଲେଜ ହତାରେ ଯୋଗେଶ ବାବୁଙ୍କ ସୂର୍ଯ୍ୟଯନ୍ତ୍ର ସାଙ୍ଗରେ ଏହାର ସମୟ 
ମିଳାର ଆଣ ।' ବୃଜ ସୁନ୍ଦରଙ୍କର ସେ ଦିନର ଦମ୍ଭ ଏଇମିତି ଥଲା | ଘରେ ଯେ ଘଣ୍ଟା ନ ଥଲା 
ତା ନୁହେଁ ମାତ୍ର ବାନ୍ଧିବା ବଡଲୋକି ଦେଖାଇହେବାରେ ଚିରକାଳ ତାଙ୍କର ଅନିଛା | ମଧୁବାବୁଙ୍କ 
ପରି ସେ ସାହେବଙ୍କ ବେଖାତିର କରୁଥିଲେ । ଗୋପବନ୍ଧୁଙ୍କ ପରି ପ୍ରତିବେଶୀର ଦୈନ୍ୟଯରେ 
ବିହ୍‌ଳିତ ହୋଇ ପଡୁଥିଲେ | 


ଅନାସକ୍ତ ଭାବରେ ଦେଶସେବା ଓ ସାହିତ୍ୟ ପତ୍ରିକା ପରିଚାଳନାରେ ଏତେ ଖରଚ 
ହେଲା ଯେ ସେ ନିଜେ ଶେଷଜୀବନରେ ରଣଗ୍ରସ୍ତ ହୋଇ ପଡ଼ିଲେ | ଜାତୀୟ ଯୁଦ୍ଧ ସାମୁକ୍ଷର 
ପ୍ରଚାର ଡ଼ିଭିଜନର ମୁଖ୍ୟ ଭାବରେ ସେ କିଛି ଭତ୍ତା ମଧ୍ୟ ପାଉଥୁଲେ ତାଙ୍କର ଗୋଟିଏ ଭୋଟ 
' ମିଳିତ ମନ୍ତ୍ରୀମଣ୍ଡଳର ଜୀବନମରଣର ସମସ୍ୟାଥୁଲା ତଥାପି ସେ ରାଜନୀତିକୁ ବ୍ୟବସାୟ 
କ୍ଷେତ୍ରରୂପେ ବ୍ୟବହାର କରି ନଥୂଲେ | ୧୯ ୪୩ ମସିହାର ବଙ୍ଗ ଦୁର୍ଭିକ୍ଷ | ଲକ୍ଷ ଲକ୍ଷ ଲୋକ 
ଅନାହାରରେ ପ୍ରାଣତ୍ୟାଗ କଲେ । ଓଡ଼ିଶାର ଚାଉଳ ଉପ୍ତାନୀ ସରକାରୀ ସ୍ତରରେ ନିୟନ୍ତିତ। 
ମୁସଲିମଲିଗ ମନ୍ତ୍ରୀମଣ୍ଡଳର ଟାଣୁଆ ସମର୍ଥକ ଏମ୍‌.ଏ.ଏଚ୍‌. ଇସପାହାନୀ କମ୍ପାନି ବଙ୍ଗଳାକୁ 
ଆମଦାନିର ଏକଚାଟିଆ ଅଧୂକାର ପାଇଥିଲେ | ବ୍ରଜସୁନ୍ଦରଙ୍କ ଜଣେ ସମ୍ପର୍କୀୟଙ୍କ ଜରିଆରେ 
ସେମାନେ ପ୍ରସ୍ତାବ ଦେଲେ ମନ୍ତ୍ରୀମଣ୍ଡଳକୁ ପ୍ରଭାବିତ କରି ଯଦି ସେମାନଙ୍କୁ ଗୋଟିଏ ପରମିଟ 
କରାଇ ଦିଅନ୍ତି ତାଙ୍କର ସମସ୍ତ ରଣ କମ୍ପାନି ପରିଶୋଧ କରିବ । ପ୍ରସ୍ତାବ ଶୁଣି ତାଙ୍କୁ ଏପରି 
ପ୍ରସ୍ତାବ ଦେବା ଲୋକେ ଅଛନ୍ତି ଜାଣି ସେ ତାଜୁବ ହୋଇଗଲେ । ସେହି ସଂପର୍କୀୟଙ୍କ ସେ 
ଜୀବନଭିତରେ ଆଉ ପାଟି ଫିଟାଇ ନାହାନ୍ତି । 
ଉପସଂହାର : 

ଶେଷରେ ଆଲୋଚନା ବିଷୟ ବ୍ରଜ ସୁନ୍ଦର କଣ ବିଚକ୍ଷଣ ରାଜନୀତିଜ୍ଞ ଥଲେ ନା 
ପ୍ରତିକ୍ରିୟାଶୀଳ ଲୋକ ଥିଲେ | ଗୋଟିଏ ସମୟ ଥୁଲା ଯେତେବେଳେ କଂଗ୍ରେସର ନୀତି ସଙ୍ଗେ 
ଯେଉଁମାନଙ୍କର ମତରେ ଅମେଳ ହେଉଥଲା ସେମାନଙ୍କୁ ପ୍ରତିକ୍ରିୟାଶୀଳ କହି ଉଡେଇ 
ଦିଆଯାଉଥୂଲା | ବ୍ରଜ ସୁନ୍ଦର ଅନ୍ଧ ଭାବରେ କୌଣସି ନୀତି ଗ୍ରହଣ କରିବା ସପକ୍ଷରେ ନ 
ଥିଲେ | ଧନୀ ଲୋକେ ସାଧାରଣତଃ କୃପଣ ଓ ମସ୍ସର ହୁଅନ୍ତି | ବ୍ରଜସୁନ୍ଦର କାହାର କୃତିତ୍ଵ 
ଶୁଣିଲେ ଖୁବ ଖୁସି ହେଉଥଲେ | ଓଡ଼ିଆ ଯୁବକମାନଙ୍କୁ ନାନା ପ୍ରକାରରେ ସାହାଯ୍ୟ ପାଇଁ ନିଜେ 
ପ୍ରସ୍ତୁତ ଥୁଲେ | ଛିନ୍ନ ମସ୍ତା ଉତ୍କଳ ଜନନୀର ପୂଜା ସେ ଆରମ୍ଭ କରିଥଲେ । ଗୀତାର ନିଷ୍କାମ 
କର୍ମଯୋଗୀ ପରି ସେ ଦେଶ ପାଇଁ ଫକୀର ହୋଇଥୁଲେ | ଓଡ଼ିଶା ପ୍ରଦେଶ ଗଠନ ପର୍ଯ୍ୟନ୍ତ 
ତାଙ୍କ ଉଦ୍ୟମର ଅନ୍ତ ନଥୁଲା | ନରମପନ୍ତୀ ମାନ୍ଦାଦଳିଆ ଆଇ ମଧ୍ଯ କାହା ପ୍ରତି ତାଙ୍କର ଅସହିଷ୍ଣୁ 

ଭାବ ନଥୁଲା ! ପ୍ରାଦେଶିକ ସ୍ଵାର୍ଥ ବ୍ୟାହତ ହେବ ଏହି ଭୟରେ ସେ ତାଙ୍କ ଘନିଷ୍ଠ ଗୋପବନ୍ଧୁଙ୍କ 
ସାଙ୍ଗରେ ଉତ୍କଳ ସମ୍ମିଳନୀ ଭାରି କଂଗ୍ରେସକୁ ଯିବାର ବିରୋଧ ଥଲେ । ତାଙ୍କର ଯୁକ୍ତି ଥଲା 
ସୋଦରଛିଣ୍ଡା, ବବି ଥବା ଯାଏ ଓଡ଼ିଆଙ୍କର ଓଡ଼ିଶା ଏକୀକରଣ ହେବ ନାହିଁ । ସ୍ଵରାଜ୍ୟ ଆସିଲେ 
ସବୁ ପ୍ରଦେଶ ହସିବେ । ଖାଲି ଓଡ଼ିଆଏ କାନ୍ଦିବେ । କଂଗ୍ରେସରେ ଯେଉଁ ଓଡ଼ିଆ ରହିଲେ 
ସେମାନେ ଓଡ଼ିଆଜାତିର ସତ୍ତା ଲୋପକରି ନିଜ ସ୍ଵାର୍ଥ ପ୍ରତିଷ୍ଠା ଜାହିର କରି ଭବିଷ୍ଯତରେ 
ଧନକୁବେର ହେବାକୁ ଓଡ଼ିଆଙ୍କର ସ୍ବାର୍ଥ ଜଳେଇ ଦେବେ । କଂଗ୍ରେସିଆଙ୍କର ମେରୁଦଣ୍ଡ ଦୁର୍ବଳ । 
ଦଳ ଓ ବ୍ୟକ୍ତିସ୍ବାର୍ଥ ପାଇ ସେମାନେ ଜାତିକୁ ଉଚ୍ଛନ୍ନ କରି ଜାତିର ଅଣ୍ଟା ଭାଟ ଦେବେ । ମୋର 
ନୀତି ଅଲଗା । ଆଗ ମୋ ଘର । ଓଡ଼ିଆ ଦେଶ ଭାସି ଯାଉଛି ବୁଡିଯାଉଛି |! ମହାଭାରତର 
ଜୟଗାନକରି ମୁଁ କାଇଁକି ତମ ଭାରତ ମାତାର ଜୟଗାନ କରି ଜେଲ ଯିବି । ପ୍ରତିଷ୍ଣିତ ନାରୀ 
ନେତ୍ରୀ ସରଳାଦେବୀ ତାଙ୍କର ପ୍ରିୟ ଥାଇ ଯେତେଥର ତାଙ୍କୁ କଂଗ୍ରେସର ସତ୍ୟ ହେବାକୁ ଅନୁରୋଧ 
କରନ୍ତି ପ୍ରତିଥର ସେ ଏମିତି ଯୁକ୍ତି ଶୁଣାଇ ଥାଆନ୍ତି | ମଧୁବାବୁ ଜାତୀୟ କଂଗ୍ରେସ ଅଧ୍ୟବେଶନରେ 
ଓଡ଼ିଆ ଅଞ୍ଚଳ ମିଶ୍ରଣର ସମର୍ଥନ ଅଭାବରୁ କଂଗ୍ରେସ ଛାଡିଦେଲେ । ବ୍ରଜସୁନ୍ଦରଙ୍କର ନିଃସ୍ବାର୍ଥ 
ସେବା, ଦେଶପାଇଁ ଫକୀର ହେବା ଭବିଷ୍ୟତକୁ ଜଣାଇବ ସେ ବିଚକ୍ଷଣ ରାଜନୀତିଜ୍ଞ, କଦାପି 
ପ୍ରତିକ୍ରିୟାଶୀଳ ଶକ୍ତି ନ ଥଲେ । 

ବିଂଶ ଶତାଦ୍ଦୀର ପ୍ରଥମ ଭାଗରୁ ଉତ୍କଳର ଅଗ୍ରଗତିପାଇଁ ଅଗ୍ରଣୀ ବ୍ୟକ୍ତି ମାନଙ୍କ ମଧ୍ଯରେ 
ବ୍ରଜସୁନ୍ଦର ନିଷ୍ଠାପର ଦେଶ ସେବକ । ଦେଶସେବା ନିସ୍ବାର୍ଥ ଭାବରେ କରିବା ତାଙ୍କର ଥୁଲା 
ଜୀବନର ବ୍ରତ ଓ ଏଥିରେ କୌଣସି ସ୍ଥାନରେ ମଳିନତ୍ଵ କେହି ଦେଖୁନଥଲେ । ଆଦ୍ୟ ଜୀବନରେ 
ତାଙ୍କ ରାଜନୀତି, ସାହିତ୍ୟ ସେବା ଲକ୍ଷ୍ୟ କରି ତାଙ୍କ “ଉତ୍କଳ ଭ୍ରମଣ”ରେ ବ୍ୟାସକବି ଫକୀର 
ମୋହନ ଲେଖଥଲେ- 


ହେ ବ୍ରଜ ସୁନ୍ଦର ବାବୁ, ବିଏ ପାସକରି 

ଆଛା କଥା ତୁମ୍ଭେ ଯାହା ନ କଲ ନୌକରି । 
ଥୁଆ ଅଛି ଜମିଦାରୀ ଖଜଣା ସଲାମୀ 

କିଆଁ ବା କରିବ ଯାଇ ପରପର ଗୋଲାମୀ 
କରି ନିଜ ମାତୃଭାଷା ଉନ୍ନତିକାମନା 

ମୁକୂର ପ୍ରେସକୁ ଦେଖଅଛି ଭଲ ଜଣା 
ଜଣାମଧ୍ଯ ଧାଇଁ ବୁଲ ସ୍ବଦେଶ କଲ୍ୟାଣ 

ଢ଼େରଦିନୁ ଭଲ ଜାଣିଅଛୁ ଆମ୍ଭେମାନେ 

ଅବଶ୍ୟ ଅବଶ୍ୟ ଏହି କାମଟା ଅସଲ 
ଟିକିଏ ଚଞ୍ଚଳ ହେଲେ ହେବ ଭାରି ଭଲ | 


ସେହିପରି ' ସାରଳାପୀଠ ପରିକ୍ରମା 'ରେ ଅଧ୍ୟାପକ ନାରାୟଣ ମୋହନ ଦେ ଲେଖଥଲେ- 


ଅତି ଉଦାରଚେତା ବ୍ରଜସୁନ୍ଦର 

ତାମ୍ବୁଳ ରାଗେ ସଦା ରଙ୍ଗ ଅଧର 
ପିଛଳ ରାଜନୀତି ପ୍ରାଙ୍ଗଣେ ଭ୍ରମି 

କଳୁଷ ପଙ୍କେ ପଡି ନଥୁଲ ଭ୍ରମି । 


ବ୍ରଜ ସୁନ୍ଦରଙ୍କ ୨ ପୁତ୍ର ଓ ୪କନ୍ୟା ଥଲେ । ପୁରାତନ କୁଳପତି ଶିକ୍ଷାପ୍ରଶାସକ ଅଧ୍ୟାପକ 
ବାମାଚରଣ ଓ କାଉନସିଲ ଅଫ ଷ୍ଟେଟସର ପୁରାତନ ସଭ୍ୟ ସମାଜସେବୀ ନିକୁଞ୍ଜ କିଶୋର 
ଦାସ ତାଙ୍କର ଦୁଇ କୃତବିଦ୍ୟ ଜାମାତା ଥିଲେ | 
୧୯ ୪୪ ମସିହା ଜୁନ ନଅ ତାରିଖରେ କଟକ ବାସଗ୍ଧହରେ ତାଙ୍କର ମୃତ୍ୟୁ ହେଲା | 
ଦେଶର ସଂବୁ ଆଡ଼ୁ ରାଜ୍ୟପାଳଙ୍କ ଠାରୁ ବିଛିନ୍ନାଞ୍ଚଳର ସମାଜସେବୀ ଦେଶୀୟ ରାଜ୍ୟର ରାଜା 
ମହାରାଜା ସାହିତ୍ୟିକ ସାମ୍ବାଦିକ ସଙ୍ଗୀତଜ୍ଞ ରାଜନୀତିଜ୍ଞ ବ୍ୟବସାୟୀ ସମସ୍ତେ ତାଙ୍କ ମୃତ୍ୟୁରେ 
ଗଭୀର ଶୋକ ପ୍ରକାଶ କଲେ । ମେଡ଼ିନିଦୁର ଝ।ତଗ୍ରାମ ପଲ୍ଲୀ ପାଠାଗାରର ପ୍ରତିଷ୍ଠାତା ପଣ୍ଡିତ 
ମୃତ୍ୟୁଜୟ କାବ୍ୟତୀର୍ଥ ଲେଖଥିଲେ - | 
“ ଦୀନାର୍ଭାନାଂ ପରମ ଶରଣଂ ଧୀରଧୁ ସାଧୁସେବୀ | 
ଶିଷ୍ଟଃ ଶାନ୍ତୋଃ ବିନୟ ବିନିତଃ ସତ୍ୟନିଷ୍ଠା ଦୟାନୂଃ 
ବିଦ୍ୟାଦାନେ ବସନ ବିତରଣେ ସର୍ବଦା ମୁକ୍ତ ହସ୍ତୋ । 
ଗଙ୍ଗଗର୍ଭେ ବିମଳ ସଲିଳେ ନିତ୍ୟଦେହଂ ବହୌସଃ ” 


ନମସ୍ତେ ନମସ୍ତେ ହେ ବ୍ରଜ ସୁନ୍ଦର 

ଉତ୍କଳର ଗୁଣୀ ଗଣେ ଧୂରନ୍ଧର | 
ଉତ୍କଳ ଭାରତୀ ପଦସେବା ପ୍ରୀତି 

ରସ ଚାଖୁଥୁଲ ନୀରବରେ ନିତି । 
ବିରାଟ ଉତ୍କଳ ଗଢ଼ିବାକୁ ସଦା 

ବହୁଥିଲାତବ ହୃଦୟେ ନର୍ମଦା | 


Ii ୫o 

ନକରୁ 


ଉତ୍କଳ ଗଗନେ ନିଜେ ହୋଇ ରବି 
ଗଢ଼ିଲ ନୀରବେ ନବ ନବ କବି । 
(ଦିନବନ୍ଧୁ କବିରଂଜନ) 
ବିଦ୍ୟୁତପ୍ରଭାଦେବୀଙ୍କ ଭାଷାରେ - 


ଅତୁଳ ସଂପଦ କ୍ରୋଡେ 

ଯଦି ଅବା ହୋଇଥଲ ଜାତ 
ବିଳାସ ବ୍ୟସନେ କିନ୍ତୁ 

ମଜିନାହିଁ ତବ ଧୀର ଚିତ୍ତ 
ପଟ୍ଟଶୀଷ୍ୟ ରୂପେ ତୁମେ 

ଅନୁସରି ‘ମଧୁ' ମଧୁପଥ 
ଉତ୍କଳ ଏକୀକରଣେ 

କରିଥିଲ ଜୀବନର ବ୍ରତ 
ପୂର୍ଣାଙ୍ଗ ଜନନୀ ମୁଖ 

ଦେଖୁବାକୁ ରିକ୍ତ କଲ ଥାଳ 
ନ ପୁରୁଣୁ ଆଶାତବ 

କାହୁଁ ଆସି ଟାଣିନେଲା କାଳ 
ବୃହତ୍ତର ଉତ୍କଳର 

ନରନାରୀ କୋଟି ସୁତସୁତା 
ବନ୍ଦି ଦେଶ ମାତା ପଦ 

ସମକଣ୍ଡେ ଗାଇ ତବ ଗାଥା | 


(6 ୪ 67 ¢ ୯ ୬୦6୭ ଜଟିଳ $/ରାମଚ ଜଚନରେ ଜନଳ ସାନଦିଚୟ ସମା 
ଥାନୁକୁଲ6ର ଜକୁର ରାଧାନାଥ ରଥ ଅକୁଠୂଖଣଙକ ଢ଼ାର/ ଚା ଚୈଳଚିଚ 
ଜନମୋଚନ ଜନ୍ଦବରେ ଥନା/ଣିଚ ଚଳସରଦର ସ୍ରାନନ ଟୁ ଉଠରେ ଥଚନଟ 
ଚିଵୋେଞଳର ଥା) 


॥ ୫୧ ॥ 

ବ୍ରଜସୁନ୍ଦର ଦାସଙ୍କ ମୁକୁର ପ୍ରେସ୍‌ 


"1 ୫୨॥ 


ପରିଶିଷ୍ଟ (କ) 
ମହାତ୍ସାଗାନ୍ଧିଙ୍କର ବ୍ରଜସୁନ୍ଦର ଦାସଙ୍କୁ ଚିଠି 


୨, ମେଳାଙ୍ରୋଡ, ଲାହୋର 
ଫେବୃୟାରୀ ୧୯ ୨୦ 
ପ୍ରିୟବାବୂୁ ବ୍ରଜସୁନ୍ଦର ଦାସ, 


ଓଡ଼ିଶା ଆନ୍ଦୋଳନ ଉପରେ ଆପଣଙ୍କର ଛାପା ବିଜ୍ଞପ୍ତି ମୁଁ ପାଇଅଛି | ଅନ୍ୟ କାଗଜମାନ 
ମୁଁ ପାଇନାହିଁ । ବୋଧହୁଏ ସେ ସବୁ ଆସି ପହଞ୍ଚବ । ଆପଣ ମୋତେ ଏହି ଆନ୍ଦୋଳନ କଣ 
ଆଗେଇଲା ସେ ବିଷୟରେ ସାମୟିକ ଜଣାଇଲେ ମୁଁ ଖୁସି ହେବି ¦ ‘ୟଙ୍ଗ ଇଣ୍ଡିଆରେ ମୁଁ 
ଏଥିରୁ ଗୋଟିଏ ପାରାଗ୍ରାଫ ଦେଉଛି ଆପଣ ତାହା ହୁଏତ ପାଇବେ । 


ଆପଣଙ୍କର ବିଶ୍ଵସ୍ତ 
ସଭାପତି ଓଡ଼ିଆ ପିପଲସ ଆସୋସିଏସନ 
କଟକ 


i ୫୩॥ 

ନଚରୁ 
ପରିଶିଷ୍ଟ (ଖ) 
ଉତ୍କଳର ଆର୍ଉନାଦ 


ଓଡ଼ିଆ ଅପେକ୍ଷା ଉକ୍କଳ ଗୋଟିଏ ଭଲ ଶଦ୍ଦ ¦ ମାନ୍ୟବର ବାବୁ ବ୍ରଜସୁନ୍ଦର ଦାସ ଉତ୍କଳ 
ସମ୍ମିଳନୀର ପୂର୍ବତନ ସଂପାଦକ ଓ ଉତ୍କଳ ପିପଲ୍‌ସ ଆସୋସିଏସନ କଟକର ଅଧ୍ଯକ୍ଷ ଗୋଟିଏ 
ଛପାବିଜ୍ଞପ୍ତି ବାଣ୍ଡୁବନ୍ତି । ମୋତେ ମଧ୍ଯ ପଠାଇଅଛନ୍ତି । ସେଥୁରେ ସେ ଲେଖୁଛନ୍ତି - 


“ ଓଡ଼ିଆମାନେ ବିହାର ମାନ୍ଦ୍ରାଜ ବଙ୍ଗଳା ଓ ମଧ୍ଯପ୍ରଦେଶ ଏମିତି ଚାରୋଟି 
ଶାସନ ଅଧୂବନରେ ରଖାଯାଇଛନ୍ତି | ସବୁ ଜାଗାରେ ସେମାନେ ସଂଖ୍ୟାଲଘୁ । 
ସେମାନଙ୍କ ପକ୍ଷରେ ନିଜର ସମ୍ପଦ୍ଧି ଅସମ୍ଭବ ହୋଇପଡିଛି । ଗତ ପନ୍ଦର ବର୍ଷ 
ଧରି ସେମାନେ ଏକ ଶାସନରେ ରହିବା ନିମିତ୍ତ ପାଟିତୁଣ୍ଡ କରି ଆସୁଛନ୍ତି ! 
ଓଡ଼ିଆମାନେ ଶାନ୍ତିପ୍ରିୟ ଓ ଆନ୍ଦୋଳନପନ୍ସୀ ନୁହନ୍ତି । ତେଣୁ ସେମାନଙ୍କର 
କ୍ରମାଗତ ପ୍ରାର୍ଥନା କର୍ବ୍ଧୃପକ୍ଷଙ୍କର କାନରେ ପଡୁନାହିଁ । ଭାରତର ସର୍ବାର୍ଗିନ 
ଉନ୍ନତିରେ ଗୋଟିଏ ଭାଗ ବାଦ ପଡିବ ନାହିଁ । ନବନିର୍ମିତ ଭାରତ ଓଡ଼ିଆ 
ଜାତିର ଭସ୍ମାବଶେଷ ଉପରେ କଣ ପ୍ରତିଷ୍ପିତ ହେବ ? ” 


ମାନ୍ୟବର ବାବୁ ବ୍ରଜସୁନ୍ଦର ଦାସ ବ୍ୟବହାର କରୁଥିବା ଭାଷା ପ୍ରତି ଆମ୍ଭେମାନେ ତାଛିଲ୍ୟ 
କରିବା ନାହିଁ । ତାଙ୍କର ଅଭିଯୋଗ ଦୃଢ଼ । ଭାରତର ବିଭିନ୍ନ ଭାଷାଭାଷୀ ଅଞ୍ଚଳର ସୀମା 
ପୂର୍ନବଣ୍ଟନ ପ୍ରଶ୍ନ ଏଥିରୁ ଉଠୁଅଛି । ଏହି ସୁକୁମାର ଜାତି ପକ୍ଷରେ ବିନା କାରଣରେ ଚାରିଗୋଟି 
ବିଭିନ୍ନ ଶାସନାଧୂନରେ ରହି ସ୍ଵଭାବସିଦ୍ଧ ଅଗ୍ରଗତି କରିବା ସମ୍ଭବପର ନୁହେଁ | ଆମ୍ଭମାନଙ୍କର 
ବିଶ୍ଵାସ ଭାରତବର୍ଷର ଲୋକେ ଓଡ଼ିଆ ଆନ୍ଦୋଳନକୁ ସହାନୁଭୂତି ସହିତ ବିଚାରକରି ଏଥୁପ୍ରତି 
ସଯତ୍ନ ଦୃଷ୍ଟି ଦେବେ । 
ଇୟଂ ଇଣ୍ଡିଆ 
ତା ୧୮ ଫେବୃୟାରୀ ୧୯ ୨୦ 


୫୪ ॥ 

ନଚନଦନୁ 


ବିଦ୍ୟା-ବାଚସ୍ପତି 
ଲାଲମୋହନ ପଟ୍ଟନାୟକ 


୧୯୩୬ ମସିହାରେ ଓଡ଼ିଶା ପ୍ରଦେଶ ଗଠନ ସମୟରେ ଓଡ଼ିଶା ବିଧାନ ସଭାର ସଭ୍ୟସଂଖ୍ୟା 
ଥିଲା ଷାଠିଏ । ଏଥୁମଧ୍ଯରୁ ମାନ୍ୟବର ରାଜ୍ୟପାଳ ଆଂଶିକ ବହିର୍ଭୂତ ଅଞ୍ଚଳ ନିମିତ୍ତ ଚାରିଜଣ 
ସଭ୍ୟ ମନୋନୟନ କରୁଥିଲେ | ତଫସିଲଭୁକ୍ତ ଜାତିମାନଙ୍କ ନିମିତ୍ତ ଛଅଗୋଟି ସ୍ଥାନ ସଂରକ୍ଷିତ 
ଥଲା । ଏହା ବ୍ୟତୀତ ନାରୀପ୍ରତିନିଧୁ ୨ ଜଣ ଜମିଦାର ୨ ଜଣ ବାଣିଜ୍ୟ ପ୍ରତିନିଧ୍ବ ଜଣେ 
ଶ୍ରମିକ ଜଣେ ମୁସଲମାନ ୪ଜଣ ଭାରତୀୟ ଖ୍ରୀଷ୍ଟିଆନ ଜଣେ ନିର୍ବାଚିତ ହେବାକୁ ସ୍ଵତନ୍ତ୍ର 
ବ୍ୟବସ୍ଥା ଥଲା । ୧୯୩୭ରେ ପ୍ରଥମ ନିର୍ବାଚନ ହୋଇ ୨ ବିଶ୍ବଯୁଦ ଅବସର ଓ ଜାତୀୟ 
ଅସହଯୋଗ ଆନ୍ଦୋଳନ ପରିକ୍ଷେପରେ ପରବର୍ରୀ ନିର୍ବାଚନ ୧୯ ୪୬ ମସିହାରେ ଅନୁଷ୍ଠିତ 
ହେଲା । ଏଥରେ ଭାରତୀୟ ଖ୍ରୀଷ୍ଟିଆନ ନିର୍ବାଚନ ମଣ୍ଡନୀ ତରଫରୁ କଂଗ୍ରେସ ଟିକେଟରେ 
ନିଦୃନ୍ଦରେ ନିର୍ବାଚିତ ହେଲେ ଲାଲ ମୋହନ ପଟ୍ଟନାୟକ । କଂଗ୍ରେସ ମନ୍ତ୍ରୀତ୍ଵ ଗଠନ କଲାପରେ 
ସେ ବ୍ୟବସ୍ଥାପକ ସଭାର ୨ୟ ବାଚସ୍ପତି ହେଲେ । ପ୍ରଥମ ବାଚସ୍ପତି ଥିଲେ ବାଲେଶ୍ଵରର 
ଆଇନଞ୍ଚ ମୁକୁନ୍ଦ ପ୍ରସାଦ ଦାସ | ୧୯ ୪୬ ବେଳକୁ ଲାଲମୋହନଙ୍କର ପ୍ରସିଦ୍ଧ ପୁସ୍ତକ Res- 
urrected Orissa ପ୍ରକାଶିତ ହୋଇ ଓଡ଼ିଶାର ବୁଵ୍ଧିଜୀବୀମାନଙ୍କ ମଧ୍ୟରେ ଲୋକପ୍ରିୟ 
ହୋଇଥାଏ | ଓଡ଼ିଶା ପ୍ରଦେଶ ଗଠନ ନିମିତ୍ତ ବିଭିନ୍ନ ପର୍ଯ୍ୟାୟରେ ଆନ୍ଦୋଳନ ଭାଷାଭିରିରେ 
ପ୍ରଥମ ପ୍ରଦେଶ ଗଠନର ଇତିହାସ ସହିତ ଓଡ଼ିଶାର କଳା, ସାହିତ୍ୟ, ଇତିହାସ ଆଦି ଏହି 
ପୁସ୍ତକରେ ବର୍ିତ ହୋଇଥଲା । ଏଥ ସହିତ ଓଡ଼ିଶାର ବିଭିନ୍ନ ଯୁଗର ଜନନାୟକମାନଙ୍କର 
ସଂକ୍ଷିପ୍ତ ପରିଚୟ ମଧ୍ଯ ଏହି ତଥ୍ୟପୂର୍ଣ ପୁସ୍ତକରେ ସନ୍ନିବେଶିତ ହୋରଥଲା | ତାଙ୍କର ବାଚସ୍ପତି 
ଭାବରେ ନିର୍ବାଚନ ସବୁ ଶ୍ରେଣୀର ଓଡ଼ିଆମାନଙ୍କୁ ଆନନ୍ଦ ପ୍ରଦାନ କରିଥଲା | 

ନକରୁ 


ନବରନୁ 


ଦେଶ ପ୍ରେମୀ ଲାଲ ମୋହନ ୧୮୯୩ ମସିହା ଅକ୍ଟୋବର ଛଅ ତାରିଖରେ ଅବିଭକ୍ତ 
ମାନ୍ଦ୍ରାଜ ପ୍ରେସିଡ଼େନ୍ବିର ଗଂଜାମ ଜିଲ୍ଲା ଅନ୍ତର୍ଗତ ବୁଢ଼ାର ସିଂହ ଜମିଦାରଙ୍କ ଘରେ ଏକ ସମ୍ଭାନ୍ତ 
ପରିବାରରେ କନ୍ଧ ଗ୍ରହଣ କରିଥଲେ ! ସ୍ବାଧ୍ଵନତା ସଂଗ୍ରାମୀ ହରିହର ପଟ୍ଟନାୟକ ( ୧୯୦ ୨- 
୧୯ ୭ ୪) ଙ୍କ ସହିତ ବାର ବରଷରେ ସେ ଇଚ୍ଛାପୁର ଯାଇ ସେଠାରେ ପଢ଼ିଲେ, ୧୯୧୦ 
ମସିହାରେ ଖଲିକୋଟ କଲେଜିଏଟ ସ୍କୁଲରୁ ମାଟ୍ରିକ୍‌ ପାସ କରି କଟକ ଆସିଲେ । ପ୍ରଚଳିତ 
ପାରଂପରିକ ଶିକ୍ଷା ସହିତ ସେ ପୁରାତନ ଓ ସଂସ୍କୃତ ସାହିତ୍ୟ ମଧ୍ଯ ଶିକ୍ଷା କଲେ | ରେଭେନ୍ନା 
କଲେଜରେ ନାମ ଲେଖାଇ କଟକରେ ବିଏ ପଢ଼ିଲେ । ୧୯୧ ୬ ମସିହାରେ ବି.ଏ. ପାସ 
କଲାବେଳକୁ ସେ ବିଖ୍ୟାତ ଲେଖକ କାରଲାଇଲ ଓ ଅନ୍ୟାନ୍ୟ ପାଶ୍ଚାତ୍ୟ ଦାର୍ଶନିକମାନଙ୍କ 
ଚିନ୍ତାଧାରାରେ ପ୍ରଭାବିତ ହୋଇଥୁଲେ | ଧର୍ମ ଓ ଦର୍ଶନ ତାଙ୍କର ପ୍ରିୟ ପାଠ୍ୟ ଥଲା | ୧୯୧୮ 
ମସିହାରେ ସେ କଲିକତାରୁ ବି.ଏଲ୍‌. ପାସ କଲେ | ଆଇନ ପାସ କରି ସେ ୧୯ ୨ ୧ ମସିହାରେ 
ବ୍ରହ୍ମପୁରରେ ଓକିଲାତି ଆରମ୍ଭ କଲେ | ତାଙ୍କର ସହଯୋଗୀଥଲେ ଭିଭିଗିରି ସାର ଏ.ପି. ପାତ୍ର, 
ରାମକୃଷ୍ଣ ରଥ, ବିଶ୍ଵନାଥ ଦାସ, ଲିଙ୍ଗରାଜ ପାଣିଗ୍ରାହୀ ପ୍ରଭୃତି ପରେ ପ୍ରତିଷ୍ଠିତ ଜନନାୟକମାନେ | 
ବି.ଏ. ପଢୁଥ୍ବା ବେଳେ ସେ ବିଖ୍ୟାତ ପ୍ରଶାସକ ଓଡ଼ିଶା ଗଡ଼ଜାତ ସମୁହର ସୁପରିଟେଣ୍ଡ ସୁଦାମ 
ଚରଣ ନାୟକଙ୍କ କନ୍ଯା ହେମମାନୀଙ୍କୁ ବିବାହ କଲେ | ସୁଦାମ ଚରଣ ନିଜ ଜାମାତା ରୂପେ 
ତଳ୍କାଳୀନ ପ୍ରଖ୍ୟାତ ସମାଜ ସେବୀ ବ୍ରଜ ସୁନ୍ଦର ଓ ଲକ୍ଷ୍ମୀଧର ମହାନ୍ତିଙ୍କୁ ମଧ୍ୟ ବରଣ କରିଥଲେ | 
ଏମାନେ ଉଚ୍ଚ ଆଦର୍ଶରେ ଅନୁପ୍ରାଣିତ ହୋଇ ସ୍ଵତନ୍ତ୍ର ଓଡ଼ିଶାର ଭବିଷ୍ୟତ ଗଠନର ସ୍ଵପ୍ନ 
ଦେଖୁଥିଲେ | ଆଇନରେ କୃତବିଦ୍ୟ ହୋଇ ଲାଲ ମୋହନ ବେଶିଦିନ ଓକିଲ ନ ହୋଇ 
ସମାଜସେବୀ ଭାବରେ ନିଜକୁ ନିୟୋଜିତ କଲେ । ଜମିଦାର ଘର ସନ୍ତାନ । ଧନସଂସ୍ଥାନର 
ଚିନ୍ତା ନଥାଏ |! ତଥାପି ସେ ଅତି ସରଳ ଜୀବନ ଯାପନ କରୁଥିଲେ | ସାଧୁତା ସହିତ ନିଜ 
ଜୀବନର ଉଚ୍ଚ ଆଦର୍ଶକୁ ଆଗରେ ରଖୁ ଦଳିତ ଅବହେଳିତ ସମାଜରେ ଉତପ୍ପୀଡ଼ିତ ଜନତାର 
ସ୍ବାର୍ଥ ରକ୍ଷା ତାଙ୍କର ପ୍ରଥମ ଲକ୍ଷ୍ୟ ଥଲା ! ଏହି ଉଦ୍ଦେଶ୍ୟରେ ଜାତୀୟ କଂଗ୍ରେସର ତଳ୍କାଳୀନ 
ତୁଙ୍ଗନେତା ବିଶ୍ଵନାଥ ଦାସ ରାଜେନ୍ଦ୍ର ପ୍ରସାଦ, ଭି.ଭି.ଗିରି, ଗୋପବନ୍ଧୁ, ମଧୁସୂଦନ, ସି.ଏଫ. 
ଆଣ୍ଡଜ, ଠକ୍ର ବାପା ପ୍ରଭୃତିଙ୍କ ସହିତ ମିଶି ସେ କାମ କଲେ । ଆନିବେସାନ୍ତ ଓ ମହାତ୍ସା 
ଗାନ୍ଧିଙ୍କ ଦର୍ଶନ ଦ୍ଵାରା ସେ ପ୍ରଭାବିତ ହେଲେ । ନିଜର ବଳିଷ୍ଠ ଲେଖନୀଚାଳନାରେ ସେ ଦକ୍ଷିଣ 
ଓଡ଼ିଶାର ଉପାନ୍ତ ଅଞ୍ଚଳ ଜଳନ୍ତର ସୁରଙ୍ଗୀ ମଞ୍ଜୁଷା ସୋମପେଟା ଇଛାପୁର ଆଦି ସ୍ଥାନରେ ଓଡ଼ିଆ 
ଭାଷାଭାଷୀମାନଙ୍କୁ ସେମାନଙ୍କର ଅତୀତର ବହୁ ପୁରାତନ ଏତିହ୍ୟ ସଂସ୍କୃତି ଓ ପରମ୍ପରା ପ୍ରତି 
ସଚେତନ କରାଇ ଓଡ଼ିଶା ପ୍ରଦେଶରେ ମିଶ୍ରଣ ଜନିତ ଜନମତ ସୃଷ୍ଟି କରିବାରେ ସମର୍ଥ 
ହୋଇଥ୍‌ଲେ । ତକ୍ରାଳୀନ ମାନ୍ଦ୍ରାଜ ସରକାରଙ୍କର ସଂପୂର୍ଣ ଅସହଯୋଗ ଆନ୍ଧ୍ର ନେତାମାନଙ୍କର 

ବୈରତା ଦୃଷ୍ଟିରୁ ଏହି ଅଞ୍ଚଳମାନ ସବୁଦିନ ପାଇଁ ଓଡ଼ିଶା ବାହାରେ ରହିଗଲା ! ଲାଲ ମୋହନଙ୍କର 
ଉଦ୍ୟମ ନିଷ୍ତଳ ହେଲା ଓ ପ୍ରାଦେଶିକ ରାଜନୀତିରେ ସେ ନିସ୍ମହ ହୋଇପଡ଼ିଲେ | 

ନିଜର ସ୍ଵାଧୀନ ଚିନ୍ତାଧାରା ଓ ନିଜର ମତଦ୍ବାରା ଅନ୍ୟମାନଙ୍କୁ ପ୍ରଭାବିତ କରିବା ଉଦ୍ଦେଶ୍ୟରେ 
ସେ ପ୍ରଗାଢ଼ଭାବରେ ପ୍ରାଚ୍ୟ ପାଶ୍ଚାତ୍ୟ ଜଗତର ବିଭିନ୍ନ ଧର୍ମ ଓ ମତବାଦ ଅଧ୍ୟୟନ କଲେ | ଏହି 
ସମୟରେ ପରମାତ୍ସା ଯିଶୁଖ୍ମୀଷ୍ଟ ଓ ବାଇବେଲ ଧର୍ମଗ୍ରଚ୍ଛ ଦ୍ଵାରା ସେ ବିଶେଷ ପ୍ରଭାବିତ ହୋଇ 
ନିଜକୁ ସେହି ଆଦର୍ଶରେ ଗଢ଼ିବାକୁ ଖ୍ରୀଷ୍ଟ ଧର୍ମରେ ଦୀକ୍ଷିତ ହେଲେ | ଜଣେ ଉଚ୍ଚକୂଳ ସଂଭୂତ 
ଉଚ୍ଚ ଶିକ୍ଷିତ ଯୁବକ ଧର୍ମାନ୍ତରିତ ହେଵା ହିନ୍ଦୁ ସମାଜରେ ପ୍ରଚଳିତ କୁସଂସ୍କାର ପ୍ରତି ସମସ୍ତଙ୍କର 
ଦୃଷ୍ଟି ଆକର୍ଷଣ କଲା | କୁହାଯାଏ ସବୁ ଖ୍ରୀଷ୍ଟ ଧର୍ମ ସଂପର୍କୀୟ ଧର୍ମଶାସ୍ତ୍ର ଅଧ୍ୟୟନ ପରେ ଦିନେ 
ସେ ଯିଶୁଖ୍ରୀଷ୍ଙ୍କୁ ସ୍ବପ୍ନରେ ଦେଖୁଲେ ଓ ଧର୍ମାନ୍ତକରଣର ନିର୍ଦ୍ଦେଶ ପାଇଲେ ! ଏହାପରେ ଖ୍ରୀଷ୍ଟ 
ଧର୍ମର ପ୍ରଚାର ଓ ପ୍ରସାରରେ ସେ ମିଶନାରିମାନଙ୍କର ଉତ୍ସାହ ଧରି ଲାଗିପଡ଼ିଲେ । ଗାନ୍ଧି 
ଦର୍ଶନରେ ବିଶ୍ଵାସୀ ଓ ଜାତୀୟ ଆନ୍ଦୋଳନର ଦୃଢ଼ ସମର୍ଥକ ଥାଇ ଲାଲମୋହନ ସବୁ ଧର୍ମର 
ସମନ୍ୟରେ ବିଶ୍ଵାସ କରୁଥିଲେ | ତାଙ୍କର ପାଣ୍ରିତ୍ୟ ଧର୍ମନିରପେକ୍ଷତା ଓ ବାଗ୍ଧୀତା ତାଙ୍କୁ ସମାଜର 
ଉଚ୍ଚ ଆସନକୁ ଟାଣି ଆଣିଲା | ବାଗ ସ୍ଵାଧୀନତାର ଚିର ସମର୍ଥକ ଥାଇ ନିଜ ମତବାଦ ସହିତ 
ଅନ୍ୟର ଭିନ୍ନ ମତବାଦକୁ ସେ ସମ୍ମାନ ପ୍ରଦାନ କରି ସର୍ବତ୍ର ଲୋକପ୍ରିୟତା ଅର୍ଜନ କଲେ । 
ତାଙ୍କର ରଚନା ମଧ୍ଯରେ Resurrected Orissa, Why I became a Christian 
ଜଢୀବନଚମ୍ବୁଂ, ବନ୍ଦନା, ଦିବ୍ୟ କୋଇଲି ଆଦି ପ୍ରଧାନ । ସମାଜରେ ଉତୟେ ହିନ୍ଦୁ ଓ 
ଖ୍ରୀଷ୍ଟିଆନମାନଙ୍କର ସେ ତୁଙ୍ଗ ନେତା ରୂପେ ପରିଗଣିତ ହେଲେ । ୧୯୪୬ ମସିହାରେ 
ଖ୍ରୀଷ୍ଟିଆନମାନଙ୍କ ପାଇଁ ସଂରକ୍ଷିତ ଆସନରୁ ନିର୍ଦ୍ଧ୍ଦରେ ବିଧାନସଭା ସଦସ୍ୟ ହୋଇ ୧୯୫୧ 
ମସିହା ପର୍ଯ୍ୟନ୍ତ ସେ ବାଚସ୍ପତି ପଦ ଅଳଙ୍କୃତ କଲେ | ଓଡ଼ିଶା ଖ୍ରୀଷ୍ଟିଆନ ଶିକ୍ଷା ପରିଷଦର ସେ 
ସଭାପତି ଥାଇ ୧୯ ୪୬ ମସିହାଠାରୁ ୧୯୫୫ ପର୍ଯ୍ୟନ୍ତ କାର୍ଯ୍ୟକରି ଶିକ୍ଷା ପ୍ରସାର ନିମିତ୍ତ 
ନିଜକୁ ନିୟୋଜିତ କରିଥୁଲେ । ବ୍ରହ୍ମପୁର ମିସନ ହସପିଟାଲ ଓ ପୁରୀ କୃଷ୍ଠାଶ୍ରମ ପରିଚାଳନା 
ସହିତ ସେ ଗଭୀର ଭାବରେ ସଂପୃକ୍ତ ଥାଇ ଅନେକ ପରିବର୍ଭନ ଆଣି ପାରିଥିଲେ । 
ଜେଲମାନଙ୍କରେ କୟେଦୀମାନଙ୍କୁ ସୁବିଧା ଯୋଗାଇବା, ସେମାନଙ୍କ ସେବାରେ ଉନ୍ନତି ଆଣିବା 
ଓ ପରବର୍ଭୀ ଜୀବନରେ ଥଇଥାନ କରିବା ଉଦ୍ଦେଶ୍ୟରେ ଓଡ଼ିଶା ସରକାର ୧୯ ୫ ୧ ମସିହାରେ 
ଏକ ସଂସ୍କାର କମିଟି ବସାଇ ତାଙ୍କୁ ତାହାର ଅଧ୍ଯକ୍ଷ କରିଥୁଲେ ଓ ଏକ ସୁଚିନ୍ତିତ ତଥ୍ୟପୂର୍ଣ୍ 
ରିପୋର୍ଟ ମାଧ୍ଯମରେ ଜେଲ ସଂସ୍କାରର ମାର୍ଗ ସେ ସୁଗମ କରିଥୁଲେ | ସମାଜର କୁସଂସ୍କାର 
ଦୂରୀକରଣ, ଗଣତାନ୍ତିକ ମତ ଓ ଚିନ୍ତାଧାରାରେ ପ୍ରଚାର ନିମିତ୍ତ ଓଡ଼ିଶା ଓ ଆନ୍ଧ୍ରପ୍ରଦେଶ ବିଶେଷ 
କରି ବିଛିନ୍ନ ଓଡ଼ିଶାଭାଷୀ ଅଞ୍ଚଳରେ ସେ ଜୀବନର ଶେଷ ପର୍ଯ୍ୟନ୍ତ କାର୍ଯ୍ୟ କରୁଥିଲେ ମାତ୍ର 

ନକରୁ 


୬୩ ବର୍ଷ ବୟସରେ ୧୯୫୬ ମସିହା ଫେବୃୟାରୀ ନଅ ତାରିଖରେ ସେ କଟକରେ ପ୍ରାଣ 
ତ୍ୟାଗ କଲେ । ଓଡ଼ିଶାର ହିନ୍ଦୁ ଓ ଖ୍ରୀଷ୍ଟିଆନ ସମାଜରେ ତାଙ୍କ ବିୟୋଗରେ ଏକ ସ୍ଥାନ ଶୂନ୍ୟ 
ରହିଗଲା । 
ଲାଲ ମୋହନଙ୍କ ଜୀବନାଦର୍ଶ ତାଙ୍କ ରଚିତ ଜୀବନ ଚମ୍ପୁ କାବ୍ୟରଏକ କବିତାରେ ସ୍ପଷ୍ଟ 
ଭାବରେ ପ୍ରତିଫଳିତ । 
ରାଗ ସାବେରୀ ଆଡ଼ତାଳି 
ବିଷମ ବଡ଼ ସଂସାରରେ ମନ ବିପତ୍ତ ବିପଣି ସମ 
ବିକା କିଣା ତହିଁ ଲାଗିଛି ଛଳର ଦିବା ନିଶି ଅବିରାମ 
ବିନୋଦ କୂଳର ରେ ବରବିଳାସର ଚାରୁଧାମ । ॥୧॥ 
ବିଲୋଭନ ମରପୁର ରେ ମନ ବିନଶନ ରୀତିତାର 
ବଳସନେ ବାହୁ ବିସ୍ତାରି ବଳାଇ ବଳେ ହରଇ ଅନ୍ତର 
ବିଚିତ୍ର ବିନିମୟ ବିଶ୍ଳେ ନାହିଁଟି ତା ପଟାନ୍ତର । ॥ ୨॥ 
ବଶ କରାଇ ନିଜର ରେ ମନ ବନ୍ଦୀ କରି ରଖେ ଚିର 
ବାଛି ବାଛି ପ୍ରାଣେ ବରାବର ଟାଣେ ବିନ୍ଧେ ପଣେ ଖେଦ ତୀର 
ବେଦନା ତାହାରରେ ବ୍ୟାଧ ବାଜୀକି ଶରକୁ ବଳି ତୀବର । ॥୩॥ 
ବୁବ୍ଧି ବୃତି ସବୁ ସରେ ରେ ମନ ବିଶ୍ଵ ଦାରୁଣ ବେଭାରେ 
ବିଭୀଷ୍ିିକାମୟ ବାଟର ବାଟୋଇ ବାରିଯୀଡ଼େ ବାରେବାରେ 
ବ୍ୟସନ ପ୍ରସାରେ ରେ ବିଧ୍ବ ବିଧାନକୁ ଲଘିଂ ଖରେ | ॥୪॥ 
ବିଷୟ ବାସନା ରୀତିରେ ମନ ବରଜି ଜୀବନେ ନିତି 
ବିଭୁ-ପ୍ରେମ-ଦୀପ୍ରି ବିଲୋକନେ ମତି ବଳିଲେ ଲଭିବୁ ମୁକ୍ତି 
ବିଜୟ ବାହୂଟା ପତାକା ତୋ ବରଜିବ ବଳେ ଜିତି କ୍ଷିତି । 
ଏହାର ଭାବାର୍ଥ : 
ସଂସାରର ବିଳାସ, ବ୍ୟସନ, ଖେଦ, ଯନ୍ଧଣା, ବୁଦି, ଭାଳି ଓ ବିଭୀଷିକା ପ୍ରଭୃତି ଦର୍ଶାଇ 
ଭକ୍ତ ନିଜ ମନକୁ ଚେତାଇ କହୁଛି - ରେ ମନ ତୁ ବିଷୟ ବାସନାକୁ ହୃଦୟରୁ ଅନ୍ତରକର, 
ତେବେ ଯାଇଁ ବିଭୁଙ୍କ ପ୍ରେମ ବଳରେ ଜଗଜୟୀ ହେବୁ | 
(6 ସଜନ - ଜନନ କିଡ଼ଚିଦଳୟ, 9ଳାଣିଚ କଚିଚ/ ସଂଚନ € ୯୫୯) 

ନାରୀନେତ୍ରୀ ସରଳା ଦେବୀ 


୧୯ ୪୩ ମସିହା । ଶ୍ରୀରାମଚନ୍ଦ୍ର ଭବନ ପରିସର ମଧ୍ଯରେ ଉକକଳ ସାହିତ୍ୟ ସପ୍ତାହ 
ଅନୁଷ୍ଠିତ ହେଉଥାଏ ! ସାହିତ୍ୟ ସମାଜର ସଭାପତି ରାୟ ବାହାଦୂର ଗୋପାଳ ଚନ୍ଦ୍ର ପ୍ରହରାଜ, 
ସଂପାଦକ ବିଛୁନ୍ଦ ଚରଣ ପଟ୍ଟନାୟକ ଓ ସରଳା ଦେବୀ, ଏଇ ତିନିଜଣଙ୍କ ଉପରେ ସପ୍ତାହର 
ସାଫଲ୍ୟ ନିର୍ଭର କରୁଥାଏ | କଲେଜ ଛାତ୍ରମାନଙ୍କୁ ସେମାନେ ସ୍ବେଚାସେବକ ଭାବରେ ଲଗାଇ 
ଥାଆନ୍ତି । ପ୍ରହରାଜଙ୍କ ପୂର୍ଣତଚନ୍ଦ୍ର ଓଡ଼ିଆ ଭାଷାକୋଷର ଶେଷ ( ୭ମ) ଖଣ୍ଡ ସେଇ ବର୍ଷ ପ୍ରକାଶିତ 
ହୋଇଥାଏ | ଛାପାକାମ ୧୯୩୧ ରେ ପ୍ରଥମ ଖଣ୍ଡରେ ଆରମ୍ଭ ହୋଇ ୯ ବରଷରେ ସରିଲା | 
ବିରାଟ ଶବ୍ଦକୋଷରେ ଆଠ ହଜାର ପ୍ୂଷ୍ଠାରେ ଏକଲକ୍ଷ ଅଶି ହଜାର ଶବ୍ଦ ଦିଆଯାଇଥାଏ । 
ଶେଷ ଖଣ୍ଡ ପ୍ରକାଶିତ ହୋଇ ଭାରତର ବଡ଼ଲାଟ ଲର୍ଡ଼ ଲିନଲିଥଗୋଙ୍କୁ ଉତ୍ସର୍ଗ କରାଯାଇଥାଏ ! 
ଭାରି ମନ ଖୁସିରେ ପ୍ରହରାଜେ କହିଲେ ଏଇ ବିରାଟ ଗ୍ରନ୍ଧରେ ଯାହାକୁ ସେତେବେଳେ ଓଡ଼ିଆ 
ସାହିତ୍ୟର କୋଣାର୍କ ମନ୍ଦିର କୁହାଯାଉଥାଏ ଦୁଇ ଜଣଙ୍କର ଜୀବନ ଚରିତ ଦୁଇ ପୃଷ୍ଠା ସ୍ଥାନ 
ନେଇଛି |! କିଏ ସେ ଦୂଇଜଣ ? ଜଣେ ମହାତ୍ନା ଗାନ୍ଧୀ | ସମସ୍ତେ ଏହା କହିଲେ | ଦ୍ଵିତୀୟ 
ଜଣକ ? ବର୍ଣ୍ଣାଡ଼ସ, ଡ଼ି ଭାଲେରା ହିଟଲର, ଜବାହାରଲାଲ ନେହେରୁ ? କେହି ନୂହନ୍ତି | ସେ 
ସରଳା ଦେବୀ | ଅନେକ ବିଶ୍ଵାସ କଲେ ନାହିଁ | ଉକକଳ ଗୌରବ ମଧୁସୂଦନ ପାଠାଗାର ନୂଆ 
ହୋଇ ପ୍ରତିଷ୍ଠା ହୋଇଥାଏ । ସେଠାରୁ ବହି ଅଣାଯାଇ ଦେଖାଗଲା | ୭ମ ଖଣ୍ଡର ୮ ୨ ୬୩- 
୮ ୨ ୬୪ ପୂଷ୍ଠାରେ ସରଳା ଦେବୀଙ୍କ ଉପରେ ସନ୍ଦର୍ଭ ଦିଆଯାଇଛି | 

ସେଇ ୧୯ ୪୦-୪୧ ମସିହାର କଥା | ଯୁଦ୍ଧ ଉଦ୍ୟମରେ ଅସହଯୋଗ ନିମିତ୍ତ ମହାତ୍ସା 
ଗାନ୍ଧି ନୂତନ ଅସ୍ତ ବାହାର କରିଥାନ୍ତି । ବ୍ୟକ୍ତିଗତ ସତ୍ୟାଗ୍ରହ | ଭାରତ ବର୍ଷରେ ପ୍ରଥମ ସତ୍ୟାଗ୍ରହ 
ବିନୋବା | ସେତେବେଳକୁ ସେ ରାଜନାତି କ୍ଷେତ୍ରରେ ସଂପୂର୍ଣ୍ଣ ଅଜ୍ଞାତ | ପ୍ରଥମେ ସେ ସତ୍ୟାଗ୍ରହ 
କରି ଗିରଫ ହେଲେ । ଓଡ଼ିଶାର ପ୍ରଥମ ସତ୍ୟାଗ୍ରହୀ ରୂପେ ବଛାଗଲେ ସରଳା ଦେବୀ । 

ତଳାଳୀନ ଓଡ଼ିଶା ବ୍ୟବସ୍ଥାପକ ସଭାର ସଭ୍ୟା । ସେ ସତ୍ୟାଗ୍ରହ ଦେଖ୍ବବାକୁ ରାଣୀହାଟ ଛକଠାରୁ 
ଚାନ୍ଦିନିଚୌକ ଛକ ପର୍ଯ୍ୟନ୍ତ ଲୋକାରଣ୍ୟ ! ଚଉଧୁରୀ ବଜାର ଛକରେ ସେ ସତ୍ୟାଗ୍ରହ କଲେ ! 
ଶୁଣାଇଲେ ଯୁଦ୍ଧ ଆମର ନୂହେଁ | ଭାରତୀୟମାନଙ୍କ ଉପରେ ଜବରଦସ୍ତି ଏ ଯୁଦ୍ଧ ଲଦି ଦିଆଯାଇଛି । 
ତୁଳାକୁ ଭାରତର ବିଭବ ଏଥରେ ବ୍ୟୟ କରାଯାଉଛି ! ସେତିକି କହି ସେ ଗିରଫ ହେଲେ । 
ଯୁବ୍ଦ ଉଦ୍ୟମରେ ବ୍ୟାଘାତ ସୃଷ୍ଟି ଅପରାଧରେ ଭାରତରକ୍ଷା ଆଇନ ଅନୁସାରେ ଜେଲ ଦଣ୍ଡ 
ଭୋଗକଲେ | ତାଙ୍କର ପରିଚୟ ଭାରତବର୍ଷର ସବୁ ଜାତୀୟତାବାଦୀ ସଂବାଦପତ୍ର ମାନଙ୍କରେ 
ପ୍ରକାଶ ପାଇଲା । 

ସରଳା ଦେବୀଙ୍କର ଜନ୍ମ ୧୯୦୪ ମସିହା ଅଗଷ୍ଟ ୨୯ ତାରିଖ କଟକରେ | ପିତା 
ବାସୁଦେବ କାନୁନଗୋ ଘର ନରିଲୋ | ସେ ସେକାଳର ଉଚ୍ଚ ଶିକ୍ଷିତ | କେନ୍ଦୁଝର ଷ୍ଟେଟର 
ମେନେଜର । ଉଚ୍ଚ ରାଜକର୍ମଚାରୀ | ମାଆ ପଦ୍ମାବତୀ ଦେବୀ । ଜନ୍ମ ହେବା ଦିନ ଦାଦି 
ବାଳମୁକୁନ୍ଦ କାନୁନଗୋ, ଖୁଡ଼ି ହେମନ୍ତ କୂମାରୀ ଦେବୀ ତାଙ୍କୁ ପୋଷ୍ୟ ଦୂହିତା ଭାବରେ ଗ୍ରହଣ 
କରିଥିଲେ | ତାଙ୍କ ଭାଇ ନିତ୍ୟାନନ୍ଦ କାନୁନଗୋ ( ୧୯ ୦ ୦-୧ ୯୮୮) ଓଡ଼ିଶାରେ ଓ କେନ୍ଦ୍ରରେ 
ଦୀର୍ଘ ଦିନ ମନ୍ଧୀ ଥାର ଗୁଜୁରାଟ ଓ ବିହାରର ରାଜ୍ୟପାଳ ରୂପେ କାର୍ଯ୍ୟକରି ରାଜନୀତିରୁ ଅବସର 
ଗ୍ରହଣ କଲେ । ବାଳମୁକୁନ୍ଦ ବିହାର ଓଡ଼ିଶାରେ ଡ଼େପୁଟି କଲେକ୍ଟର ଥଲେ | ସେହି ସକାଲେ 
ସରଳା ମଧ୍ଯ ବହୁତ ସ୍ଥାନ ପରିଭ୍ରମଣର ସୁବିଧା ପିଲାଦିନୁ ପାଇଥିଲେ | ପାଠପଢ଼ା ଘରେ ଆରମ୍ଭ 
କଲେ । ତାପରେ କଟକ ରେଭେନ୍ଵା ବାଳିକା ବିଦ୍ୟାଳୟରେ, ଉଚ୍ଚ ପ୍ରାଥମିକ ପାଠ ପରେ 
ବିଦ୍ୟା ସମାପ୍ତି । ସେ କାଳର ସାମାଜିକ ପରିସ୍ଥିତିରେ ଯୁବତୀ ଝିଅମାନେ ସ୍କୁଲରେ ଯାଇ ପାଠ 
ପଢ଼ିବା ସମ୍ଭବପର ନଥୁଲା | ବିଦ୍ୟାଳୟ ପାଠପଢ଼ା ବନ୍ଦ ହେଲା । ମାତ୍ର ପଢ଼ାରେ ଢ଼ୋରି 
ବନ୍ଧାହେଲା ନାହିଁ । ଘରୋଇ ଭାବରେ ଅନ୍ୟ ଭଉଣୀମାନଙ୍କ ସହିତ ମିଶି ଅକ୍ଲାନ୍ତ ପରିଶ୍ରମ କରି 
ସେ ଓଡ଼ିଆ, ବଙ୍ଗଳା, ହିନ୍ଦି, ଇଂରେଜି ସହିତ ସଂସ୍କୃତ ମଧ୍ଯ ଶିକ୍ଷା କଲେ । ଅନ୍ୟ ଭଉଣୀମାନେ 
ମଧ୍ଯ ସେ କାଳର ବିଦୂଷୀ । ଦ୍ଵିତୀୟ ନିର୍ମଳା ଜିଲ୍ଲା ମାଜିଷ୍ଟ୍ରେଟ ରାୟ ବାହାଦୂର ଦୁର୍ଗାଚରଣ 
ଦାସଙ୍କର ସହଧର୍ମିଣୀ ବହୁ କୃତୀ ସନ୍ତାନ ମାନଙ୍କର ଜନନୀ ୧୯୮୭ ମସିହାରେ ଓଡ଼ିଶା 
ସାହିତ୍ୟ ଏକାଡ଼େମୀ ପୁରସ୍କାର ପ୍ରାପ୍ତ କବୟିତ୍ରୀ । ଅନ୍ୟ ଦୁଇଜଣ ପ୍ରମିଳା ଓ ଉର୍ମିଳା ଯଥାକ୍ରମେ 
ଟ୍ରେନିଂ କଲେଜର ଅଧ୍ଯକ୍ଷ ଶ୍ରୀରାମ ଚନ୍ଦ୍ର ମହାପାତ୍ର ଓ “ ମଲ୍ଜହୃ” ଲେଖକ ସୁସାହିତି୍ୟକ ଉପେନ୍ଦ୍ର 
କିଶୋର ଦାସଙ୍କୁ ବିବାହ କରିଥୁଲେ | ଆଉ ଜଣେ ଦାଦି ଝିଅ ଭଉଣୀ ହରିପ୍ରିୟା ମଧ୍ଯ ସୁ- 
ସାହିତ୍ୟିକ, ପ୍ରତିଷ୍ଠିତ ନାରୀକବି । 

୧୯ ୧୮ ମସିହାରେ ମାତ୍ର ୧୪ ବର୍ଷ ବୟସରେ ସରଳା ଚାଟରାର ଜମିଦାର ଭାଗାରଥୁ 
ମହାପାତ୍ରଙ୍କ ବିବାହ କଲେ । ଭାଗୀରଥୁ ଏମ.ଏ.ବି.ଏଲ ପାସକରି ଓକିଲାତି କଲେ | ସ୍ବାଧୀନତା 

ସଂଗ୍ରାମରେ ଝାସ ଦେଇ ଓଡ଼ିଶାରେ ପ୍ରଥମ ପ୍ରାଦେଶିକ କଂଗ୍ରେସ କମିଟିର ସଂପାଦକ ହେଲେ | 
ଉତ୍କଳ ମଣି ଗୋପବନ୍ଧୁ ଥଲେ ସଭାପତି । ପରବର୍ଶୀ କାଳରେ ସେ ମଧ୍ଯ କଟକ ମ୍ୟୁନିସିପାଲଟିର 
ଚେୟାରମ୍ୟାନ ଓ ରାଜ୍ୟ ସଭାର ସଭ୍ୟ ହୋଇଥିଲେ | ସେମାନଙ୍କର ଏକମାତ୍ର ସନ୍ତାନ ଅମିତାର ! 
ଭାଗୀରଥ୍‌ ୧୯ ୨୧ ଅସହଯୋଗ ଆନ୍ଦୋଳନରେ ଦୁଇବର୍ଷ କାରାବରଣ କଲେ । ତାଙ୍କ ସହିତ 
ସରଳା ମଧ୍ଯ ସେଇ ସ୍ବାଧ୍ଵନତା ସଂଗ୍ରାମରେ ଝାସ ଦେଲେ । ଯେତେବେଳେ ସେ ପରଦା ପ୍ରଥା 
ଲଘଂନ କରି ଦାଣ୍ଡକୁ ବାହାରିଲେ ସେତେବେଳେ ଆମ ଓଡ଼ିଶାର ହିନ୍ଦୁ ଘରର ମାଆ ଭଉଣୀମାନେ 
କବାଟ କଣରେ ପଶି ରହୁଥିଲେ । ସଭାସମିତିକୁ ବାହାରିବା ତ ଦୂରର କଥା, ଦାଣ୍ଡ କବାଟ 
ଡ଼େଇଁ ବାହାରକୁ ଯିବା ମନାଥୁଲା ! ପିଲାଦିର୍ନୁ ସରଳା ସାମାଜିକ ଚଳଣିକୁ ମାନୁ ନଥୁଲେ । 
ତାଙ୍କଠାରେ ଛୁଆଁ ଅଛୁଆଁ ଭେଦଭାବ ନଥୁଲା । ସେ ସମୟରେ ରୀତିନୀତି ବିଶେଷକରି ଝିଅମାନଙ୍କ 
ପ୍ରତି ଅବହେଳା ତାଙ୍କୁ ପ୍ରତିଷ୍ଠିତ ସମାଜ ବ୍ୟବସ୍ଥା ବିରୋଧରେ ବିଦ୍ରୋହ କରାଇବାକୁ ବାଧ୍ୟକଲା | 
ନାରୀ ସମାଜରେ ଥବା ଅଜ୍ଞାନତା ଓ କୁସଂସ୍କାର ଦୂରକରିବାକୁ ନାରୀଜାଗରଣର ଆବଶ୍ୟକତା 
ସେ ପ୍ରଚାର କଲେ । ପୂଜ୍ୟା ରମାଦେବୀଙ୍କ ସହିତ ଓଡ଼ିଶାର ହିନ୍ଦୁ ସମାଜର ମାଆ ଭଉଣୀଙ୍କର 
ଆଖର ଅନ୍ଧପୁଟଳୀ ସରଳା ଦେବୀ ଖୋଲିଦେଇଛନ୍ତି କହିଲେ ଚଳେ | ୧୯ ୨୪ ମସିହା | 
କଟକରେ ଆଚାର୍ଯ୍ୟ ପ୍ରଫୁଲଚନ୍ଦ୍ର ରାୟଙ୍କ ସଭାପତିତ୍ଵରେ ଯେଉଁ ସଭା ହେଲା ସେଠାରେ ଉତ୍କଳମଣି 
ଆଖ୍ୟା ଦେଇ ପ୍ରଥମେ ଆଚାର୍ଯ୍ୟ ପ୍ରଫୁଲ ଚନ୍ଦ୍ର ଗୋପବନ୍ଧୁଙ୍କୁ ସମ୍ବୋଧନ କଲେ । ସରନାଙ୍କର 
ଅକ୍ଟାନ୍ତ ଚେଷ୍ଟା ଓ ଘର ଘର ବୁଲି ପ୍ରଚାର ଫଳରେ ପ୍ରଥମେ ହିନ୍ଦୁ ଘରର ଝିଅବୋହୁମାନେ ବହୁ 
ସଂଖ୍ୟାରେ ପୁରୁଷମାନେ ଯୋଗଦେଇଥିବା ସାଧାରଣ ସଭାକୁ ଆସିଥିଲେ | ସେଇଦିନୁ ଆରମ୍ଭ 
ହେଲା ସ୍ତ୍ରୀ ଲୋକମାନେ ସଭାକୁ ଯିବା | ମାତ୍ର ଏଥିପାଇଁ ସରଳାଙ୍କୁ କମ ନିନ୍ଦା, ଲାଞ୍ଚନା ଓ କୁସ୍ଥା 
ଶୁଣିବାକୁ ପଡ଼ିନଥିଲା | ଆଇନ ଅମାନ୍ୟ ଆନ୍ଦୋଳନରେ କାରାବରଣ କରିବାରେ ସେ ଓଡ଼ିଶାରେ 
ପ୍ରଥମ ମହିଳା । ତାଙ୍କ ଉଦ୍ୟମରେ ୧୯ ୨୧ ଆନ୍ଦୋଳନରେ ବହୁ ମହିଳା କର୍ମୀ ଅସହଯୋଗ 
ସୈନିକ ବାହିନୀରେ ଯୋଗଦେଲେ । ନିଖୁଳ ଭାରତ କଂଗ୍ରେସ କମିଟିର ଅଧ୍ୟବେଶନରେ 
କୌଣସି ଓଡ଼ିଆ ମହିଳା ସେ ପର୍ଯ୍ୟନ୍ତ ଯୋଗଦେଇ ନଥାନ୍ତି । ମତ୍ର କରାଚି କଂଗ୍ରେସରେ ସେ 
ଯୋଗଦାନ କରି ୧୯୩ ୨ ମସିହାରେ କଂଗ୍ରେସର ବାର୍ଷିକ ଅଧ୍ୟବେଶନ ପୁରୀଠାରେ ଅନୁଷ୍ଠିତ 
କରିବାକୁ ଅନୁରୋଧ କଲେ । କଂଗ୍ରେସ ବେଆଇନ ଘୋଷଣା ହେବା ଯୋଗୁଁ ଅବଶ୍ୟ ପୁରୀ 
ଅଧ୍ବବେଶନ ବସିପାରିନଥଲା । 

୧୯୩୦ ମସିହା ଆନ୍ଦୋଳନରେ ଛଅମାସ ସଶ୍ରମ କାରାଦଣ୍ଡରେ ଦଣ୍ତିତ ହୋଇ ସେ 
ମାନ୍ଦ୍ରାକର ଭେଲୋର ଜେଲରେ ବନ୍ଦିନୀ ହୋଇଥୁଲେ । ଓଡ଼ିଶାର କେଲମାନଙ୍କରେ ନାରୀ 
ଅପରାଧୀ ରହିବାର ବ୍ୟବସ୍ଥା ନଥାଏ, ଭେଲୋର ଜେଲରେ ସେ ନାନା ପ୍ରକାର ନିର୍ଯ୍ୟାତନା 

ଭୋଗକଲେ | ବି ଶ୍ରେଣୀ କଏଦୀଭାବେ ତାଙ୍କୁ ରଖାଗଲା | ଖାଦ୍ୟ ଅତି ନିମ୍ନ ମାନର ଥଲା | 
ଅଲିଅଳି ଝିଅ ଓ ବଡ଼ଘର ବୋହୂ ଥାଇ ଏ ପ୍ରକାର ଖାଦ୍ୟ ସେ କେବେ ଖାଇନଥଲେ | 
ଦକ୍ଷିଣରେ ଡାଲି ତରକାରୀ କୂଆଡ଼ୁ ମିଳିବ ? ଚାରୁପାଣି ଲଙ୍କା ଆଚାର ସହିତ ତାଙ୍କୁ ଭାତ 
ଖାଇବାକୁ ଦିଆଗଲା ! ଜେଲରେ ମାଟିପିଣ୍ଷିଉପରେ ସେ ଶୋଉଥବଲେ । ତକିଆ ଦିଆଯାଏ 
ନାହିଁ । ଜନ୍ମରୁ ପ୍ରତିଷ୍ପିତ ବ୍ୟବସ୍ଥାକୁ ଖୋଳି ତାଡ଼ିଦେବା ସ୍ଵଭାବର ସରଳା ଏହା ଫଳରେ ଅଧୁକ 
ମତ୍ରାରେ ବିପ୍ଳବିଣୀ ହୋଇ ଉଠିଲେ । ଓଡ଼ିଶାର ପ୍ରଥମ ନାରୀ ରାଜବନ୍ଦୀ ଭାବରେ ସେ ଅଭିନନ୍ଦିତ 
ହେଲେ । ତାଙ୍କ ସହିତ ଭେଲୋର ଜେଲରେ ଥଲେ ପରବର୍ରୀ କାଳରେ ଭାରତରେ ସୁପରିଚିତା 
ଦୁର୍ଟାବାଇ ଦେଶମୁଖ ଓ ପ୍ରଫେସର ଏନ.ଜି.ରଙ୍ଗାଙ୍କର ପତ୍ନୀ ସୁଭଦ୍ରାମା । ଏମାନଙ୍କ ସହିତ 
ଭାବର ଆଦାନ ପ୍ରଦାନ ଫଳରେ ସରଳା ଅଶେଷ ଜ୍ଞାନର ଅଧ୍କାରିଣୀ ହୋଇ ନିଜକୁ ସାମ୍ୟବାଦୀ 
ରାଜନୀତି ଓ ସମାଜସେବାରେ ନିୟୋଜିତ କରିବାକୁ ଦିକ୍ଷା ଗ୍ରହଣ କଲେ | ମହା ଭାରତୀୟ 
ସ୍ତରରେ ସେ ଆଲୋଚିତ ହେଲେ । ୧୯୩୧ ମସିହା ମାନ୍ଦ୍ରାକ ପ୍ରଦେଶର ଇରୋଡ ଠାରେ 
ପ୍ରାଦେଶିକ ତାମିଲ ମହିଳା ସମ୍ମଳନୀରେ ସେ ସଭାନେତ୍ରୀ ଥିଲେ । ଓଡ଼ିଶା ବାହାରେ କୌଣସି 
ଓଡ଼ିଆଣୀ ପୂର୍ବେ ଏ ସମ୍ମନ ପାଇନଥିଲେ । ପରବର୍ରୀ କାଳରେ କାରାବରଣ କରି ସେ ଓଡ଼ିଆ 
ବାହାରେ ବନ୍ଦିନୀ ଥଲେ | ରାଜନୀତି ବ୍ୟତୀତ ସମାଜସେବା କ୍ଷେତ୍ରରେ ମଧ୍ଯ ସେ ମାର୍ଗ ପ୍ରଦର୍ଶିକା 
ଥିଲେ |! କଟକ ସମବାୟ ବ୍ୟାଙ୍କର ସେ ଡିରେକୃଟର ନିର୍ବାଚିତ ହେବା ପୂର୍ବରୁ ଭାରତରେ 
ଅନ୍ୟତ୍ର କୌଣସି ମହିଳା ଏ ସମ୍ମାନ ପାଇନଥିଲେ | କଟକ ସଦର ଲୋକାଲ ବୋର୍ଡ଼ର ସଭ୍ୟ 
ହେବାରେ ସେ ମଧ୍ଯ ପ୍ରଥମ ମହିଳା ! ଉତ୍କଳ ପ୍ରାଦେଶିକ କଂଗ୍ରେସ କମିଟିର ସେ ନିର୍ବାଚିତ 
ସଭ୍ୟା ଥଲେ । ୧୯୩୧ ମସିହାରେ ଉତ୍କଳ ଯୁବସଂଘ ଗଠିତ ହେବା ପରେ ସେ ଏଥରେ 
ପ୍ରଥମ ସଭାନେତ୍ରୀ ଥଲେ । ନିଜର ସମସ୍ତ ଶକ୍ତି ଓ ମନପ୍ରାଣ ଦେଇ ସେ କଂଗ୍ରେସ କାର୍ଯ୍ୟ 
ଜନସେବାରେ ବିଶେଷ କରି ନାରୀ ଜାତିର ପ୍ରଗତି ନିମିତ୍ତ ନିଜକୁ ଉତ୍ସର୍ଗ କରିଦେଇଥିଲେ | 
ଜାତୀୟ କଂଗ୍ରେସର ସ୍ଵାଧୀନତା ଆନ୍ଦୋଳନ ସହିତ ଘନିଷ୍ଠ ଭାବରେ ଜଢ଼ିତ ଥାଇ ମଧ୍ଯ 
ଛିନ୍ନମସ୍ତା ଉତ୍କଳ ଜନନୀର ସେବା ନିମିତ୍ତ ସେ ଉତ୍କଳ ସମ୍ମିଳନୀ ସହିତ ସଂପ୍ପକ୍ତ ଥଲେ | 
ଅଧ୍ଵକାଂଶ ଅଧ୍ୂବେଶନରେ ସେ ଜେଲରେ ଥିବା ଯୋଗୁଁ ଯୋଗଦେଇ ପାରୁନଥଲେ । 
ଦେଶହିତୈଷୀ ବ୍ରିଜ ସୁନ୍ଦରଙ୍କ ସହିତ ତାଙ୍କର ସାମାଜିକ ଓ ପାରିବାରିକ ସଂପର୍କ ତାକୁ ଏଥକୁ 
ଟାଣି ଆଣୁଥୁଲା | ଫଳରେ ଓଡ଼ିଶା ସୀମା ନିର୍ବାରଣ କମିଟି ଆଗରେ ତା ୨୯-୧ ୦-୩୧ ରିଖରେ 
ଦିଆଯାଇଥବା ସ୍ମାରକପତ୍ର ପ୍ରସ୍ତୁତ କରିବାରେ ତାଙ୍କୁ ସଭ୍ଯ ଭାବେ ଗ୍ରହଣ କରାଯାଇଥିଲା | 
ଏଥୁରେ ଅନ୍ୟ ସଦସ୍ୟମାନେ “ଗ୍ରେଟ ଉତ୍କଳ ଲିଗ୍‌ 'ର ସଭାପତି ଓ ପରେ ଓଡ଼ିଶାର ମନ୍ତ୍ରୀ ଓ 
ବାଚସ୍ପତି ସତ୍ୟପ୍ରିୟ ମହାନ୍ତି ଓ ବିଛନ୍ଦ ଚରଣ ପଟ୍ଟନାୟକ । ନୃସିଂହ ଚରଣ ମହାନ୍ତି ଏହାର 

ସଭାପତି ଥଲେ | ପ୍ରଦତ୍ତ ସ୍କାରକପତ୍ରରୁ ଏ ଦିଗରେ ସଦସ୍ୟମାନେ ଗଭୀର ଅନୁଧ୍ଯାନ କରିଥୁବା 
ସ୍ପଷ୍ଠ ଜଣାଯାଏ । 

ମେଦୀନିପୁର ସିଂହଭୂମ ମଧ୍ଯପ୍ରଦେଶ ଓ ମାନ୍ଦ୍ରାଜରେ ଯେଉଁ ଓଡ଼ିଆ ଗାଁମାନ ରହିଯାଇଛି 
ସେଠାରେ ଥବା ଓଡ଼ିଆମାନେ ସବୁଦିଗରୁ ଅବହେଳିତ | ନିଜ ମାତୃଭାଷାଛାଡ଼ି ଭିନ୍ନ ଭାଷାପଢ଼ି 
ଭିନ୍ନ ଜାତି ବୋଲି ବାଧ୍ୟ ହୋଇ ନିଜକୁ ସ୍ଵୀକାର କରନ୍ତି । ସେମାନଙ୍କ ପାଇଁ ସମ୍ମିଳନୀର 
ନେତାମାନେ ବିଶେଷକରି ଦେଶପ୍ରେମୀ ବ୍ରଜସୁନ୍ଦର ଦାସ ବିଶେଷ ଦୁଃଖ କରୁଥାଆନ୍ତି | ଓଡ଼ିଶା 
ପ୍ରଦେଶ ହେଲା ମାତ୍ର ଏହି ଅପୂର୍ଣ୍ଠାଙ୍ଗ ପ୍ରଦେଶ କାହା ମନକୁ ପାଇନଥୁଲା | କଂଗ୍ରେସର ବିଧାୟକ 
ଥାଇ ମଧ୍ଯ ସରଳାଦେବୀ ମୂଳରୁ ଦେଶ ମିଶ୍ରଣ ଆନ୍ଦୋଳନ ଓ ଓଡ଼ିଶା ଏକୀକରଣ ଦିଗରେ 
ଶ୍ରଦ୍ଧାନ୍ଧିତ ଥାଆନ୍ତି । ୧ ୯୩୦ ମସିହାରେ ଓଡ଼ିଶାରୁ କେତେକ ଉତ୍କଳ ସମ୍ମିଳନୀ ନେତା ଓଡ଼ିଆଙ୍କ 
ସ୍ବାର୍ଥରକ୍ଷା, ମେଦିନୀପୁରର ଓଡ଼ିଶାରେ ମିଶିବା ପାଇଁ ସେଠାରେ ଓଡ଼ିଆମାନଙ୍କୁ ଉଦବୋଧନ 
ଦେଇ ଓଡ଼ିଆଭାବ ଆଣିବାକୁ ନିଷ୍ଠରି କଲେ । ଗୋପାଳ ଚନ୍ଦ୍ର ପଟ୍ଟନାୟକ ବିମ୍ବାଧରପଟନାୟକ, 
ନୂସିଂହଚରଣ ପଟ୍ଟନାୟକ ପ୍ରଭୃତି କେତେକ ଓଡ଼ିଆ ଯୁବକ ଏହି କାମରେ ବିଶେଷ ଉତ୍ସାହିତ 
ହୋଇ କଟକରେ କଲେଜ ପରିସରରୁ ଛାତ୍ର ସଂଗ୍ରହ କରୁଥାଆନ୍ତି । ଏ କାମରେ ଅର୍ଥର 
ଆବଶ୍ୟକତା ପଡ଼ିଲା ! କଂଗ୍ରେସ ଲୋକେ ଏ କାମକୁ ପଛକାମ କହି ସ୍ଵରାଜ ପାଣ୍ଠି ପାଇ ଚାନ୍ଦା 
ମାଗୁଥାନି । ଲୋକେ ଦୋବନ୍ଧାରେ ପଡ଼ି ଚାନ୍ଦାଦେବାକୁ କୁଣ୍ଡିତ ହେଉଥାଆନ୍ତି । ବ୍ରଜସୁନ୍ଦର 
ଦାସ ଆଦି ନିଜ ହାତରୁ ଏଥିପାଇଁ ପଇସା ଖରଟ କରୁଥାଆନ୍ତି । ସରଳାଦେବୀ ଖଦଡପିନ୍ଧିବାକୁ 
ଯାଉଁଳିଆପଟିରେ ତାଙ୍କ ଘରେ ବ୍ରଜସୁନ୍ଦରଙ୍କୁ ପ୍ରବର୍ଭାଇବାକୁ ଓ ଖଦିବିକିବାକୁ ତାଙ୍କ ପାଖକୁ 
ଯାଉଥାଆନଛ୍ତି | ବ୍ରଜସୁନ୍ଦର ହାତବୁଣା ଲୁଗା ପିନ୍ଧୁଥୁଲେ । ଗାଁ ବାଉରି ସେ ଲୁଗା ବୁଣୁଥୁଲେ | 
ସେ କହୁଥିଲେ - “ ମଧୁବାବୁ କେଉଁକାଳୁ ହାତବୁଣା ଦେଶାଲୁଗା ପିନ୍ଧୁଥିଲେ, ପିନ୍ଧିବାକୁ କହୁଥିଲେ, 
କେହି ଶୁଣୁନଥିଲେ | ଏବେ ସେ କଥା ସମସ୍ତେ ମାନୁଛ କହୁଛ- ତୁ କହୁଛୁ ଖଦଡ଼ ପିନ୍ଧିବା | ତୁ 
ମୋ କଥା ମାନିବୁ ନାଁ ମୁଁ ତୋ କଥା ମାନିବି”, ସେ ମେଦିନୀପୁରରେ ଦେଶମିଶ୍ରଣ ଖରଚ କଥା 
ତାଙ୍କୁ କହିଲେ । ସରଳା ଦେବୀ କଟକ ସହରର କେତେକ ବିଶିଷ୍ବ ପରିବାରର ନାରୀମାନଙ୍କୁ 
ଏକତ୍ର କରି ମୁକୂର ପ୍ରେସରେ ଗୋଟିଏ ଆନନ୍ଦ ବଜାର ଆରମ୍ଭ କଲେ | କଟକରେ ଏ ଧରଣର 
ବଜାର ପ୍ରଥମ ଥଲା |! ଏହା ୪/୫ ଦିନ ଧରି ଚାଲିଲା । କଟକ ସହରରେ ବଡ଼ଘରର 
ବୋହୂମାନେ ଘରୁ ପଦାକୁ ବାହାରୁ ନଥବାରୁ ସେମାନେ ଦୋକାନକରି ଜିନିଷ ବିକ୍ରି କରୁଥୁବା 
ନୂଆ କଥା । ତେଣୁ ଉତ୍କଣ୍ଠାବଶତଃ ବହୁଲୋକ ଏହି ବଜାରରେ ଆସି କିଣାକିଣିରେ ଭାଗନେଲେ | 
ସରଳାଦେବୀ ବଡ଼ଘର ଝିଅ ବୋହୂ ଥାଇ ପରଦାରୁ ବାହାରି ସେତେବେଳେ କଟକରେ 
ନାରୀଜାଗରଣର ପ୍ରତୀକ | ତାଙ୍କୁ ଲୋକେ କୁତୁହଳି ହୋଇ ଏ ବୋହୂ କାହାର, ଏ କାହାର ସ୍ତ 


ll D୫ ll 


Digitized by srujanika@gmail.com 


ନଚରକୁ 


ଇତ୍ୟାଦି ପ୍ରଶ୍ନ ପଚାରି ଉତ୍ତର ନେଉଥାଅତ୍ତି | ମୁକୂର ପ୍ରେସର ଉପର ମହଲାର ସବୁ ଘର 
ବ୍ରଜସୁନ୍ଦର ଖାଲିକରି ଦେଇ ଥାଆନ୍ତି । ଆନନ୍ଦ ବଜାର କିଣାବିକାରେ ଟ. ୧୩୫ ଲାଭ ହେଲା | 
ଏହା ଅତି ଶସ୍ତା ବେଳର | ଅର୍ଥନୈତିକ ମାନ୍ଦା ଯୁଗ | ସେ ଟଙ୍କା ଓଡ଼ିଆ ନାରୀମାନଙ୍କ ତରଫରୁ 
ଦେଶମିଶ୍ରଣ ପାଣ୍ଠିକୁ ଭେଟି ଦିଆଗଲା । ଅନ୍ୟ ଚାନ୍ଦାରେ ମିଶିଲା ।! ରେଲଟିକେଟ୍‌ କରି 
ସ୍ବେଛାସେବୀ ଯୁବକମାନେ ମେଦିନୀପୁର ଗଲେ | ଟ୍ରେନରେ ଚଢ଼ିବା ବେଳେ ସରଳାଦେବୀ 
ସେମାନଙ୍କ କପାଳରେ ଚନ୍ଦନ ସିନ୍ଦୁର ଲଗାଇ ଦେଲେ । 

“କୟ ଉକ୍କଳମାତାକୁ ଜୟଂ ନାଦରେ ଷ୍ଟେସନ ପ୍ରକମ୍ପିତ କରି ସେମାନେ ଯତ୍ରା କଲେ | 
ସମସ୍ତଙ୍କ ଡର ଥାଏ ଏତେକଥାକୁ ଯଦି ବୀରେନ ଶାସମଲର ମାଡଖାଇ ଓଡ଼ିଆ ଟୋକାଏ ଡରି 
କରି ପଳେଇ ଆସନ୍ତି ତେବେ ଆମ ଇଜତ ଦିକଡା ହେବ | ସରଳ ଦେବୀ କହିଲେ ଆନନ୍ଦ 
ବଜାରର ମେହନତ ତାହେଲେ ନିଷ୍ଣଳ ହେବ | ବ୍ରଜ ସୁନ୍ଦର ଅତି ବିମର୍ଷ ଭାବରେ ଶୁଣାଇଥିଲେ 
“ ଲକ୍ଷ୍ମୀନାରାୟଣ ପଟନାୟକ ଲାଲମୋହନ ପଟ୍ଟନାୟକ, ଶଶିଭୁଷଣ ରଥ, ନିରଞ୍ଜନ ପଟନାୟକ, 
ଯୋଗୀନ୍ଦ୍ର ଆଚାର୍ଯ୍ୟ, ଯଦୁମଣି ମଙ୍ଗରାଜ, ଭୁବନାନନ୍ଦ ଦାସ, ବିଚିତ୍ରାନନ୍ଦ ଦାସ, ଭିକାରୀ ଚରଣ 
ପଟ୍ଟନାୟକ ପଣ୍ତିତ ନୀଳକଣ୍ଠ ଦାସ, ଗୋଦାବରୀଶ ମିଶ୍ର ପ୍ରଭୃତି ଆମେ କେତେ ଜଣ ମଧୁବାବୁ 
ପାରଳା ଓ କନିକା ରାଜାମାନଙ୍କ ସହିତ ଏଥୁରେ ମନ ଦେଇଛୁ ¦ ନେତା ଗୋପବନ୍ଧୁ ମୁଳରେ ଏ 
ଦିଗରେ କାମ କରି ଶେଷରେ କଂଗ୍ରେସ ରାଜନୀତିରେ ଫସିଗଲେ । ଅନ୍ୟପ୍ରଦେଶ ବାଲା, 
ଆମଠାରୁ ଉନ୍ନତ, ଓଡ଼ିଆଙ୍କର ବାପ ମା ନାହିଁ ! ଅନ୍ୟ ପ୍ରଦେଶର ନେତାଏ ସ୍ଵରାଜ ଆନ୍ଦୋଳନରେ 
ରହି ନିଜ ରାଜ୍ୟକୁ ଉନ୍ନତ କରିବେ ।” କିଛି ଦିନ ପରେ ମିଶ୍ରଣବାଦୀ ଓଡ଼ିଆଙ୍କର ଧାରଣା 
ଯଥାର୍ଥ ହେଲା । ମେଦିନୀପୁରିଆଙ୍କ ବ୍ୟବହାରରେ ବୀରେନ୍‌ ଶାମଲଙ୍କର ତୀବ୍ର ବିରୋଧ ସହି 
ନ ପାରି ଓଡ଼ିଆ ପିଲାଏ ହଇରାଣ ଓ ନିରୁସାହିତ ହୋଇ କଟକ ଫେରି ଆସିଲେ | 

ଏହି ବୀରେନ୍ଦ୍ର ନାଥ ଶାସମଲ (ଖୀ ୧୮୮୧-୧୯୩୪) ନିଜକୁ ଓଡ଼ିଆ ବୋଲି 
୧୯ ୧୯ରେ ପଣ୍ଡିତ ଗୋପବନ୍ଧୁ ଓ ଗୋଦାବରୀଶଙ୍କୁ କହିଥିଲେ | ମେଦିନିପୁର ଜିଲାର କାନ୍ଧି 
ସବଡିଭିଜନର ଚାନ୍ଦଭେଟି ଗାଁରେ ଖଣ୍ଡାୟତ କ୍ଷତ୍ରୀୟ ପରିବାରରେ ତାଙ୍କର ଜନ୍ମ । ପରିବାର 
ବ୍ରାହୁସମାଜର ଚିନ୍ତାଧାରା ଦ୍ଵାରା ପ୍ରଭାବିତ | ବୀରେନ୍ଦ୍ର କଲିକତାରେ ପାଠ ପଢ଼ା ସାରି ବାରିଷ୍ଠରି 
ପଢ଼ିବାକୁ ବିଲାତ ଗଲେ । ୧୯ ୦ ୪ ମସିହାରେ କଲିକତାରେ ଓ ତା ପରେ ମେଦିନିପୁରରେ 
ଆଇନ ବ୍ୟବସାୟ କଲେ | ୧୯ ୨୧ ମସିହାରେ ଚିତ୍ତରଂଜନ ଦାସଙ୍କ ପ୍ରଭାବରୁ ସେ ଅସହଯୋଗ 
ଆନ୍ଦୋଳନରେ ଯୋଗ ଦେଲେ । ଆଇନ ବ୍ୟବସାୟ ଛାଡ଼ିଦେଲେ |! ଇଉନିଅନ ବୋର୍ଡର 
ଟିକସ ଛାଡ଼ିବାକୁ ସରକାରଙ୍କୁ ବାଧ୍ୟ କରିବାକୁ ସେ ଅସହଯୋଗ ଆନ୍ଦୋଳନ କଲେ । ମହାତ୍ସା 
ଗାନ୍ଧିଙ୍କର ଅନିଛା ସନ୍ତେ ଆନ୍ଦୋଳନ କରି ଗିରଫ ହେଲେ ଓ ଏଥିରେ ସଫଳ ହେଲେ । 

୧୯ ୨ ୨ରେ ସେ ମେଦିନିପୁର ଜିଲ୍ଲାବୋର୍ଡର ଚେୟାରମ୍ୟାନ ହେଲେ । ବଙ୍ଗ ବିଧାନସଭାକୁ 
ମଧ୍ଯ ନିର୍ବାଚିତ ହେଲେ । ୧୯ ୨ ୪ ମସିହାରେ କଲିକତା କରପୋରେସନ ମୁଖ୍ୟ କାର୍ଯ୍ୟନିର୍ବାହୀ 
ଅଧ୍କାରୀ ଭାବେ ପ୍ରାର୍ଥୀଥୁବା ବେଳେ ତାଙ୍କୁ ଓଡ଼ିଆ ବୋଲି ଭର୍ସିତ ଓ ପ୍ରତ୍ୟାଖ୍ୟାତ ହେବାକୁ 
ପଡ଼ିଥିଲା | ୧୯ ୨ ୫ରେ ତାଙ୍କୁ ବଙ୍ଗଳା ପ୍ରାଦେଶିକ କଂଗ୍ରେସ କମିଟିର ସଭାପତି ବଛାଗଲାବେଳେ 
ସେ ଏହା ଗ୍ରହଣ କଲେ ନାହିଁ । ଓଡ଼ିଶାରେ ମିଶିବାର ସେ ଗୋଟିଏ ଗୁପ୍ତ ସର୍ଭ ରଖୁଥିଲେ । 
ତାଙ୍କୁ ପୁରୀରେ ୧୯୩ ୨ ଅଖୁଲ ଭାରତ କଂଗ୍ରେସ ଅଧ୍ୟବେଶନର ଅଭ୍ୟର୍ଥନା କମିଟିର ସଂପାଦକ 
କରିବାକୁ । ଯଥେଷ୍ଟ ସଭ୍ୟ ସଂଗ୍ରହକଲେ ଓ ବହୁ ଓଡ଼ିଆ କଂଗ୍ରେସରେ ମିଶିଲେ ଏହା କରାଯିବ 
ବୋଲି ତାଙ୍କୁ କୃହାଗଲା । କଂଗ୍ରେସ ବେଆଇନ୍‌ ହେବାରୁ ଓଡ଼ିଶାରେ ବସିଲା ନାହିଁ । ସେ ଆଶା 
ମଧ୍ଯ ଗଲା | 

ଇଷ୍ଟଇଣ୍ରିଆ କମ୍ପାନୀ ପାଇଥିବା ବଙ୍ଗ ବିହାର ଓଡ଼ିଶାର ଦେୱାନିରେ ଓଡ଼ିଶାରେ ମେଦିନିପୁର 
ଥିଲା ! କାଳକ୍ରମେ ଓଡ଼ିଆମାନେ ନିଜର ସ୍ଵାଭିମାନ ଓ ଅତୀତ ଗୌରବ ଭୁଲି ଯାଇ ବଙ୍ଗଳାର 
ନେତାମାନଙ୍କ ଦ୍ଵାରା ପ୍ରଭାବିତ ହେଲେ | ୧୮୯ ୧ରେ ଓଡ଼ିଆଙ୍କର ସଂଖ୍ୟା, ୫୭୨ ୭୯୮ 
ଥାଇ ୧୯ ୦ ୧ରେ ଏହା ୨୭୦ ୪୯ ୫ ଓ ୧୯ ୧୧ ବେଳକୁ ମାତ୍ର ଏକଲକ୍ଷ ଏଗାର ହଜାରରେ 
ପହଞ୍ଚଲା । ଓଡ଼ିଶା ଡିଭିଜନରେ ଡୋମିସାଇନ୍ତ ବଙ୍ଗାଳିମାନେ ଯେଉଁ ସୁବିଧା ଉପଭୋଗ କରୁଥିଲେ 
ବଙ୍ଗଳାରେ ଓଡ଼ିଆ ଭାଷୀ ସେ ସୁଯୋଗରୁ ବଞ୍ଚତ ଥଲେ ! ଜନଗଣନା ସମୟରେ ଏ ପ୍ରକାର 
କାରସାଦି ସମସ୍ତଙ୍କୁ ଜଣାଥିଲା । ୧୯ ୦୩ରେ ଭାଷା ବିଜ୍ଞାନୀ ଗ୍ରିଅରସନ ଓଡ଼ିଆ ଭାଗବତ 
ବଙ୍ଗଳା ଲିପିରେ ପ୍ରଚଳିତ ଥଲା ବୋଲି ଲେଖୁଥଲେ । ୧୯୧୭ରେ ମଞଣ୍ଟାଗୁ ସାହେବଙ୍କ 
ଆଗରେ ମଧୁବାବୁଙ୍କ ନେତୃତ୍ବରେ ଗୋପବନ୍ଧୁ ଦାସ ଓ ଅନ୍ୟମାନେ ଦାବି କରିଥୁଲେ - ଜିଲ୍ଲା 
ମେଦି ନିପୁରର ଦକ୍ଷିଣ ଅଂଶ ବାଲେଶ୍ବର ଜିଲ୍ଲାକୁ ଲାଗିଥ୍‌ବା କାନ୍ଧ ସବ୍ଡିଭିଜନ୍‌ ସହିତ ଦାନ୍ତନ, 
ଗୋପୀବଲ୍ଲଭପୁର, ଏଗରା ରାମନଗର, ପଟାଶପୁର, ଝାଡଗୀ, ନାରାୟଣପୁର ଥାନା ଓଡ଼ିଆଭାଷୀ 
ଅଞ୍ଚଳ ଥାଇ ଓଡ଼ିଶାରେ ମିଶୁ । ୧୯ ୧୯ ମସିହାରେ ନିରଞ୍ଜନ ପଟନାୟକ ଚକ୍ରପାଣି ପ୍ରଧାନ 
ଇଂରେଜିରେ ଓଡ଼ିଆ ଆନ୍ଦୋଳନ ପୁସ୍ତକ ଲେଖୁ ଏହାର ସର୍ବଭାରତୀୟ ପ୍ରଚାର କଲେ । 
ମହାତ୍ସାଗାନ୍ଧିଙ୍କର ଓଡ଼ିଆଙ୍କ ପ୍ରତି ସହାନୁଭୂତି ଥୁଲେ ମଧ୍ଯ ଅନ୍ୟ ସର୍ବଭାରତୀୟ ନେତାମାନଙ୍କର 
ସଂକୀର୍ଣ୍ଣ ପ୍ରାଦେଶିକ ଚିନ୍ତାଧାରା ଓଡ଼ିଶାକୁ କ୍ଷତିଗ୍ରସ୍ତ କଲା | ଦେଶମିଶ୍ରଣ ଆନ୍ଦୋଳନରେ 
ସରଳାଦେବୀଙ୍କର ଅବଦାନର ଏହା ଗୋଟିଏ ଉପାଖ୍ୟାନ ! 

୧୯୩୭ ମସିହାରେ କଂଗ୍ରେସ ପାର୍ଥୀ ଭାବରେ ସେ କଟକ ସହରର ନାରୀ ଆସନରୁ 
ଓଡ଼ିଶା ବ୍ୟବସ୍ଥାପକ ସଭାକୁ ନିର୍ବାଚିତ ହେଲେ ଓ ୧୯୩୭ ମସିହା ମାର୍ଟ୍ଟମାସ ୭ ତାରିଖରେ 


~~ € ~~ 


କଂଗ୍ରେସ ଦଳର ବୈଠକରେ ସେ ଦଳର ଡେପୁଟି ଚିଫ ହ୍ଵିପ ଭାବରେ ନିବାଚିତ ହୋଇଥଲେ ! 

୧୯୩୮ ମସିହାରେ ନାରୀ ମଙ୍ଗଳ ସମିତିର ସଭାପତି ରୂପେ ନିର୍ବାଚିତ ହୋଇ ସେ ବାଲ୍ୟ 
ବିବାହ ନିରୋଧ, ବିଧବା ବିବାହ ଆଦି ସାମାଜିକ ସଂସ୍କାର କାର୍ଯ୍ୟରେ ନିଯୁକ୍ତ ରହିଲେ | ଓଡ଼ିଶା 
ବିଧାନ ସଭାରେ ବାଲ୍ୟ ବିବାହ ନିରୋଧ (ସଂଶୋଧନ), ଯୌତୁକ ନିରୋଧ ବିଲ, ପୋଇଲି 
ପ୍ରଥା ନିରୋଧକ ବିଲ, ପଶୁରକ୍ଷା ବିଲ ପ୍ରଭୃତି ଅନେକ ଯୁଗାନ୍ତକାରୀ ବିଲ୍‌ ସେ ଉପସ୍ଥାପନ 
କରିଥୁଲେ | ଦେଶର ହିତ ଦୃଷ୍ଟିରୁ ଓ ସମାଜର କଲ୍ୟାଣ ଦିଗରୁ ସେ ମଧ୍ଯ ଅନେକ ଗୁଡ଼ିଏ 
ପ୍ରସ୍ତାବ ଓଡ଼ିଶା ବ୍ୟବସ୍ଥାପକ ସଭାରେ ଅନୁମୋଦନ କରାଇ ଦେଇଥିଲେ | 

ରାଜନୀତି ବ୍ୟତୀତ ସାହିତ୍ୟ କ୍ଷେତ୍ରରେ ତାଙ୍କର ଅବଦାନ ନଗଣ୍ୟ ନୁହେଁ । ଘରୋଇ 
ଭାବରେ ସେ ଇଂରେଜି ଓ ବଙ୍ଗଳା ପଢ଼ିଥିଲେ | ଅତି ଅଛ ବୟସରୁ ପରିବାରର ପରିବେଶରୁ 
ସେ ସାହିତ୍ୟ ପ୍ରତି ଆକୃଷ୍ଠ ହୋଇଥଲେ | ପାରିବାରିକ ପତ୍ରିକା ' ପରିଚାରିକା”ରେ ସେ ନିୟମିତ 
ଭାବରେ ଲେଖୁଥିଲେ | ତାଙ୍କର ମାଉସୀ ପୂଜ୍ୟା ରମାଦେବୀଙ୍କର ମାତା, ବସନ୍ତକୁମାରୀ ଦେବୀ 
ଏହାର ସଂପାଦିକା ଥିଲେ | ଅନ୍ୟ ଏକ ସଚିତ୍ର ପାରିବାରିକ ପତ୍ରିକା ' ବାରୁଣୀ” ରେ ମଧ୍ଯ ତାଙ୍କ 
ଲେଖା ସ୍ଥାନ ପାଉଥିଲା | ବଙ୍ଗଳାରେ ଅନେକ ଲେଖକ ମିଶି ଗୋଟିଏ ଉପନ୍ୟାସ ଲେଖୁଛନ୍ତି । 
ଓଡ଼ିଶାରେ ସେମିତି ଗୋଟିଏ ଉପନ୍ୟାସ ବାହରିବାର ହେଲା | ସବୁଜ ସାହିତ୍ୟ ସଂଘର ଅନ୍ଧଦା 
ଶଙ୍କର ଓ କାଳନ୍ଦୀ ଚରଣ ଗଛର ଖସଡ଼ା ତିଆରି କଲେ | ବିଭିନ୍ନ ଲେଖକମାନଙ୍କଠାରୁ ଲେଖା 
ଆଣି ଉପନ୍ୟାସ ସମ୍ପାଦନର ଭାର ନେଲେ କାଳିନ୍ଦୀ ଚରଣ | ସାହିତ୍ୟ ରଥୀ “ଉତ୍କଳ ସାହିତ୍ୟ' 
ପତ୍ରିକାରେ ସମ୍ପାଦକ ବିଶ୍ଵନାଥ କର ଏହାକୁ ଅନୁମୋଦନ କଲେ ! ସେହି ଅନୁସାରେ “ବାସନ୍ତୀ” 
ଉପନ୍ୟାସ ୯ଜଣ ଲେଖକ ଲେଖୁକାଙ୍କର ଉଦ୍ୟମରେ ପ୍ରକାଶିତ ହେଲା | ଦୁଇଜଣ ଲେଖୁକା 
ଥିଲେ ସରଳା ଦେବୀଙ୍କ ବ୍ୟତୀତ ପ୍ରତିଭା ଓ ସୁପ୍ରଭା କର | ପଶ୍ରିତ ସୂର୍ଯ୍ୟନାରାୟଣ ଦାସଙ୍କ 
ସହିତ ମିଶି ସେ ହିନ୍ଦୁସ୍ଥାନ ଗ୍ରନ୍ଧ ମାଳାର ସମ୍ପାଦନା ଭାର ଗ୍ରହଣ କରି ଅନେକ ପୁସ୍ତକ ପ୍ରକାଶ 
ନିମିତ୍ତ ସକ୍ଷମ ହୋଇଥିଲେ । ଇଂରେଜି ଓଡ଼ିଆ ଓ ବଙ୍ଗଳାରେ ତାଙ୍କର ଲିଖୂତ ଅନେକ ପ୍ରବନ୍ଧ 
ଭାରତର ବିଭିନ୍ନ ପତ୍ରପତ୍ରିକା ମାନଙ୍କରେ ପ୍ରକାଶିତ ହୋଇ ପ୍ରଶଂସିତ ହୋଇଥଲା | ‘ଜାଗରଣ, 
“ସବିତା” ,  ଉକୁଳିକା” ମାସିକ ପତ୍ରିକାର ସେ ପ୍ରତିଷ୍ଠାତା ଓ ସମ୍ପାଦିକା ଥଲେ | ଜୀବନର ଶେଷ 
ମୁହୂର୍ର ପର୍ଯ୍ୟନ୍ତ ସେ ନିଜକୁ ସାହିତ୍ୟ ସେବାରୁ ନିବୃତ୍ତ କରି ନଥିଲେ | ତାଙ୍କର ରଚନା ମଧ୍ଯରେ 
ପଞ୍ଚ ପ୍ରଦୀପ, ରାୟ ରାମାନନ୍ଦ, ବୀରାରମଣୀ, ବିଶ୍ଵ ବିପ୍ଲବିଣୀ, ପତି ଧର୍ମ, କଥା ରାମାୟଣ, 
ନାରୀର ଦାବି, ମହିଳା ପ୍ରସଙ୍ଗ, ନାରୀ ସମସ୍ୟା, ଅମୂଲ୍ୟ ନିଧ୍ୃ, ସାରଳା ମହାଭାରତରେ ନାରୀ 
ଚିତ୍ର, ମରୁ କାହାଣୀ, କବି ପ୍ରତିଭା, ରବୀନ୍ଦ୍ର ପୁଜା, ଇତ୍ୟାଦି ବିଶେଷ ଲୋକପ୍ରିୟତା ଲାଭ 
କରିଥଲା | ଉତ୍କଳ ସାହିତ୍ୟ ସମାଜର ସମ୍ପାଦିକା ଓ ଉତ୍କଳ ଗୌରବ ମଧୁ ସୂଦନ ପାଠାଗାର 
ପ୍ରତଷ୍ଠା ଦଗରେ ତାଙ୍କର ଭୂମକା ସ୍ମରଣୀୟ ! ଉତ୍କଳ ବିଶ୍ଵବିଦ୍ୟାଳୟ ସିନେଟର ମଧ୍ଯ ସେ ସଭ୍ୟ 

ଥିଲେ | 


ସ୍ଵାଧ୍୍‌ନୋତ୍ତର ଭାରତର ରାଜନୀତିରୁ ସେ ଅପସରି ଯାଇଥିଲେ ମଧ୍ଯ ଓଡ଼ିଶାର ରାଜନୀତି, 
ସମାଜସେବା ଓ ସାହିତ୍ୟ କ୍ଷେତ୍ରରେ ସେ ଚିରସ୍ମରଣୀୟ ହୋଇ ରହିବେ । ତାଙ୍କର ଜୀବନୀ ଏ 
ପର୍ଯ୍ୟନ୍ତ କୌଣସି ପାଠ୍ୟ ପୁସ୍ତକରେ ସ୍ଥାନ ପାଇନଥ୍‌ବା ପରିତାପର ବିଷୟ । ଦୀର୍ଘ ଦିନ ଅସୁସ୍ଥତା 
ପରେ ତା ୪-୫-୧ ୯୮ ୬ରିଖରେ ଏହି ବିଦୂଷୀ ଓ ବିପୁବିଣୀ ମହିଳାଙ୍କର ୮୨ ବର୍ଷ ବୟସରେ 
ମହାପ୍ରୟାଣ ଘଟିଲା | 


ଓଡ଼ିଶାରେ ନାରୀ ଜାଗରଣ, ନାରୀତ୍୍‌ର ନବ ପ୍ରତିଷ୍ଠା ନାରୀବାଦର ଯୌସ୍ତିକତାର ପ୍ରକାଶ 
ନିମିତ୍ତ ପ୍ରାଣପଣ ଉଦ୍ୟମ, ସମାଜ ଓ ସଂସ୍କୃତିର ଅଗ୍ରଗତି ପାଇ ଅକ୍କାନ୍ତ ଶ୍ରମ, ଗାନ୍ଧିବାଦ କାର୍ଯ୍ୟକ୍ରମ 
ପ୍ରଚାର ଓ ପ୍ରସାର ପାଇଁ ମହିଳାମାନଙ୍କ ମଧ୍ଯରେ ଆଗ୍ରହ ସୃଷ୍ଟିୟ ଓଡ଼ିଆ ଭାଷାଭାଷୀମାନଙ୍କର 
ଏକତ୍ରୀକରଣ, ଓଡ଼ିଆ ସାହିତ୍ୟର ଅନବରତ ସେବା, ନାରୀଶିକ୍ଷା ସମବାୟ ଆନ୍ଦୋଳନ ସହିତ 
ସାମାଜିକ ଓ ରାଜନୈତିକ କାର୍ଯ୍ୟକ୍ରମରେ ନାନା ପ୍ରତିବନ୍ଧକ, କୁସା ଚରିତୁ ସଂହାରକୁ ଭୁକ୍ଷେପ 
ନକରି ଯେଉଁ ଓଡ଼ିଆଣି ଦୀର୍ଘ ୫ ୦ ବର୍ଷ କାର୍ଯ୍ୟ କରିଗଲେ ଗତ ୨୦୦୫ ମସିହାରେ ତାଙ୍କର 
ଜନ୍ମ ଶତବାର୍ଷିକୀ ପାଳିତ ହେବାର ଥୁଲା । ଜାତୀୟ କଂଗ୍ରେସ ଭଳି ରାଜନୈତିକ ଦଳ ଭାରତୀୟ 
ମହିଳା କଂଗ୍ରେସ, ଉତ୍କଳ ସାହିତ୍ୟ ସମାଜ, ନାରୀସେବା ସଂଘ ପରି ଓଡ଼ିଶାର କୌଣସି 
ନାରୀଅନୁଷ୍ଠାନ ଏ ଦିଗରେ ପଯକ୍ଷେପ ନ ନେଇ ଏହି ମହିୟସୀ ମହିଳାଙ୍କର ସୃତିପ୍ରତି ଅମର୍ଯ୍ୟାଦା 
କରିଅଛନି । ଆନନ୍ଦ ଓ ଗୌରବର ବିଷୟ ବ୍ରହ୍ମପୁରର ‘ ନବୀନ ' ସାପ୍ତାହିକ ପତ୍ରିକାର ଏହି 
ଉପଲକ୍ଷେ. ୨୭ ସେପ୍ଟେମ୍ବର ୨୦୦ ୫ ତାରିଖରେ ଏକ ତଥ୍ୟପୂର୍ଣ ବିଶେଷ ସଂସ୍କରଣ ପ୍ରକାଶ 
ପାଇଅଛି | “ଉତ୍କଳ ମିଳନର ବିସ୍ୃତ ନବରତ୍ବ' ପୁସ୍ତିକାର ପ୍ରବନ୍ଧଟି ଅନେକ ବର୍ଷ ପୂର୍ବେ 
ଲିଖୂତ ଓ ୨୦୦୦ ମସିହା ସ୍ଵାଧୀନତା ଦିବସରେ ପ୍ରକାଶିତ । ପୁସ୍ତକର ପରିବର୍ଵିତ ଓ 
ସଂଶୋଧ୍ତ ପ୍ରବନ୍ଧର ସଂସ୍କରଣ ପ୍ରକାଶ କରିବାକୁ କାର୍ଯ୍ୟ ଆରମ୍ଭ ସମୟରେ ପ୍ରବନ୍ଧର ସାମାନ୍ୟ 
ପରିବର୍ବନ ହୋଇଛି । ନବୀନର ଉକ୍ତ ସଂଖ୍ୟାରେ ସୁଲେଖକ ଶ୍ରଦ୍ଧେୟ ବନ୍ଧୁ ଶ୍ରୀ ସୁରସିଂହ 
ପଟ୍ଟନାୟକ ତାଙ୍କ ପ୍ରକାଶିତ ବିଶେଷ ପ୍ରବନ୍ଧ ' ପର୍ବତ ବହ୍ରିଶିଖା ସରଳା! ଏହି ପୁସ୍ତକରେ ସ୍ଥାନ 
ଦେବାକୁ ସମ୍ମତି ଦେଇଥିବାରୁ ମୁଁ କୃତଜ୍ଞ । ସରଳାଦେବୀଙ୍କର ଲେଖା ` ଗାନ୍ଧିଜିଙ୍କ ସହିତ 
ପ୍ରଥମ ସାକ୍ଷାତକାର” ଓ “ଭେଲୋର ଜେଲରୁ ସ୍ଵାମୀ ଭାଗିରଥ୍‌ ମହାପାତ୍ରଙ୍କୁ ଚିଠି' ମଧ୍ଯ ମୁଁ 
ଏଥରେ ପ୍ରକାଶ କରୁଛି ! 

ସ୍ତର୍ବିତ ବହ୍ନିଶିଖା ସରଳା : 


ବିଂଶ ଶତାଦ୍ଦୀର ପ୍ରଥମାର୍ବରେ ନାରୀ ଜାଗରଣର ପଟ୍ଟଦୂମିରେ ସରଳାଦେବୀ ଥଲେ 
ଲେଲିହାନ୍‌ ସ୍ତର୍ବିତ ଆଗ୍ଧେୟଶିଖା ପରି ଏକ ବିସ୍ମୟକର ଉପଲବ୍ଧି । ସେ ଯୁଗରେ ୧୯ ୪୦ର 
ବ୍ୟକ୍ତିଗତ ସତ୍ୟାଗ୍ରହର ଦୁର୍ଜୟ ଆହ୍ବାନରେ ଓଡ଼ିଶାରୁ ଗାନ୍ଧିଜୀଙ୍କ ଦ୍ଵାରା ପ୍ରଥମେ ଚିହ୍ନିତ ହୋଇଥିଲେ 
ସରଳା ଦେବୀ, ଯେ କି ରକ୍ଷଣଶୀଳ ସମାଜ ବିରୋଧରେ ପ୍ରତିବାଦର ତୀବ୍ର ସ୍ଵର ଉତ୍ତୋଳିତ 
କରି ପ୍ରବଞ୍ଚତ ନାରୀ ଜାତିର ଅଧ୍ବକାରକୁ ସାବ୍ୟସ୍ତ କରିବା ପାଇଁ ଅହରହ ସଂଗ୍ରାମ କରିଥଲେ | 
ସେ ଯେଉଁ ତୀବ୍ର ବିଦ୍ରୋହର ଓ ପ୍ରତିବାଦର ସ୍ଵର ଲେଖନୀ ମୁନରେ ତଥା ଦୁର୍ବାର ସଂଗ୍ରାମ 
ମାଧ୍ଯମରେ ପ୍ରଦର୍ଶିତ କରିଛନ୍ତି, ଆଜି ତାହା ରହିଯାଇଛି ଅନନୂମେୟ ଆଉ ଅନତିକ୍ରମ୍ୟ | 

ସରଳାଦେବୀ ଥଲେ ପ୍ରଥମ କାରାବରଣ କରିଥବା ଓଡ଼ିଆ ସତ୍ୟାଗ୍ରହୀ ନାରୀ ସଂଗ୍ରାମୀ, 
ଓଡ଼ିଶାର ପ୍ରଥମ ପ୍ରତିଭାଶାଳୀ ବିଧାୟିକା, ବିଧାନସଭାର ପ୍ରଥମ ମହିଳା ବାଚସ୍ପତି ( ଅଧ୍ଯକ୍ଷା), 
ସର୍ବଭାରତୀୟ ସ୍ତରରେ କରାଚୀ କଂଗ୍ରେସର ପ୍ରଥମ ଓଡ଼ିଆ, ମହିଳା ( ୧) ପ୍ରତିଭାଶାଳିନୀ 
ପ୍ରବକ୍ତା, ପ୍ରଥମ ଓଡ଼ିଆ ମହିଳା ସମବାୟ କର୍ମକର୍ଭା ପ୍ରତିନିଧ୍ଟ ଓଡ଼ଇଶାର ସୀମାନିର୍ବାରଣ 
ଆବେଦନ କମିଟିର ପ୍ରଥମ ମହିଳା ସଦସ୍ୟା, ବ୍ଯକ୍ତିଗତ ସତ୍ୟାଗ୍ରହରେ ଅଂଶ ଗ୍ରହଣ କରି 
କାରାବରଣ କରିଥିବା ପ୍ରଥମ ଓଡ଼ିଆ ବ୍ୟକ୍ତିତ୍ବ ପ୍ରଚଣ୍ଡ ସାରସ୍ଵତ ପ୍ରତିଭାର ଅଧକାରୀ ତଥା 
ଓଡ଼ିଶାର ପ୍ରଥମ ଗବେଷଣାଗାର, ମଧୁସୂଦନ ପାଠାଗାରର ମୁଖ୍ୟ ପ୍ରତିଷ୍ଠାତା । ସରଳାଦେବୀ 
ମଧ୍ଯ ଥଲେ ନିଖୁଳ ଭାରତ କଂଗ୍ରେସର କମିଟିର ପ୍ରଥମ ଓଡ଼ିଆ ସଦସ୍ୟା ଏବଂ ସେ ନିଖୁଳ 
ଭାରତ ମହିଳା ସମ୍ମିଳନୀର ଷ୍ଟାଣ୍ଡିଂ କମିଟିକୁ ଦୂଇଥର ନିର୍ବାଚିତ ହୋଇଥିଲେ । କେବଳ ଏତିକି 
ନୁହେଁ ସେ ବହୁ କ୍ଷେତ୍ରରେ ଓଡ଼ିଶାର କେବଳ ପ୍ରଥମ ନଥିଲେ, ସର୍ବଭାରତୀୟ ସ୍ତରରେ ସେ 
ତାଙ୍କର ବିଦବରତ୍ତା ପରିପ୍ରକାଶ କରି ଅଶେଷ ଖ୍ୟାତିର ଅଧ୍ୟକାରୀ ହୋଇଥଲେ | ଏସବୁ ଉପଲବ୍ଧ 
ସତ୍ତ୍ବେ ନାରୀ ସ୍ଵାଧୀନତା ସଂଗ୍ରାମ କ୍ଷେତ୍ରରେ ସେ ଚିରକାଳ ଲାଗି ଅବିସମ୍ବାଦିତ ଭାବେ ଅନୁତ୍ତର 
ହିଁ ରହିବେ । ଏହି ଅବିସ୍ମରଣୀୟ ପ୍ରଚଣ୍ଡ ଆଗ୍ଧେୟ ପ୍ରତିଭା ସରଳାଦେବୀଙ୍କର ଜନ୍ମ କଟକ 
ଜିଲ୍ଲର ନରିଲୋ ଗ୍ରାମରେ ୧୯.୦୮. ୧୯୦ ୪ରେ ହୋଇଥୁଲା | ତାହାଙ୍କର ପିତା ଥିଲେ 
ବାସୁଦେବ କାନୁନଗୋ ଓ ମାତା ଥିଲେ ପଦା|ବତୀ ଦେବୀ | ତାହାଙ୍କର ଜନ୍ମ ତିଥୁ୍‌ରେ ବଡ଼ବାପା 
ଡେପୁଟି କଲେକ୍ଟର ବାଳମୁକୁନ୍ଦ କାନୁନଗୋ ଓ ବଡ଼ ମା ହେମନ୍ତ କୁମାରୀ ଦେବୀ ନରିଲୋ 
ଗ୍ରାମରେ ଉପସ୍ଥିତ ଥିଲେ | ସେହି ଦିନ ଉଭୟେ ସରଳା ଦେବୀଙ୍କୁ ନିଜର କନ୍ୟାରୂପେ ଗ୍ରହଣ 
କରିଥଲେ | ହେମନ୍ତ କୂମାରୀଙ୍କ ବଡ଼ ଭଉଣୀ ବସନ୍ତ କୂମାରୀ ଥଲେ ଜାତୀୟ ଗୌରବ ମଧୁସୂଦନ 
ଦାସଙ୍କର କନିଷ୍ଠ ଭ୍ରାତା ଗୋପାଳବଲୁଭ ଦାସଙ୍କର ପତ୍ନୀ | ଏହି ସୂତ୍ରରେ ସରଳାଦେବୀ ମଧୁସୂଦନ 


I ୭o॥I 

ସ୍ପର୍ବିତ ବହ୍ନିଗିଖା-ସରଳା ଦେବୀ 


" ୭e୧॥ 


ନଚରକୁ 


ଦାସଙ୍କର ଘନିଷ୍ଠ ସଂପର୍କରେ କେବଳ ଆସିନଥଲେ, ତାହାଙ୍କୁ ନିଜ ଜୀବନର ପ୍ରେରଣାର ଉତ୍ସ 
ରୂପେ ଗ୍ରହଣ କରିଥଲେ । 

ସରଳା ଦେବୀ ଖ୍ୟାତି ପ୍ରାପ୍ତ ଡେପୁଟି କଲେକ୍ଟର ବାଳମୁକୁନ୍ଦ କାନୁନଗୋଙ୍କର ଆଦରଣୀୟ 
କନ୍ୟାରୂପେ ୧୯ ୧ ୪ ସାଲ ପର୍ଯ୍ୟନ୍ତ ପିତାଙ୍କ ସହ ବାଙ୍କୀରେ ବିତାଇ ସପ୍ତମ ଶ୍ରେଣୀ ପର୍ଯ୍ୟନ୍ତ 
ଅଦଧ୍ଯୟନ କରିଥୁଲେ । ଅବଶ୍ୟ ସେ ଇଶ୍ଵର ଚନ୍ଦ୍ର ବିଦ୍ୟାସାଗରଙ୍କର ଫାଷ୍ଟ ବୁକ୍‌ ଇଂରାଜୀରୁ 
ଇଂରାଜୀ ଶିକ୍ଷା ଆରମ୍ଭ କରିଥିଲେ !। ପିତା ସ୍ଥାନାନିରତ ହେବା ପରେ କଟକର ରେଭେନ୍ସା 
ବାଳିକା ବିଦ୍ୟାଳୟରେ ଛଅମାସ କାଳ ଓ ପରେ ସମ୍ବଲପୁରର କ୍ରାଫୋର୍ଡ ଗାର୍ଲସ ସ୍କୁଲରେ 
ଶିକ୍ଷୟିତ୍ରୀଙ୍କ ଠାରୁ ବିଭିନ୍ନ ଭାଷା ସଂପର୍କୀୟ ପାଠ୍ୟପୁସ୍ତକ ଅଧ୍ୟୟନ କରିଥଲେ । ମାତ୍ର ସେ 
ବିଦବରାର ତୀବ୍ର ଆକାଂକ୍ଷା ନେଇ ବିରାମହୀନ ଭାବେ ତାହାଙ୍କର ଅଧ୍ୟୟନର ଧାରାକୁ ସଂପ୍ରସାରିତ 
କରିଥଲେ । ଯାହା ତାହାଙ୍କୁ ଅଭିଜ୍ଞାନର ଏକ ବଳିଷ୍ଠ ଭିତିଭୂମି ପ୍ରଦାନ କରିଥଲା । ସରଳା 
ଦେବୀଙ୍କର ଭ୍ରାତା ଥିଲେ ବାଳମୁକୁନ୍ଦ କାନୁନଗୋଙ୍କର ଏକମାତ୍ର ପୁତ୍ର ତଥା ସେତେବେଳର 
କଲେଜରେ ଅଧ୍ୟୟନରତ ଛାତ୍ର ନିତ୍ୟାନନ୍ଦ କାନୁନ୍‌ଗୋ, ତାହାଙ୍କର ସାହଚର୍ଯ୍ୟ, ସରଳାଦେବୀଙ୍କର 
ଦୂର ଦୃଷ୍ଟିକୁ ଅଧ୍ୟକ ଶାଣିତ ଓ ମା୍ିତ କରିଥଲା | ମାତ୍ର ସରଳାଦେବୀ ଚିରାଚରିତ ଅଧ୍ୟୟନର 
ଧାରା ଉପେକ୍ଷା ବିଶ୍ଵର ନାନା ଦେଶର ତଥା ଭାରତର ବିଭିନ୍ନ ପ୍ରାନ୍ତରେ ପ୍ରବଞ୍ଚତ ହେଉଥିବା 
ନାରୀମାନଙ୍କର ସ୍ଵାତନ୍ତର ସଂଗ୍ରାମର ବିଭିନ୍ନ ପର୍ଯ୍ୟାୟ ସହିତ ମାନସିକ ତଥା ତାଲ୍ତିକ ସ୍ତରରେ 
ଅଳେଦ୍ୟ ଭାବେ ସଂପର୍କିତ ଥଲେ । ତେଣୁ ପରବର୍ରୀ କାଳରେ ସରଳାଦେବୀ ନାରୀ ମୁକ୍ତି 
ଆନ୍ଦୋଳନର ସ୍ଵତନ୍ତ୍ର ପଟ୍ଟଭୂମିରେ ପ୍ରଖରତାର ଉଜ୍ବଳ ଜ୍ୟୋତିରେ ଉତ୍ତାସିତ ହୋଇଥଲେ । 
ମଧୁସୂଦନଙ୍କ ଦ୍ଵାରା କିଛି ପରିମାଣରେ ଅନୁପ୍ରେରିତ ହୋଇଥବା ବଂଗଳାର ସରଳାଦେବୀ 
ଚଉଧୁରାଣୀଙ୍କର ଦୁରନ୍ତ ପ୍ରଲୁତ୍ଧ ସଂଗ୍ରାମର ଅଧ୍ୟାୟୀ ସରଳାଦେବୀଙ୍କର ମାନସ ପଟ୍ଟରେ 
ନାରୀମାନଙ୍କର ମଧ୍ୟରେ ଉଦ୍ଦାମ ସ୍ଵାତନ୍ତ୍ୟ ପ୍ରାପ୍ତି ଲାଗି ଏକ ପ୍ରଚଣ୍ଡ ଆହ୍ଵାନ ସୃଷ୍ଟି କରିଥଲା । 

ସେ ବେଳର ପ୍ରଚଳିତ ରୀତି ଅନୁସାରେ ମାତ୍ର ୧୪ ବର୍ଷ ବୟସରେ ସରଳାଦେବୀ 
କଟକ ଜିଲ୍ଲାର ଚାଟରା ଗ୍ରାମର ଜମିଦାର ପୁତ୍ର ଆଇନଜୀବୀ ଭାଗୀରଥୁ ମହାପତ୍ରଙ୍କୁ ବିବାହ 
କରିଥଲେ । ମତ୍ର ଗୃହାଙ୍ଗନ ମଧ୍ଯରେ ବନ୍ଦିନୀ ରୂପେ ଜୀବନ ଯାପନ ବିରୋଧରେ ସେ ତୀବ୍ର 
ବିକ୍ଷୁନ୍ତ ବିପ୍ନବିଣୀର ସ୍ଵର କେବଳ ଉତ୍ତୋଳିତ କରିନଥୂଲେ, ୧୯୧୯ ସାଲର ଜାଲିଆନାବାଗ୍‌ 
ହତ୍ୟାକାଣ୍ଡର ଅବ୍ୟବହିତ ପତରେ କଟକରେ ଯେଉଁ ବିଶାଳ ଆଉ ବିକ୍ଷୁଷ୍ଧ ଶୋଭାଯାତ୍ରାର 
ଆୟୋଜନ ହୋଇଥଲା, ତାହାର ପୁରୋଭାଗରେ ସରଳାଦେବୀ ଅବସ୍ଥିତି ରହି ତାହାକୁ ସଞ୍ଚାଳିତ 
କରିଥଲେ । ଏହି ସମୟରେ ପ୍ରାୟ ୧୯୧୯ ସାଲରୁ ସରଳାଦେବୀ ସେତେବେଳର ଅନନ୍ୟ 
ଅଭିନବ ଯୌଥ ପ୍ରୟାସ-ସମ୍ମିଳିତ ସାରସ୍ଵତ ଉପନ୍ୟାସ ବାସନ୍ତୀରେ ଏକାକୀ ନଅଟି ଅଧ୍ଯାୟ 


"୭9୨ ॥ 

ନଚରନୁ 


ଲେଖ୍ଖ ପ୍ରପୀଡ଼ିତ ନାରୀ ଜାତିର ପକ୍ଷରୁ ତାହାଙ୍କର ଅନ୍ତରାତ୍କାର ତୀବ୍ର ପ୍ରତିବାଦର ସ୍ଵରକୂ ଅତ୍ୟନ୍ତ 
ମାର୍ମିକ ଭାବେ ଉପସ୍ଥାପିତ କରିଥିଲେ | ଯୁଗାନ୍ତରର ଘଟଣା ପ୍ରବାହରେ ମହାତ୍ସାଗାନ୍ଧୀ ଯେଉଁ 
ପ୍ରଖର ଅନନୁମେୟ ପୁରୋଦୂୃଷ୍ଠି ସମ୍ପନ୍ନ ଅସହଯୋଗର ଦୂର୍ବାର ଆହ୍ଵାନ ୧୯ ୨୦ ସାଲରେ 
ପ୍ରଚାରିତ କରିଥିଲେ, ସରଳାଦେବୀ ତାହାକୁ ଅକୁଣ୍ଠ ଓ ଉଚ୍ଲ ସିତ ସ୍ଵାଗତ ଜଣାଇଥିଲେ | ଏଣୁ 
ଗାନ୍ଧିଜୀଙ୍କର ସମ୍ଭାବ୍ୟ ଓଡ଼ିଶା ଆଗମନ ପୂର୍ବରୁ ତାହାକୁ ସର୍ବାନଧକରଣରେ ସମର୍ଥନ କରିଥୁଲେ ! 
ଗାନ୍ଧିଜୀଙ୍କର ୨୩.୩. ୧୯ ୨୧ରେ କଟକ ଆଗମନ ବେଳେ ସରଳାଦେବୀ, ଗାନ୍ଧିଜୀଙ୍କର 
ତତ୍ତ୍ବାବଧାରିକା ରୂପେ ଏକ ଗୁରୁ ଦାୟିତ୍ଵ ନିର୍ବାହ କରିଥିଲେ | ପରବର୍ଭୀ କାଳରେ ରଚନାତ୍ସକ 
କାର୍ଯ୍ୟ, ସାହିତ୍ୟ ସାଧନା ତଥା ନାରୀ ମୁକ୍ତି ଆନ୍ଦୋଳନରେ ନିବିଡ଼ ଭାବେ ସଂପର୍କିତ ରହିଥିଲେ । 
ପ୍ରାୟ ୧୯ ୨୮ ଓ ୧୯ ୨୯ ସାଲବେଳକୁ ସରଳାଦେବୀ ଦକ୍ଷିଣ ଓଡ଼ିଶା ତଥା ଗଂଜାମକୁ 
ତାହାଙ୍କର କାର୍ଯ୍ୟକ୍ଷେତ୍ର ରୂପେ ଚିହ୍ନିତ କରି, ଗୃହର ଅଭ୍ୟନ୍ତରରେ ବଦ୍ଧପ୍ରକୋଷ୍ଠ ମଧ୍ୟରେ ଆବଦ୍ଧ 
ନାରୀମାନଙ୍କୁ ଆଣି ସଂଗ୍ରାମର ଭୂମିରେ ଅବତରିତ କରି ପାରିଥୂଲେ । ମହାତ୍ସଗାନ୍ଧୀଙ୍କର ଆହ୍ବାନରେ 
୧ ୯୩୦ ସାଲର ଏପ୍ରେଲ ମାସ ଠାରୁ ଏତିହାସିକ ଲବଣ ସତ୍ୟାଗ୍ରହ ଯାତ୍ରା ଆରମ୍ଭ ହୋଇଥଲା | 
ଗଂଜାମରେ ଲବଣ ସତ୍ୟାଗ୍ରହର ପ୍ରଥମ ପର୍ଯ୍ୟାୟରେ ନିରଂଜନ ପଟ୍ଟନାୟକଙ୍କର ଅଧୂବନାୟକତ୍ଵରେ 
୧୯୩୦ ସାଲର ମେ ମାସ ୫ ତାରିଖରେ ସଂଘଟିତ ହେବା ଅବକାଶରେ ବହୁ ସତ୍ୟାଗ୍ରହୀ 
କାରାବରଣ କରିଥଲେ । ମାତ୍ର ଦ୍ଵିତୀୟ ପର୍ଯ୍ୟାୟରେ ଏକ ଦୁର୍ବାର ଆଗ୍ରେୟଶିଖା ରୂପେ 
ସରଳାଦେବୀ ତାହାଙ୍କର ହୁମା ଯାତ୍ରା ପଥରେ ସତ୍ଯାଗ୍ରହ ଆରମ୍ଭ ବେଳାରେ ପୋଲିସ ଦ୍ଵାରା 
ବନ୍ଦିନୀ ହୋଇଥଲେ । ମାତ୍ର ସରଳାଦେବୀଙ୍କର କାରାବାସର ପରଦିନ ଏହାର ପ୍ରତିବାଦରେ 
ସ୍ତନ୍ଧ ବ୍ରହୃପୁରରେ ଯେଉଁ ବନ୍ଦ ଆହ୍ଵାନ ଦିଆଯାଇଥୁଲା ତାହା ଅବିସ୍ମରଣୀୟ ଥଲା | ଉଦବେଳିତ 
ଜନତା ଶୋଭାଯାତ୍ରାରେ ଯେଉଁ ଆବହ ମୂ୍ଚୁନାଟି ଉଚ୍ଚାରିତ କରିଥୁଲେ, ତାହା ଥିଲା ଏହିପରି - 


ଉକ୍ରଳ ମହିଳା, ଶ୍ରୀମତୀ ସରଳା 
ଭାରତର ପ୍ରିୟନନ୍ଦିନୀ, ବନ୍ଦିନୀ ଆଜି ବନ୍ଦିନୀ । 

ଭେଲୋର ଜେଲରେ ତାହାଙ୍କର ସହବନ୍ଦିନୀ ଶ୍ରୀମତୀ ଲକ୍ଷ୍ମୀପତି ଓ ଶ୍ରୀମତୀ ଦୁର୍ଗାବାଇଙ୍କୁ 
ନିଜର ବିଦ୍ବଭା ପ୍ରଖର ଦୃଷ୍ଟିବଳରେ ଏଭଳି ପ୍ରଭାବିତ କରିଥିଲେ ଯେ, ସେ ତାମିଲନାଡୁ 
ମହିଳା ପରିଷଦର ବାର୍ଷିକ ଅଧ୍ୟବେଶନରେ ଅଧ୍ଯକ୍ଷା ରୂପେ ବରିତ ହୋଇଥ୍‌ଲେ । ଛଅମାସ 
କାରାବାସ ପରେ ତା ୮. ୧ ୨. ୧ ୯୩୦ ରେ ଯେତେବେଳେ କଟକ ରେଳନଷ୍ଟେସନରେ ପହଞ୍ଚଲେ 
ସେତେବେଳେ କୁନ୍ତଳା କୂୁମାରୀଙ୍କର ରଚିତ ଏହି ସଂଗୀତ ଗାନ କରାଯାଇ ତାହାଙ୍କୁ ସମ୍ବର୍ଧିତ 
କରାଯାଇଥୁଲା - 


ont 

“ ବୀରବାଳା ମା” ସରଳା, କି ବୋଲି ତୋତେ ବନ୍ଦିବୁ 
ରୁଧ୍ୟରେ ଅବିରଖେଳି, ରଣେ ଅଗ୍ରସର ହେବୁ ।” 

ଏହାପରେ ତାମିଲନାଡୁର ମହିଳା ପରିଷଦର ସ୍ଵାଗତ ସମ୍ବର୍ବ ନା ଗ୍ରହଣ କରିବା ପାଇଁ ସେ 
ଇରୋଡ୍‌ ଯାତ୍ରା କରିଥିଲେ । ପଥ ମଧ୍ଯରେ ବ୍ରହ୍ମପୁର ଷ୍ଟେସନ ଠାରେ ଭି.ଭି. ଗିରିଙ୍କ ପିତା 
ଜୋଗିଆ ପ୍ରାନତୁଲୁ ଏବଂ ଦିବାକର ପଟ୍ଟନାୟକ ଆଦି ନେତୃବୃନ୍ଦ ଉଚ୍ଲସିତ ସମ୍ବର୍ବ ନା ଜଣାର 
ତାହାଙ୍କୁ ସ୍ଵାଗତ କରିଥଲେ । ସର୍ବଭାରତୀୟ ସ୍ତରରେ ତା ୫.୩.୧ ୯୩୧ରେ “ଗାନ୍ଧୀ 
ଇରଞୱନଚୃକ୍ତି ” ସ୍ବାକ୍ଷରିତ ହେବା ପରେ ସମସ୍ତ ସତ୍ୟାଗ୍ରହୀ ଜେଲରୁ ମୁକ୍ତିଲାଭ କରିଥିଲେ । 
ଏହାପରେ କରାଚୀଠାରେ ଯେଉଁ ଅଖୁଳ ଭାରତ କଂଗ୍ରେସର ଏତିହାସିକ ଅଧ୍ୟବେଶନ ଅନୁଷ୍ଣିତ 
ହୋଇଥୁଲା, ସେଥୁରେ ଓଡ଼ିଶାର ପ୍ରତିନିଧ୍ବ ରୂପେ ସରଳାଦେବୀ ପରବର୍ରୀ ଅଖୂଳ ଭାରତ 
କଂଗ୍ରେସର ଅଧବେଶନ ଓଡ଼ିଶାରେ ଅନୁଷ୍ଠିତ କରିବା ପାଇଁ ନିମନ୍ତଣ ଜଣାଇଥିଲେ | ଏହାପରେ 
ସରଳାଦେବୀ ମହାତ୍ନଗାନ୍ଧୀଙ୍କୁ ତାହାଙ୍କର ଆସନ୍ନ ସମ୍ଭାବ୍ୟ ଗୋଲ ଟେବୁଲ ବୈଠକରେ ଯୋଗଦାନ 
ପରିପ୍ରେକ୍ଷୀରେ ସେଠାରେ ଓଡ଼ିଶା ପକ୍ଷରୁ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନର ଦାବି ଉପସ୍ଥାପିତ 
କରିବା ପାଇଁ ଅତ୍ୟନ୍ତ ଭାବାବେଗ ସହ ବିନୀତ ନିବେଦନ ଜଣାଇଥୁଲେ, ଯାହାକୁ ଗାନ୍ଧିଜୀ 
ଆଗ୍ରହର ସହ ଗ୍ରହଣ କରିଥୁଲେ | ଅତ୍ୟନ୍ତ ଆଶ୍ଚର୍ଯ୍ୟଜନକ ଭାବେ ୧୮୮୬ରୁ ୧୯୩୬ ସାଲ 
ପର୍ଯ୍ୟନ୍ତ ଓଡ଼ିଶା ପ୍ରଦେଶ ଗଠନ ଲାଗି ଯେଉଁ ଅବାରିତ ନିରବଳିନ୍ନ ସଂଗ୍ରାମ, ବୁଝାଯାଇଥୁଲା । 
ସେଥୁରେ ଏକମାତ୍ର ଦୂର୍ଦମନୀୟ ନାରୀ ସଂଗ୍ରାମୀ ଭାବେ ଅବତୀର୍ଣ୍ଣ ହୋଇଥିଲେ ସରଳାଦେବୀ । 
ଏହା ହିଁ ଥଲା ସରଳାଦେବୀଙ୍କର ପରାକାଷ୍ଠା । 

ସେହି ୧୯୩୧ ସାଲରେ ସରଳାଦେବୀଙ୍କ ପ୍ରଚେଷ୍ଟାରେ ଓଡ଼ିଶାରେ ସର୍ବପ୍ରଥମ ବିରାଟ 
ଧରଣର ନାରୀ ସମ୍ମିଳନୀ ବାଲେଶ୍ଵର ଠାରେ ଅନୁଷ୍ଠିତ ହୋଇଥଲା । ଏଥୁରେ ସେ ଯୁଗର 
କ୍ରାରିକାରୀ କବୟତ୍ରୀ କୂନ୍ତଳାକୂମାରୀ ସାବତ ଦିଲ୍ଲୀରୁ ଆସି ଅଦ୍ଯକ୍ଷତା କରିଥିଲେ । ସରଳାଦେବୀ 
ଏବଂ ତାହାଙ୍କର ପ୍ରିୟ ବାନ୍ଧବୀଗଣ ବସନ୍ତ କୁମାରୀ ଦେବୀ, ସରୋଜିନୀ ଚୌଧୁରୀ, କୋକିଳା 
ଦେବୀ, ଜାହୁବୀ ଦେବୀ ପ୍ରମୁଖଙ୍କର ଉଦ୍ୟମରେ ବାରଶହ ମହିଳା ଏହି ସମ୍ମିଳନୀରେ ଯୋଗଦେଇ 
ଓଡ଼ିଶା ପାଇଁ ଏକ ନୂତନ ଇତିହାସ ସୃଷ୍ଟି କରିଥୁଲେ । ସ୍ଵତନ୍ତ୍ର ଓଡ଼ିଶା ଗଠନ ପାଇଁ ୧୯୩୧ 
ସାଲ ଡ଼ିସେମ୍ବର ମାସରେ ଓଡ଼େନାଲଙ୍କର ଅଧ୍ୟକ୍ଷତାରେ ଓଡ଼ିଶା ସୀମାନିର୍ବାରଣ ଆବେଦନ 
କମିଟିରେ ସେ ସରଳାଦେବୀ କଣେ ସଦସ୍ୟା ରହି ଏହି କାର୍ଯ୍ୟରେ ତାହାଙ୍କର ବଳିଷ୍ଠ ସହାୟତା 
ପ୍ରଦାନ କରିଥଲେ | ସରଳାଦେବୀ ଓଡ଼ିଶାର ପ୍ରଦେଶ ଗଠନ ସଂଗ୍ରାମରେ ଏକ ମାତ୍ର ପ୍ରମୁଖ ଓ 
ତେଜସ୍ଵିନୀ ମହିଳା ଥିଲେ, ଯାହାଙ୍କର ଆନ୍ତରିକ ଓ ଉତ୍ସର୍ଗୀକୃତ ଅବଦାନରେ ୧୯୩୬ ସାଇଲରେ 
ଓଡ଼ିଶା ପ୍ରଦେଶ ଗଠିତ ହୋଇଥଲା । ଓଡ଼ିଶା ପ୍ରଦେଶର ବିଧାନସଭାକୁ ୧୯୩୭ ସାଲରେ 

ନଚରଡୁ 


ଅନୁଷ୍ଠିତ ନିର୍ବାଚନରେ ଜଣେ ତେଜସ୍ଵିନୀ ବିଧାୟିକା ରୂପେ ନିର୍ବାଚିତ ହୋଇ ବହୁ ପ୍ରଗତିଶୀଳ 
ଆଇନ ପ୍ରଣୟନରେ ଗୁରୁତ୍ଵପୂର୍ଣ୍ଣ ଅଂଶଗ୍ରହଣ କରିଥୁଲେ । ନାରୀ ମୁକ୍ତି ସଂଗ୍ରାମର ଜଣେ ଅଗ୍ରଗାମୀ 
ପ୍ରବକ୍ତା ରୂପେ ନାରୀ ଶିକ୍ଷା, ନାରୀମାନଙ୍କର ମୌଳିକ ଅଧ୍ବକାର ପ୍ରାପ୍ତି ଯୌତୁକ ବିରୋଧ, 
ବାଲ୍ୟବିବାହ ତଥା ପୋଇଲିପ୍ରଥର ବିଲୋପ ସାଧନଲାଗି ସେ ବିଲମାନ ଆଗତ କରିଥଲେ । 
ସେ ମଧ୍ଯ ଦରିଦ୍ରମାନଙ୍କର ଆର୍ଥକ ଉନ୍ନତି ନିମିତ୍ତ ନିର୍ଦ୍ଦିଷ୍ ନିୟମ ପ୍ରଣୟନ କରିଥଲେ । 
ହରିଜନମାନଙ୍କୁ ଶିକ୍ଷା ଓ ସ୍ଵାସ୍ଥ୍ୟର ଉନ୍ନତି ନିମିତ୍ତ ଆର୍ଥକ ସହାୟତାର ବିଧ୍ବବଦ୍ଧ ବ୍ୟବସ୍ଥା, ମାଗଣା 
ପ୍ରାଥମିକ ଶିକ୍ଷା ପ୍ରଦାନ, ନାରୀମାନଙ୍କ ମୌଳିକ ଅଧ୍ବକାର ପ୍ରାପ୍ତି, କୃଷକ, ଶ୍ରମିକ ସମାଜର 
ଥଇଥାନ, ମହାଜନୀ କାରବାରର ବିରୋଧ, ପ୍ରାକୃତିକ ବିପର୍ଯ୍ୟୟରେ ପୀଡ଼ିତ କୃଷକମାନଙ୍କ 
ପାଇଁ କରଛାଡ଼ ଆଦି ଆଇନ ପ୍ରଣୟନରେ ଗୁରୁତ୍ଵପୂର୍ଣ ଅଂଶଗ୍ରହଣ କରିଥୁଲେ । ଉତ୍କଳ 
ବିଶ୍ବବିଦ୍ୟାଳୟଗଠନ ଏବଂ ଓଡ଼ିଶାରେ ହାଇକୋର୍ଟ ସ୍ଥାପନ ପାଇଁ ସ୍ଵତନ୍ତ୍ର ଆଇନପ୍ରଣୟନ କ୍ଷେତ୍ରରେ 
ତାଙ୍କର ଗୁରୁତ୍ଵପୂର୍ଣ୍ଣ ଭାଗ ରହିଥିଲା । ସେ ୨୪.୩. ୧୯୩୯ରେ ବିଧାନସଭାରୁ ବାଚସ୍ପତି 
ଆସନରେ ରହି, ସମସ୍ତ କାର୍ଯ୍ୟ ଓଡ଼ିଆ ଭାଷାରେ ସଞ୍ଚାଳିତ କରି ନୂତନ ପରମ୍ପରା ସୃଷ୍ଟି କରିଥିଲେ । 
ଓଡ଼ିଶାରେ ବ୍ୟକ୍ତିଗତ ସତ୍ୟାଗ୍ରହ ପାଇଁ ଗାନ୍ଧିଜୀ ସର୍ବପ୍ରଥମେ ସରଳା ଦେବୀଙ୍କୁ ଚିହ୍ନିତ କରିଥିଲେ 
ଏବଂ ଏଥରେ ଯୋଗଦାନ କରି ୦ ୧. ୧ ୨.୧୯ ୪୦ରେ ଓଡ଼ିଶାରୁ ସେ ସର୍ବପ୍ରଥମେ କାରାବରଣ 
କରିଥିଲେ । ସେ ୧୯ ୪୪ ଉଚ୍କଳ ସାହିତ୍ୟ ସମାଜର ପରିସରରେ ମଧୁସୂଦନ ପାଠାଗାର 
ସ୍ଥାପନ କରି ଦୃଷ୍ଟାପ୍ୟ ଦଲିଲ୍‌, ପତ୍ରିକା, ମୌଳିକ ଦସ୍ତାବିଜ୍‌ ଆଦି ସଂଗ୍ରହ କରି ସଂରକ୍ଷିତ 
କରିରଖୁଥଲେ ଯାହା ଓଡ଼ିଶାର ପ୍ରଥମ ଗବେଷଣାଗାର ରୂପରେ ଖ୍ୟାତି ଅର୍ଚ୍ଚନ କରିଛି । ଏହିଠାରୁ 
ଓଡ଼ିଶାରେ ବଳିଷ୍ଠ ଗବେଷଣାଧାରା ପ୍ରାରମ୍ଭ ହୋଇଥଲା | ସେ ପ୍ରାୟ ୧୯ ୪୪ ସାଲ ଠାରୁ 
ଉନ୍କଳ ବିଶ୍ବବିଦ୍ୟାଳୟ ସିନେଟର ପ୍ରମୁଖ ସଭ୍ୟ ରୂପେ ଗୃହୀତ ହୋଇଥିଲେ । ଏହି ଅବସରରେ 
ଜଣେ ପ୍ରମୁଖ ସିନେଟ ସଭ୍ୟରୂପେ ଡ଼କ୍ଟର ସର୍ବପଲ୍ଲି ରାଧାକୃଷ୍ଣନଙ୍କ ଅଧ୍ୟକ୍ଷତାରେ ଗଠିତ ଶିକ୍ଷା 
କମିଶନର ଜଣେ ପ୍ରମୁଖ ମହିଳା ସଦସ୍ୟା ରୂପେ ବରିତ ହୋଇ, ନିଜସ୍ଵ ବଳିଷ୍ଠ ଯୋଗଦାନରେ 
ତାହାକୁ ରୁବ୍ଧିମନ୍ତ କରିଥିଲେ । ସରଳାଦେବୀଙ୍କର ପାଳକ ପିତା ବାଳମୁକୁନ୍ଦ କାନୁନୁଗୋ, 
ଓଡ଼ିଶାର ସମବାୟ ଆନ୍ଦୋଳନର ଜଣେ ଅଗ୍ରପୁରୁଷ ଥଲେ ! ତାହାଙ୍କର ଆଦର୍ଶରେ ୧୯ ୨୮ 
ସାଲରେ ସରଳା କଟକ ସମବାୟ ବ୍ୟାଙ୍କରେ ପରିଚାଳନା ପରିଷଦର ଜଣେ ନିର୍ଦ୍ଦେଶକ ରୂପେ 
ନିର୍ବାଚିତ ହୋଇ ପ୍ରାଥମିକ ସମିତି ମାନଙ୍କର ପରିଚାଳନାରେ ଗୁରୁତ୍ଵପୂର୍ଣ ଅଂଶ ଗ୍ରହଣ କରିଥୂଲେ । 

ମହାତ୍ସାଗାନ୍ଧୀଙ୍କର ପରିଚାଳିତ ଅସହଯୋଗ ଆନ୍ଦୋଳନ ଛଡ଼ା ଓଡ଼ିଶା ପ୍ରଦେଶ ଗଠନ 
ସଂଗ୍ରାମରେ ନାରୀମାନଙ୍କ ମଧ୍ୟରେ ସରଳା ଦେବୀଙ୍କର ଭୂମିକା ଅତ୍ୟନ୍ତ ତାପୂର୍ଯ୍ୟପୂର୍ଣ୍ | ମଧୁକନ୍ୟା 
ଶୈଳବାଳା ଦାସଙ୍କ ପରେ ସରଳା ଦେବୀ ହିଁ ଥଲେ ଉତ୍କଳ ସମ୍ମିଳନୀର ପ୍ରମୁଖ ମର୍ଯ୍ୟାଦାବନତ 

ନାରୀ ପ୍ରତିନିଧବ । ଓଡ଼ିଶାର ଭାଗବତୀ ଚରଣ ପାଣିଗ୍ରାହୀ, ନବକୃଷ୍ଣ ଚୌଧୁରୀ, ମାଳତୀ ଚୌଧୁରୀ 
ପ୍ରମୁଖ ଯେଉଁ ସାମ୍ୟବାଦ ସଂଗଠନ ଗଢ଼ିଥିଲେ, ସରଳାଦେବୀ ସେମାନଙ୍କ ସହିତ ସହଯୋଗ 
କରି ଜଗତସିଂହପୁରର ଅଣଖୁଆ ଏବଂ ପୁରୀର ଡେଲାଙ୍ଗଠାରେ ଆୟୋଜିତ ବିପୁଳ 
ଜନସମାବେଶରେ ସାମନ୍ତବାଦୀ ଶୋଷଣର ବିରୋଧ କୃଷକ ଓ ଶ୍ରମିକମାନଙ୍କ ପକ୍ଷ ସମର୍ଥନରେ 
ଓଜସ୍ଵିନୀ ଭାଷଣ ଦେଇ ଜନଜାଗରଣ ସୃଷ୍ଟି କରିଥିଲେ | ଭାରତରେ ସମାଜବାଦୀ ଆନ୍ଦୋଳନ 
ସହିତ ସେ ନିବିଡ଼ ଭାବେ ସଂପର୍କିତ ଥିଲେ ଏବଂ କମ୍ୟୁନିଷ୍ଟ ରତିହାସ ଓ ଭାରତପଥ ନାମରେ 
ଏକ ତାପୂର୍ଯ୍ୟପୂର୍ଣ ପ୍ରବନ୍ଧ ପ୍ରକାଶ କରିଥଲେ । ତାହାଙ୍କର ସାହିତ୍ୟିକ ପ୍ରତିଭା ବହୁ ଦିଗକୁ 
ବିଛୁରିତ ହୋଇଥଲା ! ସେ ଥିଲେ ଜଣେ ବରିଷ୍ଠ ଗନ ଲେଖୁକା, ଦକ୍ଷ ନିପୁଣ ନାଟ୍ୟକାର, 
ପ୍ରବୀଣ ଜୀବନୀ ଲେଖକ ଏବଂ ନାରୀମାଙ୍କ ଭିତରେ ସବୁଠାରୁ ମହିମାପଣ୍ଡିତ ପ୍ରାବନ୍ଧିକ । 
ତାଙ୍କର ରଚନା ମାନ ଯଥା - ନବ ଭାରତ, ସହକାର, ଚତୁୂରଙ୍ଗ, ଉତ୍କଳ ସାହିତ୍ୟ, ଯୁଗବୀଣା, 
ଆଶା, ନବୀନ, ପ୍ରତିଭା, ଆସନ୍ତାକାରି, ଡଗର, ଝଙ୍କାର ଏବଂ ଅଗ୍ରଣୀ ପ୍ରଭୃତି ଅନେକ ପତ୍ରିକା 
ତଥା ଦେବଯାନୀ ନାମକ ବଙ୍ଗଳା ପତ୍ରିକାରେ ପ୍ରକାଶିତ ହୋଇଥଲା | ଜୀବନୀ ଲେଖୁକା ଭାବେ 
ରାୟରାମନନ୍ଦ ହେଉଛି ତାହାଙ୍କର ସବୁଠାରୁ ଶ୍ରେଷ୍ଠ କାଳଜୟୀ ସୃଷ୍ଟି । ବୀର ରମଣୀ ପୁସ୍ତକରେ 
ସେ ଦେଶର ବହୁ ଉତ୍ସର୍ଗୀକୃତ ସଂଗ୍ରାମୀ ନାରୀ ଚରିତ୍ର ମାନଙ୍କର ଜୀବନୀ ଲିପିବଦ୍ଧ କରିଥିଲେ | 
ବିଶ୍ବବିପୁବିଣୀ ଗ୍ରନ୍ନରେ ବିଶ୍ଵର ସର୍ବଶ୍ରେଷ୍ଠ ଦୂର୍ଦର୍ଷ ମୁଲ୍ତିକାମୀ ଅନମନୀୟ ନାରୀ ଚରିତ୍ର ମାନଙ୍କର 
ଜୀବନୀ ସଂକଳିତ କରିଥିଲେ । ସେମାନଙ୍କ ମଧ୍ୟରେ ଅଛନ୍ତି ରଷର ସୋପିଆ ବର୍ଦଦନା, 
ରୋମାନି ଆର ହାଜାଲୁପସିଜ, ଆୟାରଲ୍ୟାଣ୍ଡର କନଷ୍ଟେସନ ମାର୍କେଭିକସ୍‌, ତୁରସ୍କର 
ହାରିଦେହାନୁନ ଏବଂ ଭାରତର ଚିଟାଗଙ୍ଗ ଅସ୍ତଗାର ଲୁଣ୍ଠନରେ ଭାଗ ନେଇଥିବା କଳନା ଦତ୍ତ 
ପଣ୍ଡିତ ସୂର୍ଯ୍ୟନାରାୟଣ ଦାସଙ୍କ ସହିତ ମିଶି ସରଳା, ହିନ୍ଦୁସ୍ଥାନ ଗ୍ରନ୍ଧ ସଂପାଦନା ଭାର ଗ୍ରହଣ 
କରି ଅନେକ ପୁସ୍ତକ ପ୍ରକାଶ ନିମିତ୍ତ ସକ୍ଷମ ହୋଇଥିଲେ | ଇଂରେଜ, ଓଡ଼ିଆ ଓ ବଙ୍ଗଳାରେ 
ତାଙ୍କର ଲିଖୂତ ଅନେକ ପ୍ରବନ୍ଧ ଭାରତର ବିଭିନ୍ନ ପତ୍ରପତ୍ରିକା ମାନଙ୍କରେ ପ୍ରକାଶିତ ହୋଇ 
ପ୍ରଶଂସିତ ହୋଇଥୁଲା | ଜାଗରଣ, ସବିତା, ଉତ୍କଳିକା ମାସିକ ପତ୍ରିକାର ସେ ପ୍ରତିଷ୍ଠାତ୍ରୀ ସଂପାଦିକା 
ଥିଲେ । ଜୀବନର ଶେଷ ମୁହୂର୍ର ପର୍ଯ୍ୟନ୍ତ ସେ ନିଜକୁ ସାହିତ୍ୟ ସେବାରୁ ନିବୃତ କରିନଥୁଲେ । 
ତାଙ୍କର ରଚନା ମଧ୍ଯରେ ପଞ୍ଚ ପ୍ରଦୀପ, ରାୟ ରାମାନନ୍ଦ, ବୀରାରମଣୀ, ବିଶ୍ବବିପନବିଣୀ, ପତିଧର୍ମ, 
କଥା ରାମାୟଣ, ନାରୀର ଦାବୀ, ମହିଳା ପ୍ରସଂଗ, ନାରୀ ସମସ୍ୟା, ଅମୂଲ୍ୟନିଧ୍, ସାରଳା 
ମହାଭାରତରେ ନରୀ ଚିତ୍ର, ମରୁକାହାଣୀ, କବି ପ୍ରତିଭା, ରବୀନ୍ଦ୍ର ପୂଜା ଇତ୍ଯାଦି ବିଶେଷ 
ଲୋକ୍ରପିୟତା ଲାଭ କରିଥଲେ । ନାରୀମାନଙ୍କ ମୁକ୍ତି ସଂଗ୍ରାମରେ ସେ ଅଳେଦ୍ଯ ଓ ନିବିଡ଼ 
ଭାବେ ସଂପର୍କିତ ଥୁଲେ । ଏହା ଯେପରି ଥଲା ତାଙ୍କର ଜୀବନର ପ୍ରବାହ ଓ ଗତି ଧାରା । 

ତାଙ୍କର ଧମନୀରେ ନିରବିଛନ୍ନ ଭାବେ ପ୍ରବାହିତ ରକ୍ତ ଧାରା ପରି ସେ ଅଙ୍ଗାଙ୍ଗୀ ଓ ଅବିଳେଦ୍ୟ 
ଭାବେ ନାରୀ ମୁକ୍ତ ଆନ୍ଦୋଳନ ସହିତ ନିବଦ୍ଧ ରହିଥିଲେ | ୧୯ ୫ ୫ ସାଲର କଥା | ସ୍ବାମୀଙ୍କ 
ଅନୁପସ୍ଥିତିରେ ଅତ୍ୟାଚାରିତ ହୋଇଥବା ଜଣେ ନାରୀ ପ୍ରତି ନ୍ୟାୟ ପ୍ରଦାନ ଲାଗି ସରଳାଦେବୀ 
ଅହରହ ସଂଗ୍ରାମ କରୁଥିଲା ବେଳେ ତାହାଙ୍କର ପୁତ୍ର ଅଭିଯୁକ୍ତ ବ୍ୟକ୍ତି ପାଇଁ ଓକିଲାତି ଗ୍ରହଣ 
କରିଥିବା ବିଷୟ ଅବଗତ ହେବା ପରେ ତାହାଙ୍କ ପୁତ୍ର ଠାରୁ ସମସ୍ତ ସମ୍ପର୍କ ଛିନ୍ନ କରିବେ ବୋଲି 
ସିଦ୍ଧାନ୍ତ ଗ୍ରହଣ କରିଥଲେ | ଏଥରରୁ ସେ କିପରି ଅବିଳେଦ୍ୟ ଭାବେ ନାରୀ ମୁକ୍ତି ଆନ୍ଦୋଳନର 
ସଂପର୍କିତ ଥିଲେ ତାହା ସହଜରେ ଅନୁମେୟ । ଏହି ବିଂଶ ଶତାଦ୍ଦୀ ହେଉଛି ନାରୀ ସଶର୍ରିକରଣର 
ଏକ ପ୍ରଚଣ୍ଡ ଆବାହନର ଯୁଗ । କିନଧୁ ସେ ଯୁଗରେ ସମାଜର ମୁକ୍ତି ଲାଗି ସରଳାଦେବୀ ଯେଉଁ 
ଦୂର୍ବାର ସ୍ବର ଲେଖନୀ ମାଧ୍ଯମରେ ଉଚ୍ଚାରିତ କରିଥିଲେ, ତାହା ଥିଲା ଏକ ବିପ୍ଲବିଣୀର ଅଙ୍ଗେ ନିଭା 
ନିବିଡ଼ ଅନ୍ତରାତ୍ନାର ଗାଥା | ତାହା ଥୁଲା ଏହିପରି | ଶାସ୍ତ୍ରକାରମାନେ ସବୁ ସମୟରେ ନାରୀଜାତିକୁ 
ସନ୍ଦେହ ଚକ୍ଷୁରେ ଦେଖୁ ଆସୁଛନ୍ତି । ନଦୀନାଞ୍ଚ ନଖୀନାଞ୍ଚ ଶୃଙ୍ଗୀଣାଂ ଶସ୍ତ୍ରପାଣିନାଂ, ବିଶ୍ଵସୋନୈବ 
କର୍ବ୍ୟଃ ସ୍ତ୍ରୀଷୁ ରାଜକୁଳେଷୁ ଚ । ସ୍ତ୍ରୀ କେବେ ବିଶ୍ଵାସ ଯୋଗ୍ୟ ନୁହେଁ, ସେ ଯେପରି କୂଳଟା, 
ସତ୍ୟନାଶୀ | ଏହି ଧାରଣା ଯେ କେତେଘୂଣ୍ୟ, ତାହା ଲେଖୁବା ଅନାବଶ୍ୟକ | କେତେ ଗୁଡ଼ିଏ 
କୃତ୍ରିମ ଶୃଙ୍ଖଳାଦ୍ଵାରା ନାରୀ ଜାତିକୁ ବନ୍ଧନ କରି ରଖୁବା ଚେଷ୍ଟା ହୋଇଛି, ତାହା ଅସ୍ତୀକାର 
କରିବାର ଉପାୟ ନାହିଁ । ଏହି ଶୃଙ୍ଖଳ ଗୁଡ଼ିକ ଦେବତା ଗଢ଼ା ନୁହେଁ - ମନୁଷ୍ୟ ଗଢ଼ା । ପୁରୁଷ 
ନିଜ ହାତରେ ସେ ସେବୁ ଗଢ଼ିଛି । ଏହି ଶୃଙ୍ଖଳା ଦ୍ଵାରା ନାରୀ ଜାତିକୁ ମାନବ ପର୍ଯ୍ୟାୟୁକ୍ତ 
ନକରି ଯେପରି ପଶୁପକ୍ଷୀ ଜାତିର ଅନ୍ତର୍ଭୁକ୍ତ କରଯାଇଛି । ପରବର୍ରୀ କାଳରେ ପୁରୁଷ ସମାଜର 
ଶଠତା ଓ ପ୍ରବଞ୍ଚନା ଦ୍ଵାରା ନିଷ୍ଠୀଡ଼ିତ ହୋଇଥବା ସରଳାଦେବୀ ତାହାଙ୍କର ନାରୀର ଦାବି 
( ୧୯୩୪) ପ୍ରବନ୍ଧରେ ଜଷ୍ଟିସ୍‌ ମେକାର୍ଡଙ୍କର ପ୍ରଦତ୍ତ ଏକ ଯୁଗାନ୍ତକାରୀ ଏଡିହାସିକ ରାୟର 
ଯେଉଁ ଆଗ୍ନେୟ ଅଂଶଟି ଉଦ୍ଧାର କରିଛନ୍ତି ତାହା ଏ ଯୁଗରେ ମଧ୍ଯ ଆଗ୍ନେୟଗିରିର ଲାଭାର 
ଉଦଗୀରଣ ପରି ତୀବ୍ର ଦହନର ଜ୍ବାଳା ସୃଷ୍ଟି କରେ । ସତ୍ୟ କଣ ଏଭଳି ଉଗ୍ର ବାସ୍ତବ ରୂପରେ 
ପ୍ରକଟିତ ହୋଇପାରେ ? ପତ୍ନୀର ଶରୀର ତା ସ୍ବାମୀର ଅଧ୍ବକୃତ କ୍ଷେତ୍ର ନୁହେଁ | ପତ୍ନୀ ନିଜେ 
ନିଷ୍ପରି ନେଇପାରେ । ସ୍ବଇଚାରେ ପତିଙ୍କୁ ତ୍ଯାଗ କରି, ସେ ନିଜର ରୁଚିଶୀଳ କର୍ମକ୍ଷେତ୍ର ଓ 
ସ୍ବାଧୀନ ଜୀବନ ବାଛି ନେଇପାରେ । ସନ୍ତାନ ଧାରଣ କରିବାର ନିଶ୍ପରି ମଧ୍ଯ ତାର । ପତିଙ୍କୁ 
ବିବାହ କରିଛି ବୋଲି ସେ ତାଙ୍କୁ ଅଧୀନ କରି ପାରିବେନି । କାହାର କ୍ରୀତଦାସୀ ନୁହେଁ । 
ନାଗରିକ ଭାବରେ ତାର ମଧ୍ଯ ସମାନ ସ୍ଵାଧୀନତା ଓ ଅଧୂକାର ରହିଛି । ନିୟମକାନୂନ୍‌, ଆଦବ୍‌ 
କାଇଦାରେ ବୈବାହିକ ଜୀବନର ମାଧୁର୍ଯ୍ୟ ନଥାଏ । ପାରସ୍ପରିକ ବୁଝାମଣା, ଉଚ୍ଚାରଣ, 
ସହୃଦୟତା, ନୈତିକତା, କ୍ଷମା, ତ୍ୟାଗ ଓ ସହଯୋଗିତା ହିଁ ଉତ୍ତମ ଜୀବନର ଆଧାର | ପ୍ରକୃତରେ 

ସରଳାଦେବୀ ଏହି ଆଦର୍ଶର ଧାରାରେ ତାହାଙ୍କର ଜୀବନର ଗତି ପଥକୁ ସଞ୍ଚାଳିତ କରୁଥିଲେ । 
ଏଣୁ ବହୁ କ୍ଷେତ୍ରରେ ସେ ତୀବ୍ର ବିରୋଧ ଉପ୍ପୀଡ଼ନ ଓ ଅସୂୟାର ଶିକାର ହୋଇଛନଚି । ମାତ୍ର 
ଚିରକାଳ ସେ ରହିଛନ୍ତି ଅନମନୀୟ ଅପ୍ରତିହତ | ସ୍ଵାଧୀନତା ସଂଗ୍ରାମର ଅନ୍ତିମ ପର୍ଯ୍ୟାୟରେ ଓ 
ସ୍ଵାଧୀନୋରର ଯୁଗରେ ଅବତରିତ ହୋଇଥବା ରାଜନୈତିକ ତୂଙ୍ଗ କର୍ଣଧାରାଙ୍କର ହଠକାରିତା 
ଓ ଶଠତା ବିରୁବ୍ଧରେ ସେ ଦୂନିଆର ରୀତିର ତାହାଙ୍କର ଅବାରିତ ସଂଗ୍ରାମ ଜଳାଇ ରଖୁଥିଲେ | 
ନିରବଛିନ୍ନ ସଂଗ୍ରାମର ଅନ୍ତଃହୀନ ଆହ୍ଵାନର ଜିଜ୍ଞାସା ମଧ୍ୟରେ ସରଳାଦେବୀଙ୍କର ଜୀବନ ପ୍ରଦୀପ 
ତା୪. ୧ ୦.୧୯୮ ୬ରେ ନିର୍ବାପିତ ହୋଇଯାଇଥିଲା | ନାରୀ ଆଭ୍ୟୁଜ୍ଥାନ କ୍ଷେତ୍ରରେ ସରଳା 
ଦେବୀଙ୍କ ତିରୋଧାନରେ ଯେଉଁ ଅନ୍ତସାରହୀନ ବିକଟ ଶୁନ୍ୟତାର ହାହାକାର ସୃଷ୍ଟି ହେଲା ତାହା 
ବହୁକାଳ ଧରି ରହିଯାଇଛି ଅପୂରଣୀୟ । ଜନ୍ନଶତାବ୍ଦୀର ଶୁଭଲକ୍ଷଣରେ ଦେଶ ଆଜି ସେହି 
ସ୍ପର୍ିତ ଆଗ୍ନେୟ ଶିଖା ସରଳାଦେବୀଙ୍କ ପ୍ରତି ଭାବବିହ୍ଵଳ ଭକ୍ତିପୂତ ଶ୍ରଦ୍ଧାଞ୍ଜଳି ଅର୍ପଣ କରୁଛି । 
ଏକବିଂଶ ଶତାଦ୍ଦୀର ଉତ୍ତାଳ ନାରୀ ସଶକ୍ତିକରଣ ଯୁଗରେ ବିଂଶ ଶତାଦ୍ଦୀର ବହୁ ପ୍ରଚଣ୍ଡ ନାରୀ 
ପ୍ରତିଭା ମାନଙ୍କ ମଧ୍ଯରେ ସରଳାଦେବୀ ହିଁ ଆଜି ପ୍ରଖର ଜ୍ୟୋତିରେ ଦେଦୀପ୍ୟମାନ । ଉନ୍ନବିଂଶ 
ଶତାଦୀର ଦୁର୍ବାର ସଂଗ୍ରାମୀର ବିକ୍ଷୁତ୍ତ ଅଶାନ୍ତ ଆତ୍ସା ନେଇ ନିଜର ଭୂମିଲଗନ ଆତ୍ସସର୍ଗରେ ଓଡ଼ିଆ 
ସଂସ୍କୃତିବୁ ସାମ୍ରାଞ୍ଞୀ ସୂର୍ଯ୍ୟମଣୀ ପାଟମହାଦେଇ ଯେପରି ସଂଜୀବିତ କରି ରଖୁପାରିଥଲେ, ବିଂଶ 
ଶତାଦ୍ଦୀର ତାହାଙ୍କର ଏକମାତ୍ର ଅପରିମେୟ ଉତ୍ତର ସତୀ ଓ ଅବଧାରିତ ଦାୟାଦ୍‌ ଥଲେ 
ସରଳାଦେବୀ । ସଂଗ୍ରାମରେ ଭୁଲୁଣ୍ଡିତ ହୋଇ ମଧ୍ଯ ପରାଜୟକୁ ସ୍ଵୀକାର କରିନଥିବା ସରଳାଦେବୀ 
ଚିରକାଳ ଲାଗି ରହିଯାଇଛନି ଅବିଜିତ ଅବିନୀତ ଦୁର୍ବାର ଆଉ ସଦା ପ୍ରଜ୍ବଳିତ ରହିଛନ୍ତି 
ଅନୁତତରିତ ଏକ ପ୍ରଚଣ୍ଡ ଦୁର୍ଟିବାର ଜ୍ୟୋତିଶିଖା ରୂପରେ ! 
ଗାନ୍ଧିଜୀଙ୍କ ସହ ପ୍ରଥମ ସାକ୍ଷାତକାର : 

ମହାତ୍ସାଗାନ୍ଧୀଙ୍କ ସହିତ ମୋର ଓଡ଼ିଶାରେ ବହୂତ ଥର ଏବଂ କଂଗ୍ରେସ ଅଧ୍ୟବେଶନ 
ବସୁଥ୍ବା ବହୁସ୍ଥାନରେ ଦର୍ଶନ ଘଟିଥିଲା ! ଓଡ଼ିଶାକୁ ଆସି ସେ ପ୍ରଥମେ କଟକ ସହରରେ 
ପହଞ୍ଚିଲେ । ସେହି କାଳରୁ ମୁଁ ତାଙ୍କ ପଥର ପଥୁକିନୀ ହୋଇ ଜୀବନ ଉତ୍ସର୍ଗିତ କରିଥିଲି | 
ତାଙ୍କର ପ୍ରେରଣାରେ ଭାରତ ଜନନୀ ପଦରୁ ଶୁଙ୍ଖଳ ମୋଚନ ପାଇଁ ସମସ୍ତ ଜୀବନ ତାଙ୍କର 
ଆଦର୍ଶ ଓ ପ୍ରେରଣା ମୋର ସମଗ୍ର ଚିନ୍ତା ବିଚାର ଓ କର୍ମଧାରାକୁ ପରିଚାଳିତ କରି ମୋତେ 
ଘରଛଡ଼ା କରିଥଲା ।! ତାଙ୍କର ତ୍ୟାଗ ମନ୍ତ୍ରରେ ଦୀକ୍ଷିତା ହୋଇ ମୁଁ ମୋର ପାରିପାର୍ଶ୍ବକତା ଓ 
ସଂସାର ଯାତ୍ରାର ସଞ୍ଚୟ ପଥକୁ ଭୁଲି ଯାଇଥ୍‌ଲି | ଗାନ୍ଧିଜୀ ମୋର କାୟାକଛ କରି ନୂଆ ଧାରଣା, 
ନୂଆ ଜଗତ, ନୂଆ ସମାଜ, ନୂଆ ଚିନ୍ତା ଓ କର୍ମ ମାଧ୍ୟମରେ ମୋର କୋରଙ୍କତ ଜୀବନରେ 
ଶତଦଳ ଫୁଟାଇଥଲେ ବିପ୍ଳବର ଅରୁଣାଶିଖାରେ । ସେହି କାଠଯୋଡ଼ି କୂଳ କୁଟୀରକୁ ଆସିଥିଲେ 

ସହରର ବିଭବଶାଳୀ ପ୍ରତିପରିଶାଳୀ ଅସଂଖ୍ୟ ନରନାରୀ ଆବାଳବୃଦ୍ଧବନିତା ¦ ଅସଂଖ୍ୟ ଦୁଃସ୍ତ 
ନରନାରୀଙ୍କର ମେଳା | କେହି ଖାଲି ହାତରେ ନୂୁହେଁ-ଫଳପୁଷ୍ଠର ସମ୍ଭାର ଉପହାର ସମସ୍ତଙ୍କ 
ହାତରେ | କୁଟୀର କଣ ପୂର୍ଣ ହେଉଥଲା ? ଗାଛିଜୀଙ୍କ ନିର୍ଦ୍ଦେଶରେ ସବୁ ମୁଁ ବିତରଣ କରୁଥିଲି 
ଗରିବ, ମଳିନ ବସ୍ତଧାରିଣୀ ନାରୀ ଓ ଶିଶୁମାନଙ୍କୁ | ଗାନ୍ଧିଜୀ ବିଶ୍ରାମ ଚାହୁଁଥିଲେ 1 ଦ୍ଵାର ମୁହଁରେ 
ଲୋକ ଭରି ଯାଉଥିଲେ | ମୋ ଉପରେ ପହରା ଦବା ଭାର ଥୁଲା ! ସମସ୍ତେ ଦର୍ଶନାର୍ଥୀ | ମୁଁ 
ଥରକୁ ଥର ଯାଇ ମହାତ୍ନାଙ୍କୁ ଦର୍ଶନାର୍ଥୀ ଲୋକ ଗହଳିର ସମ୍ବାଦ ଦେଉଥ୍‌ଲି | ମହାତ୍ସା କହୁଥିଲେ 
“ ତୁ ମଡେକି ବସେଇ ଉଠେଇ ଦବୁ ନାହିଁ” ମୁଁ କହିଲି ମୁଁ କଣ କରିବି ? ଲୋକେ ଡ ଖରାବର୍ଷ 
ନ ମାନି ରୁଣ୍ଡ । ଆପଣଙ୍କୁ ଟିକେ ଦେଖୁବାକୁ ଉନ୍ନାଦପ୍ରାୟ । ଆପଣଙ୍କ ସ୍ଵାସ୍ଥ୍ୟ ଶ୍ରମକ୍ସାନ୍ତି ସେମାନେ 
ବୁଝୁନାହାନ୍ତି । ମୁଁ ପ୍ରାର୍ଥନା କଲେବି ହଟୁ ନାହାନ୍ତି । ଆମ୍ଭଗଛ ମୂଳେ ସେହିପରି ଖରା ତଳେ 
ଠିଆ ରହିଛନ୍ତି । ଗାନ୍ଧୀଜୀ ପଦାକୁ ଆସୁଥାନ୍ତି । ପୁଣି ଲୋକଙ୍କୁ ଦର୍ଶନ ଦେଇ ଯାଉଥାନ୍ତି । 
ଗାନ୍ଧିଜୀ କହିଲେ “ ମୋତେ ତୁ ଏତେଥର ଉଠାଉଛୁ, କଷ୍ଠ ଦେଲୁ ! ହରିଜନ ପାଣ୍ତି କଥା କଣ 
କରୁଛୁ ? ମୁଁ କହିଲି, ମହାତ୍କାଜୀ ଆପଣ ୪ଟା ବେଳକୁ ସହରକୁ ଯିବେ, ମୁଁ ତ ନାରୀସଭା 
ଡାକିଛି ଟାଉନ ହଲରେ । ସେଠାରେ ସବୁ ନାରୀମାନେ ଏକଜୁଟ୍‌ ହେବେଣି, ଆପଣ ଗଲେ 
ଆବେଦନ କଲେ ଯିଏ ଯାହା ପାରନ୍ତି ପାଣ୍ଠି ପାଇଁ ବଢ଼େଇ ଦେବେ ସନ୍ଧ୍ୟା ପୂର୍ବରୁ ଗାନ୍ଧିଜୀ 
କଟକ ଆସିଲେ । ରାମଚନ୍ଦ୍ର ଭବନକୁ ଆଗରୁ ନୋଟିସ୍‌ ବାଣ୍ଡିଆାଏ । ଗାନ୍ଧୀଙ୍କ ଦର୍ଶନ ପାଇଁ 
ଘରରେ ନାରୀମାନେ ଭରି । ମହାତ୍କାଜୀଙ୍କ ସଂଗରେ ଆମ କଂଗ୍ରେସ ସ୍ଵେଚ୍ଛାସେବକ ଆନ୍ତି | 
କେହି ସେତେବେଳେ ନେତା ହୋଇନଥାନ୍ି । ସମସ୍ତେ ଆର୍ମରି କ୍ଟାସର, ତେଣୁ ସୁସ୍ଥରେ କାହା 
ମାମଲତକାରୀ ନଥବାରୁ କାମ ହେଲା | ମହାତ୍କାଜୀ ତାଙ୍କ ଆସିବାର ଉଦ୍ଦେଶ୍ୟ ସବୁ କହିଗଲେ 
ଓ ହରିଜନମାନଙ୍କର ଦୂରାବସ୍ଥା ବର୍ଣ୍ନା କରି ଦେଶରେ ମା ଭଉଣୀଙ୍କର କର୍ରବ୍ୟ ସମ୍ବନ୍ଧରେ 
ବୁଝାଇ ହରିଜନ ପାଣ୍ଠି କଥା କହିଲେ | ତାପରେ ଗାନ୍ଧୀଙ୍କ ହିନ୍ଦି ଭାଷଣ ଓଡ଼ିଆରେ ମୁଁ କହି ମା 
ଭଉଣୀଙ୍କୁ ହରିଜନ ପାଣ୍ଠି ପାଇଁ ଟଙ୍କା ଓ ଗହଣା ଦବାକୁ ନିବେଦନ କଲି | କଟକରେ ଅଧୁକାଂଶ 
ସଭାସ୍ଥ ମହିଳାମାନେ ଟଙ୍କା ଦେଲେ ଓ ଯେଉଁମାନେ ଟଙ୍କା ନ ଆଣିଥିଲେ, ସେମାନେ ନିଜ 
ହାତ, ବେକ, ଗଳା ଆଙ୍ଗୁଠି ଖାଲି କରି, ଗହଣା ଖୋଲି ସ୍ବେଛୁସେବକ ଦୂଇଜଣ ଧରିଥିବା ଏକ 
ଧଳା ଚଦରରେ ଅଜାଡ଼ି ଦେଲେ | ଗହଣା ଅନ୍ତତଃ ୬୦/୭୦ ଭରିରୁ ଉର୍ଷ୍ବ ଥଲା ଓ ୧୦୦୦ 
ଟଙ୍କା ଚାନ୍ଦା ଜମା ହୋଇଗଲା । ମହାତ୍କାଜୀ ଏ ଦୃଶ୍ଯ ନାରୀମାନଙ୍କର ଜାଗ୍ରତ ଆତ୍ସାର ସରଳ 
ମନର ନିଷ୍କାମ ସ୍ବଚ୍ଛ ହୃଦୟରେ ଦାନ ପାଇ ଖୁସି ହୋଇ ହସିଲେ, ଟଙ୍କା ଗହଣା ଅନ୍ୟ ଲୋକ 
ରଖୁଲେ, ସଭା ଭାଇଲା | ସକାଳୁ ସଂଞ୍ଞ ୬ଟା ବେଳଯାଏ ତାଙ୍କ ସଙ୍ଗରେ ରହିଲି । ଗାନ୍ଧିଜୀ 
ଫଳ ଝୁତ଼ିରୁ କିଛି ନ ଖାଇ ସବୁ ପିଲାମାନଙ୍କୁ ଦାତାମାନଙ୍କର ସାମନାରେ ବଂଟାଉଥୁବାର ଦେଖ୍ବ 

ମୋତେ ବଡ଼ ଆଶ୍ଚର୍ଯ୍ୟ ଲାଗୁଥିଲା ! ଯେଉଁମାନେ ଝୁଡିଏ ଫଳ ଆଣି ତାଙ୍କୁ ଦେଉଆନ୍ତି ସେମାନେ 
ଟିକେ ଦୂଃଖାରୁଢ଼ ହୋଇଯାଉଥାଚ୍ତି । କାରୁଣ ମହାତ୍ନାଙ୍କ ମୁହଁରେ ନ ଲାଗି ଅପରିଚିତ ନାରୀ ଓ 
ଶିଶୁଦୂଃଖୀ ଲୋକେ ସେସବୁ ନେଉଥାନ୍ତି । କକଗାନ୍ଧିଜୀ କସ୍ତୁରବା ଦେବଦାଶ ଗାନ୍ଧି ପହିଲେ 
ଆସି ୧୯ ୨୧ ସାଲରେ ସ୍ବରାଜ୍ୟ ଆଶ୍ରମରେ ରହିଥିଲେ | 


ସରଳାଦେବୀଙ୍କ ଭେଲୋର ଜେଲରୁ ପ୍ରେରିତ ଚିଠି : 


ପ୍ରିୟ ଭାଗୁ ବାବୃ, 

ମୁଁ ତୁମକୁ, କହିବା ପାଇଁ ଅତ୍ୟନ୍ତ ଆନନ୍ଦ ବୋଧ କରୁଛି ଯେ ଏଠାରେ ରାଜନୈତିକ 
ବନ୍ଦୀମାନଙ୍କ ଗହଣରେ ମୋ ସମୟ ଖୁସିରେ କଟିଯାଉଛି । ଆମ୍ଭମାନଙ୍କ ମଧ୍ଯରୁ ତିନି କିମ୍ବା 
ଚାରି ଜଣଙ୍କୁ ଛାଡ଼ିଦେଲେ ସମସ୍ତେ “ବି” ଶ୍ରେଣୀର କଏଦୀ ମାତ୍ର 'ଏ” ଆଉ 'ବି” ଶ୍ରେଣୀର 
କଏଦୀମାନଙ୍କ ମଧ୍ୟରେ କୌଣସି ପାର୍ଥକ୍ୟ ନାହିଁ । ଆମ୍ଭମାନଙ୍କ ଖାଦ୍ୟ ମଧ୍ୟ ସମାନ ! ଜେଲର 
ସୁପରିଟ୍ୟାଣ୍ଡଟଟଙ୍କର ସୌଜନ୍ୟରୁ ଆମ୍ଭେମାନେ ଆମର ନିଜର ରୋଷେଇ ଗୋଟିଏ ଛୋଟିଆ 
ଟିଣ ଘରେ ଆରମ୍ଭ କରିଛୁ । ଜେଲ ସୁପରିଟେଣ୍ଡେଣ୍ଡ ମେଜର ଖାନ ଜଣେ ଚମଚ୍କାର ବ୍ୟକ୍ତି 
ଏବଂ ସେସବୁ ଦିନେ ଆସି ଆମ୍ଭମାନଙ୍କର ଭଲମନ୍ଦ ଆଉ ସୁଖ ସୁବିଧା ବୁଝିଥାନ୍ତି | ଆମ୍ଭମାନଙ୍କ 
ଗହଣରେ ଆନ୍ଧ୍ରପ୍ରଦେଶର ଭଦ୍ରମହିଳାମାନେ ଅଛନ୍ତି । ସେମାନଙ୍କ ମଧ୍ଯରୁ ଦୁଇଜଣ ବୟସ୍ତା 
ବିଧବା । ଆମ୍ଭ ସମସ୍ତଙ୍କୁ ଛଅ ମାସର କାରାଦଣ୍ଡ ହୋଇଛି । ତୁମ୍ଭେ ଭାବୁଥିବ ଆମ୍ଭେମାନେ 
ଆମର ସମୟ ଆଳସ୍ୟରେ ବିତାଉଛୁ, ତାହା ନୂହେଁ । ମୁଁ ବର୍ଭମାନ ଇଂରେଜୀ ଭାଷା ଅଧ୍ୟୟନରେ 
ନିମଗ୍ନ ରହିଅଛି । ଅନ୍ୟମାନେ ହିନ୍ଦୀ ଓ ଇଂରେଜୀ ଉଭୟ ଭାଷା ଅଧ୍ୟୟନ କରୁଛନ୍ତି | କେତେକ 
ସୂତା କାଟୁଛରି ଆଉ କେତେକ ସଂଗୀତ ଅଭ୍ୟାସ କରୁଅଛନ୍ତି । ନିୟମିତ ଭାବେ ଇଂରାଜୀ ଆଉ 
ହିନ୍ଦୀ କ୍ଲାସ ମାନ ପରିଚାଳିତ ହେଉଛି | ଇଂରାଜୀ ଶିକ୍ଷା ମୋ ବନ୍ଧୁ ଶ୍ରୀମତୀ ଲକ୍ଷ୍ମିପତି ବି.ଏ. 
ପରିଚାଳିତ କରୁଛନ୍ତି । ହିନ୍ଦି କ୍ଲାସଟି ମଧ୍ଯ ଦୂର୍ଗାବାଇ ପରିଚାଳିତ କରୁଛନ୍ତି । ମୋର ଘନିଷ୍ଠ ବନ୍ଧୁ 
ଦୁର୍ଗାବାଇ ଜଣେ ଅତ୍ଯନ୍ତ ବୁିମତୀ, ସୁଶୋଭନ, କାର୍ଯ୍ୟଦକ୍ଷ ଆନ୍ଧତରୁଣୀ । ସେ ମାଡ୍ରାସ 
ସତ୍ୟାଗ୍ରହ ସଂଗ୍ରାମରେ ନିର୍ଦ୍ଦେଶିକା ରୂପେ କାର୍ଯ୍ୟ କରୁଥିଲେ | ଆମ୍ଭେମାନେ ସକାଳୁ ସନ୍ଧ୍ୟାଯାଏଁ 
କାର୍ଯ୍ୟରେ ବ୍ୟସ୍ତ ରହିଥାଉ । ସମସ୍ତ କାର୍ଯ୍ୟ ଘଣ୍ଟା କଣ୍ଟା ପରି ପରିଚାଳିତ ହୁଏ । ସକାଳେ 
ଉପସ୍ଥାନ ନିଆଯିବା ପରେ ଆମ୍ଭେମାନେ ମିଳିତ ଭାବେ ଭଗବତ୍‌ ଗୀତା ଅଧ୍ୟୟନରେ ଯୋଗଦାନ 
କରୁ । ଏଠାରେ କମଳା ଦେବୀ ନାମକ ମୋର ଜଣେ ଆନ୍ଧ୍ର ମହିଳା ବନ୍ଧୁ ଅଛନ୍ତି ଯେ କି 
ଭଲଭାବେ ବଂଗଳା ଭାଷା କହିପାରନ୍ତି । 

ଆଗାମୀ ପୂଜା ଛୁଟିରେ ତୁମ୍ଭେ ଟିକୁନ୍‌ ସହିତ ଏଠାକୁ ଆସିବ । ମୁଁ ତୁମକୁ ଆଉ ଟିକୁନକୁ 
ଦେଖବା ପାଇଁ ଅତ୍ନ୍ତ ବ୍ୟଗ୍ର ଅଛି । ମୁଁ ବିଶ୍ଵାସ କରୁଛି, ତୁମ୍ଭେ ଟିକୂନକୁ ସ୍କୁଲରେ ଭରି 
କରାଇଥବ ଏବଂ ତାହାର ସମସ୍ତ ସୁଖ ସୁବିଧା କଥା ବୂଝୁଥିବ ! ମୁଁ ଚାହେଁ ଯେ ତୁମ୍ଭେ ଟିକୂନ 
ପ୍ରତି ବିଶେଷ ଯତ୍ନ ନେଉଥବ । ମୁଁ ଚାହେଁ ଯେ ଟିକୂନକୁ ଛୋଟ ବେଳୁ ଭଲ ପ୍ରଶିକ୍ଷଣ ମିଳିବା 
ଦରକାର | ତାହାକୁ ମଧ୍ଯ ଭଲ ବାତାବରଣ ମଧ୍ଯରେ ପାଳିତ ହେବା ସୁଯୋଗ ମିଳିବା ଆବଶ୍ୟକ ! 
ଏହା ଉପରେ ତାର ଭବିଷ୍ୟତ ନିର୍ଭର କରେ ! ଯେହେତୁ ମୁଁ ଘରଠାରୁ ଦୂରରେ ଅଛି ଏବଂ ଛଅ 
ମାସ ପର୍ଯ୍ୟନ୍ତ ଫେରିବାର ସମ୍ଭାବନା ନାହିଁ, ଟିକୁନକୁ ପାଳନ କରିବାର ଦାୟିତ୍‌ ତୁମ୍ଭରି କାନ୍ଧରେ 
ହିଁ ନ୍ୟସ୍ତ ରହିଛି । ମୁଁ ଆସିବା ପୂର୍ବରୁ ତୁମ୍ଭେ ମୋତେ ପ୍ରତିଶ୍ରତି ଦେଇଥିଲ ଯେ, ଛୋଟ ଟିକୂନଙୁ 
ଅଳକାଶ୍ରମ ପଠାଇବ | ଯଦି କରି ନ ଥାଅ, ବର୍ରମାନ କର | ମୁଁ ମଧ୍ଯ ଆହୁରୀ ଏକ ପ୍ରସ୍ତାଚ 
ଦେଉଛି ଯେ, ତୁମ୍ଭେ ମଧ୍ଯ ଅଳକାଶ୍ରମରେ ନିବାସ କର, ଯେପରିକି ଟିକୁନ ନିଜକୁ ଏକାକୀବୋଧ 
କରିବ ନାହିଁ | ମୁଁ ଯେଉଁ ପତ୍ରିକାମାନଙ୍କ ପାଇଁ ଚାନ୍ଦା ଦେଇଥିଲି ସେସବୁ ମୋ ପାଖରେ ଆସି 
ପହଞ୍ଚନାହିଁ । ପୋଷଟମାଷ୍ଟରଙ୍କ କହି ଏଥୁଲାଗି ବିହିତ ବ୍ଯବସ୍ଥା କର । ମୁଁ ଏଠାରେ ନ 
ସତେଜ ସୁନ୍ଦର ଓ ଶକ୍ତିଶାଳୀ ବୋଧ କରୁଛି । ମାତ୍ର ଖାଦ୍ୟରେ ଅଧ୍ବକ ମରିଚ, ଖଟା ବ୍ୟବହୃତ 
ହେଉଥବାରୁ ମୁଁ ତାହାର ସ୍ଵାଦକୁ ଉପଭୋଗ କରିପାରୁନାହିଁ । ସୁପରିଟେଣ୍ଡ ମୋ ପାଇଁ ଦୈନିକ 
ଗୋଟିଏ ଅଣ୍ଡା ମଞ୍ଜୁର କରିଛନ୍ତି । ମୋର ପାଇଁ ଛଅ ଗୋଟି ଜବାକୂସୁମ ତେଲ ଆଉ ତିନିଗୋଟି 
ମୋଟା ଏକ୍ଟରସାଇଜ ଖାତା ଦରକାର ଅଛି । ଯଦି ସୁବିଧା ହୁଏ ତାହା ପଠାଇବ | ନିରଞ୍ଜନର 
ଭାଇ ରାଧାମୋହନକୁ ଲେଖବ ତାଙ୍କ ଘରେ ରବାନ୍ଦ୍ରନାଥ ଠାକୁରଙ୍କର ମୁଁ ଛାଡ଼ିଆସିଥବା ବହି 
ପଠାଇବ | ଉତ୍କଳ ଖଦି ବିଭାଗର ମେନେଜର ବଂଶୀରଥଙ୍କ ଗୋଟିଏ ସୁନ୍ଦର ମୋଟା ରଙ୍ଗିନ 
ବୁଣା କମ୍ବଳ ପଠାଇବାକୁ ଲେଖମବ ! ମୋର ଶାଢ଼ୀ ଗୁଡ଼ିକ ସବୁ ଚିରିଗଲାଣି । ମୋ ବାଜୁରୁ 
କିଛି ଶାଢ଼ୀ ପଠାଇବ । ତୁମକୁ ଦେଖୁବା ପାଇଁ ଦୂର୍ଗାବାଇ ଆଗ୍ରହ ପ୍ରକାଶ କରୁଛନ୍ତି । ଟିକନକୁ 
ମୋର ସ୍ବେହ । ଟିକୂନ କିପରି ସମୟ ବିତାଉଛି ଜଣାଇବ । 
ନମସ୍କାର ସହ, 
॥ ଇତି ॥ 
ତୁମର ସରଳାଦେବୀ 
(ଇଂରାଜିରୁ ଅନୁବାଦ) 

ଦେଶ ଗୌରବ ଲକ୍ଷ୍ମୀନାରାୟଣ 


(ବୃଦ୍ଧ ଲକ୍ଷ୍ମୀନାରାୟଣ ଲକ୍ଷ୍ମୀପୁତ୍ର ମୋର) 


ବିଂଶ ଶତାହୀର ପ୍ରଥମାର୍ବବରେ, ଉଳକଳର ଉଦ୍‌ଯୋଗଶୀଳ ନିରାସକ୍ତ କର୍ମୀ ପୁରୁଷ ଓ 
ଜାତୀୟ ଜୀବନରେ ନାନା କ୍ଷେତ୍ରରେ ଅଗ୍ରଗାମୀ ବରେଣ୍ୟ ଓଡ଼ିଆମାନଙ୍କ ମଧ୍ଯରେ ଲକ୍ଷ୍ମୀ ନାରାୟଣ 
ପଟ୍ଟନାୟକ ଅନ୍ୟତମ । ଘୁମୁସର ସବଡ଼ିଭିଜନ ଅନ୍ତର୍ଗତ ରସୁଲକୋଣ୍ଡା (ବର୍ଭମାନର ଭଞ୍ଜ ` 
ନଗର) ନିକଟବର୍ଭୀ ନୂଆଗାଁରେ ୧୮୭ ୫ ମସିହାରେ ତାଙ୍କର ଜନ୍ମ | ପିତାଙ୍କ ନାମ ଜଗନ୍ନାଥ 
ପଟ୍ଟନାୟକ ' | ଗ୍ରାମ ବିଦ୍ୟାଳୟରେ ଶିକ୍ଷା ଆରମ୍ଭ କରି ୧୮୯୬ ମସିହାରେ ସେ ମାନ୍ଦ୍ରାଜ 
ଖ୍ରୀଷ୍ଟିୟାନ କଲେଜରୁ ବି.ଏ ପାସ କଲେ | ଉଚ୍ଚାଭିଳାଷୀ ଲକ୍ଷ୍ମୀନାରାୟଣ ତଜ଼ାଳୀନ ଗୌରବମୟ 
ସୁକଠିନ ଆଇ.ସି.ଏସ୍‌. ପରୀକ୍ଷା ଦେବା ନିମିର ବିଲାତ ଯିବାକୁ ଉଦ୍ୟମ କଲେ | ସେ ପର୍ଯ୍ୟନ୍ତ 
କୌଣସି ଓଡ଼ିଆ ଏହା ପାଇପାରି ନଥାନ୍ତି । ମାତ୍ର ତାଙ୍କର ପ୍ରତିଯୋଗୀ ଜଣେ ତେଲୁଗୁ ଯୁବକ 
କୌଶଳ କ୍ରମେ ତାଙ୍କର ଜନ୍ମ ପତ୍ରିକା ହସ୍ତଗତ କରି ଏଥରେ ଓ ପ୍ରବେଶ ପତ୍ର ମଧ୍ଯରେ 
ଜନ୍ଧତାରିଖର ତାରତମ୍ୟ ଥିବାର ଦର୍ଶାଇଥ୍‌ଲେ । ପାର୍ଥକ୍ୟ ପ୍ରକୃତରେ ଗୋଟିଏ ଦିନ ମାତ୍ର 
ଥଲା | ସେଥ୍‌ଯୋଗୁଁ ତାଙ୍କର ପ୍ରାର୍ଥନା ନାମଞ୍ଜୁର ହେଲା | ମିଥ୍ୟା ତଥ୍ୟ ଦେଇଥୁ୍‌ବା ଅଭିଯୋଗରେ 
ତାଙ୍କୁ ଓଲଟି ଏକଦିନ କାରାଦଣ୍ଡ ଭୋଗିବାକୁ ପଡ଼ିଲା । ଏ ପ୍ରକାର ଅପ୍ରତ୍ୟାଶିତ ଭାଗ୍ୟ ବିପର୍ଯ୍ୟୟ 
ଯେଗୁଁ ମାନ୍ଦ୍ରାଜ ପ୍ରଦେଶ ଅନ୍ତର୍ଗତ ତେଲଗୁ ପ୍ରଭାବିତ ଗଞ୍ଜାମ ଜିଲ୍ଲାରେ ନିଜର ଭବିଷ୍ଯତ 
ଉନ୍ନତିରେ ଆଶ ନ ଦେଖୁ ଲକ୍ଷ୍ମୀନାରାୟଣ ତକ୍ରାଳୀନ ମଧ୍ଯ ପ୍ରଦେଶ ଅନ୍ତର୍ଗତ ସମ୍ବଲପୁର ଜିଲ୍ଲାର 
ବରଗଡ଼କୁ ଚାଲିଗଲେ | ଅଛ ଦିନ ମାତ୍ର ସେଠାରେ ଜଣେ କିରାଣୀ ଭାବରେ କାର୍ଯ୍ୟ କରି ସେ 
୧୯ ୦୪ ମସିହାରେ ବଙ୍ଗ ସରକାର ଅଧୀନରେ ମୁନସଫ ପଦରେ ନିଯୁକ୍ତି ପାଇଲେ । ଏହି 
ପଦରେ ଦକ୍ଷତାର ସହିତ କାର୍ଯ୍ୟ କରି କିଛିକାଳ ହାଇକୋର୍ଟର କଟକ ସରକିଟ କୋର୍ଟର ରେଜିଷ୍ଟର 

ହୋଇ ସବଜଜ ଭାବରେ ସେ ୧୯୩୦ ମସିହାରେ ଅବସର ଗ୍ରହଣ କଲେ | ବଙ୍ଗ ବିହାର 
ଓଡ଼ିଶାର ଯେଉଁ ସ୍ଥାନରେ ସେ କାର୍ଯ୍ୟ କରୁଥିଲେ ସେଠାରେ ସେ ଅକ୍ଷୟ କୀର୍ଭି ରଖୁଯାଉଥଲେ । 
ଯାଜପୁରର ବାର ଲାଇବ୍ରେରୀ ପୁରୀର କୁଷ୍ଠାଶ୍ରମ, ଜଗନ୍ନାଥ କ୍ଲବ, ରାମଚଣ୍ଡି ସାହି ବାଳିକା 
ବିଦ୍ୟାଳୟ ଆଦି ତାଙ୍କର କୀରି । ବ୍ୟାସକବି ଫକୀର ମୋହନଙ୍କ ଜାମାତା ଗଗନ ବିହାରୀ 
ଚୌଧୁରୀ ସବଜଜ୍‌ ହେବାରେ ଓଡ଼ିଆମାନଙ୍କ ମଧ୍ଯରେ ପ୍ରଥମ ଓ ଲକ୍ଷ୍ମୀନାରାୟଣ ଦ୍ଵିତୀୟ ଅଟନ୍ତି । 
କାର୍ଯ୍ୟ ଦକ୍ଷତା ଯୋଗୁଁ ସେ ସରକାରଙ୍କ ଠାରୁ ଏମ.ବି.ଇ. ଉପାଧୂ ଲାଭ କରିଥିଲେ | 
ଲକ୍ଷ୍ମୀନାରୟଣଙ୍କର ସ୍ଵାଭୀମାନର ଗୋଟିଏ ଉଦାହରଣ । ଲକ୍ଷ୍ମୀନାରାୟଣ ସିଭିଲ ଜଜ୍‌ 
ଭାବେ ପୁରୀରେ ଥାଆନି । ଓକିଲ ପଣ୍ଡିତ ରାଧାକୃଷ୍ଣ କାନୁନଗୋ ଓ ପୁରୀ ସିଂହ ଜଗବନ୍ଧୁଙ୍କ 
ସହିତ ମିଶି ସେମାନେ ଉତ୍କଳର ଭାଗ୍ୟ ବିପର୍ଯ୍ୟୟ ଓ ପୁନରୁତ୍ଥାନ ବିଷୟରେ ଚିନ୍ତା ଓ ଆଲୋଚନା 
କରନ୍ତି । ଅବହେଳିତ ଓଡ଼ିଆଙ୍କର ଦୂଃଖ ସମସ୍ତଙ୍କ ମନରେ ଆଘାତ ଆଣେ | ସମସ୍ତଙ୍କର ଲକ୍ଷ୍ୟ 
କିପରି ପ୍ରାଚୀନ ସାହିତ୍ୟ କଳା ସଂସ୍କୃତିର ପୁନରୁଦ୍ଧାର ହେବ । ଜଗବନ୍ଧୁ ଜ୍ଞାନୀ ଓ ସୁପଶ୍ଡିତ | 
ସ୍ଵାଧୀନ ବ୍ୟବସାୟରେ ନିଯୁକ୍ତ । ନିଜ ଗ୍ରନ୍ଧ “ପ୍ରାଚୀନ ଉତ୍କଳ” ରଚନାରେ ବ୍ୟସ୍ତ ! ତାଙ୍କର 
ସରକାରୀ ପୂଷ୍ଠ ପୋଷକତାର ଆବଶ୍ୟକ ବା କଣ ? ଲକ୍ଷ୍ମୀନାରାୟଣ ବ୍ରାହ୍ମମତରେ ଦୀକ୍ଷିତ | 
ଉଗ୍ର ସଂସ୍କାରବାଦୀ, ହିନ୍ଦୁ ସମାଜର ଅନ୍ଧ ବିଶ୍ଵାସ କୂସଂସ୍କାର ବିରୁଦ୍ଧରେ ଖଡ୍ହସ୍ତ | ରାଜକାର୍ଯ୍ୟରେ 
ମଧ୍ଯ ପ୍ରତିଶ୍ିତ ବ୍ୟବସ୍ଥାରେ ଯୁଗୋପଯୋଗୀ ସଂସ୍କାରର ପକ୍ଷପାତୀ | ଫଳରେ ସରକାରୀଙ୍କର 
ଚକ୍ଷୁଶୂଳ । ସବ ଜଜ୍‌ ପାହିଆରୁ ତାଙ୍କ ଖସାଇ ଦିଆଯାଇଥାଏ | ସେ ପୁରୀରେ ପଣ୍ଡିତ ଗୋଷ୍ଠୀ 
ସୃଷ୍ଟିକରି ସରଳ ଭାଷାରେ ସୁସାହିତ୍ୟର ପ୍ରଚାର ଓ ପ୍ରସାର ନିମିତ୍ତ ୧୯ ୨ ୫ ମସିହାରେ ପ୍ରତିଷ୍ଠା 
କରିବାକୁ ଯାଉଥିବା ଓଡ଼ିଆ ସାହିତ୍ୟ ପ୍ରଚାର ସଂଘର ଗଠନ ନିମିତ୍ତ ନିଜର ବିରାଟ ଯୋଜନା 
କରିବାରେ ବ୍ୟସ୍ତ ଥାଆନ୍ତି । କଲିକତା ବିଶ୍ଵବିଦ୍ୟାଳୟର କୁଳପତି ( ୧୯୦୬-୧୯୧୭) 
ସାର ଆଶୁତୋଷ ମୁଖାଜି ( ୧୮୬ ୪- ୧୯ ୨ ୪), ମାନ୍ୟବର ହାଇକୋର୍ଟ ଜଜ୍‌ ସ୍ବାସ୍ଥ୍ୟ ପରିବର୍ରନ 
ନିମିର ପୁରୀରେ ସାମୟିକ ଅବସ୍ଥାନ କରୁଥାଆନ୍ତି । ବିହାର, ଓଡ଼ିଶା ଏକ ପ୍ରଦେଶ । ଏକ 
ବିଶ୍ଵବିଦ୍ୟାଳୟ ଅଧୁନ ! ତାଙ୍କୁ ଅଭିନନ୍ଦନ ଦେବାକୁ ପୁରୀ ଟାଉନ ହଲରେ ଗୋଟିଏ ସମ୍ବର୍ବନା 
ସଭାର ଆୟୋଜନ କରାଯାଇଥାଏ । ସଭାର ଉଦଯୋକ୍ତା ପୁରୀର ବ୍ରାହ୍ମଣ ସମିତି । ବେଶି 
ଭାଗ ସଭ୍ୟ ଉଗ୍ର ରକ୍ଷଣଶୀଳ ଗୋଷ୍ଠୀର ! ମିଷ୍ଟର ଦାସ (ମଧୁସୂଦନ ଦାସ), ଏହି ସଭାରେ 
ସଭାପତିତ୍ଵ କରିଥଲେ ! ସେଇ ସଭାରେ ସାର ଆଶୁତୋଷ ତାଙ୍କ ସଫଳତା ଓ କୃତୀତ୍ଵ ମୁଳରେ 
ତାଙ୍କ ଗ୍ୃହଶିକ୍ଷକ ମଧୁସୂଦନଙ୍କର ଅବଦାନର ଉଲ୍ଲେଖ କରିଥିଲେ | ମଧୁସୂଦନ ତାଙ୍କୁ 
ଦେଶାତ୍ସବୋଧରେ ଉଦ୍‌ବୁଦ୍ଧ କରି ଭବିଷ୍ୟତ କର୍ମପନ୍ା ନିମିତ ପ୍ରେରଣା ପ୍ରଦାନ କରିଥିଲେ । 
ଦର୍ଶକ ଭାବରେ ଲକ୍ଷ୍ମୀନାରାୟଣ ଏହି ସଭାରେ ଉପସ୍ଥିତ ଥଲେ । ଜିଲ୍ଲା ସ୍କୁଲର ସଂସ୍କୃତ ପ୍ରଧାନ 

ଚରୁ 


ଥହାମହୋପାଧାୟ ପଶ୍ଡିତ ସଦାଶିବ ବାଣୀକଣ୍ଡ ସେହି ସଭାକୁ ଆସିଥିଲେ । ସ୍ଵଭାବ ସୁଲଭ 
ବିନୟ ପ୍ରକାଶ କରି ଲକ୍ଷ୍ମୀନାରାୟଣ ତାଙ୍କୁ ପ୍ରଣାମ କଲେ ! ଦକ୍ଷିଣୀ ପ୍ରଣାମର ଢ଼ଙ୍ଗ ଅଲଗା । 
ଦୁଇ ହାତ ଉଠାଇ ମୁଣ୍ଡ ଛୁଆଇଁ ପ୍ରଣାମ କରିଦେଲେ ଚଳେ | ଉପକୂଳ ଅଞ୍ଚଳ ପରି ପ୍ରଣାମ କହି 
ସମକୋଣୀ ମସ୍ତକ ଅବନତ ସେମାନଙ୍କର ବିଧଵ ନୁହେଁ | ରକ୍ଷଣଶୀଳ ସଦାଶିବ କ୍ଷଣ ହେଲେ | 
ପ୍ରକାଶ୍ୟରେ ଶୁଣାଇଲେ ପ୍ରଣାମ କରିବା ବ୍ରାହ୍ମଣର ଅଧ୍ବକାର ! ତୁମେ ଓଳଗି କରି ବ୍ରାହ୍ମଣର 
ଆଶୀର୍ବାଦ ମାଗିବାର କଥା | ଉପକୂଳ ଅଞ୍ଚଳରେ ପୁରୋହିତ ବ୍ରାହ୍ମଣ ପଣ୍ଡିତମାନଙ୍କ ଅବ୍ରାହମଣ 
ପ୍ରଣାମ କଲାବେଳେ ସେ ଯୁଗରେ ଓଳଗି ବୋଲି ତୁଣ୍ଡରେ କହି ମୁଣ୍ଡ ନୂଆଇଁ ଆଶୀର୍ବାଦ ଭିକ୍ଷା 
କରୁଥିଲେ | ଆଉ କିଏ ହୋଇଥିଲେ ସଭାରେ ସଦାଶିବଙ୍କର ଖେଦୋଗ୍ରି ନିର୍ବିକାରରେ ଗ୍ରହଣ 
କରି ନେଇ ଥାଆନ୍ତା | ମାତ୍ର ଉଗ୍ରତେଜା, ସଂସ୍କାରକ ଲକ୍ଷ୍ମୀନାରାୟଣ ତତ୍‌କ୍ଷଣାତ ଏହାର ଦୃଢ଼ 
ପ୍ରତିବାଦ କଲେ ଓ ତାଙ୍କୁ ଶୁଣାଇଲେ ° ତୁମ୍ଭଠାରେ ବ୍ରାହ୍ମଣ ସୁଲଭ ଚରିତ୍ର ଓ ଆଚରଣର ଅଭାବ 
ବିନୟ ତୁମ୍ଭର ସୀମା ଓ ସ୍ପର୍ଶ କରିନାହିଁ । ତୁମ୍ଭେ ମୋର ପ୍ରଣାମ ଗ୍ରହଣ କରିବାର ଯୋଗ୍ୟ ନୂହଁ । 
ଆଜିଠାରୁ ମୁଁ ତୁମ୍ଭଙ୍କୁ ପ୍ରଣାମ କରିବି ନାହିଁ ଓ ଅନ୍ୟମାନଙ୍କୁ ମଧ୍ଯ ତୁମ୍ଭକୁ ପ୍ରଣାମ ନ କରିବାକୁ 
ପ୍ରଭାବିତ କରିବି ।” ସମସ୍ତ ସଭାଗୃହ ସ୍ତର । ବ୍ରାହ୍ମଣଗର୍ବୀ ସଦାଶିବ ବ୍ରାହ୍ମ ଲକ୍ଷ୍ମୀନାରାୟଣଙ୍କ 
ପାଖରେ ନିଜର ଥବ୍ଧତ୍ୟ ପ୍ରକାଶ କରି ବ୍ରାହ୍ମଣ ସମାଜକୁ ନିନ୍ଦିତ କଲେ । (ମଧୁସୂଦନ ଗ୍ରଚ୍ଛାବଳୀ 
୧ମ ଖଣ୍ଡ ଷୁୁଡ଼େଂଟସ ଷ୍ଟୋର ପ୍ରକାଶିତ ୩ୟ ସଂସ୍କରଣ ୧୯ ୭୮ରେ ଡକ୍ର କାଳନ୍ଦିଚରଣ 
ପାଣିଗ୍ରାହୀଙ୍କର ମୁଖବନ୍ଧ ଦ୍ରଷ୍ଟବ୍ୟ) । ସେଦିନ ସଭାପରେ ରାଧାକୃଷ୍ଣଙ୍କ ବାସଭବନରେ ଏହା 
ଆଲୋଚିତ ହେଲା ! ଅବ୍ରାହ୍ମଣ କେହି ସଂସ୍କୃତରେ ଉଚ୍ଚ ଉପାଧ୍ଵ ଗ୍ରହଣ ନକରି କେବଳ ପାଶ୍ଚାତ୍ୟ 
ଶିକ୍ଷା ଓ ଇଂରେଜି ପାଠରେ ଦକ୍ଷତା ଦେଖାଇବା ବ୍ରାହ୍ମଣ ମାନଙ୍କର ଏ ପ୍ରକାର ଅଶୋଭନୀୟ 
ଆଚରଣ ପାଇଁ ଦାୟୀ ବୋଲି ସମସ୍ତେ ମତ ବ୍ୟକ୍ତ କଲେ | ଫଳରେ ପରେ ରାଧାକୃଷ୍ଣ ପଣ୍ତିତ 
ମାୟାଧର ତର୍କ ପଞ୍ଚାନନଙ୍କ ନିର୍ଦ୍ଦେଶନାରେ ଅଧ୍ୟୟନ କରି ସଂସ୍କୃତରେ ସର୍ବେ୍ଚ ଉପାଧୂ ଲାଭ 
କଲେ | 

ଇକ୍ଷ୍ମୀନାରାୟଣଙ୍କ ଚରିତ୍ରର ଅନ୍ୟ ଏକ ବିଶେଷତ୍ଵ ଅସମୟରେ ଅନ୍ୟକୁ ସାହାନ୍ୟ କରିବାକୁ 
ବାହାରି ପଡ଼ିବା । ବ୍ରିଟିଶ ଶାସନ କାଳରେ ଦେଶର ସର୍ବୋଚ୍ଚ ଗୌରବମୟ ଶାସକ ପଦବୀ 
ଆଇ.ସି.ଏସ. ପରୀକ୍ଷା ଦେବାରୁ ସେ ବଞ୍ଚତ ହେଲେ | ଆରମ୍ଭରୁ ଏହି ସେବା ଉଠିଯିବା ପର୍ଯ୍ୟନ୍ତ 
ମୋଟ ତିନିଜଣ ଓଡ଼ିଆ ଏଥରେ ସ୍ଥାନ ପାଇଥିଲେ । ପ୍ରଥମ ନୀଳମଣି ସେନାପତି ୧୯ ୨ ୨ 
ମସିହାରେ ଆଇ.ସି.ଏସ୍‌.ରେ ଯୋଗଦାନ କଲେ | ବିହାର ଓଡ଼ିଶା ପ୍ରଦେଶରେ କାମ କଲ୍େ, 
ତା ପରେ ଓଡ଼ିଶାରେ ମୁଖ୍ୟ ଶାସନ ସଚିବ ଓ ରାଜସ୍ଵ ପରିଷଦ ଅଧ୍ଯକ୍ଷ ଭାବରେ ଅବସର 
ନେଲେ । ଦେଶୀୟ ରାଜ୍ୟ ମିଶ୍ରଣ ସମୟରେ ସେ ଏସବୁ ରାଜ୍ୟର ମୁଖ୍ୟ ପ୍ରଶାସକ ଓ ସ୍ପେଶାର 

ନବଚରବୁ 


କମିସନର ଭାବରେ ପ୍ରଶଂସନୀୟ କାର୍ଯ୍ୟ କରିଥିଲେ | ଓଡ଼ନେଲ କମିଟି ଆଗମନ ସମୟରେ 
ସେ ସମ୍ବଲପୁରରେ ଜିଲ୍ଲା ମାଜିଷ୍ଟ୍ରେଟ ଥଲେ । ଖଡ଼ିଆଳ ଓଡ଼ିଆ ରାଜ୍ୟ ସେତେବେଳେ 
ମଧ୍ଯପ୍ରଦେଶର ରାୟପୁର ଜିଲ୍ଲା ଅନ୍ତର୍ଗତ । ତନ୍ାଳୀନ ପ୍ରଖ୍ୟାତ ଫୌଜଦାରୀ ଓକିଲ ଜନ ନାୟକ 
ଓ ସାଗର ବିଶ୍ଵବିଦ୍ୟାଳୟର ପ୍ରତିଷ୍ଠାତା ସାର ହରିସିଂହ ଗୌରଙ୍କ ଦ୍ଵାରା ପ୍ରଭାବିତ ହୋଇ ଖଡ଼ିଆଳ 
ରାଜା ଆର୍ଭତ୍ରାଣ ଦେବ ଓଡ଼ିଶା ମିଶ୍ରଣ ବିରୁଦ୍ଧରେ ଥଲେ । ରାୟପୁର ଜିଲ୍ଲା ମାଜିଷ୍ଟ୍ରେଟ ଚିନ୍ତାମନ 
ଦେଶମୁଖ, ଦେଶ ସ୍ଵାଧୀନ ହେବା ପରେ ସେ ବିରମନ୍ତ୍ରୀ ହେଲେ । ସେନାପତି ଦେଶମୁଖଙ୍କ 
ଜରିଆରେ ଖଡ଼ିଆଳ ରାଜାଙ୍କୁ ପ୍ରବର୍ଭାଇ ରାଜାଙ୍କ ରାଜାଙ୍କ ସାକ୍ଷ୍ୟ ଗ୍ରହଣ କରାଇ ନେଲେ ଓ ସେ 
ଓଡ଼ିଶା ମିଶ୍ରଣ ସପକ୍ଷରେ ବୋଲି ଲିପିବଦ୍ଧ କରାଇଲେ । ତୃତୀୟରେ ୧୯୩୨ ମସିହାରେ 
କୃପାସିନ୍ଧୁ ମିଶ୍ର ଆଇ.ସି.ଏସ୍‌.ରେ ଯୋଗଦେଲେ । ଉତ୍ତରପ୍ରଦେଶକୁ ସେ ନିଜର କର୍ମସ୍ଥଳୀ 
ବାଛିନେଲେ । ଦେଶ ବିଭାଜନ ସମୟରେ ଶରଣାର୍ଥୀମାନଙ୍କର ପୂର୍ନନିବାସ ଦାୟିତ୍ଵରେ ଥାଇ 
କର୍ରବ୍ଯରତ ଅବସ୍ଥାରେ ଏକ ଆତତାୟୀର ଗୁଳିରେ ଅଛବୟସରେ ପ୍ରାଣ ହରାଇଲେ | ଓଡ଼ିଶାରୁ 
୨ୟ ଆଇ):.ସି.ଏସ୍‌ ବଙ୍ଗଳାର ସ୍ଵନାମଧନ୍ୟ ଲେଖକ ସବୁଜ ସାହିତ୍ୟ ଯୁଗର ଓଡ଼ିଆ ଲେଖକ 
ଅନ୍ଧଦାଶଙ୍କର ରାୟ | ଅନୃଦାଶଙ୍କର ବାଲେଶ୍ବରର ବିଖ୍ୟାତ ରାୟମହାଶୟ ବଂଶର ଦାୟାଦ | 
ଆକବରଙ୍କ ସମୟରୁ ସେମାନେ ଓଡ଼ିଶାରେ ବାସିନ୍ଦା । ତୋଡ଼ରମଲ୍ଲଙ୍କ ଜରିବ କାର୍ଯ୍ୟରେ ସହାଯତା 
କରି ଲାଖରାଜି ସୂତରେ ଗୋଟିଏ ପ୍ରଗନା ପାଇଥିଲେ | ତାଙ୍କ ପୈତୃକ ଘର ବାଲେଶ୍ଵରର 
ରାମେଶ୍ବର ପୁରରେ । ତାଙ୍କର ବାପା ଢେଙ୍କାନାଳରେ ଚାକିରି କରୁଥିଲେ | ଅନଧଦାଶଙ୍କରଙ୍କ 
ଜନ୍ମ ସେଇଠି | ଢ଼େଙ୍କାନାଳ ହାଇସ୍କୁଲରୁ ବୃତି ପାଇ ରେଭେନ୍ବା କଲେଜରେ ଆଇ.ଏ. ଓ ବି.ଏ. 
ପଢ଼ିଲେ । ଉଭୟରେ ପ୍ରଥମ ଶ୍ରେଣୀରେ ପ୍ରଥମ ହୋଇ ପାସ କଲେ | ସ୍ବାତଜୋତ୍ତର ବୃତ୍ତି ପାଇ 
ପାଟଣାରେ ଇଂରେଜିରେ ଏମ.ଏ ପଢୁଥିବା ବେଳେ ଆଇ.ସି.ଏସ୍‌. ପରୀକ୍ଷା ଦେଲେ । ପ୍ରଥମ 
ବର୍ଷ ପଞ୍ଚମ ସ୍ଥାନ ଅଧକାର କଲେ । ସେ ବର୍ଷ ସାଧାରଣ ବର୍ଗରୁ ତିନିଜଣ ନିଆଗଲେ | ଚତୁର୍ଥ 
ଓ ପଞମ ସ୍ଥାନ ଛାଡ଼ି ଷଷ୍ଠ ସ୍ଥାନରୁ ଜଣେ ସଂଖ୍ୟାଲଘୁ ପ୍ରାର୍ଥୀଙ୍କୁ ନିଆଗଲା । ନିଜ ବାପାଙ୍କ 
ଆଗରେ ସେ ପ୍ରତିଜ୍ଞା କଲେ ଦ୍ଵିତୀୟ ବାର ପରୀକ୍ଷା ଦେବେ ଓ ନିଶ୍ଚୟ ପ୍ରଥମ ହେବେ | ପରୀକ୍ଷା 
ଦେଇ ସେ ତାଙ୍କ ମଝିଆ ଦାଦିଙ୍କ ପାଖରେ ପୁରୀରେ ରହୁଥାନ୍ତି । ଖବର କାଗଜରେ ପରୀକ୍ଷା 
ଫଳ ବାହାରିଲା । ତାଙ୍କର ନାମ ୧୯ ୨୭ ମସିହାରେ କୃତୀ ପ୍ରା୍ଥୀମାନଙ୍କର ତାଲିକାରେ 
ଶୀର୍ଷରେ । ୨୧ ବରଷ ଚାକିରି କରି ସେ ନିଜର ଅବଶିଷ୍ଠ ସମୟ ସାହିତ୍ୟ ଚର୍ଚ୍ଚାରେ ନିୟୋଜିତ 
କରିବା ପାଇଁ ସ୍ବେଛାକୃତ ଅବସର ନେଲେ । ବଙ୍ଗ ସାହିତ୍ୟକୁ ସମପବ୍ଧିମନ୍ତ କରିବସିଲେ | ୯୦ 
ବର୍ଷ ପୂର୍ରି ଅବସରରେ ପ୍ରକାଶିତ ତାଙ୍କର ପୁସ୍ତକ “ନବେ ପାରହେଲି' ୨୦୦୦ ମସିହାର 
ରବୀନ୍ଦ୍ର ପୁରସ୍କାର ପାଇଅଛି | ୧୯୯୬ ମସିହାରେ ଏହା ପ୍ରକାଶିତ | ଏଥିରେ ଏକ ପ୍ରବନ୍ଧ 

od 


* ମନେପଡ଼େ” ରେ ସେ ସୃତିଚାରଣ କରି ଲେଖୁଛନ୍ତି :- 

“ ଏଣିକି ବିଲାତ ଯିବାପାଇଁ ଯାହା କରିବାର କଥା ମୁଁ କରି ବସିଲି । କିନ୍ତୁ କଥା ହେଲ 
ବିଲାତରେ ପ୍ରଥମ ତିନିମାସର ଖରଚ ସରକାର ଅଗ୍ରୀମ ଦେବେ ନାହିଁ । ସେଇଟା ମତେ ନିଜେ 
ଖରଚ କରିବାକୂ ହେବ । ପ୍ରାୟ ଦୂର ହଜାର ଟଙ୍କା ଲାଗିବ | ବାପା ସେ ଟଙ୍କା ଦେଇ ପାରିବେ 
ନାହିଁ । ମଝିଆ ଦାଦି କହିଲେ ତୁ ବାହାହୋଇ ପଡ଼ ତୋ ଶଶୁର ଘର ସେ ଟଙ୍କା ଦେବେ । ମୁଁ 
ପ୍ରତିଜ୍ଞା କରିଥୁଲି ପ୍ରେମରେ ନ ପଡ଼ିଲେ ବାହା ହେବି ନାହିଁ । ଦାଦିଙ୍କୁ ତ ସେ କଥା କହି ହେବ 
ନାହିଁ, ମୁଁ କହିଲି ଶଶୁର ଟଙ୍କାରେ ମୁଁ ବିଲାତ ଯିବି ନାହିଁ । ଦିନେ ମୁଁ ଖୁବ୍‌ ବିମର୍ଷ ଭାବରେ ପୁରୀ 
ସମୁଦ୍ରକୂଳରେ ବୁଲୁଛି ଦେଖା ହେଲା ଲକ୍ଷ୍ମୀନାରାୟଣ ପଟ୍ଟନାୟକଙ୍କ ସହିତ । ସେ ଥଲେ 
ସେଠାକାର ସବଜକଜ, ତାଙ୍କର ଗୋଟିଏ ପୁଅର ନାମ ବିଜୟା ନନ୍ଦ ପଟ୍ଟନାୟକ ଓରଫ ବିଜୁ । 
ଲକ୍ଷ୍ମୀନାରାୟଣ ବାବୁ ଯେଉଁ ଓଡ଼ିଆ ପତ୍ରିକାରେ ଲେଖନ୍ତି ମୁଁ ମଧ୍ୟ ସେହି ପତ୍ରିକାରେ ଲେଖୁଥଲି | 
ସେ ବ୍ରାହ୍, ମୁଁ ବ୍ରାହ୍ମ ଭାବାପନ୍ଧ । ସେ “କେବେ ବିଲାତ ଯାଉଛ” ମୋ ଠାରୁ ଜାଣିବାକୁ 
ଚାହିଁଲେ । ମୁଁ କହିଲି ମହା ମୁଷ୍ଚିଲରେ ପଡ଼ିଛି । ମୋର ଦୂଇ ହଜାର ଟଙ୍କା ଦରକାର, ତାହା 
କେଉଁଠି ପାଇ ପାରୁନାହିଁ । ସେ କହିଲେ ମୁଁ ତୁମକୁ ଟଙ୍କା ଦେବି, ତମକୁ ଗୋଟିଏ ଇନସିଓରାନ୍‌ 
ପଲିସି ନେବାକୂ ହେବ । ସେଇଟା ମୋ ନୀରେ ତମେ ଆସାଇନ (ପନ) କରିଦେବ ଓ ମୋ 
ପାଖରେ ତାହା ଜମା ରଖୁବ । ମୁଁ ତମକୁ ଦୂର ହଜାର ଟଙ୍କା ଧାର ଦେବି । ଡାକ ଘରେ ମୋର 
ପୁଅ ଝିଅ ମାନଙ୍କର ଯେଉଁ ଜମା ଅଛି ସେଥରୁ ମୁଁ ଟଙ୍କା ଉଠାଇ ଆଣିବି ଡାକ ଘର ଯେଉଁ 
ହାରରେ ସୁଧ ଦିଏ ତୂମକୁ ତାହାଠାରୁ ଅଧକ ହାରରେ ସୁଧ ଦେବାକୁ ହେବ | ମୋର ସାନଦାଦି 
ମୋତେ ତାଙ୍କର ଜଣେ ବିମା ଏଜେଣ୍ଟ ବନ୍ଧୁଙ୍କ ପାଖକୁ ନେଲେ, ଅଛ ଖରଚରେ ସେ ଦିନି 
ହଜାର ଟଙ୍କାରେ ଗୋଟାଏ ପଲିଶି କରିଦେଲେ ଓ ମୁଁ ତାକୁ ନେଇ ଲକ୍ଷ୍ମୀନାରାୟଣ ବାବୂଙ୍କୁଦେଲି | 
ସେ ତାଙ୍କ ପୁଅ ଝିଅ ଚାରିଜଣଙ୍କର ଜମା ଖାତାରୁ ପାଞ୍ଚ ଶହ କରି ଟଙ୍କା ଉଠାଇ ମତେ ଦୂଇ 
ହଜାର ଟଙ୍କା ଦେଲେ | ମୁଁ ସେଇ ଟଙ୍କା ନେଇ କଟକରେ ଇଂପରିଆଲ ବ୍ୟାଙ୍କରେ ଦେଲି । 
ଜେନେରାଲ ମେନେଜର ଜଣେ ବଙ୍ଗାଳୀ ଭଦ୍ରଲୋକ ଥଲେ | ସେ ସାଙ୍ଗେ ସାଙ୍ଗେ ଲଣ୍ଡନରେ 
ଇଂପିରିଆଲ ବ୍ୟାଙ୍କ ନାମରେ ମତେ ଗୋଟିଏ ଡ୍ରାଫ୍ଟ ଦେଲେ ! ଏହିପରି ମୋରଅର୍ଥ ସମସ୍ୟା 
ଦୂର ହେଲା” | ଅବଶ୍ୟ ପରବର୍ରୀ କାଳରେ ଅନ୍ଧଦାଶଙ୍କର ମୂଳସୁଧ ସବୁ ସୁଝିନେଲେ । ମାତ୍ର 
ଏହା ଲକ୍ଷ୍ମୀନାରୀୟଣଙ୍କର ଉଦାରତାର ଏକ ନିଦର୍ଶନ । 

ଯେତେବେଳେ ସାଧାରଣତଃ ସରକାରୀ ଚାକିରିଆଙ୍କର କର୍ମ ଜୀବନର ପରିସମାପ୍ତି ଘଟେ 
ସେହି ଅବସର କାଳ ଲକ୍ଷ୍ମୀନାରାୟଣଙ୍କର ଜୀଟନର ଗୌରବୋଜଳ ଅଧ୍ୟାୟ । ଅନୁନ୍ନତ 
ମାତୃଭାଷାକୁ ପ୍ରତିବେଶୀ ସାହିତ୍ୟର ସମକକ୍ଷ କରିବା ଲକ୍ଷ୍ୟରେ ସେ ୧୯ ୨୫ ମସିହାରେ 

କଟକରେ ' ଓଡ଼ିଆ ସାହିତ୍ୟ ପ୍ରଚାର ସଂଘ” ଗଢ଼ିଥିଲେ | ସ୍ଵାଧୀନତା ସଂଗ୍ରାମୀ ସାହିତ୍ୟିକ ସମାଜ 
ସଂସ୍କାରକ ଅଲେଖ ପ୍ରସାଦ ଦାସ ଓଡ଼ିଶା ସାହିତ୍ୟ ପ୍ରଚାର ସଂଘର ଓଡ଼ିଆ ବିଶ୍ଵକୋଷ ପ୍ରଣୟନର 
ପ୍ରାଥମିକ ତଥ୍ୟ ସଂଗ୍ରହ କାର୍ଯ୍ୟରେ ୧୯ ୨୫ ରୁ ୧୯ ୨୮ ପର୍ଯ୍ୟନ୍ତ ନିଯୁକ୍ତି ଥବା ଲେଖୁଛନ୍ତି | 
ସଂଘ ତରଫରୁ ସେ ପ୍ରାୟ ୪୦ ଖଣ୍ଡ ଉନ୍ମଷ୍ଟ ଗ୍ରନ୍ଧ ପ୍ରକାଶ କରି ସୁଲଭ ମୂଲ୍ୟରେ ପାଠକମାନଙ୍କୁ 
ଯୋଗାଇ ପାରିଥିଲେ । ତିଳକଙ୍କ ‘ଗୀତା ରହସ୍ୟ” ବୁକାର ଓାସିଂଟନ ଓ ମାଜିନିଙ୍କର ଜୀବନୀ, 
କୁଷ୍ଠରୋଗ, ମ୍ୟାଲେରିଆ, ସ୍ବାମୀ ଦୟାନନ୍ଦଙ୍କର ସତ୍ୟାର୍ଥ ପ୍ରକାଶ ଭଳି ଉଚ୍ଚ କୋଟୀର ସମାଜ 
ସଂସ୍କାର ମୂଳକ ଗ୍ରନ୍ଧ ସହିତ ସାଇନ ଅଫ ଦି ଜ୍ରସର ଅଧ୍ୟାପକ ଜନାଥନ ମହାନ୍ତିଙ୍କର ଅନୁଦିତ 
* ନୈବେଦ୍ୟ ପୁସ୍ତକ ପ୍ରକାଶନ ତାଙ୍କର ଉଦାର ମନୋଭାବ ବ୍ୟକ୍ତ କରୁଥଲା | ଏହିପରି ବହୁ 
ମୁଲ୍ୟବାନ ଗ୍ରନ୍ଛମାନ ଓଡ଼ିଶାର ପ୍ରସିଦ୍ଧ ଲେଖକ ମାନଙ୍କର ଲେଖନାରୁ ପ୍ରସ୍ତୁତ ହୋଇ ଏହି ସଂଘ 
ଦ୍ଵାରା ପ୍ରକାଶିତ ହୋଇଥଲା ! ପ୍ରଥମେ ଏକ ତଥ୍ୟ ମୂଳକ “ଜ୍ଞାନକୋଷ” ରଚନା ପାଇଁ ସେ 
କଟକର ରେଭେନ୍୍‌ା କଲେଜରେ ଉଦ୍ୟମ କରିଥଲେ ! ବୁଲି ବୁଲି ଲେଖକମାନଙ୍କ ଠାବ କରି 
ସେ ସେମାନଙ୍କ ଲେଖା ଦେଖୁ ସେମାନଙ୍କୁ ଉତ୍ସାହିତ କରୁଥିଲେ । ଗ୍ରନ୍ଧ ପ୍ରକାଶ ନିମିତ୍ତ ସୁଯୋଗ 
ଦେଉଥୂଲେ ଓ ଅନ୍ୟର ଛାପା ବହି ନେଇ ବିକ୍ରୟ କରାଇ ଦାମ ଲେଖକ ପାଖକୁ ମନିଅର୍ଡ଼ର 
ଯୋଗେ ପଠାଇ ଦେଉଥୁଲେ । ଉକ୍ସଳ ଭାରତୀ କୁନ୍ତଳା କୂମାରୀଙ୍କର ଅର୍ଚନା ପୁସ୍ତକ ତାଙ୍କୁ 
ଉତ୍ସର୍ଗୀକୃତ ଓ ତାଙ୍କର ଚେଷ୍ଟାରେ କେତେକ କବିତାର ସ୍ଵର ଓ ତାଳ ସଂଯୁକ୍ତ ହୋଇ ପାରୁଥବାରୁ 
ସେଥୁପାଇଁ ଉନ୍ନ ଭାରତୀ ତାଙ୍କୁ କୃତଜ୍ଞତା ଜ୍ଞାପନ କରି ଅଛନ୍ତି | ତାଙ୍କର ମୃତ୍ୟୁପରେ ଓଡ଼ିଆ 
ସାହିତ୍ୟ ପ୍ରଚାର ସଂଘର ବିଲୟ ଘଟିଲା । ଲକ୍ଷ୍ମୀନାରାୟଣ ଯୌବନରେ ବ୍ରାହୁଧର୍ମ ଗ୍ରହଣ 
କରିଥୁଲେ ଓ ବାଗ୍ଧୀ ବିଶ୍ଵନାଥ କରଙ୍କ ସଂସ୍ପର୍ଶରେ ଆସି ଜଣେ ବଙ୍ଗୀୟ ମହିଳାଙ୍କୁ ବିବାହ 
କରିଥଲେ । ତାଙ୍କର ୩ ପୁଅ ଜର୍ଜ ପଟନାୟକ ଦାନ୍ତ ବିଶେଷଜ୍ଞ, ସିତୁ ପଟନାୟକ ଯୁଦ୍ଧ 
ପାଇଲଟ ଓ ବିଜୁ ପଟନାୟକ । କନ୍ୟା ସୁକୃତୀ ପଟନାୟକ ଏମ୍‌.ଏ. ପାସ କରି ସମାଜସେବା 
ଓ ସୁଗୃହିଣୀଭାବରେ ସୁଖ୍ୟାତି ଅର୍ଜନ କରିଥଲେ | 

ଓଡ଼ିଶାରେ ଶିଳ୍ପ ବିକାଶ ନିମିର ସେ ଓଡ଼ିଶା ବ୍ୟାଙ୍କ ଓ ଓଡ଼ିଶା କେମିକାଲସ ପ୍ରତିଷ୍ଠା 
କରିଥଲେ | ତରୁଣ ଓଡ଼ିଆ କେତେଜଣଙ୍କୁ ଶିଛ ଭାବାପନ୍ସ କରିବା ନିମିତ୍ତ ବେଙ୍ଗଲ କେମିକାଲରେ 
ରଖୁବାକୁ ସେ ଏହାର ପ୍ରତିଷ୍ଠାତା ଆଚାର୍ଯ୍ୟ ପ୍ରଫୁଲ ଚନ୍ଦ୍ରଙ୍କୁ ଅନୁରୋଧ କରିଥଲେ । ତାଙ୍କୁ 
ଅପମାନଜନକ ଉତ୍ତର ମିଳିଲା । “ଓଡ଼ିଆଙ୍କ ମୁଣ୍ଡରେ କିଛି ପଶିବ ନାହିଁ ।” ଏହି ଅପମାନର 
ପ୍ରତିକ୍ରିୟା ସ୍ଵରୂପ ବେଙ୍ଗଲ କେମିକାଲ୍‌ସ ଢ଼ାଞ୍ଚାରେ ସେ ଓଡ଼ିଶା କେମିକାଇଲସ ପ୍ରତିଷ୍ଠା କରି 
ସେଥରେ ନିଜ ଜୀବନର ସମସ୍ତ ସଞ୍ଚତ ଅର୍ଥ ଓ ଅବସ୍ଥାର ସମ୍ପରି ଖଟାଇ ରସାୟନ ବିଜ୍ଞାନରେ 
କୃତୀ ସ୍ଲାତକ ମାନଙ୍କୁ ସେଥୁରେ ନିଯୁକ୍ତି ଦେବା ନିମତ୍ତ ଉଦ୍ୟମ କରିଥୁଲେ । ଖିଛର ଭବିଷ୍ୟତ 

ଚିନ୍ତା ନ କରି ସ୍ଵପ୍ନଦିଳାସୀ ଉଚ୍କଳ ଗୌରବ ମଧୁସୁଦନଙ୍କ ପରି ଲକ୍ଷ୍ମୀନାରାୟଣ ଶିଳ୍ପ ବିଳାସୀ 
ହେବାକୁ ବସିଲେ । ଉତ୍କଳ ଟାନେରୀ ପରି ଉକ୍କଳ କେମିକାଲସ ମଧ୍ଯ ଦେବାଳିଆ ହୋଇଗଲା । 
ଦୁଃସାହାସିକ କାମ କରିବାରେ ସେ ସେମିତି ଥଲେ । ପୁତ୍ର ବିଜୟାନନ୍ଦ ୧୯୩ ୨ ମସିହା ପ୍ରଥମ 
ବାର୍ଷିକ ଛାତ୍ର ଥବା ସମୟରେ ତାଙ୍କ ସହପାଠୀ ଭ୍ରମରବର ସାହୁ, ଇଂଜିନିୟରିଂ ସ୍କୁଲ ଛାତ୍ର 
ଅମର ଦେଙ୍କ ସହିତ କଟକରୁ ସାଇକେଲରେ ପେଶାବାର ଯାତ୍ରା ପରି ଦୁଃସାହସିକ କାର୍ଯ୍ୟ 
ଆରମ୍ଭ କଲାବେଳେ ସମସ୍ତେ ତାଙ୍କୁ ନିରୁତ୍ସାହିତ କରୁଥିଲେ ମାତ୍ର ଅଧ୍ୟାପକ ପ୍ରାଣକୃଷ୍ଣ ପରିଜାଙ୍କ 
ସହିତ ପିତା ଲକ୍ଷ୍ମୀନାରାୟଣ ଉତ୍ସାହିତ କରି ଏହି ଦୀର୍ଘ ଯାତ୍ରା କରାଇଲେ । ଏହି ଯାତ୍ରା ବିବରଣୀ 
' ଉତ୍କଳ ସାହିତ୍ୟ” ପତ୍ରିକାରେ ପ୍ରକାଶିତ ହୋରଥୁଲା | ଓଡ଼ିଶାରେ ବ୍ୟାଙ୍କ ନ ଥାଏ | ଆନ୍ଧୁବ୍ୟାଙ୍କ 
ଢ଼ାଞ୍ଚାରେ ସେ କଟକ ବ୍ୟାଙ୍କ ପ୍ରତିଷ୍ଠା କଲେ ! ନିଜର ଅପ୍ରାପ୍ତବୟସ୍କ ପୁତ୍ରକନ୍ୟା ମାନଙ୍କର 
ଭବିଷ୍ୟତ ଚିନ୍ତା ନ କରି ସେ ନିଜର ସମସ୍ତ ସଞ୍ଚତ ଅର୍ଥ ସେଥୁରେ ଖଟାଇଲେ । ପରିଚାଳନା 
ତୁଟି ଫଳରେ ଉତ୍କଳ କେମିକାଲ ପରି ଏହା ମଧ୍ଯ ବୁଡ଼ିଗଲା ! 

ଓଡ଼ିଶାରେ ପଶୁହିଂସା ନିରୋଧକ ସମିତି ଗଠନ ତାଙ୍କ ଉଦ୍ୟମରେ ହୋଇଥଲା | ପାଳିତ 
ବଳଦ ଗାଡି ଟଣା ଓ ଚାଷକାର୍ଯ୍ୟରେ ନିଶୁରତାର ଶିକାର ହେବା ଦେଖୁ ସେ ଏହାର ପ୍ରତିକାର 
କଲେ, ଆଇନ ଅନୁସାରେ ସେମାନଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ କଲେ । ସରକାର କ୍ଳରତା 
ନିବାରଣ ନିମିର ଜଣେ ଇନ୍ଵ୍‌ପେକ୍ଟର ନିଯୁକ୍ତ କଲେ । ସମାଜରେ ପଶୁହିଂସା ଦୂର ପାଇଲା । 

ସେ ଯେପରି ସାହିତ୍ୟୋତ୍ସାହୀ ଥିଲେ ସେହିପରି ଦେଶପ୍ରାଣ ଥଲେ । ଚାକିରୀରୁ ଅବସର 
ଗ୍ରହଣ ପରେ ସେ ଦେଶ ମିଶ୍ରଣ ଆନ୍ଦୋଳନରେ ଜଣେ ପ୍ରଦାନ ପୁରୋଧା ହୋରଥୂଲେ । 
ଓଡ଼ନେଲ କମିଟିର ୧ ୯୩ ୧- ୧୯୩ ୨ ମସିହାରେ ଅନୁସନ୍ଧାନ ସମୟରେ ସେ ଗଞ୍ଜାମ ଜିଲ୍ଲାର 
ଗାଁ ଗାଁ ବୂରି ପ୍ରଚାର ପତ୍ର ବଣ୍ଟନ କରୁଥିଲେ । ପୁରୀ କିଲ୍ଲାବୋର୍ଡ଼ ଓ କଟକ ମ୍ୟୁନିସିପାଲିଟିର 
ସେ ସଭ୍ୟ ଥଲେ | ପାରଳାଖେମୁଣ୍ରି ଓ ମଞ୍ଜୁଷାରେ ଦେୱାନ ଭାବେ କାର୍ଯ୍ୟ କରି ସେ ବିଛିନ୍ନାଞଚଳରେ 
ଓଡ଼ିଆ ସ୍ଵାଭିମାନ ଅଭିବୃଦ୍ଧିରେ ସହାୟକ ହୋଇଥୁଲେ | ପାରାଳାଖେମୁଣ୍ି ମହାରାଜାଙ୍କର ଦେୱାନ 
ଥାଇ ସେ ମହାରାଜା କୃଷ୍ଣଚନ୍ଦ୍ର ଗଜପତି, ମାନଧାତା ଗୋରାଚାନ୍ଦ ପଟ୍ଟନାୟକ ଓ ବ୍ରଜସୁନ୍ଦର 
ଦାସ ପ୍ରଭୃତି ଜନନାୟକ ମାନଙ୍କୁ ନେଇ ଜାତୀୟତା ବାଦୀ ଦଳ ଗଠନରେ ସାହାଯ୍ୟ କରିଥଲେ | 
ପ୍ରାଦେଶିକ ସ୍ଵତନ୍ତ୍ରତା ପରେ ପ୍ରଥମ ନିର୍ବାଚନ ( ୧୯୩୭ )ରେ ଏହି ଦଳ ଅଂଶ ଗ୍ରହଣ କରିଥୁଲା | 
ସଂସ୍କାରକ ବୈରାଗୀ ମିଶ୍ରଙ୍କର ବିଧବା ବିବାହ କାର୍ଯ୍ୟକ୍ରମକୁ ସେ ସମର୍ଥନ କରୁଥିଲେ ଓ ତାଙ୍କ 
ଘରକୁ ଯାର ତାଙ୍କ କାର୍ଯ୍ୟରେ ସହଯୋଗ ଓ ଉତ୍ସାହ ବ୍ୟକ୍ତ କରୁଥିଲେ | 

ସୁଦକ୍ଷ, ନିର୍ଭୀକ, ସରକାରୀ କର୍ମଚାରୀ ଓ ଆଦର୍ଶବାଦୀ କର୍ରବ୍ୟ ପରାୟଣ ପିତା ଭାବରେ 
ନିଜ ଜାତିକୁ ପ୍ରତିବେଶୀମାନଙ୍କର ସମକକ୍ଷ ହେବାରେ ଓ ଶିଛ୍ଞ ସାହିତ୍ୟ ଓ ଛାତ୍ର ସମସ୍ୟା 

ସମାଧାନ ଦିଗରେ ଅକାତର ନିଜର ଅର୍ଥ ଓ ସମୟ ଉତ୍ସର୍ଗ କରିବାରେ, ଲକ୍ଷ୍ମୀନାରାୟଣ ଓଡ଼ିଆ 
ଜାତି ଆଗରେ ଯେଉଁ ନିରାଡ଼ମ୍ବର, ନିରହଂକାର ଅଥଚ ମୂଲ୍ୟବାନ ଆଦର୍ଶ ରଖୁ ଯାଇଛନ୍ତି ତାହା 
ଅତୁଜନୀୟ । 

୧୯ ୪୧ ମସିହାରେ ଏହି କର୍ମମୟ ଜୀବନର ଅବସାନ ଘଟିଲା | 

ଗୁଣଧର ପୁତ୍ର ମୋର ଭିକାରୀ ଚରଣ 


କର୍ମବୀର, ଆଦର୍ଶ ମାତୃଭକ୍ତ, ବିଶିଷ୍ଟ ଆଇନଜୀବୀ, ସାହିତ୍ୟିକ, ସମାଜସେବୀ ଓ କୂଟୀର 
ଶିଛ୍ପ ସଂଗଠକ ଭିକାରୀ ଚରଣ କେନ୍ଦ୍ରାପଡ଼ା ଜିଲ୍ଲାର ହୂରାସାହି ଗ୍ରାମରେ ୧୮୭୭ ମସିହା 
ଡିସେମ୍ବର ୨୧ ତାରିଖରେ ଜନ୍ମ ଗ୍ରହଣ କରିଥଲେ | ହୁରାସାହି ଚଅଁପୁର ସଂଲଗ୍ନ ଗୋଟିଏ 
ଗାଁ । ନିପଟ ଧୋଇଆ ଅଞ୍ଚଳ | ଲୁଣାନଦୀ କରାଣ୍ଡିଆରେ ପାଣିପଡ଼ିଲେ ହୁରାସାହିର ସବୁ ଜମି 
ପାଣିରେ ଭାସେ । ପିତା ସାଧୁ ଚରଣ । ମାଆ ପିତେଇ, ଯମକୁ ଠକି ଦେବାକୁ ଅପତାଣିଆ 
ପୁଅର ନାଁ ଦେଇଥଲେ ଭିକାରୀ । ମାମୁଁ ଘର ଦକ୍ଷ ବ୍ରଙ୍ଗପୁର ନୁଣାନଦୀ ଆରପାରି । ମାମୁଁ 
ଜଗନ୍ନାଥ ପଟ୍ଟନାୟକଙ୍କ ସ୍ତ୍ରୀ ତୁଳସୀ ପିତେଇ ଅପାଠାରୁ ଅଳିକରି ପୁଅଟିକୁ ନିଜ ପୋଷ୍ୟପୁତ୍ର 
କରି ଆଣିଲେ | କେନ୍ଦ୍ରାପଡ଼ା କେନାଲ ଗାଁ ପାଖେ । ଯିବା ଆସିବା ସେ ଗୀରେ ଟିକେ ସୁବିଧା । 
ପାଠପଢ଼ା ଗ୍ରାମ୍ୟ ପରିବେଶରେ ମାଟିବଂଶ ଅବଧାନଙ୍କ ଚାଟଶାଳିରେ ଆରମ୍ଭ ହେଲା । ପଢ଼ାର 
ଭଲ ସୁବିଧା ହେବ ବୋଲି ଜଗନ୍ନାଥ ପଟ୍ଟନାୟକ ତାଙ୍କୁ ନିଜ କର୍ମକ୍ଷେତୁ ମୟୂରଭଂଜ ରାଜଧାନା 
ବାରିପଦାକୁ ନେଇଗଲେ | ଯାତରା ହେଲା ଶଗଡ଼ରେ । ଚଉଦୁଆର ଉତ୍ତାରେ ବିରୂପା ନଶ୍ତ ପାରି 
ହୋଇ ଜଗନ୍ନାଥ ସଡ଼କରେ ଚାଲିଲେ । ନଅଦିନ ପରେ ଯାଇ ବାରିପଦାରେ ପହଞ୍ଚଲେ । 
ମାଇନର ସ୍କୁଲକୁ ଲାଗି ଗୋଟିଏ ଅପର ପ୍ରାଇମେରୀ ସ୍ତୁଲ ଥାଏ । ନାଁ ସେଇଠି ଲେଖାଗଲା | 
ଗୁହଶିକ୍ଷକ ଥଲେ ଶ୍ରୀପତି ରାୟ, ସେ ପାଠପଢ଼ାଠାରୁ ନାଚତାମସାରେ ବେଶି ସମୟ ଦେଲେ । 
ଫଳ ହେଲା ଭିକାରୀ ଚରଣଙ୍କର ସେ ଦିଗରେ ବିଶେଷ ଆଗ୍ରହ ସୃଷ୍ଠି ହେଲା | ୧୦ ବରଷ 
ବାଦ ପାଠ ଶେଷ । ମାଟ୍ରିକ ପରୀକ୍ଷା କଟକରେ | ପାସ କରି କଲେଜରେ ନାଁ ଲେଖା ହେଲା | 
କଲେଜ ପଢ଼ିବା ସମୟରେ ୧୮୯୫ ମସିହାରେ ‘କଟକ ବିଜୟ” ନାଟକ ଲେଖା ହେଲା | 
ଏହାକୁ ଛପାଇବାକୁ ୧୯ ୦ ୧ ମସିହାରେ ମୟୁରଭଂଜ ମହାରାଜା ଆର୍ଥକ ସହାୟତା ଦେଲେ ! 
ରେଭେନ୍ସା କଲେଜରେ ପଢ଼ାସାରି ଆଇନ ପଢ଼ିବାକୁ କଲିକତା ଗଲେ ! ଆଇନ ପଢ଼ା ସାରି 

୧ ୯ ୦ ୬ ମସିହାରେ କଟକରେ ଓକିଲାତି ଆରମ୍ଭ କଲେ | କଲେଜ ପଢ଼ା ଉତ୍ତାରେ କନିକତାରେ 
ଆଇନ ପଢ଼ିବାକୁ ଅର୍ଥବ୍ୟବସ୍ଥା କରିବାର ଦରକାର ଥୁଲା ! ଭକ୍ତ କବି ମଧୁସୂଦନ ବାମଣ୍ଡାରେ 
ଚାକରି କରାଇଦେଲେ । ବଣାଇ ପାଠଲହଡ ରାଜାମାନଙ୍କର ଛଅମାସ ଗାଡ଼ିଆନ ଟ୍ୁଟର 
Guardian Tutor ହେଲେ | ଆଇନ ପାଠ ପାଇ ପରସା ଏମିତି ସଂଗ୍ରହ ହେଲା | କଟକରେ 
ଓକିଲାତି ବ୍ୟବସାୟ ବଙ୍ଗୀୟମାନଙ୍କର କୁକ୍ଷିଗତା କଟକରେ ରାମଶଙ୍କରଙ୍କ ଜୁନିଅର ଭାବରେ 
କାର୍ଯ୍ୟ ଆରମ୍ଭ କଲେ । ନିଜେ ଅଲଗା ସିରସ୍ତା କରିବାବେଳେ ଜଣେ ସଚ୍ଚୋଟ ଓକିଲ ଭାବରେ 
ସେ ମହକିଲମାନଙ୍କୁ ମିଥ୍ୟାର ଆଶ୍ରୟ ନ ନେବା ଓ ଆପୋଷରେ ନିଜ ନିଜ ମଧ୍ୟରେ ଆଲୋଚନା 
ମାଧ୍ଯମରେ ମକଦମା ଛିଣ୍ଡାଇ ଦେବାକୁ ପରାମର୍ଶ ଦେର ନିଜର ସ୍ଵତନ୍ତ୍ରତା ଜାହିର କରି ପାରିଲେ । 
ଓକିଲାତି ସହିତ ସାହିତ୍ୟ ଚର୍ଚ୍ଚା ଚାଲୁଥାଏ । ଧାରାବାହିକ ଭାବରେ ଉତ୍କଳ ସାହିତ୍ଯ 
ମାସିକ ପତ୍ରିକାରେ ନିୟମିତ ଲେଖା ବାହାରୁଥାଏ । ଓଡ଼ିଶା ପିପୁଲସ ଆସୋସିଏସନର ସଭ୍ୟ 
ଥାଇ ଗୋକୁଳାନନ୍ଦ ଚଉଧୁରୀ, କଳତରୁ ଦାସ, ମାୟାଧର ଦାସ, ମଦନମୋହନ ପଟନାୟକ 
ଆଦି ସମକାଳୀନ ନେଡୂଚୁନ୍ଦଙ୍କ ସହିତ କାମ କରିଚାଲିଲେ ! ସାହିତ୍ୟ ଚର୍ଚ୍ଚା ସହିତ ମୁଦ୍ରଣ, 
ପ୍ରକାଶନ, ସାହିତ୍ୟିକ ସଂଗଠନ, ଚିକିସ୍ା, ବିଦ୍ୟାଳୟ ସ୍ଥାପନ, ଗୋଶାଳା ପରିଚାଳନା, 
ମୁନିସିପାଲଟି ମାଧ୍ଯମରେ ବହୁବିଧ ଲୋକହିତକର କାର୍ଯ୍ୟ କରଣ, ଓଡ଼ିଶାରେ ଡାକବିଭାଗର 
ଡିଭିଜନ ସୃଷ୍ଟିନିମିର ଉଦ୍ୟମ ମଧ୍ୟ ଏକ ସଙ୍ଗେ ଚାଲିଥାଏ । ଏହି ସମୟରେ ଉକୂଳ ସାହିତ୍ୟ 
ସମାଜର ଗୋଟିଏ ଘର ତିଆରି କରିବାକୁ ଆଳିରାଜାଙ୍କ ପାଖକୁ ସେ ତିନିହଜାର ଟଙ୍କା ଆଣି 
ବ୍ୟୟ କଲେ | ସାହିତ୍ୟ ସେବା ଅନବରତ ଛଅଦଶକ ଧରି ଚାଲୁ ରହିଲା | ଗଦ୍ୟ ପଦ୍ୟ ନାଟକ 
ସବଚୁକ୍ଷେତ୍ରରେ ତାଙ୍କର ବ୍ୟୁପ୍ନରି ପ୍ରମାଣିତ ହେଲା । ଉତ୍କଳ ସାହିତ୍ଯ, ମୁକୂର, ବାରୁଣୀ, ଭଞ୍ 
ପ୍ରଦୀପ ଆଦି ବିଭିନ୍ନ ପତ୍ରିକାରେ ତାଙ୍କର ରଚନା ପାଠକମାନଙ୍କୁ ଆନନ୍ଦ ପ୍ରଦାନ କରୁଥିଲା | 
ତାଙ୍କର ଶାଣିତ ବ୍ୟଙ୍ଗ ରଚନା ସମାଜରେ ଚାଞ୍ଚଲ୍ୟ ସୃଷ୍ଟି କରୁଥିଲା | କୁହାଯାଏ ଆଧୁନିକ ଓଡ଼ିଆ 
ସାହିତ୍ୟରେ ଫକୀର ମୋହନଙ୍କ ଉତ୍ତାରେ ଭିକାରୀ ଚରଣ ହିଁ ବ୍ୟଙ୍ଗ ବିଦୁପ ମାଧ୍ୟମରେ ନାଟକରେ 
ହେଉ ବା ଛୋଟ ଛୋଟ କବିତା ବହିରେ ହେଉ ଜାତିର ଶଲ୍ୟ ଚିକିତ୍ସା ନିମିର ଅଗ୍ରସର ହୋଇ 
ପଡିଥିଲେ । ୧୯ ୨୧ ମସିହାରେ ତାଙ୍କର “ଗୀତ ଲହରୀ' ପ୍ରକାଶିତ ହେବା ଆଗରୁ ସାମାଜିକ 
ବିଦୁପ ଭରା ବ୍ୟଙ୍ଗ କବିତାର ଛୋଟ ଛୋଟ ବହି ପ୍ରକାଶିତ ହେଇ ଆଦର ଲାଭ କରିଥଲା । 
ଗୋଟିଏ କ୍ଷୁଦ୍ର ପୁସ୍ତିକା ମୂଲ୍ୟ ଏକ ଅଣା “ କରଣ ସାଆଁନ୍ତ ଢ଼ମ' । ପ୍ରଚଳିତ ସାମାଜିକ ବ୍ୟବସ୍ଥାର 
ଦୃତ ପରିବର୍ନ ନିମିର ଜନମତ ସୃଷ୍ଟି କରିବାରେ ଏହା ସମର୍ଥ ହୋଇଥଲା | କରଣ ସଂପ୍ରଦାୟ 
ମଧ୍ଯରେ ପ୍ରଚଳିତ ବିବାହ ଓ ଯୌତୁକ ପ୍ରଥା ଅତିଶୟ ବ୍ୟୟ ସାପେକ୍ଷ ହେଉଥିବାରୁ ସେ ସମାଜର 
ବଡପଣ୍ଡାମାନଙ୍କୁ ଲକ୍ଷ୍ୟକରି ଏହି ବହିରେ ବିଦୂପ ( ସାଟାୟାର) କରିଥିଲେ - 

ନକରୁ 


କରଣ ସାଆନ୍ତ ଡ଼ମ 
ଉଖୁଡା ହାଣ୍ତିଟା ଛଅଟା ପଇସା 
ଗୋଟିଯାକ କୋଟି କମ 
ସାହାନ୍ତିଆ ବାହାରେ 
“ କଉଡି କଥାଟି ମୂଳ 
କଉଡି ମିଳିଲେ ଜାତିଲୋଡା ନାହିଁ 
ଚାଷୁଣୀ ମିଣ୍ରିବେ କୂଳ ” 
ପ୍ରଚଳିତ ସମାଜ ପ୍ରତି କରଣ ସାଆନ୍ତ ଢ଼ମ, ସାହାନ୍ିଆ ବାହା, ଭୋଟ, ଭୋଟ ଭିକାରି, 
ଭୋଟ ସୁମାରୀ, ମାନ୍ୟବର ଶ୍ୟାମ ଦାସ, ନେତା, ନୂଆ ଯୋଗୀ ଏକ ପ୍ରକାରର ବିଦୁପ । ଏହି 
କବିଚା ସମାଜକୁ ଏପରି ଉତ୍ତେଜିତ କରିଥିଲା ଯେ ସେ ଯଦି କରଣ ସଂପ୍ରଦାୟର ନ ହୋଇଥାନ୍ତେ 
ତାହା ହେଲେ ଗୋଷ୍ଠିଗତ ନାନା ନିର୍ଯ୍ୟାତନା ଭୋଗ କରିବାକୁ ପଡିଥାନ୍ତା | ରଂରେଜ ଶାସକଙ୍କର 
ପ୍ରବର୍ରିତ ଶିକ୍ଷା ପ୍ରଣାଳୀରେ ପ୍ରଭାବିତ ଯୁବକମାନେ ନିଜର କୌଳିକ ବୃର୍ି ପ୍ରତି ବୀତସ୍ପହ ହୋଇ 
ଚାକିରି ଅନ୍ଵଷଣରେ ଘୁରି ବୁଲୁଥିବା ଦେଖୁ ସେମାନଙ୍କ ମନରେ ଚେତନ ଜାତ କରିବାକୂ ସେ 
ଲେଖଥଲେ ' ଚାକିରିବାସନା ଘେରିଛି, ରଣ କୁହୁଡି ସରି । ଆଣୁଗଣ୍ଠି ଛିଡି ଯାଇଛି ସିନା ତହିଁ 
ପହଁରି । ମହାରେଗ ଏକ ଘାରିଲା ଆମ ଦେଶକୁ ଏହି । ତାର ପ୍ରତିକାର ପାଇଁ କି ରାଜି ନୂହଁନି 
କେହି ।' 
ଗୀତ ଲହରୀ ( ୧୯ ୨୧ ) ତାଙ୍କ ନିଜ ଦ୍ଵାରା ପ୍ରକାଶିତ ଓ ଉତ୍କଳ ସାହିତ୍ୟ ପ୍ରେସରେ 
ବିଶ୍ଵନାଥ କରଙ୍କ ଦ୍ଵାରା ମୁଦ୍ରିତ ହୋଇଥଲା । ଏହି ଗୀତି କବିତା ସଙ୍କଳନରେ ରାଗତାଳ 
ନିର୍ଦ୍ଦେଶ ଥବା ୧୦ ୨ ଗୋଟି ଗୀତ ରହିଥିଲା । କବି ଗୀତଗୁଡ଼ିକ ବିଷୟବସ୍ତୁ କ୍ରମରେ ସଜାଇ 
ଦେଇଅଛନ୍ତି । ଏଥରେ ସ୍ଥାନ ପାଇଥିଲା ଜାତୀୟ ସଂଙ୍ଗୀତ ଚଉରାଳିଶ ଗୋଟି, ଧର୍ମ ସଂଗୀତ 
ତେତିଶ ଗୋଟି, ପ୍ରେମ ସଙ୍ଗୀତ ଛଅଗୋଟି ଓ କୌତୁକ ସଂଙ୍ଗୀତ ଉଣେଇଶ ଗୋଟି | ଓଡ଼ିଶାର 
ଅତୀତ ଗୌରବ ପାଇ ଗର୍ବିତ ଥାଇ ସମସାମୟିକ ସମାଜର ଅବର୍ନତିରେ ଅତ୍ୟନ୍ତ ମର୍ମାହତ 
ହୋଇ କବି ଲେଖୁଥିଲେ - 


ସେହି ଜାତି ଆଜି ପରମୁଖାପେକ୍ଷୀ 
ଆଖୁବୁଜି ନିଜେ ଅନ୍ଧ 

ସେ ଜାତି ଖୋଜଇ ପର ଅନୁଗ୍ରହ 
ଶୁଣିବାକୁ ଏହା ମନ୍ଦ | 

A 


ଉତ୍କଳ ଜନନୀ ଗଭୀର ଦୁଃଖରେ କହିଛନ୍ତି - 

“ ମୋ କର୍ମେ ବାମ କି ବିହି 
କେବେ ନଥୁଲା ଯାହା, 

ଏବେ ଘଟିଲା ତାହା 
ମୋ ସୁତେ ଭାଙ୍ଗ ବାହା, 

ଲୋଡିଲେ ପର ସାହା 
ସିଂହଉଦରୁ ଜାତ ଶୃଗାଳ 

କାଳ ହୋଇଲା କି ଅକାଳ, 
ରୋପିଲି ଚ୍ୟୁତଫଳ 

ଉଠି ହେଲା ଜଂବାଳ । 
ସବୁ ଆଶା ବିଫଳ 

ଦେଖବ ପ୍ରାଣ ବିକଳ ” 


ଓଡ଼ିଆଙ୍କର କର୍ମବିମୁଖତାକୁ ବ୍ୟଙ୍ଗକରି ସେ ଗାଇଲେ - 
“ କିଏ ଶୁଣିବ ହୋ ଆମେ ପାଠପଢ଼ି ହେଲୁ ନାଶ, 
ପାଠ ପଢ଼ି ଆମେ ହୋଇନୁ ଦରିଦ୍ର ନମିଳିଲା ଅନ୍ଧବାସ । 


ସଂସାର ହାଟରୁ ସଉଦା ସାରି ଫେରିବା କଥା କବି ଚିନ୍ତା କରି ଲେଖୁଛନ୍ତି- 

“ ଦୁନିଆଁ ହାଟରେ ପଶି ହେଲି ମୁଁ ବଣା, 

ଜଣା ଶୁଣା ବାଟଘାଟ ସବୁ ଅଜଣା |! 

ଜି ସଉଦା ନେବି ଆସି 

କିସ ମୁଁ କିଣିଲି ବସି । 
ମାପଚୁୂପ ବେଳେ ହୋଇଗଲି ମୁଁ କଣା 
ଖାମିଦ ଆସିବା ବେଳେ 
ଯେତେ ଯାହା କହିଥିଲେ, 
ପାଶୋରି ସକଳ କାମ କରି ବୋଲଣ 
ଯେତେ ଯାହା ସଙ୍ଗେ ମୋର 
ଆଣିଥିଲି ନେଲା ଚୋର, 

ବାନିଲି ପାପ ବୂଜୁଳା ପାର ମାଗଣା | 
ହାଟ ସାରି ଗଲେ ଫେରି ଦେବା ବେଳକୁ ସୁମାରି 
କି ବୋଲେ ବୋଲିବି ଏବେ ହେଲା ଭାବନା !” 


ପୁଣି ଉନଳ ସାହିତ୍ୟ ( ୧୩୧ ୭) “ କଲିକତିଆ ଭାଇ ”ରେ - 


ପାଠ ଶାଠ ଯେତେ ପଢ଼ିବ ପଢୁଥା 

ଶିଳ ବାଣିଜ୍ୟ ହିଁ ଦେଶର ଶିରି 
ଦେଶ ଶିରି ତେ ତେ ତୁଟି ଯାଉଥବ 

ଯେତେ ବଢୁଥିବ ଗୋଲାମଗିରି 
ଦେଶର ବାଣିଜ୍ୟ ଶିଛ ବୃଦି ହେଲେ 

ଦେଶ ଲକ୍ଷ୍ମୀ ସ୍ଥିର ରହିବେ ଦେଶେ 
ନ ହେଲେ ତୁଛାକୁ ହାଉ ହାଉ ହୋଇ 


mem ~~ 


ହାଉଆରେ ମିଶି ଯିବେଟି ଶେଷେ । 


ଦେଶ ସେବା କବିତାରେ ଦେଶ ସେବକର ନିଷ୍ଠାହୀନ ରୀତିକୁ ସେ ସମାଲୋଚନା 
କରିଛନ୍ତି । ତଥାକଥିତ ଦେଶ ସେବା କେବଳ ଗୋଟିଏ ମୁଖା, ଅସଲ କର୍ମୀ ପ୍ରଚାରକୁ ଅପେକ୍ଷା 
କଲେ ନାହିଁ । ବାକ୍ୟବୀରମାନେ ମୁହଁରେ ସବୁ ସାରି ଦିଅନ୍ତି । ସେମାନେ କୌଣସି କର୍ମର 
ନୂହନି । ‘କଥାକଳ କବିତା” (ଉନ୍ଳ ସାହିତ୍ୟ ୧୩୨୬ ସାଲରେ) ସେ ବିଦ୍ରୁପ କରି 
ଲେଖ୍‌ଛଚି- 
କାନ୍ଦନା କାନ୍ଦନା ଉତ୍କଳ ମାତାଗୋ 
ପୁଏ ସବୁ ଯୋଗ୍ୟ ହେଲେଣି 
ଦେଖ ବୁଝୁଥିବୁ କଥା କାରଖାନା 
କେତେ କିଏ ଖୋଲି ହେଲେଣି । 
କଥା କଳ ସବୁ ସଜାଡି ଲେଣିଗୋ 
ତୁମ୍ଭ ଭାଗ୍ୟ ହେଳେ ତାପରେ 
ବଳେ ବଳେ ଉଠି ଗଗନେ ଉଡିବ 
ନକର ଭାବନା ଚିତ୍ତରେ । 

ସେମିତି ଉନ୍ନଳ ସାହିତ୍ୟ ୧୩ ୨୭ ସାଲରେ ‘ ଶୋଇଥା” କବିତା ଉନ୍ନଳୀୟମାନଙ୍କ ପାଇଁ 
ଏକ ଶାଣିତ ବ୍ୟଙ୍ଗ ରୁପେ ସେ ପ୍ରକାଶ କରିଥଲେ ! 


ଓଡ଼ିଆ ପୁଅଙ୍କ ଓଡ଼ିଆ କପାଳ 
ଜଗତେ ନଥିବେ କାହିଁ 

ଶୂନ୍ୟ ଘର ତାଙ୍କ ଶୂନ୍ୟରେ ପୂରିବ 
ସମସ୍ତେ ଦେଖ୍ବବେ ଚାହିଁ । 


ମିଳେ ଆମ୍ବ ଗଚେ ମିଛେ ଆମ୍ବ ଫଳେ 
ମିଳେ ମିଛେ ଆମ୍ବ ପାଚେ 

ମିଛେ ମିଛେ ତୋଳି ମିଛେ ମିଳେ ଖାଇ 
ଓଡ଼ିଆ ପୁଅଟି ନାଚେ । 


କାହୁଁ କାହୁଁ ଲୋକେ ବାଣିଜ୍ୟ କୌଶଳେ 
ଓଡ଼ିଆଙ୍କ ଘରେ ପଶି 

ବୋହି ନେଉଛନ୍ତି ଖୁଦ କଣିଟିକ 

ଓଡ଼ିଆ ଦେଖନ୍ତି ବସି । 


ସେମିତି ଉନ୍ନଳସାହିତ୍ୟ ୧୩ ୨୮ ସାଲରେ “ ବଢୁଥା ବତୁଥାରେ” ଏକ କଠୋର ବିଦ୍ରୁପ - 


ଧନଦଉଳତ ବଢ଼ିଲେ କାହାର, 
ମାନରେ ବଢ଼ିଲେ କେହି । 
ଶତଗୁଣେ ଆମ୍ଭ ଦାରିଦ୍ର୍ୟ ବଢ଼ିଛି 
ନୋହି କି ବଢ଼ିବା ଏହି ? 
ବଢୂଅଛି ଦେଶେ କାଙ୍ଗାଳଙ୍କ ସୀମା 
ବଢୁଅଛି ଆମ୍ଭ ଦୁଃଖ | 
ପାଠୁଆ ଭାଇଙ୍କ ବିବାହ ବେହକୁ 
ବଢୁଅଛି ଯଉତୂକ । 

ବରକୁ 


୧୩୩୭ ଉନକଳ ସାହିତ୍ୟରେ ଓଡ଼ିଆ ଜାତିକୁ ବ୍ୟଙ୍ଗକରି “ ଡରୁଥା ଡରୁଥା' କବିତାରେ 
ଅତି କଠୋର ଭାବରେ ସେ ବ୍ୟଙ୍ଗ କରିଛନ୍ି- 
ଡରୁଥା ଡରୁଥା ଭାଇ ଡରୁଥାରେ ବସି, 
ଡରି ଡରି ଜୀବନଟା ଯିବ ଦିନେ ଖସି । 
ବାଣିଜ୍ୟକୁ ଡର କାଳେ ମୂଳ ବୁଡିଯିବ, 
ଚାଷ କରି ଡର କାଳେ ଫଳ ନ ଫଳିବ | 
ଡରୁ ବୋଲି ସିନା ଆମେ ଡରକୁଳା ଜାତି, 
ଜାଣି ଜାଣି ସର୍ବେ ଆସି ଆମକୁ ଡରାନ୍ତି 
ଡରୁଥା ଡରୁଥା ଭାଇ ଡରୁଥାରେ ବସି 
mn ଭୋକ ନ ମରିବ ଲୁଚି ଚୋବାଇଲେ ଘଷି | 


ମହାତ୍ସାଗାନ୍ଧିଙ୍କର ଲବଣ ସତ୍ୟାଗ୍ରହ ଆରମ୍ଭର ଅନେକ ଆଗରୁ ୧୯ ୨୨ ମସିହାରେ ସେ 
ନିଜର ଏକ ନାଟକରେ ଲେଖୁଥିଲେ - 
କାଳକୁ କାଳ ଲୁଣ ଖାଇବା ପାଇଁ 
ବ୍ୟବସ୍ଥା ଖଞ୍ଜିଥିଲେ ବ୍ରହ୍ମାଣ୍ଡ ସାଇଁ 
ରୋକିଲେ ସରକାର ସେତିକି ଧରି 
କ୍ଷେତରେ ତୁଣ୍ଡିବନ୍ଧା ବଳଦ ପରି । 


ପୁଣି ସାମର୍ଥହୀନ ପାଠୁଆ ଓ କର୍ମକ୍ଷମ ଅପାଠୁଆମାନଙ୍କ ସଂପର୍କରେ ଉତ୍କଳ ସାହିତ୍ୟ 
୧୯୩୦ ସାଲରେ ଲେଖୁଲେ - 
ପାଠ ପଢ଼ି ଯେଉଁ ଗଉଁଟି ଶିଖୁଛ 
ନଇକି ପକାଇ ଦିଅ | 
ଆମ୍ଭ ସଟ୍ଗେ ମିଶି ଆମ୍ଭ ଭାଇଗଣେ 
ଆମ୍ଭରି ଦୀକ୍ଷାଟି ନିଅ | 


ଦୀନ ଦୁଃଖୀଙ୍କ ପାଇଁ ଭିକାରୀ ଚରଣ ଆଜୀବନ ଚିନ୍ତା କରୁଥିଲେ । ସମସ୍ତେ ଯଦି 
ଆତ୍ନିର୍ଭରଶୀଳ ହୋଇପାରନ୍ତେ ତେବେ ପରପାଖରେ, ସରକାରଙ୍କ ଆଗରେ ହାତ ପତାଇବାର 
ଆଉ ଆବଶ୍ଯକତା ପଡନ୍ତା ନାହି । ଯେଉଁମାନଙ୍କ ପାଇଁ ସେ ଓକିଲାତି ଭଳି ସମ୍ମାନନୀୟ ଓ 

ନବରଙୁ 


ଅର୍ଥକାରୀ ବ୍ୟବସାୟ ଛାଡିଲେ ସେଥୁରେ ଉତ୍ସାହ ପାଇଲେ ନାହିଁ କି ଯେଉଁମାନଙ୍କ ପାଇଁ ଏହା 
ସେ ଲେଖଥଲେ ତାହା ସଫଳ ହେଲା ନାହିଁ । 
ତେଣୁ ତାଙ୍କର ମାର୍ମିକ ଅଭିବ୍ୟକ୍ତି ଥଲା - 
ଆମ ଦେଶେ ଆମେ ଗରିବଙ୍କର 
ଦୀନଦଶା ଭଳି ପିଲାଟିଦିନରୁ 
ଘାଣ୍ଟି ହେଉଥଲା ମନ ମୋହର । 
ତାଙ୍କରି ସେବାରେ ଖଟିବା ପାଇଁ 
ବଡ ହେଲାପରେ ମନ ଦମ୍ଭକରି, 
ଲାଗିଯାଇଥୁଲି ଆସି ମୁଁ ଧାଇଁ 
ଥିଲି ଆଗେ କଉଡିଆ ଧନ୍ଦାରେ 
ଧନକୁ ନ ଚାହିଁ ମନକୁ ମନାଇ, 
ପଶିଗଲି ଆସି ଏଇ ଛନ୍ଦାରେ । 


ଜାତି ପ୍ରାଣ ମଧୁସୂଦନଙ୍କ ପ୍ରେରଣାରେ ଭିକାରୀ ଚରଣ ନିଜକୁ ଭିକାରି ଭାବରେ ଦୀନ 
ଦରିଦ୍ରଙ୍କ ପ୍ରତି ଅନ୍ତରଙ୍ଗ ଭାବ ପୋଷଣ କରିଥଲେ - 
“ ହେବାରୁ ଗରିବ ତାଙ୍କ ସଙ୍ଗତରେ 
ସହଜେ ବୁଝିଲି କି ଦୂଃଖ ତାଙ୍କର, 
ଭୋଟଗି ଦୂଃଖ ଦଶା ନିଜ ଅଙ୍ଗରେ | 


ଚାରଣ କବି ଭାବରେ ସାରା ସମାଜର ମର୍ମବାଣୀକୁ ସେ ଉଖାରି ଉଖାରି ଦେଖାଇଛନ୍ତି । 
କେଜାଣି କାହିଁକି ଓଡ଼ିଆ ଶୋଣିତ 
ଥଣ୍ଡା ହୋଇଗଲା ଆସି 
ହାଣ କାଟ ମାର ଯେତେ ଯାହାକର 
ଓଡ଼ିଆ ଉଡାଏ ହସି 
କାହୁଁ କାହୁଁ ଲୋକେ ବାଣିଜ୍ୟ କୌଶଳେ 
ଓଡ଼ିଆର ଘରେ ପଶି, 
ବୋହି ନେଉଛନ୍ତି ଖୁଦ କଣିଟିକ 
ଓଡ଼ିଆ ଦେଖନ୍ତି ବସି 

ତେଣୁ କବି ଦୂଃଖ ପରିହାସରେ ଗାରଛଚି- 


ଶୋଇଥା, ଶୋଇଆ ଓଡ଼ିଆ ପୁଅରେ 
ଶୋଇବାଟା ବଡ ମଜା, 

ନାହିଁଚ ପରୁଆ ସମସ୍ତେ ଜାଣନ୍ତି 
ବଡଥଲେ ବାପ ଅଜା ! 


ଛିନ୍ନ ବିଛିନ୍ନ ଓଡ଼ିଆ ଦେଶବାସୀଙ୍କୁ କବି ଆହ୍ଵାନ ଦେଇଛନ୍ତି - 


ଉଠ ହେ, ଉଠ ହେ, ଓଡ଼ିଆବୀର, ଉଠ ହେ ମାତି 
ଦେଶ ଲୋଡିଲାଣି ତୁମକୁ ଉଠ ଫୁଲାଇ ଛାତି 
ଭାଇ ଭାଇ କଳି କନ୍ଦଳ ଭୁଲି ଯାଅ ସକଳ, 
ସର୍ବେ ମିଳି ମିଶି ଦେଖାଇ ନିଜ ବଳ କୌଶଳ । 
ଚଷାଭାଇ କବିତା, କର୍ମସଂଗୀତ, ହିତୋକ୍ରି ମୁକ୍ତାବଳୀ, ଅବସାଦ ବାଣୀ, ଭାଇଭାଇ 
ଡାକ, ମରିବା ଡର, ସ୍ଵଢାତି ଗାରିମା, (ମମିବାଣୀ), ସ୍ଵଜାତି ଗାରିମା (ଜାତିର ଗାରିମା) 
ଗୋମାତା , ଜୟଜଗନ୍ନାଥ ଏମିତି ଅନେକ କବିତା ପୁସ୍ତକରେ ସେ ଜାତିକୁ ଉଦବୋଧନ ଦେର 
ବସିଲେ | ଏକାଅଷି ବରଷରେ ୧ ୯ ୫୮ ମସିହାରେ ଜୀବନ ରାତ୍ରର କଳାପରଦା ନଇଁ ଆସିବା 
ଆଗରୁ ଭିକାରୀ ଚରଣ “ ଅବସାଦବାଣୀ”ରେ ନିଜର ଜୀବନର ଲକ୍ଷ୍ୟକୁ ବ୍ୟକ୍ତ କରିଯାଇଛନ୍ତି - 


ଯେବେ ଯା ଦେଖୁଛି ଯେଉଁ କ୍ଷେତ୍ରରେ 

ଲେଖୁଯାଇଅଛି ଫିଟାଇ ସେତିକି 
ମେଲାଣି ଢ଼ାଙ୍କୁଣି ଖୋଲା ଚିତ୍ରରେ 

ଛାଡ଼ି ନାହିଁ ଗ୍ରାମ କୂଟୀର କହି, 
ଭିକାରି କୂଡିଆ, ପ୍ରମୋଦ ପଡିଆ 

ରାଜ ପ୍ରସାଦର ଅନ୍ଧାରି ସନ୍ଧି | 


ପୁଣି ଲେଖୁରେ - 
ଲେଖାଗୁଡା କେହି ପଢ଼ିବେ ଯେବେ 
ସମାଜ ଭିତରେ ଭେଉ କିଛି କିଛି 

ବୁଝିବେ ସହଜେ ହେଜିବେ ତେବେ 
କିନ୍ତୁ ଜାଣେ କେହି ପଢ଼ିବେ ନାହିଁ 
ପଢ଼ିଲେ ଚିଡିବେ, କେହି ବା ହୂଡିବେ 
ଭିଡିବେ ସେ ଗୁଡା ପୋଡିବା ପାଇଁ । 
କବି କାଳକୁ ଅପେକ୍ଷା କରିଛନ୍ତି । ତାଙ୍କ ରଚନାକୁ ଏ ମଣିଷ ହୁଏତ ହସିପାରେ, 
ରଷିପାରେ, ଅବହେଳରେ ଫିଙ୍ଗଦେଇପାରେ, କିନୁ ନିଜର ଲକ୍ଷ୍ଯ ସାଧନ ପାଇ ସେ ଯେଉଁ 
ରଚନା କରିଛନ୍ତି ତାହା ବିଫଳ ହେବ ନାହିଁ । କେହି ଦିନେ ନା ଦିନେ ତାକୁ ଆଦର କରିବ | 


ମଲା ପରେ ଘର ଝାଡିବା ବେଳେ 

' ଏଣେ ତେଶେ ଟିପାଟିପି ପଡିଥୁବ 
ଖୋଲିଲେ ସେ ସବୁ ମିଳିବ ହେଳେ 

ପଢ଼ିଲେ କି କେହି ଶୁଣିବେ ଯେବେ 
ହସନ୍ଧୁ କି ଅବା ରଷନ୍ଧୁ ସେ ପଛେ 

ବୁଝିବି ମୋ ଶ୍ରମ ସଫଳ ତେବେ । 


ଓଡ଼ିଆଙ୍କ ହୃଦୟରେ ଜାତୀୟତାର ଉଦ୍ରେକ ନିମିତ୍ତ ଏତିହାସିକ ନାଟକ ରାଜା ପୁରୁଷୋତ୍ତମ 
ଓ କଟକ ବିଜୟ ରଚନା କରାଯାଇଥଲା | ସମାଜର ପ୍ରଚଳିତ ସମସ୍ୟାମାନ ଲୋକ ଲୋଚନକୁ 
ଆଣିବାକୁ ସାମାଜିକ ନାଟକମାନ ରଚିତ । ଯୌତୁକ ଓ ସଂସାରଚିତ୍ର ଯୌତୁକର କୁପରିଣାମ 
ଉପରେ ଲିଖୁତ । ବିଲାତି ଶିକ୍ଷା ସଭ୍ୟତାର ପ୍ରସାରଯୋଗୁ ହିନ୍ଦୁ ଯୌଥ ପରିବାରରେ ସୃଷ୍ଟି 
ହୋଇଥବା ଝଡଝଂଜା ସୁଶୀଳ ନାଟକରେ ଦର୍ଶାଯାଇଛି । ବେକାରୀ ସମସ୍ୟାରୁ ଦେଶକୁ ବଞ୍ଚାରବା 
ପାଇଁ ବର୍ଭମାନ ସ୍ବୟଂ ନିଯୁକ୍ତି ଯୋଜନା ସୃଷ୍ଟି ହେଉଥିବା ବେଳେ ଭିକାରୀ ଚରଣ ତାଙ୍କ ନାଟକ 
' କର୍ମକ୍ଷେତ୍ର'ରେ ଏହି ସମସ୍ୟା ଓ ଧନ୍ଦାମୂଳକ ଶିକ୍ଷାର ଆବଶ୍ୟକତା ଦର୍ଶକମାନଙ୍କ ସମ୍ମୁଖରେ 
ଉପସ୍ଥାପିତ କରିଥିଲେ । କୃଷ୍ଣ ରୋଗର ତଥା କଥୂତ ଭୟାବହତା ଓ ସାମାଜିକ ପରିଣତି 
ଦର୍ଶାଇବାକୁ ନିରୁପମା ନାଟକ ରଚିତ । 

ଇଂରେଜ ଶାସନରେ ଓଡ଼ିଶାର ଅଧୋଗତିକୁ ବ୍ୟଙ୍ଗକରି ତାଙ୍କର ରଚନା ' ଭୋଟ ଭିକାରି 
କବିତାରେ ସେ ଲେଖନ୍ତି 

“ ଭୋଟଦେବା ଯାଏ ତୁମେ ଆମରି, ଆମେ ତୁମରି 
ଭୋଟି ସରିଗଲେ ନୋହୁଁ କାହାରି |” 
ଓଡ଼ିଆ ପୁଅ କଲିକତାରେ ଯାଇ କୁଲି ବୃତ୍ତି କରି ପେଟ ପୋଷେ ମାତ୍ର ନିଜର ଗାଉଁଲି 


¦ ୧୦୧ ॥ 

ଚଳଣି ତ୍ୟାଗ କରି ପାରେନାହିଁ । ଏହାକୁ ବ୍ୟଙ୍ଗ କରି ଲେଖା- 


ଦେଖ ଦେଖ ଆମେ ରେଳଗାଡି ଚଢ଼ି 
ପହଞ୍ଚଲୁ କଲିକତିଆ ଭାଇ 
ଛତାଟିରେ କନା ବୋତଲରେ କନା 
ଗୁଡାଇଛୁ ଦେଖ୍‌ ହସିବ ନାହିଁ 
ବଙ୍ଗଳାରେ ରହି କାଟିଲୁ ବଅସ 
ତେଣେ ରଖୁଅଛୁ ଓଡ଼ିଆ ଟାଣ, 
ସୁନା ଡେଉଁରିଆ ବାନ୍ଧିଛି ଗଳାରେ 
ଖୋସିଛୂ ଅଣ୍ଟାରେ ବଟୁଆ ପାନ ! 
ଶାଣିତ କବିତାରେ ବ୍ୟଙ୍ଗ କରି ସେ ଜାତିକୁ ଉଠାଇବା ଉଦ୍ୟମ କରୁଥିଲେ ମାତ୍ର ଗଦ୍ୟ 
ଲେଖକ ଭାବରେ ବିଶେଷତଃ ନାଟକ ନିମିର ସେ ଓଡ଼ିଶା ସାହିତ୍ୟରେ ସୁଖ୍ୟାତି ଅର୍ଜନ କରିଥିଲେ | 
ଆଠଖଣ୍ଡ ନାଟକ, ଦୁଇଖଣ୍ଡ ପ୍ରହସନ, ଲୋକପ୍ରିୟ ଥଲା । ଏଗୁଡିକ ଥଲା କଟକ ବିଜୟ 
ରତ୍ୃମାଳା, ସଂସାରଚିତୁ ନନ୍ଦିନେଶ୍ବରୀ ସୁଶୀଳା, ଅଭୁଦ ଆଦର୍ଶ ଯୌତୁକ, ରାଜା ପୁରୁଷୋତ୍ତମ, 
ନିରୁପମା, କର୍ମକ୍ଷେତ୍ର । ନାଟକ ବ୍ୟତୀତ ପ୍ରବନ୍ଧାବଳୀ ମଧ୍ଯ ତାଙ୍କ ରଚନାରେ ଅଙ୍ଗ ଥିଲା | 
ତାଙ୍କ ଗଦ୍ୟ ରଚନା ଆୟତନ ଓ ବିଷୟ ପରିଧ୍ବ ଦୃଷ୍ଟିରୁ ଉଣା ନଥଲା | ଓଡ଼ିଶାର କୁଟୀର ଶିଛ, 
ପ୍ରାଥମିକ ଶିକ୍ଷା ଉପରେ ସେ ପୁସ୍ତକ ରଚନା କରିଅଛନ୍ତି । ଏହା ବ୍ୟତୀତ ଅନ୍ୟାନ୍ୟ ବହୁ 
ବିଷୟରେ ତାଙ୍କର ଶତାଧ୍ଵକ ପ୍ରବନ୍ଧ ଉତ୍କଳ ସାହିତ୍ୟ ମୁକୁର, ବାରୁଣୀ, ଭଞ୍ଜ ପ୍ରଜଗ ଆଦି 
ସାହିତ୍ୟ ପତ୍ରିକାରେ ଓ ଉତ୍କଳଦୀପିକା, ସମ୍ବଲପୁର ହିତୈଷିଣୀ ଆଦି ସମ୍ବାଦ ପତ୍ରରେ ପ୍ରକାଶିତ 
ହୋଇଥୁଲା | ପ୍ରବନ୍ଧାବଳୀର ବିଷୟ ବୈଚିତ୍ର୍ୟ ଦୃଷ୍ଟିରୁ ଅନୁପମ ! ଓଡ଼ିଶାର ରାଜନାତି ଧର୍ମନୀତି 
ଶିଛାୟନ, ସହିତ ଶିକ୍ଷା ଓ ସାହିତ୍ୟ ତାଙ୍କ ପ୍ରବନ୍ଧମାନଙ୍କରେ ମୁଖ୍ୟତଃ ଆଲୋଚିତ ହେଉଥଲା | 
ଏତିହାସିକ କାରଣରୁ ବିଭିନ୍ନ ଦିଗରେ ପଛରେ ପଡିଯାଇଥ୍‌ବା ଗୋଟିଏ ଜାତିର ଅଗ୍ରଗତି ପାଇ 
ଆକୁଳତା କେବଳ କବିତାମାନଙ୍କରେ ନୁହେଁ ପ୍ରବନ୍ଧ ମାନଙ୍କରେ ମଧ୍ଯ ଅଭିବ୍ୟକ୍ତ କରିଥଲେ | 
ଭଞ୍ଜ ପ୍ରଦୀପରେ ପ୍ରକାଶିତ ତାଙ୍କର ‘ଓଡ଼ିଶାରେ କୂଟୀର ଶିଳର ଆବଶ୍ଯକତା” ପ୍ରବନ୍ଧକୁ ଏ 
ପ୍ରସଙ୍ଗରେ ନିଆଯାଇପାରେ । ଶଂସିତ ପ୍ରବନ୍ଧରେ ଭିକାରୀ ଚରଣ ଅତୀତରେ ଓଡ଼ିଶାରେ କୂଟୀର 
ଶିଛର ଅବସ୍ଥା କଣ ଥଲା ଓ କେଉଁ ପରିପେକ୍ଷୀରେ ତାହାର ଅଧଃପତନ ଘଟିଅଛି ତାହାର 
ସଂକ୍ଷିପ୍ତ ସୂଚନା ଦେଇ ଓଡ଼ିଶାର ଅର୍ଥନୀତି ମୁଖ୍ୟତଃ ଗ୍ରାମୀଣ ହୋଇଥବାରୁ ଓ ଓଡ଼ିଆମାନେ 
ପୁଞ୍ିର ଅଭାବ ବୋଧ କରୁଥିବାରୁ ଓଡ଼ିଶାର ଅର୍ଥନୈତିକ ବିକାଶ ପାଇଁ କୂଟୀର ଶିଛର ଉନ୍ନତି 

ନବରନ୍ଗ 


ଓ ପ୍ରସାର ଏକାନ୍ତ ଆବଶ୍ଯକ ଏହା ସେ ପ୍ରତିପାଦନ କରିଅଛନ୍ତି । ଓଡ଼ିଶାର ଅର୍ଥନୈତିକ 
ବିପର୍ଯ୍ୟୟ ପ୍ରବନ୍ଧରେ କୂଟୀର ଶିଳର ବିଲୋପ ଏହାର କାରଣ ବୋଲି ସେ ବର୍ଣ୍ଣନା କରିଅଛନ୍ତି ! 
ଉନ୍କଳପ୍ରେମ ଓ ଓଡ଼ିଶାର ବହୁବିଧ ପ୍ରଗତି ଚିନ୍ତା ତାଙ୍କ ପ୍ରବନ୍ଧମାନ ମୁଖ୍ୟତଃ ସୂଚାଇ ଦେଉଥୁଲା | 
ପ୍ରାଥମିକ ଶିକ୍ଷାଦାନ ବିଧୂ ଏଣ୍ରିଚାଷ ଗ୍ୃହଶିଛ୍ପ ଆଦି ପୁସ୍ତକ ସର୍ବସାଧାରଣଙ୍କ ମଧ୍ୟରେ ସରଳ 
ଭାଷା ଓ ତଥ୍ୟ ଭିତ୍ତିକ ଯୋଗୁ ପ୍ରିୟ ହୋଇ ପାରିଥଲା । ପ୍ରଥମେ ସେ ଓଡ଼ିଆରେ ଦେ୍ୟୋନି 
କାର୍ଯ୍ୟବିଧ୍ୟ ଆଇନ, ଅନୁବାଦ କଲେ | ଏଣ୍ତି ଚାଷର ଲୋକପ୍ରିୟତା ନିମିତ୍ତ ଏଣ୍ଡିଚାଷ ପୁସ୍ତକ 
ରଚିତ । 

ଖାଲି ଉପଦେଶ ଦେଇ ସେ ସନୁଷ୍ଠ ନଥଲେ । ଓଡ଼ିଶାର ପୁରାତନ କୂଟୀର ଶିଳ୍ପର 
ପୁନରୁଦ୍ଧାର ନିମିତ୍ତ ଓଡ଼ିଶାର ଗାଁ ଗଣ୍ଡାରେ ମିଳୁଥିବା କଞ୍ଚାମାଲ ଯଥା ଝୋଟ, ମାଟି, କାଠି- 
କୁଟା, କାଉଁରିଆ ପତର, ଛେଲି ଆଦି ସାଧାରଣ ଦ୍ରବ୍ଯର ଉପାଦାନରେ କି ପ୍ରକାର ହସ୍ତ ଶିଳ୍ପ 
ପ୍ରସାର କରାଯାଇ ପାରିବ, ଏହି ଉଦେଶ୍ୟରେ ସେ କଟର ଶିଳ୍ପ ବିଷୟରେ ସାତଖଣ୍ଡ ' ଗୃହଶିଛ 
ପୁସ୍ତକ ରଚନା କଲେ | ନିଜେ ଉଦତ୍ତାବନ କଲେ ଅଭଙ୍ଗୀ କଣ୍ଢେଇ ତିଆରିର ସୂତ୍ର । ବିଦେଶାଗତ 
ଅର୍ଥନୀତିଜ୍ଞମାନେ ଏହାର ଯୋକ୍ରିକତାକୁ ଅର୍ଥନୀତି ଦୃଷ୍ଟିରୁ ଅନୁପ୍ଵାଦକ ବୋଲି ସମାଲୋଚନା 
କଲେ ମଧ୍ଯ ଦରିଦ୍ର ଲୋକଙ୍କର ଖରିଦ କ୍ଷମତାକୁ ଆଖରେ ରଖୁ ସେ ଏ ପ୍ରକାର ଅଭଙ୍ଗା କଣ୍ଢେଇର 
ନିର୍ମାଣ ଚାଲୁରଖୂୁଲେ । ଉତ୍କଳର ଚାରୁକଳା ବିଶ୍ଵ ଦରବାରରେ ଆଦୃତ ହେଉଥୁ୍‌ଲେ ମଧ୍ଯ 
କୌଳିକ ବୃଭ୍ତିଦ୍ଵାରୀ ଯୁବକମାନେ ସେ ଦିଗରେ ଅନାଗ୍ରହୀ ଦେଖୁ ସେ ଅନାବନା ଜିନିଷର 
ତିଆରି ଖେଳନା ଓ ଆବଶ୍ୟକ ଦ୍ରବ୍ୟକୁ ବିକ୍ରିପାଇଁ ଆକର୍ଷଣୀୟ କରି ପାରିଥିଲେ | ସମାଜରେ 
ପତିତା ଓ ନିରାଶ୍ରୟା ସ୍ତ୍ରୀଲୋକମାନେ ଘରେ ବସି ନିଜ ଉପାର୍ଜ୍ଚନରେ ସ୍ଵାବଲମ୍ବୀ ହେବା ତାଙ୍କର 
ଲକ୍ଷ୍ୟ ଥଲା । ତେଣୁ କୂଟୀର ଶିଛ ପ୍ରସାର ଓ ସଂସ୍କାର ତାଙ୍କର ପ୍ରିୟ ସାଧନ ଥୁଲା 

୧୯ ୨୫ ମସିହାରେ ଅସହଯୋଗ ଆନ୍ଦୋଳନ ପରିପ୍ରେକ୍ଷୀରେ ସେ ଓଡ଼ିଶାରେ ଏଣ୍ଡି 
ଶିଳ୍ତର ପ୍ରଚାର ଓ ପ୍ରସାର ଉଦ୍ୟମ ଆରମ୍ଭ କଲେ ! ଫଳରେ ଗାଁ ଗହଳରେ ବାଳକ ବାଳିକାମାନେ 
ଗବଗଛ ଚାଷକଲେ, ଏଣ୍ତିପୋକ ପାଳିଲେ, ଶସ୍ତା ସହଜ କାମ କରି କିଛି ଅର୍ଥ ଉପାର୍ଜନ ନିମିତ 
ସକ୍ଷମ ହେଲେ । ଏଣ୍ି ଶିଳନ ଜାତ ପଦାର୍ଥର ଗୁଣାତ୍ସକ ବିକାଶ ଓ ଉତ୍ପାଦନ ଏହାଦ୍ଵାରା ଲାଭବାନ 
ହେଲା | ନୂଆ ନୂଆ ଡିଜାଇନର ହସ୍ତଶିଳ୍ପ ସେ ଆରମ୍ଭ କରି ଦେଖାଇଲେ ।| ତାଙ୍କ ନିଜଘର ଭିନ୍ନ 
ଭିନ୍ନ ଆକର୍ଷଣୀୟ ହସ୍ତଶିନ ଉତ୍ପାଦନର ଏକ ପ୍ରଦର୍ଶନୀ ହୋଇ ରହିଥୁଲା ! କର୍ମବୀର ଭିକାରୀ 
ଚରଣ ୧ ୯ ୨ ୬ ମସିହାରେ ନିଜ ଘର ପାଖରେ କଟକ ଟାଉନ ହଲ ରୋଡରେ ପୁଅର କଟେଜ 
ଇଣ୍ଡଷ୍ଟିକ (Ooo Cottage Industries) ନାମରେ ଏକ ଶିଛ ଶିକ୍ଷା କେନ୍ଦ୍ର ପ୍ରତିଷ୍ଠା କଲେ | 
କ୍ରମେ ଏହା ସରକାରଙ୍କର ଶୁଭ ଦୃଷ୍ଟି ଆକର୍ଷଣ କଲା । ଅନେକ ଝିଅ ବୋହୂ ସ୍ବାବଲମ୍ବୀ 

ହେବାକୁ ଏହି ଶିଳ୍ପକଳା ପ୍ରତି ଆକ୍ଧଷ୍ଠ ହେଲେ ଓ ଏଠାରେ ଆସି ଶିକ୍ଷା ନେଲେ । ସେଠାରେ 
କାଇଁଚ, କଉଡି, ବେତ, ବାଉଁଶ, ହସ୍ତକର୍ମ ବ୍ୟତୀତ ସିଲେଇ ଓ ବୁଣାବୁଣି ମଧ୍ଯ ଶିକ୍ଷା ଦିଆଯାଉଥୁଲା 
¦ ବେକାରି ହଟାଇ ଏକ ସୁଖ ସମ୍ପଦ୍ଧମୟ ସମାଜ ଗଠନ ନିମିର ଅନେକ କୁଶଳୀ କାରିଗର 
ଚିଆରି କରିବାରେ ସେ ସମର୍ଥ ହେଲେ । ପିଲାଦିନରୁ ମଣିଷ ମନରେ କୌଣସି କର୍ମ ପ୍ରତି 
ଆଗ୍ରହ ଆଣିବା ଉଦ୍ଦେଶ୍ୟରେ ସେ ଅନେକ କର୍ମ ସଙ୍ଗାତ ରଚନା କରିଥଲେ । ସେଗୁଡ଼ିକ ଏଣ୍ଡ 
ଚାଷ, ତାଳପତ୍ର, କୂଟା କାଇଁଚ, କିଆ, ଝୋଟ, ଓ ଗଛ ହେଲିର ରଙ୍ଗ ଆଦି ଉପରେ ଆଧାରିତ 
ହୋଇଥଲା । ଯେମିତି - 


ତାଳପତରର ଗୁଣ 
ଯେତେ ଗାଇଲେ ତ ସରଇ ନାହିଁ ଗୋ 
ବଢ଼ି ଯାଏ ପୁଣ ପୁଣ । 
ବିଧାତା ଗଢ଼ିଛି ତାକୁ, 
କେତେ ଭାଳି ଭାଜି ଆମରି ପାଇଁଗୋ 
ହାତ କାମ ଶିଖମବାକୁ । 
ମୟୂରଭଂଜ ମହାରାଜା ତାଙ୍କ ଉଦ୍ୟମରେ ପ୍ରଭାବିତ ହୋଇ ୧୯୩୪ ମସିହାରେ ନିଜ 
ରାଜ୍ୟରେ ହସ୍ତଶିଳର ପ୍ରସାର ନିମିତ୍ତ ତାଙ୍କୁ ସ୍ଵନ୍ତ ସମୟ ପାଇଁ ଶିଳ୍ପ ନିର୍ଦ୍ଦେଶକ ନିଯୁକ୍ତି ଦେଇଥିଲେ | 
ଭାରତର ସର୍ବଅଗ୍ରଗଣ୍ୟ ଜନନାୟକମାନେ ଏହା ପରିଦର୍ଶନ କରି ନିଜର ପ୍ରତିକ୍ରିଯା 
ଲେଖବ ଯାଇଥିଲେ । ସେମାନଙ୍କ ମଧ୍ଯରେ ଥିଲେ ମହାତ୍ନାଗାନ୍ଧି, ରାଷ୍ଟ୍ରପତି ଏସ ରାଧାକ୍ରିସନ, 
ଭିଭି ଗିରି, ରାଜ୍ଯପାଳ କୈଳାଶନାଥ କାର୍ଟକୁ, ସ୍ବାସ୍ଥ୍ୟମନ୍ତ୍ରୀ ରାଜକୁମାରୀ ଅମୃତ କୋର, ନୋବେଲ 
ବିଜେତା ସିଭି ରମନ, କୁଳପତି ଅମରନାଥ ଝା, ଡକ୍ଟର ସଚ୍ଚିଦାନନ୍ଦ ସିନ୍‌ହା, ବୈଜ୍ଞାନିକ 
ମେରନାଦ ସାହା, ରାଜ୍ୟପାଳ ଆଇଆଇ ଦିବାକର, ଜନନେତା ଶ୍ୟାମାପ୍ରସାଦ ମୁଖାର୍ଜି, ଭାଷାବିତ୍‌ 
ସୂନୀତି ଚାଟା୍ି, ମୁଖ୍ୟମନ୍ତ୍ରୀ ପ୍ରଫୁଲ୍ଲ ଚନ୍ଦ୍ର ଘୋଷ, ଗାନ୍ଧି ଅର୍ଥନୀତି ବିଶାରଦ କେସି କୂମାରପା ! 
ମଧୁବାବୁ ମୃତ୍ୟୁର ବର୍ଷକ ପୂର୍ବରୁ ତାଙ୍କୁ ୧୯୩୩ ଫେବୃୟାରୀ ୯ ତାରିଖରେ ଲେଖୁଥିଲେ । 
“ ତୁମେ ଜାଣିଛ, ମୋର ସମସ୍ତ ଉଦ୍ୟମ ଓଡ଼ିଶାର ଶିଛ୍ତର ପ୍ରଗତି ଓ ଉନ୍ନତି ନିମିତ୍ତ ଅକୃତକାର୍ଯ୍ୟ 
ହୋଇଛି । ଫଳ ହେଇଛି ମୁଁ ରାସ୍ତାର ଭିକାରୀରେ ପରିଣତ ହୋଇଛି । ମୋର ସମ୍ପୂର୍ଣ୍ଣ ବିଶ୍ଵାସ 
ମୋର ଅବସ୍ଥା ତମକୁ ଭୋଗିବାକୁ ହେବ ନାହିଁ ।” ଭିକାରୀଚରଣଙ୍କୁ ସତର୍କ କରିଦେବା 
ଉଦ୍ଦେଶ୍ୟରେ ଜାତିପ୍ରାଣ ମଧୁସୂଦନ ଏହି ମନ୍ତବ୍ୟ ଦେର ଥଲେ | ଯାହାହେଉ ଭାରତ ସରକାର 
୧୯୪୬ ମସିହାରେ ଏହି ଅନୁଷ୍ଠାନକୁ ମର୍ଯ୍ୟାଦା ପ୍ରଦାନ କଲେ | ୧୯ ୫୦ ମସିହାରେ ଏହା 


eo ॥ 


Digitized by srujanika@gmail.com 


ନବଦରୁ 


ଖପୁରିଆକୁ ଉଠିଗଲା ଓ ଏହାର ବ୍ଯୟର ଶତକଡା ୬୦ଭାଗ ସରକାର ଅନୁଦାନଭାବରେ 
ଦେଇ ଏହାକୁ ଉତ୍ସାହିତ କଲେ । 

ସାହିତ୍ୟ ଓ ଓଢିଲାତି ସହିତ ସମାଜସେବା ମଧ୍ଯ ତାଙ୍କର କାର୍ଯ୍ୟସ୍ଥଳ ଥଲା । ଓଡ଼ିଶା 
ପିପ୍ଲସ ଆସୋସିଏସନ ସେ ସମୟରେ କଟକ ସହରରେ ପ୍ରତିଷ୍ଠିତ ହୋଇ ସହରର ବିଶିଷ୍ଟ 
ଜନସେବୀ ଓ ଚିନ୍ତା ନାୟକମାନଙ୍କର ମିଳନ ପୀଠ ଥଲା । ରାୟବାହାଦୂର ଆର୍ଭବଲୁଭ ମହାନ୍ତି 
ପ୍ରଫେସର ପ୍ରାଣକୃଷ୍ଣ ପରିଜା, ରାୟବାହାଦୂର ଲକ୍ଷ୍ମୀଧର ମହାନ୍ତି ଦେୱାନ ବାହାଦୂର ଶ୍ରୀକୃଷ୍ଣ 
ମହାପାତ୍ର ଅଧ୍ୟାପକ ଲକ୍ଷ୍ମୀକାନ୍ତ ଚୌଧୁରୀ ପ୍ରଭୃତି ଏହାର ନିୟମିତ ସଭ୍ଯ ଅଲେ । ଏହି 
ଆସୋସିଏସନର ଦାବି ଫଳରେ ବିହାର ଓଡ଼ିଶା କାଉନସିଲରେ ପାଟଣା ବିଶ୍ବବିଦ୍ୟାଳୟ ଆଇନର 
ଆଲୋଚନା ସମୟରେ ଓଡ଼ିଶାର ଶିକ୍ଷାଗତ ସ୍ଵାର୍ଥ ସଂରକ୍ଷଣ ନିମିଭ ୧୯ ୨୯ ମସିହାରେ ଅଧ୍ଯାପକ 
ପରିଜାଙ୍କ ଅସ୍ଥାୟୀ କାଉନସିଲର ଭାବରେ ମନୋନୀତ କରାଯାଇଥିଲା । ଓଡ଼ିଶାର ଏକମାତ୍ର 
କଲେଜ ରେଭେନ୍ସା କଲେଜ ପୁରାତନ ଛାତ୍ର ସଂଘର ଦୀର୍ଘଦିନ ସେ ସଭାପତି ଅଲେ । ବିିନ୍ନ 
ସମୟରେ ଉଜ୍ଳ ସାହିତ୍ୟ ସମାଜ ପାଟଣା ବିଶ୍ବବିଦ୍ୟାଳୟର ସିନେଟକୁ ସଭ୍ୟ ନିର୍ବାଚିତ କରି 
ପଠାଉଥଲେ | ରେଭେନ୍ସା କଲେଜର ବାର୍ଷିକ ପ୍ରତିଷ୍ଠା ଉତ୍ସବ (Commemoration Day) 
ପ୍ରତିବର୍ଷ ଶୀତଦିନେ ଅନୁଷ୍ପିତ ହେଉଥୁଲା । ପ୍ରଦେଶ ବାହାରୁ ଗଣ୍ଯମାନ୍ୟ ସର୍ବାରାରତୀୟ 
ସ୍ତରର ଅଧୀପକ ଓ ଜନନାୟକ ଏଥରେ ଯୋଗ ଦେଉଥଲେ । ଏହି ଉପରକ୍ଷେ ପୁରାତନ 
ଛାତ୍ରମାନଙ୍କର ଏକ ବିରାଟ ଶୋଭାଯାତ୍ରା, କଲେଜ ପରିକ୍ରମା କରୁଥିଲା ଓ ଏଥରେ ଭିକାରୀ 
ଚରଣ ଅଗ୍ରଣୀ ଥଲେ । ଡିଗ୍ରାପ୍ରାପ୍ତି ବର୍ଷ ଅନୁସାରେ ସ୍ଵାତକମାନେ ବର୍ଷ କ୍ରମରେ ଏହି 
ଶୋଭାଯାତ୍ରାରେ ଯାଇଥୁଲେ । ମୁଣ୍ଡରେ ପଗଡ଼ି ବାନ୍ଧି ଲମ୍ବା ଧଳା ନିଶହଳକ ହଲାଇ ଧୀର 
ମନ୍ନର ଗଚିରେ ପରିଶତ ବୟସରେ ଶୋଭାଯାତ୍ରାର ଅଗ୍ରଣୀ ଭିକାରୀ ଚରଣଙ୍କୁ ଦେଖ୍ବବାକୁ ବହୁ 
ବୂବ୍ିଜୀବୀ ଅପେକ୍ଷା କରୁଥଲେ । ଉନ୍ଳ ସମ୍ମିଳନୀର ପ୍ରତିଷ୍ଠାରୁ ସେ ଏଥରେ ସତ୍ଯ ଥଲେ । 
ବ୍ରଜ ସୁନ୍ଦର ଦାସ ଜଗବନ୍ଧୁ ସିଂହ, ରକ୍ଷ୍ମୀନାରାୟଣ ପଟ୍ଟନାୟକ, ଲକ୍ଷ୍ମୀନାରାୟଣ ସାହୁ ଆଜି 
ସକ୍ରିୟ କର୍ମୀମାନଙ୍କୁ ସେ ଉତ୍ସାହ ଓ ଦିଗ୍ଦର୍ଶନ ଦେଇ ସ୍ଵତନ୍ତ୍ର ପ୍ରଦେଶ ଗଠନ ଉଦ୍ୟମରେ ନିଜର 
କର୍ମପଟୁତା ଦେଖାଇଥିଲେ । ସରକାର ତାଙ୍କର ଦେଶପ୍ରୀତି ଓ ସମାଜ ସେବା ନିମିତ୍ତ ୧୯ ୨୮ 
ମସିହାରେ ରାୟ ସାହେବ ଓ ୧୯୩୬ ମସିହାରେ ରାୟ ବାହାଦୂର ଉପାଧ୍‌ ପ୍ରଦାନ କରିଥଲେ । 
୧୯ ୪୬ ମସିହାରେ ସେ କାଇଜର-ର ହିନ୍ଦ ସ୍ବର୍ଣ୍ଣ ମେଡାଲ ପାଇଥିଲେ । ଉକ୍ସଳ ବିଶ୍ବବିଦ୍ୟାଳୟ 
ପ୍ରତିଷ୍ଠା ପରେ ତାଙ୍କୁ ୧୯ ୫୮ ମସିହାରେ ସମ୍ମାନ ସୁଚକ ଡି.ଲିଟ୍‌ ଉପାଧୂ ପ୍ରଦାନ କରାଯାଇଥୂଲା | 
ଏହି ସମ୍ମାନ ସୂଚକ ଡିଗ୍ରୀ ପାଇବାରେ ସେ ବିଶ୍ଵବିଦ୍ୟାଳୟର ପ୍ରଥମ । ଏହା ଛଡ଼ା ତାଙ୍କ ସାହିତ୍ୟିକ 
କୃତି ପାଇଁ ଉତ୍କଳ ସାହିତ୍ୟ ସମାଜରେ ସେ ସମ୍ମାନିତ ହୋଇଥଲେ । 

ନଚରନୁ 


ବ୍ୟକ୍ତିଗତ ଜୀବନ ତାଙ୍କର ସରଳ ଓ ଚିନ୍ତାଧାରା ମହତ ଥଲା | ଗାନିଜୀଙ୍କ ଆଦର୍ଶରେ 
ଅନୁପ୍ରାଣିତ ଭିକାରୀ ଚରଣ ନିରାଡମ୍ବର ଜୀବନ ଯାପନ କରୁଥିଲେ । ସେ ନିରାମିଷ ଆହାର 
କରୁଥିଲେ, ବ୍ରିଟିଶ ଶାସକଙ୍କର ଉଚ୍ଚ ଉପାଧଧାରୀ ଥିଲେ ମଧ୍ଯ ସେ ବସ୍ତୁତଃ ଜଣେ ସରଳ 
ତ୍ୟାଗଫୂତ ଗାନ୍ଧିବାଦୀ ଥଲେ | ଗାନଛିଜୀ ତାଙ୍କ ଶିଳ୍ଶଶାଳା ମଧ୍ଯ ପ୍ରଦର୍ଶନ କରିଥିଲେ | ୧୯୬୨ 
ମସିହା ଜାନୁୟାରୀ ୨୨ ତାରିଖରେ ପଞ୍ଚାଅଶି ବର୍ଷ ବୟସରେ ଏହି ନବହୁନ୍ଦରିଆ ଏଣ୍ିଚାଷ 
ପ୍ରବର୍ଗକଙ୍କର କର୍ମମୟ ଜୀବନର ଅବସାନ ଘଟିଲା | ବିଦେଶୀ ଶାସନ କବଳିତ ପତନୋନ୍ସଖୀ 
ସମାଜର ନୈତିକ ମୂଲ୍ୟବୋଧର ପୁନରୁଦ୍ଧାର ନିମିର ସେ ସର୍ବଦା ସ୍ଵରଣୀୟ | 


ଭିକାରୀଚରଣ ପଟ୍ଟନାୟକ 


ll ୧୦୬ || 

ସ୍ଵାମୀ ବିଚିତ୍ରାନନ୍ଦ ଓ 
ସଂସଦପିତା ଭୁବନାନନ୍ଦ 


ବର୍ଣ୍ଣବୋଧ ପାଠରେ ପଢ଼ା - 


“ ଲବକୂଶ ଦୁହେଁ ଯାଆଁଳା ଭାଇ 
ବଡ଼ସାନ ବାରି ହୁଅଇ ନାହିଁ ।” 


ବଡ଼ କୁଶ ବିଚିତ୍ରା ନନ୍ଦ - ସାନ ଲବ ଭୁବନାନନ୍ଦ । ବିଂଶ ଶତାବ୍ଦୀର ପ୍ରଥମାର୍ବରେ 
ଓଡ଼ିଶାର ରାଜନୈତିକ ସାମାଜିକ ଓ ସାଂସ୍କୃତିକ ଜୀବନକୁ ଦୀର୍ଘଦିନ ପ୍ରଭାବିତ କରିଥିଲେ ଏହି 
ଯାଆଁଳା ଦୁଇ ଭାଇ ! ଜନ୍ମ ୧୮୮୫ ମସିହା ମେ ୧ ୪ ତାରିଖ ସାବିତ୍ରୀ ଅମାବାସ୍ୟାଦିନ, ପୁରୀ 
ଜିଲ୍ଲା (ଦର୍ଭମାନ ଖୋର୍ଷା) ବାଲିପାଟଣା ଥାନା ପ୍ରାଚୀ ନଦୀ କୂଳର ଅମଣାକୁଦ ନିକଟ କୁରୁଞ୍ଜିପୁର 
ଗ୍ରାମରେ । ପିତା କାନୁନଗୋ ଶ୍ରୀ ରାମଚନ୍ଦ୍ର ଦାସ । ୧୯ ୦୫ ମସିହାରେ କଟକର ରେଭେନ୍ନା 
କଲେଜିଏଟ ସୁଲରୁ ଦୁଇଭାଇ ମାଟ୍ରିକ ପାସକଲେ ପ୍ରଥମ ଡିଭିଜନରେ ଆଗପଛ ହୋଇ । କୁଶ 
କଲିକତାରେ ଉଚ୍ଚ ଶିକ୍ଷା ପାଇଲେ । ୧୯ ୦୮ ମସିହାରେ ବିଏ ପାସ୍‌୍କଲେ | ୧୯୧୧ 
ମସିହାରେ ଓକିଲାତି ପାସ କରି ଉଚ୍କଳଗୌରବ ଓ ସେ ସମୟର ବଡ଼ ଓକିଲ ମଧୁ ବାରିଷ୍ଟରଙ୍କର 
ସିରସ୍ତାରେ ତାଙ୍କ ସହାୟକଭାବେ ଯୋଗଦେଇ ଆଇନ ବ୍ୟବସାୟ ଆରମ୍ଭ କଲେ । ମଧୁବାବୁଙ୍କ 
ଦ୍ଵାରା ପ୍ରତିଷ୍ମିତ ‘ଉତ୍କଳ ଯୁବ ସମାଜ”ର ସଦସ୍ଯ ରୂପେ ୧୯୦ ୨ ମସିହାରେ ଛାତ୍ରାବସ୍ଥାରେ 
ମଧ୍ଯ ସେ ସମାଜସେବା ତଥା ଜାତୀୟ କାର୍ଯ୍ୟରେ ଲିପ୍ତ ଥୁଲେ । ସାନ ଲବ ଭୁବନାନନ୍ଦ । 
୧୯୦୭ ମସିହାରେ ରେଭେନ୍ଵା କଲେଜରୁ ଏଫ.ଏ. ପାସ୍‌କଲେ ପ୍ରଥମ ଶ୍ରେଣୀରେ । 
ଛାତ୍ରାବସ୍ଥାରେ ସେ ମଧ୍ଯ କୂଶଙ୍କ ପରି ମଧୁସୂଦନଙ୍କ ପ୍ରତିଷ୍ପିତ ଉତ୍କଳ ଯୁବ ସମାଜ ସହିତ ସଂଶ୍ଳିଷ୍ଟ 

ସ୍କାମୀ ବିଚିତ୍ରାନନ୍ଦ 

ନବଚରକୁ 


ଥାଇ ସମାଜର ଉଦ୍ୟମରେ ଅନୁଷ୍ପିତ ଇଂରେଜୀ ପ୍ରବନ୍ଧ ପ୍ରତିଯୋଗୀତାରେ ପ୍ରଥମ ହୋଇ ସ୍ଵର୍ଣ 
ପଦକ ଲାଭ କରିଥଲେ । ଏଫ.ଏ. ପାସକରି ଲବ ଶିବପୁର ଇଂଜିନିୟରିଂ କଲେଜରେ ନାମ 
ଲେଖାଇଲେ | ସେଠାରୁ ୧୯ ୧୧ ମସିହାରେ କୃତୀତ୍ଵର ସହିତ ଇଂଜିନିୟରିଂରେ ଡିଗ୍ରୀ ହାସଲ 
କରି ବୃରିପାଇ ଉଚ୍ଚ ଶିକ୍ଷା ଉଦ୍ଦେଶ୍ୟରେ ବିଲାତରେ ଗ୍ଲାସଗୋ ଇଉନିଭରସିଟିରେ ଭରି ହେଲେ । 
ଇନଲେକଟ୍ରିକାଲ ଇଂଜିନିଅର ହୋଇ ଭାରତକୁ ଫେରି ଆସିଲେ । ବିଲାତରେ ତାଙ୍କର ସମସାମୟିକ 
ଥିଲେ ପ୍ରଫେସର ପ୍ରାଣକୃଷ୍ଣ ପରିଜା, ମିଷ୍ଟର ଶ୍ୟାମାଚରଣ ତ୍ରିପାଠୀ, ଓ ମିଷ୍ଟର ଶଚ୍ଚିଦାନନ୍ଦ 
ରାୟ । ପ୍ରଥମ ଦୂଇଜଣ କେନ୍ଦ୍ବିଜରେ ଓ ମିଷ୍ଟର ରାୟ ଅକ୍‌ଫୋର୍ଡରେ । ସେତିକିବେଳେ 
ଆମେରିକାର କାଲିଫର୍ଶ୍ତିଆରେ କୃଷିବିଜ୍ଞାନରେ ଉଚ୍ଚତମ ଡିଗ୍ରୀ ହାସଲ କରିବାକୁ ଯାଇଥ୍‌ଲେ, 
ସାରଙ୍ଗଧର ଦାସ । ଦେଶାତ୍ସବୋଧରେ ଉଦ୍‌ବୂଦ୍ଧ ଏହି ବନ୍ଧୁମାନଙ୍କ ମଧ୍ଯରେ ସୌହାର୍ଦଦ୍ୟ ଥିଲା ଓ 
ଓଡ଼ିଶାର ଭବିଷ୍ୟତ ସେମାନଙ୍କର ଆଲୋଚ୍ୟ ଥଲା | 


ଆଗ ବଡ଼ କୁଶଙ୍କ କଥା | ଓକିଲାତିରେ ସେ ପ୍ରତିଷ୍ଠା ଲାଭ କଲେ | ପ୍ରଚୁର ଅର୍ଥ ଆୟ 
କଲେ । ପ୍ରଚୁର ବ୍ୟୟ ମଧ୍ଯ କଲେ । କଚେରିରେ ଓ କଚେରି ବାହାରେ ତାଙ୍କର ପ୍ରତିଷ୍ଠା 
ଅତିଉଚ୍ଚରେ । ସାଧାରଣ କ୍ଷେତ୍ରରେ ଓଡ଼ିଶା ରିଲିଫ୍‌ କମିଟି, ଉତ୍କଳ ସମ୍ମିଳନୀ, ଦେଶ ମିଶ୍ରଣ 
ଆନ୍ଦୋଳନ, ସ୍ବତନ୍ତ୍ର ପ୍ରଦେଶ ଗଠନ, ରେଭେନ୍‌ା କଲେଜ ପୁରାତନ ଛାତ୍ର ସଂଘ, ଓଡ଼ିଶା ପିପୁରସ 
ଆସୋସିଏସନ, ପୁଅର କଟେଜ ରଶ୍ଡଷ୍ଟରିଜ ପ୍ରଭୃତି ନାନା ଜନହିତକର କ୍ଷେତ୍ରରେ ସେ କାମ 
କରି ନିଜର ଛାପ ମାରିଗଲେ । ତାଙ୍କର ବହୁମୁଖୀ କର୍ମମୟ ଜୀବନର ବିଭିନ୍ନ କୃତି ଏହିପରି । 
ସ୍ବତନ୍ତ୍ର ଉତ୍କଳ ପ୍ରଦେଶ ଗଠନ 

ମଧୁବାବୁ ଓ ତାଙ୍କ ଭାଇ ଭୁବନାନନ୍ଦ ପ୍ରମୁଖ ନେତୃବର୍ଗଙ୍କ ସାହଚର୍ଯ୍ୟରେ ଉତ୍କଳ ସମ୍ମିଳନୀ 
ମାଧ୍ଯମରେ ସ୍ଵତନ୍ତ୍ର ପ୍ରଦେଶ ଗଠନ ନିମିର ସେ ଏକ ବଳିଷ୍ଠ ରୂମିକା ଗ୍ରହଣ କରିଥିଲେ | ଉତ୍କଳ 
ସମ୍ମିଳନୀର କର୍ମଳର୍ଭା ହୋଇଥିଲେ ଓ ଓଡ଼ିଶା ଭାଷାଭାଷୀ ବିଛିନ୍ନ ଅଞ୍ଚଳ ଗୁଡିକ ଓଡ଼ିଶରେ 
ମିଶାଇବା ପାଇଁ ଆପ୍ରାଣ ଚେଷ୍ଟା କରିଥଲେ | 
ସ୍ବାଧୀନତା ସଂଗ୍ରାମ ଓ ରାଜନୈତିକ ଜୀବନ 


ସେ ୧୯ ୨୦ ମସିହାରେ କଂଗ୍ରେସରେ ଯୋଗଦେଇ ମହାଙ୍ଗାଗାନ୍ଧି ଙ୍କ ଆହ୍ବାନରେ 
ଅସହଯୋଗ ଆନ୍ଦୋଳନରେ ଆପଣାକୁ ନିୟୋଜିତ କରିଥିଲେ । କଟକର ଡଗରପଡାରେ 
ତାଙ୍କର ବାସଭବନ ସ୍ଵାଧୀନତା ସଂଗ୍ରାମୀମାନଙ୍କର ଆଶ୍ରୟସ୍ଥଳ ଥଲା । ଜେଲରୁ ଖଲାସ ହୋଇ 


Neo ॥ 

ନରୁ 


ସେମାନେ ପ୍ରଥମେ ସେଠାକୁ ଆସି ସବୁ ପ୍ରକାର ସାହାଯ୍ୟ ଓ ସହାନୂରୂତି ପାଉଥଲେ | ଅନେକ 
ସଂଗ୍ରାମୀ ସେମାନଙ୍କର ସର୍ବସ୍ବ ତାଙ୍କ ପାଖରେ ଭରସା କରି ଜମା ରଖୁ ଜେଲ ଯାତ୍ରା କରୁଥିଲେ ! 
୧୯୩୬ ମସିହାରେ ଓଡ଼ିଶା ପ୍ରଦେଶ ଗଠନ ପରେ ୧୯୩୭ ନିର୍ବାଚନରେ ସେ କଟକ 
ସହରରୁ ବିଧାନ ସଭାକୁ ନିର୍ବାଚିତ ହେଲେ । ଏକଦା କଟକର ପ୍ରବଳ ପରାକ୍ରମୀ ଜିଲ୍ଲା ମାଜିଷ୍ଟ୍ରେଟ 
ଓ ପରେ କନିକା ଜମିଦାରୀ ଦେୱାନ ରାୟ ବାହାପୁର ମାଧବାନନ୍ଦ ମିଶ୍ରଙ୍କୁ ସେ ବିପୁଳ ଭୋଟରେ 
ପରାସ୍ତ କଲେ । ବିଧାନ ସଭାରେ ନିଜର ଆଇନଙଜ୍ଞାନ ଓ ବାଗ୍ଧୀତା ବଳରେ ସେ ଆଇରନ 
ପ୍ରଣଯନରେ ନିଜ ଦକ୍ଷତା ଦେଖାଇଲେ । ପରେ ମିଳିତ ମନ୍ତ୍ରୀମଣ୍ଡଳ ଗଠନ ହେବାରୁ ସେ 
କଂଗ୍ରେସର ଦଳପତି ଭାବରେ ବିରୋଧୀ ଦଳର ନେତା ଥିଲେ ! ଦେଶ ସ୍ବାଧୀନ ହେବା ପରେ 
ସେ ୧୯ ୪୮ ମସିହାରେ ଓଡ଼ିଶାର ଆତଭୋକେଟ ଜେନେରାଲ ରୂପେ ନିଯୁକ୍ତ ହୋଇ ନିଜର 
ବାଗ୍ରୀତା ଓ ଆଇନ ଅଭିଜ୍ଚତାକୁ ଅନଭିଜ୍ଞ ସରକାରଙ୍କର ସେବାରେ ନିୟୋଜିତ କରିଥଲେ | 
ପରିବର୍ଭିତ ପରିସ୍ଥିତିରେ ନିଜକୁ ଖାପ ନ ଖୁଆଇ ନିଜର ମୌଳିକ ମୂଲ୍ୟବୋଧ ରକ୍ଷା କରିବକୁ 
ସେ କ୍ରମଶଃ ସକ୍ରିୟ ରାଜନୀତିରୁ ଦୂରେଇ ଯାଇ ନିଜର ସମସ୍ତ ସମୟ, ସମାଜ କଲ୍ୟାଣ ଓ 
ରଚନାତ୍ସକ ଳାର୍ଯ୍ୟକ୍ରମରେ ଲଗାଇଥୂଲେ । 


ଆଇନ ବ୍ୟବସାୟ : 


ଓକିଲାତିରେ ମେଧା, ଜ୍ଞାନ ଓ ଅଧ୍ୟବସାୟ ବଳରେ ବ୍ୟବସାୟର ଶୀର୍ଷରେ ସେ ପହଞ୍ଚ 
ପାରିଥିଲେ ମଧ୍ଯ ନିଜେ ପ୍ରମାଣ କଲେ ଏହା ଏକ ବ୍ୟବସାୟ ମାତ୍ର ଜନ ସେବାର କ୍ଷେତ୍ର । 
ବ୍ୟବସାୟରେ ବଡ଼ ହେବାକୁ ହେଲେ ଦିନରାତି ଖଟିବାକୁ ହେବ | ଦରିଦ୍ରମାନଙ୍କୁ ଦୟା ଦେଖାଇ 
ସେମାନଙ୍କର ନାର୍ଯ୍ୟଦାବି ମଧ୍ଯ ହାସଲ କରିହେବ । ମିଛର ଆଶ୍ରୟ ନ ନେଲେ ବ୍ୟବସାୟରେ 
ସୁପ୍ରତିଷ୍ତିତ ହୋଇ ପାରିବ ନାହିଁ ଏହା ଏକ ମିଛ କଥା । କଚେରି ବା ବିଧାନ ସଭାରେ ତାଙ୍କର 
ଯୁକ୍ତି ଭାବାକୂଳ ଓ ସାରଗର୍ଭକ ଥଲା | ଓଡ଼ିଶା ବାର କାଉନସିଲର ସେ ମଧ୍ଯ ସଭାପତି 
ହୋଇଥିଲେ ! 


ସମାଜ ସେବା : 


ଜନସେବା ତାଙ୍କ ଜୀବନର ପରମବ୍ରତ ଥୁଲା ! ମହାତ୍ସା ଗାନ୍ଧିଙ୍କ ନୀତି ଓ ଆଦର୍ଶ ତାଙ୍କର 

ପ୍ରେରଣା ଥୁଲା । ବିବାହର ଅଛ କେତେବର୍ଷ ପରେ ସେ ୧୯ ୧୮ ମସିହାରେ ପତ୍ନୀକୁ ହରାଇ 

ନିଜକୁ ସମସ୍ତ ବିଳାସ ବ୍ୟସନରୁ ବଞ୍ଚତ ରଖୁ ଜନସେବାରେ ନିୟୋଜିତ କରିବା ସେ ଶ୍ରେୟ 

ବୋଲି ମନେ କଲେ | ୧୯ ୧୮ରୁ ୧୯ ୨୨ ମଧ୍ଯରେ ଓଡ଼ିଶାରେ ଧାରାବାହିକ ପ୍ରଳୟଙ୍କରୀ 
Il ୧୧୦ ॥| 

ନଜନନୁ 


ବନ୍ୟା ଜନସାଧାରଣଙ୍କର ଘୋର ଦୁର୍ବଶାର କାରଣ ହୋଇଥିଲା | ସେଥିରେ ବ୍ୟଥତ ହୋଇ ସେ 
ବନ୍ଯା ପ୍ରପୀଡ଼ିତ ଲୋକଙ୍କର ସେବା ପାଇଁ ଆପ୍ରାଣ ଉଦ୍ଯମ କରିଥିଲେ । ଏହି ସମୟରେ 
ବନ୍ଯାକ୍ତିଷ୍ଠ ବାସହୀନ, ବହୁ ଅନାଥ ଶିଶୁ ଯୁବତୀ ଓ ମହିଳାମାନଙ୍କ ଥଇଥାନ ପାଇ ସେ 
କଟକରେ ଓଡ଼ିଶାର ପ୍ରଥମ ଅନାଥାଶ୍ରମ ପ୍ରତିଷ୍ଠା କଲେ । ସରକାରଙ୍କର ବିନା ସାହାଯ୍ୟରେ 
ତାଙ୍କର ମୃତ୍ୟୁ ପର୍ଯ୍ୟନ୍ତ ଏହି ପ୍ରତିଷ୍ଠାନ ତିଷ୍ି ରହି ଅଶେଷ କଲ୍ୟାଣ ମୂଳକ କାର୍ଯ୍ୟ କରୁଥଲା | 
୧୯ ୨୩-୨୪ ମସିହାରେ ମହାତ୍ସାଗାନ୍ଧି ଏହି ଆଶ୍ରମ ପରିଦର୍ଶନ କରି ତାଙ୍କ କାର୍ଯ୍ୟର ଉଚ୍ଚ 
ପ୍ରଶଂସା କରିଥିଲେ । ତାଙ୍କର ସମାଜ ସେବାରେ ମୁଗ୍ଧ ହୋଇ ଗାନ୍ଧିବାଦୀ ଅମ୍ପତଲାଲ ଠକକର 
(ଠକ୍ର ବାପା) ତାଙ୍କୁ ସ୍ବାମୀଜି ଉପାଧ୍‌ ପ୍ରଦାନ କରିଥିଲେ | ସେହିଦିନୂ ଏହା ତାଙ୍କର ବହୁପରିଚିତ 
ନାମ ଓ ଉପାଧୂ ହେଲା । ସମ୍ବଲପୁରର ହାତିବାରି ଆଶ୍ରମର ପ୍ରତିଷ୍ଠାତା ଡକ୍ଟର ଆଇଜାକ 
ସାମନ୍ତରାୟ ତାଙ୍କର ବିଶିଷ୍ଠ ବନ୍ଧୁଥଲେ । ପ୍ରତିବର୍ଷ ସେ ଏହି ଆଶ୍ରମକୁ ଯାଇ ସାହାଯ୍ୟ କରୁଥିଲେ 
ଓ ବହୁ କୂଷ୍ଠରୋଗୀ ତାଙ୍କର ଖରଚରେ ସେଠାକୁ ପଠାଯାଉଥଲେ ! ଆନୁଷ୍ଠାନିକ ସମାଜ ସେବା 
ବ୍ୟତୀତ ଦୈନନ୍ଦିନ ଜୀବନରେ ବହୁ ଦୂଃସ୍ଥ ଛାତ୍ର କର୍ମୀ ଓ ସାଧାରଣ ନାଗରିକଙ୍କୁ ସେ ସାହାଯ୍ୟ 
ପ୍ରଦାନ କରି ଦାନବୀର ଆଖ୍ୟା ଲାଭ କରିଥଲେ । ସରଳ -ଜୀବନ ଯାପନ କରି ନିଜ ଆୟରୁ 
ଯାହା ବଳୁଥଲା ତାକୁ ସେ ସାହାଯ୍ୟାର୍ଥେ ଦେଉଥିଲେ | ଏକଦା ତାଙ୍କର ସିରସ୍ତାରେ ସହକାରୀ 
(ପରେ ଅବସର ପ୍ରାପ୍ତ ଜିଲ୍ଲା ଜଜ୍‌) ଶରତ କୁମାର ମହାନ୍ତି ଉପସ୍ଥିତ ଥିଲେ | ଏହି ସମୟରେ 
ଜଣେ ବାର୍ରାବହ ମଧୁପୁରର ପଟାୟତ ଅସୁସ୍ଥ ଓ ତାଙ୍କ ଚିକିତ୍ସା ପାଇଁ ଅର୍ଥ ଜରୁର ଆବଶ୍ୟକ 
ଏହା ତାଙ୍କୁ ଜଣାର ଦେଲାପରେ ସେ ଭିତରକୁ ଯାଇ ସବୁ ଖୋଜାଲୋଡା କରି କପର୍୍ଦକଶୂନ୍ୟ 
ଦେଖୁ ନିଜକୁ ଦୋଷୀ ମନେ କରି ଭଗବାନଙ୍କୁ ପ୍ରାର୍ଥନା କରିବାକୁ ବସିଲେ । ଏହି ସମୟରେ 
ଜଣେ ମହଜକିଲ ନିଜର ମବଦ୍ଦମା ପରିଚାଳନା ନିମିତ ତାଙ୍କୁ ଲଗେଇବାକୁ ଆସି ତାଙ୍କ ଟେବୁଲ 
ଉପରେ ଉଚ୍ଚ ଗୋଟିଏ ବିଡା ନୋଟ ରଖୁଲେ । ସ୍ମେତେବେଳେ ଟଙ୍କିକିଆ ଓ ଦିଟଙ୍କିଆ ନୋଟର 
ପ୍ରଚଳନ ନଥାଏ । କିଛି ନ ଶୁଣି ନଗଣି ସେ ନୋଟ ବିଡାଟି ବାର୍ଭାବାହକ ହାତରେ ଧରେଇ 
ଦେଇ ପରମ ଆତ୍ସସନ୍ତୋଷ ଲାଭ କଲେ । ଦାନବୀରଙ୍କର ଅକାତର ଦାନ ଅବାରିତ ! ଟାଟା 
କମ୍ପାନୀ କାରଖାନାରେ ସେତେବେଳେ ଓଡ଼ିଆଙ୍କ ସଂଖ୍ୟା ଯଥେଷ୍ଟ ଅଧ୍ୟକ ମାତ୍ର କମ୍ପାନୀ ଓଡ଼ିଆ 
ଭାଷା ବିଦ୍ୟାଳୟରୁ ଉଠାଇଦେଲେ । ଓଡ଼ିଶାରେ ମୁଖ୍ୟମନ୍ତ୍ରୀ ବିଶ୍ଵନାଥ ଦାଶ, ବିହାରରେ ମଧ୍ଯ 
ଶ୍ରୀକୃଷ୍ଣ ସିଂହ କଂଗ୍ରେସ ମୁଖ୍ୟମନ୍ତ୍ରୀ । ତଥାପି ପ୍ରାଥମିକ ସ୍ତରରୁ ଓଡ଼ିଆ ଭାଷା ଉଠାର 
ଦିଆଯାଇଥାଏ । ଓଡ଼ିଶାର ସ୍ବାର୍ଥରକ୍ଷା ପାଇ ପାଣ୍ଠି ଦରକାର । ସରକାର ଦେବେ ନାହିଁ । 
ଜନସେବୀ ଲକ୍ଷ୍ମୀନାରାୟଣ ସାହୁ, ନିତ୍ୟାନନ୍ଦ ମହାପାତ୍ର ( ଡଗର) ଓ ନବକିଶୋର ଦାସ ଉପାୟ 


I ୧୧୧ ॥ 

ନରୁ 


ନ ଦେଖ୍‌ ସ୍ଵାମୀଜିଙ୍କୁ ଦେଖାକଲେ । ସଙ୍ଗେ ସଙ୍ଗେ ସେ ନିଜେ ଆବଶ୍ୟକୀୟ ଅର୍ଥ 
ଯୋଗାଇଦେଲେ । ଫଳରେ ସେମାନେ ଜାମସେଦପୁର ଯାଇ ଓଡ଼ିଆଙ୍କର ସ୍ଵାର୍ଥରକ୍ଷା ଦିଗରେ 
: ଯଥୋଚିତ ବ୍ୟବସ୍ଥା କରିବାକୁ ସକ୍ଷମ ହୋଇ ପାରିଥୁଲେ | ସ୍ଵାମାଜିଙ୍କ ପରି ଛଳନାହୀନ, ଦୁଃଖୀ 
ଦରିଦ୍ର ଜନସାଧାରଣଙ୍କର ପରମବନ୍ଧୁ ସବୁ ଯୁଗରେ ବିରଳ । 


ରାଷ୍ଟ୍ରଭାଷା : 


ଦେଶସେବା ସହିତ ଦେଶର ରାଷ୍ଟ୍ରଭାଷା ହିନ୍ଦିର ପ୍ରଚାର ଓ ପ୍ରସାର ତାଙ୍କର ଲକ୍ଷ୍ୟଥାଇ ସେ 
ଓଡ଼ିଶା ରାଷ୍ଟ୍ରଭାଷା ପ୍ରଚାର ସମିତିର ପ୍ରତିଷ୍ଠାତା ଓ ଆଜୀବନ ସଭ୍ୟଥଲେ | ଅନୁୂସୂୟା ପ୍ରସାଦ 
ପାଠକ ଏହାର ସଂପାଦକ ଓ ପ୍ରଧାନ ସଂଚାଳକ ଥୁଲେ ! 


ଚାରିତ୍ରୀକ ବୈଶିଷ୍ଟ୍ୟ : 


ଆଦ୍ୟ ଜୀବନରେ ସେ ପତ୍ରୀଙ୍କ ହରାଇଲେ ! ଏକମାତ୍ର ପୁତ୍ର ମଧ୍ଯ ତାହାପରେ ଅକାଳରେ 
ଚାଲିଗଲେ | ନିଜ ପାଖରେ ଏକମାତ୍ର କନ୍ୟା । ଘର ସମ୍ଭାଳିବାକୁ ଓ କନ୍ୟାର ଯତ୍ନନେବାକୁ 
ଆଉ କେହି ପାଖରେ ନାହିଁ । ବିବାହ ନିମିର ଅନେକ ଆଡ଼ୁ ଚାପ ପଡ଼ିଲା | ତାଙ୍କର ରାଜନୈତିକ 
ଗୁରୁ ମଧୁବାବୁ ପ୍ରବର୍ରାଇଲେ ମାତ୍ର ସେ ଉତ୍ତର ଦେଲେ ମୁଁ ମରି ଯାଇଥିଲେ ମୋର ସ୍ତ୍ରୀଙ୍କୁ କଣ 
ଆପଣ ଦ୍ଵିତୀୟ ବିବାହ ନିମିତ୍ତ ଅନୁରୋଧ କରିଥାଆନ୍ତେ କି ? କଥା ସେଇଠି ଛିଣ୍ଡେ | 
ସ୍ଵାମୀଜିଙ୍କର କଚେରି ପରେ ବେଶ ସବୁ ଗେରୁଆ ରଙ୍ଗର ଧୋତି, ଅଧା ପଂଜାବୀ, ଖଦଡ଼ 
ଟୋପି । ଶୋଇବା ଘରେ ୫/୬ ଇଞ୍ଚ ଉଚ୍ଚର ଗୋଟାଏ କାଠର ତକ୍ତପୋଷ, ତା ଉପରେ 
ଗେରୁଆ ଚାଦର, ଗେରୁଆ ଖୋଳ ସହ ତକିଆ । ସକାଳେ ସେ ବୁଲି ବାହାରିବେ ତାଙ୍କ 
ସାଙ୍ଗରେ ଅଣ୍ଡିରା ମାର ମିଶି ପ୍ରାୟ ଦଶୁଟା ଦେଶୀ କୂଜୁର । ଢ଼େଙ୍କିକୂଟା ମୋଟା ଉଷୁନା ଚାଉଳ 
ହଳଦି ଓ ମାଂସର ଟୁକୁରା ମିଶି ସିଝା ଯାଇ ତାକୁ ନିୟମିତ ଖାଇବାକୁ ଦିଆଯାଏ । ସ୍ଵାମୀକଜିଙ୍କର 
ଘରେ ଓ ବାହାରେ ସେମାନେ ଦେହରକ୍ଷକ | କେହି ପଚାରିଲେ କହିବେ ବିଦେଶୀ କୁକୁର କଣ 
ଏମାନଙ୍କଠାରୁ ବେଶି ପ୍ରଭୁଭକ୍ତ ? 

ଦୀନ ହୀନ ମଜଳିମୁଣ୍ଡିଆଙ୍କ ଦୁଃଖ ଶୁଣିବାକୁ ସର୍ବଦା ତପ୍ବର ସ୍ଵାମୀଜିଙ୍କର ଅତିଥ ଚର୍ଚ୍ଚା, 
ମଧ୍ଯ ତାଙ୍କ ଆଚରଣର ଏକ ଅଙ୍ଗ | ଯେ ଘରକୁ ଆସିବ ଖାଇକରି ଯିବ |! ପିଲାଏ ସାହାଯ୍ୟ ପାଇ 
ଆସିବେ ବା ନିଜ ଦୁଃଖ ଜଣାଇବାକୁ ଆସିବେ | ପହଞ୍ଚବା ମାତ୍ରେ ପୁଝାରୀ ବା ଚାକର ଗୋଟିଏ 
ଥାଳିରେ ରୁଟି ଦିପଟ, ବରା ଗୋଟିଏ, ପାଚିଲା କଦଳି ଗୋଟିଏ କି ଭୁବନେଶ୍ବର ନଡ଼ିଆ 


॥ ୧୧୨ ॥ 

ନରୁ 


କୋରା ଗୋଟିଏ ସହିତ କଳା ମାଣ୍ଡିଆ ଯାଉ ମେଞ୍ଚାଏ ଆଣି ଥୋଇ ଦେବ । ସ୍ବାମୀଜି ଚାହୁଁଥିବେ 
ନ ଖାଇବା ଦେଖୁଲେ ଉପଦେଶ ବା ଅନୁରୋଧ କରିବେ | ମାଣ୍ଡିଆ ଯାଉର ଉପାଦେୟତା 
ଦର୍ଶାଇ ତାହା ଖାଇବାକୁ ନିଜର ସହକାରୀ ଓ ସହକର୍ମୀ ସମସ୍ତଙ୍କୁ ସେଇ ଉପଦେଶ | ତାଙ୍କ ପାଇଁ 
ମାଣ୍ଡିଆ ବରୀରୁ ଗୋପବନ୍ଧୁ ଚଉଧୁରୀ ନ ହେଲେ ରମା ଦେବୀ ପଠାଇ ଥାଆନ୍ତି । ସମାଜ 
ସଂସ୍କାରକ ସ୍ଵାମୀଜି ଏକ ବିବାହ ଭୋଜିକୁ ଯାଇଥିଲେ | କନ୍ୟାପିତା ଜଣେ ବଡ଼ ଜମିଦାର ଓ 
ନେତା ! ନିଜ ଝିଅ ବାହାଘର ବଡ଼ ଆଡମ୍ବରରେ କରିଥାଆନ୍ତି, ବହୁତ ଜାନି ଯଉତୁକ 
ଦେଉଥାଆନ୍ତି | ସ୍ବାମୀଜି ମନ୍ତବ୍ୟ ଦେଲେ ଏମାନେ ଦେଶର ନେତା ବୋଲାଉ ଅଛନ୍ତି । ଲକ୍ଷେ 
ଟଙ୍କା ଯଉତୂକ | ଯାହା ଆଜି ସେ କଲେ, ସେଥ୍‌ରେ ଆଉ କଣ କରଣ ଘରର ଝିଅମାନେ 
ଯୌତୁକ ଦାନ ନଥୂଲେ ବାହା ହୋଇ ପାରିବେ ? ବିବାହ ଭୋଜି ପରିତ୍ୟାଗ କରି ସେ ନିଜ 
ସାଙ୍ଗମାନଙ୍କ ସହିତ ଉଠି ଆସିଲେ | ଅତି ସଚ୍ଚୋଟ ଆଇନଙଞ୍ଚ । ନିଜ ସହକାରୀମାନେ ମହକିଲଙ୍କ 
ପାଖରୁ ଫିଜ ପାଇଲେ କି ନା ଏ ଦିଗରେ ସର୍ବଦା ଦୃଷ୍ଟି | ମହକିଲ ନ ଦେଇଥୁଲେ ନିଜେ ଦେଇ 
ମହକିଲଙ୍କୁ ଜଣାଇ ଥାଆନ୍ତି । ତାଙ୍କ ସହକାରୀମାନଙ୍କ ମଧ୍ଯରୁ ଶ୍ରୀକାନ୍ତ ମହାନ୍ତି ଆଡଭୋକେଟ 
ଜେନେରାଲ ହେଲେ | ଅନ୍ୟ କେତେକ ଉଚ୍ଚ ପଦପଦବୀ ଅଳଙ୍କୁତ କଲେ । ସ୍ଵାମୀଜିଙ୍କ ଆଦର୍ଶ 
ସମସ୍ତଙ୍କର ଧେୟ ଥିଲା | ତାଙ୍କର ଥଲା ଉଦାର ଧର୍ମନିରପେକ୍ଷତା । ଲିଙ୍ଗରାଜ ମହାପ୍ରରୁ, 
ବାଣପୁରର ଭଗବତୀ ଠାକୁରାଣୀ ଓ ବାଙ୍କିର ଚର୍ଚ୍ଚିକା ମନ୍ଦିରର ପରିଚାଳନା ସହିତ ସେ ନାନା 
ଭାବରେ ସଂପୃକ୍ତ ଥାଆନ୍ତି | ଅଗଣିତ ପଣ୍ଡା ପଢ଼ିଆରି ଦିଅଁ ଦେବୀଙ୍କର ଭୋଗଧରି ଦଉଡି । 
ସବୂରି ସେ ଯଥୋଚିତ ଚର୍ଟ୍ଟା କରନ୍ତି । ଜୋରନ୍ଦା ଆଶ୍ରମର ମହିମା ଧର୍ମୀ ବିଶ୍ବନାଥ ବାବା ଆସନ୍ତି 
ତାଙ୍କ ପାଖକୁ । ଅଗଣାରେ ଟେବୁଲ ଉପରେ ସେ ବସନ୍ତି । ତଳେ ଆରାମ ଚଉକିରେ ସ୍ଵାମୀଜି 
ବସିବେ । ଦୀର୍ଘ ସମୟ ଧରି ଧର୍ମାଲୋଚନା ଚାଲେ ! ମଣିଷର ଜାତି ଏକ, ଧର୍ମ ଏକ, ଲକ୍ଷ୍ୟ 
ଏକ, ମାତ୍ର କର୍ମ ଭିନ୍ନ । ଉଭୟଙ୍କର ଏ ଦିଗରେ ବିଚାର ଏକ | ସଂସ୍କାର ବାଦୀ ସ୍ଵାମୀଜି ନିଜ 
ମୂଲ୍ୟବୋଧରେ ସର୍ବଦା ଅଟଳ | 


ଶେଷ ଜୀବନରେ ସେ ସନ୍ନ୍ୟାସୀ ପରି ଜୀବନ ଯାପନ କରୁଥିଲେ | ଆଇନ ବ୍ୟବସାୟରୁ 
ଓହରି ଯାଇଥିଲେ ମଧ୍ଯ ଦୁଃଖୀ ଦୁଃଖ ଲାଘବ କରିବାରେ ସେ ପଛାଉ ନଥୁଲେ | ୯୦ ବର୍ଷ 
ବୟସରେ ୧୯୭୫ ମସିହା ଅକ୍ଟୋବର ଦଶ ତାରିଖରେ ଏହି ପୁଣ୍ୟାତ୍କାଙ୍କର ଦେହାବସାନ 
ଘଟିଲା । 


een 

"୧୧୪ ॥ 

ଏବେ ଲବଙ୍କ କଥା । ତାଙ୍କୁ ସମସ୍ତେ ଜାଣୁଥିଲେ ବି.ଦାସ ନାମରେ । ସେ ପୂରା 

ସାହେବ । ଭାରତରେ ଶିକ୍ଷା ସମାପ୍ତ ଉତ୍ତାରେ ସେ ବିଲାତ ଗଲେ | ୧୯୧ ୨ ମସିହାରେ 
ଗ୍ଲାସଗୋ ବିଶ୍ଵବିଦ୍ୟାଳୟରୁ ଯାନ୍ତିକ ଓ ବୈଦ୍ୟୁତିକ ଇଂଜିନିଅରିଂରେ ଡିଗ୍ରୀ ହାସଲ କରି ଫେରିଲେ । 
ତା ଆଗରୁ ବିଦେଶରୁ ଏତେବଡ ଇଂଜିନିୟରିଂ ଡିଗ୍ରି କୌଣସି ଓଡ଼ିଆ ପାଇ ନଥିଲେ । ବିଦେଶ 
ଶିକ୍ଷାର୍ଥୀମାନଙ୍କ ଲକ୍ଷ୍ୟକରି ବ୍ୟାସକବି ଫକୀରମୋହନ ତାଙ୍କର “ ଶିକ୍ଷାର୍ଥୀ ବିଦେଶୀ ଉତ୍କଳ ଯୁବକ ” 
କବିତାରେ ଉତ୍କଳ ସାହିତ୍ୟରେ ଲେଖୁଥିଲେ - 

“ ତୁମ୍ଭଯୋଗେ ଖ୍ୟାତିଯଶ ଲଭିବାର ପାଇଁ 

ଗୁରୁଜନେ ଦେଶବାସୀ ରହିଛନ୍ତି ଚାହିଁ । 


¦ ୧୧୫ ॥ 

ଦେଶବାସୀ ଗଣଶେ ପ୍ରାଣେ ପୋଷିଛଚ୍ତି ଆଶା 

ଲଭିବ ଉନ୍ନତି ତୁମ୍ଭ ଯୋଗେ ମାତୃଭାଷା । 

କରିବ ଦେଶର କେତେ କଲ୍ୟାଣ ସାଧନ 
ତୁମ୍ଭ ଯୋଗେ ହେବ ଧନ୍ୟ ଦେଶବାସୀ ଗଣ | 


ଭୁବନାନନ୍ଦ ବୋଧହୁଏ ଏହାଦ୍ଵାରା ପ୍ରଭାବିତ ହୋଇଥଲେ | ଓଡ଼ିଆ ଜାତି ଓଡ଼ିଆ ଭାଷା 
ଓ ସାହିତ୍ୟର ଉନ୍ନତି ସେ ଜୀବନର ବ୍ରତ ଧାରଣ କଲେ | ୧୯ ୧ ୨ରେ ଗ୍ଲାସଗୋରେ ପଢ଼ିବା 
ବେଳେ ଉଜ୍ସଳ ସାହିତ୍ୟରୁ ଜାଣିପାରି ସେ ଉତ୍କଳ ସାହିତ୍ୟ ସମାଜର ସଭାପତି ରାମଶଙ୍କର 
ରାୟଙ୍କ ପାଖକୁ ଓଡ଼ିଆ ଛାତ୍ରମାନଙ୍କ ପକ୍ଷରୁ ୧୫ ଶିଲିଂ ଅର୍ଥ ଭକ୍ତ କବି ମଧୁସୂଦନ ରାଓ ସତି 
ପାଣ୍ଠି ନିମିର ପଠାଇଥିଲେ । 


ସ୍ବଦେଶ ପ୍ରତ୍ୟାବର୍ଭନା କରି ସେ ବମ୍ବେ ଇଲେକଟ୍ରିକାଲ ସପ୍ଲାଇ ଓ ଟ୍ରାନ୍ସପୋର୍ଟ କମ୍ପାନୀରେ 
ଚାକିରି ପାଇଲେ । କିଛିଦିନ କାମ କଲେ | ମୋଟା, ଦରମା ପାଉଥିଲେ, ମତର ତାଙ୍କ ନାର୍ଯ୍ୟ 
ପଦୋନୃତିରୁ ତାଙ୍କୁ ବଞ୍ଚତ କରାଯାଇ ତାଙ୍କ ଅଧସ୍ତନ ଜଣେ ଅଣଭାରତୀୟଙ୍କୁ ଏ ଚାକରି ଦେବା 
ପ୍ରତିବାଦରେ ସେ ଚାକିରି ଛାଡ଼ି ସ୍ଵାଧୀନ ବ୍ୟବସାୟରେ ମନ ବଳାଇଲେ । କୂଶଙ୍କ ଦ୍ଵାରା 
ପ୍ରଭାବିତ ହୋଇ ସେ ଜାତୀୟ କଂଗ୍ରେସରେ ମିଶିଲେ | ୧୯ ୨୧ ମସିହାରେ କଂଗ୍ରେସର 
ଅହମଦାବାଦ ବାର୍ଷିକ ଅଧ୍ୟବେଶନରେ ଓଡ଼ିଆ ପ୍ରତିନିଧ୍ବଭାବେ ଯୋଗ ଦେରଥିଲେ ¦ ଜନ 
ସେବକ ଭାବରେ ତାଙ୍କର ଜୀବନ ଧାରା ମଧ୍ଯ ଭିନ୍ନ ମାର୍ଗରେ ଗତିକଲା | ୧୯ ୨୪ ମସିହାରେ 
ସେ ଗଂଜାମର ଉଦୀୟମାନ ନେତା ନିରଞ୍ଜନ ପଟ୍ଟନାୟକଙ୍କ ଭଉଣୀ ରକ୍ଲଣୀ ଦେବୀଙ୍କୁ ବିବାହ 
କଲେ । ଓଡ଼ିଶା ଦେଶ ମିଶ୍ରଣ ଆନ୍ଦୋଳନରେ ନିରଞ୍ଜନଙ୍କର ପ୍ରମୁଖ ଭୂମିକା ଥଲା ଓ ଏହା 
ବୋଧହୁଏ ଭୁବନାନନ୍ଦଙ୍କୁ ମଧ୍ଯ ପ୍ରଭାବିତ କଲା । 


ଶିଳ୍ପ ପ୍ରସାର : 


ଭାରତ ବର୍ଷରେ ସେ ସମୟରେ ବିଦ୍ୟୁତ ଶିଳ୍ପର ଅବସ୍ଥା ଅତି ଦୁର୍ବଳ ଥଲା | ବଡ଼ ବଡ଼ 
ସହରର, କଟକର ମଧ୍ଯ, ବିଦ୍ୟୁତ ଉତ୍ପାଦନ ଓ ସରବରାହ ସଂସ୍ଥାମାନ ଇଂରେଜ ବ୍ୟବସାୟୀଙ୍କ 
ଦ୍ଵାରା ପରିଚାଳିତ ହେଉଥଲା | ବିଦ୍ୟୁତ୍‌ ଶିହକୁ ଭାରତୀୟମାନଙ୍କର ଆୟରକୁ ଆଣିବା ସକାଶେ 
ସେ ବଦ୍ଧ ପରିକର ହେଲେ । ଏହି ଦିଗରେ କାର୍ଯ୍ୟ କରି ସେ ବମ୍ବେର ବ୍ରୋଚ, କାନ୍ଦେ, 
ଶିଖରପୁର, ଆଲିଗଡ, ଗୟା, ଛାପରା, ରାଜ ମହେନ୍୍ରୀ ଆଦି ଭାରତର ବିଭିନ୍ନ ସ୍ଥାନରେ ବିଦ୍ୟୁତ 
ଉତ୍ପାଦନ ଓ ସରବରାହ କାର୍ଯ୍ୟ ନିଜ ହାତକୁ ନେଲେ | ଏହାଛଡା ମୟୂରଭଂଜ, ରାଜକୋଟ 
ଆଦି କେତେକ ରାଜ୍ୟର ବିଦ୍ୟୁତ ପରାମର୍ଶଦାତା ଭାବରେ ସେ ରହିଥିଲେ | ତାଙ୍କର ସର୍ବଶ୍ରେଷ୍ଠ 

କୃତି ଓଡ଼ିଶାରେ ନାନା ବାଧାବିଘ୍ନ ସତ୍ତେ ସେ ୧୯ ୪୦ ମସିହାରେ ଓଡ଼ିଶାର ପ୍ରଥମ ଜାତୀୟ 
ବିଦ୍ୟୁତ ସଂସ୍ଥା-ପୁରୀ ଇଲେକଟ୍ରିକ ସପ୍ଲାଇ କମ୍ପାନୀ ପ୍ରତିଷ୍ଠା କରିଥିଲେ ! ଲବଣ ଶିଳ୍ପର ପୁନରୁଦ୍ଧାର 
ପାଇଁ ସେ ଭାରତ ସରକାରଙ୍କୁ ଏକ ସ୍କାରକ ପତ୍ର ଦେରଥୁଲେ । ଏହା କାର୍ଯ୍ୟକାରୀ ହେବା 
ଫଳରେ ଓଡ଼ିଶା ଉପକୂଳ ଅଞ୍ଚଳରେ ଲବଣ ଶିଳ୍ପର ପ୍ରସାର ଘଟିଥିଲା | ଫେଡେରେସନ ଅଫ 
ଇଶ୍ରିଆ ଚାମ୍ବରସ ଅଫ କମର୍ସ ଏଣ୍ଡ ରଣ୍ଡଷ୍ଟିକର ସଭ୍ୟଥାର ୧୯ ୨୯ ମସିହାରେ ଜେନେଭାଠାରେ 
ଅନୁଷ୍ଠିତ ଆନ୍ତର୍ଜାତିକ ଶ୍ରମ ସମ୍ମିଳନୀରେ ଶ୍ରମିକ ପରାମର୍ଶଦାତା ଭାବରେ ସେ ଯୋଗ ଦେଇଥିଲେ । 
ଭାରତରେ କରଦରାଜ୍ୟ ଓ ଗଡ଼ଜାତ ଅଞ୍ଚଳରେ ପ୍ରଚଳିତ ବେଠିବେଗାରି ପ୍ରଥା ଶ୍ରମିକ ଶୋଷଣ 
ଓ ଏହା ବନ୍ଦ କରିବାକୁ ଗ୍ରାସ ସମ୍ମିଳନୀ ରୂପ ଦେବାକୁ ସେ ନିଜ ଭାଷଣରେ ଦାବି କରିଥୁଲେ | 
ସମ୍ମିଳନୀ ଶେଷରେ ଲଣ୍ଡନ ଆଦି ଅନ୍ୟସ୍ଥାନ ପରିଭ୍ରମଣକରି ସେ ୨ ଅଗଷ୍ଟ ୧୯ ୨୯ରେ 
ବମ୍ବେରେ ପହଞ୍ଚଲେ | 

ସେହିବର୍ଷ ତାଙ୍କରି ଉଦ୍ୟମରେ ଓଡ଼ିଶାରେ ଚାମ୍ବର ଅଫ କମର୍ସ ପ୍ରତିଷ୍ଠା କରାଯାଇଥୁଲା | 
ବହୁ ବର୍ଷ ଧରି ସେ ବିହାର ରାଜ୍ୟ ଶିଳ ବୋର୍ଡ ଓ ବିହାର ଇଂଜିନିଅରିଂ କଲେଜର ପରିଚାଳନା 
ସମିତି ସଭ୍ୟ ଥଲେ | ତାଙ୍କ ଉଦ୍ୟମରେ କଟକରେ ଓଡ଼ିଶାର ପ୍ରଥମ ଇଂଜିନିଅରିଂ ସ୍କୁଲ ପ୍ରତିଷ୍ଠା 
ହେଲା | ଦୀର୍ଘ ଦିନ ସେ ଏହାର ସଭାପତି ଥଲେ | ଆନନ୍ଦର ବିଷୟ ବର୍ଭମାନ ଏହି ବିଦ୍ୟାଳୟ 
ତାଙ୍କ ନାମରେ ନାମିତ । 
ରାଜନୀତି : 

ପ୍ରଥମେ ସ୍ଵରାଜ୍ୟ ଦଳ ଓ ପରେ କଂଗ୍ରେସ ଦଳର ପ୍ରାର୍ଥୀରୂପେ ସେ ୧୯ ୧ ୫ ମସିହାରୁ 
ଦୀର୍ଘ ୪୩ ବର୍ଷ ଏତିହାସିକ କ୍ରମରେ ବିଭିନ୍ନ ନାମରେ ପରିଚିତ କେନ୍ଦ୍ରୀୟ ସଭା ସଂବିଧାନ 
ସଭା ଓ ପାଲୀମେଣ୍ଟର ଉତୟ ଲୋକସଭା ଓ ରାଜ୍ୟସଭାର ସଭ୍ୟ ଥିଲେ | ଦେଶରେ ସଂସଦୀୟ 
ଗଣତନ୍ତ୍ର ପ୍ରଥାର ଭିତ୍ତିଦୃଢ଼ କରିବାରେ ତାଙ୍କର ଭୂମିକା ଥୁଲା ! ବିଖ୍ୟାତ ସାଂସଦ ପଣ୍ଡିତ ମାଲବ୍ୟ 
ମୋତିଲାଲ ନେହେରୁଙ୍କଠାରୁ ଆରମ୍ଭ କରି ପଣ୍ତିତ ହୃଦୟନାଥ କୁଞ୍ଚରୁ କ୍ଷିତୀଶଚନ୍ଦ୍ର ନିୟୋଗୀ 
ଅଧ୍ୟାପକ ରଙ୍ଗା ଆଦି ବିଶିଷ୍ଟ ଖ୍ୟାତିସଂପନ୍ଧ ସାଂସଦମାନଙ୍କ ସହିତ କାର୍ଯ୍ୟକରି ସେ ସୁନାମ 
ଅର୍ଜ୍ଚନ କରିଥିଲେ । ସେ କଂଗ୍ରେସ ଦଳର ଏକଦା କୋଷାଦ୍ଯକ୍ଷ ଓ ମୁଖ୍ୟ କାରପଟଦାର ମଧ୍ଯ 
ଥଲେ । ଦେଶ ସ୍ଵାଧୀନ ହେବା ପରେ ଉତ୍ତରଦାୟୀ ଗଣତନ୍ତ୍ରର ପରଂପରା ଅନୁସାରେ ଆୟବ୍ୟୟ 
ସମୀକ୍ଷା କମିଟି ଅଧ୍ଯକ୍ଷ ବିରୋଧୀ ଦଳର ନେତା ହେବାର ଥିଲେ ମଧ୍ଯ ସେ ଶାସନ ଦଳର ସଭ୍ୟ 
ଥାଇ ୧ ୫ ବର୍ଷ ପର୍ଯ୍ୟନ୍ତ ନିର୍ଦଧଦରେ ଏହି କମିଟିର ସଭାପତି ଭାବରେ କାର୍ଯ୍ୟ କରିଥିଲେ ! 
ସରକାରଙ୍କୁ ସମାଲୋଚନା କରିବାକୁ ସେ ପଛାଉ ନଥଲେ । ନେହେରୁଙ୍କର ନିକଟତମ ବନ୍ଧୁ ଓ 
ପ୍ରିୟ ବିଲାତରେ ହାଇକମିସନର କୃଷ୍ଣ ମେନନଙ୍କର ଜିପ କିଣାରେ କଳଙ୍କମୟ ଅଧ୍ଯାୟ ସେ ନିଜ 

ରିପୋର୍ଟରେ ତୀବ୍ର ସମାଲୋଚନା କରି ଉଲ୍ଲେଖ କରିଥିଲେ ! ଭାଷା ନରମ କରିବାକୁ ତାଙ୍କ 
ଉପରେ ନାନା ପ୍ରକାର ଚାପ ପଡିଥିଲା | ମାତ୍ର ଶାସକ ଦଳର ସର୍ୟଥାର ମଧ୍ଯ ସ୍ବାଧୀନଚେତା, 
ନିର୍ଭୀକ, କର୍ବ୍ୟନିଷ୍ଠ ବି.ଦାସ ନିଜ ମନ୍ତବ୍ୟରେ ଅଟଳ ଥିଲେ | ରାଜ୍ୟପାଳ ପଦ ଯଚାଗନା | 
ସେ ପ୍ରତ୍ୟାଖ୍ୟାନ କଲେ ¦ ସେଇ ରାଗରେ କଂଗ୍ରେସ ହାଇକମାଣ୍ଡ ତାଙ୍କୁ ୧୯ ୫୮ ରାଜ୍ୟସଭା 
ଟିକେଟ ଦେବାକୁ ପରାଙ୍ଗୁଖ ହେବା ସେ ଜାଣିପାରିବା ପରେ ତାଙ୍କ ପାଟିରୁ ବାହାରିପଡିଲା 
ମୋତେ ସେମାନେ କାଢ଼ିଦେଲେ | ତାହାର କେତେ ଘଣ୍ଟା ପରେ ସେ ଉଚ୍ଚ ରକ୍ତଚାପ ଜନିତ 
ଷ୍ଟ୍ରୋକରେ ଆକ୍ରାନ୍ତ ଓ ଅଚେତ ହୋଇ ଆଉ ଚେତା ଫେରି ପାଇଲେ ନାହିଁ । ୧୯ ୫୮ ମସିହା 
ଫେବୃୟାରୀ ୨୩ ତାରିଖରେ ୭୩ ବର୍ଷ ବୟସରେ ସେ ଦିଲ୍ଲୀଠାରେ ପ୍ରାଣତ୍ୟାଗ କଲେ | ତାଙ୍କ 
ମରଦେହକୁ ସସମ୍ମାନେ ଦିଲ୍ଲୀର ନିଗମବୋଧଘାଟଠାରେ ଚିତାଗ୍ନି ଦିଆଗଲା । ପ୍ରଥାନମନ୍ତ୍ରୀ 
ନେହେରୁ ଉପରାଷ୍ଟ୍ରପତି ରାଧାକୃଷ୍ଣନ ଆଦି ବହୁ ତୁଙ୍ଗ ନେତା ତାଙ୍କ ମରଶରୀରକୁ ଶ୍ରଦ୍ଧାଞ୍ଜଳି 
ଦେଲେ | ସ୍ଵର୍ଗୀୟ ଲାଲବାହାଦୂର ଶାସ୍ତ୍ରୀ ତାଙ୍କ ଶବ ବାହକ ମଧ୍ଯରୁ ଜଣେ । ସଂସଦର ପିତା 
ଭାବରେ ପରିଚିତ ଉଭୟ ରାଜ୍ୟ ସଭା ଓ ଲୋକସଭାର ପ୍ରତିଷ୍ଠିତ ସଭ୍ୟଙ୍କର କର୍ମମୟ ଜୀବନର 
ଅବସାନ ଏହିପରି ଘଟିଥିଲା ! 
ସ୍ବତନ୍ତ୍ର ପ୍ରଦେଶ ଗଠନ : 

ପ୍ରଦେଶ ଗଠନ ଦିଗରେ ଚାଙ୍କର ଅବଦାନ ଚିରସ୍କରଣୀୟ । ସେ କେନ୍ଦ୍ରୀୟ ବିଧାନ 
ସଭାର ସଭ୍ୟଥବାବେଳେ ସମଗ୍ର ଓଡ଼ିଆ ଭାଷାଭାଷୀ ଅଞ୍ଚଳ ଏକୀକରଣ ଓ ପ୍ରଦେଶ ଗଠନ 
ନିମିତ ଆଣିଥବା ପ୍ରସ୍ତାବ ଗୃହୀତ କରାଇ ନେଇଥିଲେ । 

ଉତ୍କଳ ସମ୍ମିଳନୀର ଚକ୍ରଧରପୁର ଅଧ୍ୟବେଶନରେ ମଧୁସୂଦନ ଅନୁପସ୍ଥିତଥୁଲେ । 
ଜଗବନ୍ଧୁସିଂହ ସଭାପତି ହୋରଥଲେ । ପଣ୍ତିତ ଗୋପବନ୍ଧୁ ପ୍ରସ୍ତାବ ଆଣିଲେ ସମ୍ମିଳନୀର ଯେଉଁ 
ଉଦେଶ୍ୟ ନିର୍ବାରିତ ହୋଇଛି ତାହା ସ୍ଥିର ରଖାଯାଇ ଭାରତୀୟ ଜାତୀୟ ମହାସମିତିର ଯେ 
ଉଦ୍ଦେଶ୍ୟ ଓ ଆକାହ୍ରା ତାହା ଏହି ସମ୍ମିଳନୀର ଉଦ୍ଦେଶ୍ୟ ଓ ଆକାଙ୍ଗାରୂପେ ଗୃହୀତ ହେଉ । 
ଏହାକୁ ଚନ୍ଦ୍ରଶେଖର ବେହେରା ଅନୁମୋଦନ କଲେ । ଗୋପବନ୍ଧୁଙ୍କର ଅନୁଗାମୀମାନଙ୍କର 
ସମର୍ଥନରେ ଏହା ଗୂହୀତ ହେଲା । ଅନେକ ଏହା ଓଡ଼ିଆ ଆନ୍ଦୋଳନ ମୂଳରେ କୂଠାରାଘାତ 
ଭାବ ସମ୍ମଳନୀକୁ ବଞ୍ଚାଇ ରଖୁଲେ ମତ୍ର ବିଶିଷ୍ଠ ଜନ ନାୟକମାନେ ଗୋପବନ୍ଧୁଙ୍କୁ ଅନୁସରଣ 
କଲେ କଂଗ୍ରେସ ଏ ଦିଗରେ କିଛି କାମ କରିବ ଏହା ସେମାନଙ୍କର ଧାରଣା ଥୁଲା | ମାତ୍ର ଆନ୍ଧୁ 
କଂଗ୍ରେସ ଏ ଦିଗରେ କିଛି ଆନ୍ଧରନେତାମାନଙ୍କର କଂଗ୍ରେସରେ ଥବା ପ୍ରଭାବ ଓଡ଼ିଆମାନଙ୍କର ନ 
ଥାଏ । ସେମାନେ ଓଡ଼ିଶା ପ୍ରଦେଶଗଠନର ତୀବ୍ର ବିରୋଧ ଥଲେ । ଏହା ଅବଗତଥାଇ 
କଂଗ୍ରେସ ୧୯ ୨ ୨ରେ ଡାକ୍ତର ବିଏସ୍‌ ମୁଞ୍ଜେଙ୍କ ଅଧ୍ଯକ୍ଷତାରେ ଏ ଦିଗରେ ସୀମାନିର୍ଷାରଣ 

ନିମିତ୍ତ କମିଟି ନିଯୁକ୍ତି ଦେଲେ । ମାତ୍ର ତେଲଗୁମାନେ ଏହା ଗ୍ରହଣ ମଧ୍ଯ କଲେନାହିଁ । କାକିନଡା 
କଂଗ୍ରେସରେ ସି ରାଜଗୋପାଳଚାରୀଙ୍କ ଅଧ୍ଯକ୍ଷତାରେ ଆଉ ଏକ କମିଟି ଗଢ଼ା ଗଲା | ଓଡ଼ିଶାରୁ 
ପଶ୍ଡିତ ନୀଳକଣ୍ଠ ଓ ନିରଞ୍ଜଜନ ପଟ୍ଟନାୟକ ଏହାର ସଭ୍ୟ ଥଲେ । ଆନ୍ଧୁରୁ ମଧ୍ୟ ୨ ଜଣ ଥଲେ 
ମାତ୍ର ରାଜଗୋପାଳଚାରୀ ଅଜ୍ଞାତ କାରଣରୁ ଇସ୍ତଫା ଦେଲେ ଓ ବିହାରର ରାଜେନ୍ଦ୍ର ପ୍ରସାଦ 
ନୂତନ ଅଧ୍ଯକ୍ଷ ହେଲେ । ଓଡ଼ିଶା ପ୍ରତି ତାଙ୍କର ମନୋଭାବ ଜଣାଥଲା | ସେ ମଧ୍ଯ କିଛି ଅଗ୍ରଗତି 
କଲେ ନାହିଁ । ଖାଲି ଏମିତି କରି କଂଗ୍ରେସ ନିଜର ଦାୟିତ୍ଵ ଟାଳି ଦେଉଥୁଲା । ସାଇମନ 
କମିଶନକୁ ବୟକଟ କରି ୧୯ ୨୮ରେ କଂଗ୍ରେସ ମୋତିଲାଲ ନେହେରୁଙ୍କ ଅଧ୍ଯକ୍ଷତାରେ 
ସର୍ବଦଳୀୟ କମିଟି କରାଇଲା । ପ୍ରାଦେଶିକ ସୀମା ପୂର୍ନବଣ୍ଡନ ଏହାର ଉଦ୍ଦେଶ୍ୟ ଅଲା । 
କର୍ଶଟକକୁ ସେମାନେ ଗୁରୁତ୍ଵ ଦେଲେ । ଓଡ଼ିଶା ନିମିତ୍ତ କଂଗ୍ରେସ ସତ୍ୟ ସୁଭାଷଚନ୍ଦ୍ର ବୋଷ 
ଓଡ଼ିଆଭାଷୀ ଅଞ୍ଚଳର ଏକୀକରଣ ଦାବି କରିଥୁଲେ ମଧ୍ଯ ତାହା ବିଚାର କରାଗଲାନାହିଁ ବା 
ରିପୋର୍ଟରେ ଉଲ୍ଲେଖ ହେଲା ନାହିଁ । ଏଥିରୁ ସ୍ପଷ୍ଟ ଜଣାଗଲା, କଂଗ୍ରେସ ଓଡ଼ିଆମାନଙ୍କର ସ୍ବାର୍ଥରକ୍ଷା 
ନିମିତ୍ତ ନୁହେଁ । ୧୯ ୨୮ରେ କଲିକତାରେ ମୋତିଲାଲ ନେହେରୁ ଅଧ୍ଯକ୍ଷଥାଇ କଂଗ୍ରେସ କମିଟିର 
ପୂର୍ଣାଙ୍ଗ ଅଧ୍ୟବେଶନରେ ପଣ୍ଡିତ ନୀଳକଣ୍ଠ ଓ ନିରଂଜନ ପଟ୍ଟନାୟକ ଆଦି ଯୋଗଦେଲେ । 
ନିରଂଜନ ଓଡ଼ିଶା ପ୍ରଦେଶ ଗଠନ ନିମିତ୍ତ ଏକ ପ୍ରସ୍ତାବ ଆଗତ କରିବାକୁ ଅନୁମତି ପାଇଲେ 
ନାହିଁ । ସଭାପତିଙ୍କ ଆଚରଣରେ କ୍ଷୁଷହୋଇ ପ୍ରତିବାଦରେ ଓଡ଼ିଶା ପ୍ରତିନିଧ୍ବମାନେ ସଭଭାତ୍ୟାଗ 
କଲେ । ପରଦିନ ପ୍ରାୟ ୩୦୦ ଓଡ଼ିଶା ପ୍ରତିନିଧ୍ବ ସଭା ବଏକଟ କରି କଲିକତା ରାସ୍ତାରେ 
ସେମାନଙ୍କର ପ୍ରତିବାଦ ଜଣାଇଲେ । ସଭାପତି ମୋତିଲାଲ ଓ ମହାତ୍ନା ଗାନ୍ଧି ଆନ୍ଧନେତା 
ପଟୀଭି ସୀତାରାମାୟାଙ୍କୁ ପଠାରଲେ | ସେ ଓଡ଼ିଆମାନଙ୍କୁ ବୂଝାରଲେ | ସଭାପତି କ୍ଷମାମାଗିଲେ | 
ଗାଛି ଓ ମୋତିଲାଲ ଓଡ଼ିଆଙ୍କ ଦାବି ସହାନୁଭୂତି ସହିତ ବିଚାର ହେବ ବୋଲି କହିବାରୁ 
ପ୍ରତିନିଧ୍ବମାନେ ଯୋଗ ଦେଲେ । ମାତ୍ର ଅସହଯୋଗ ଆନ୍ଦୋଳନରେ ବ୍ୟସ୍ତ ଥାଇ କଂଗ୍ରେସ 
ନେତାମାନେ କିଛି କଲେ ନାହିଁ । କଟକରୁ ବ୍ରଜସୁନ୍ଦର ଦାସ ଓ ଗୋପାଳ ଚନ୍ଦ୍ର ପ୍ରହରାଜ 
ସଂପାଦକ ଥାର “ସତ୍ୟ ସମାଚାର!” ସାପ୍ତାହିକ ୧୯୩୦ର ଜୁନ ସଂଖ୍ୟାରେ ଲେଖୁଥଲା । 
“ କିଛିଦିନ ଓଡ଼ିଶା ବଙ୍ଗଳାର ଲାଞ୍ଜ ହୋଇ ରହିଲା | ତାପରେ ବିହାରର | ଏବେ ମହାଭାରତୀୟ 
ଜାତୀୟତାର ବନ୍ଯାରେ ଏହା ଭାରତର ଲାଞ୍ଜ ହେବାକୁ ଯାଉଛି ।” ଉତ୍କଳ ସମ୍ମିଳନୀର 
ଚକ୍ରଧରପୁରଠାରେ ସମାଧ୍ୂ ହେବା ପରେ ଓଡ଼ିଆ ସ୍ବାର୍ଥ କଳାଞ୍ଜଳି ଦିଆଯାଇଛି ଏହା ସାଧାରଣ 
ଲୋକ ଅନୂଭବ କରୁଥିଲେ । ପୂର୍ବରୁ ମଧୁସୂଦନ କଂଗ୍ରେସର ଓଡ଼ିଆଭାଷୀ ଅଞ୍ଚଳମାଳ ଏକ 
ପ୍ରଦେଶ ହେବା ଦାବିକୁ କଂଗ୍ରେସ ସଭାପତି ସୁରେନ୍ଦ୍ର ନାଥ ନ ମାନିବାରୁ କଂଗ୍ରେସ ସହିତ ସମସ୍ତ 
ସଂପର୍କ ତ୍ୟାଗ କରିଥିଲେ । ତାହାର ସାର୍ଥକତା ସମସ୍ତେ ଅନୁଭବ କଲେ । ପୂର୍ାଙ୍ଗ ଅଧ୍ୟବେଶନରେ 

ଓଡ଼ିଆ ଡେଲିଗେଟ ନଗଣ୍ୟ ଥିବାରୁ ସେମାନଙ୍କର କଥା ଶୁଣାଯାଉନଥୂଲା | 

ଏହି ଅବସ୍ଥାରେ ପଣ୍ତିତ ନୀଳକଣ୍ଟ ଗୋଦାବରୀଶ, ଭୁବନାନନ୍ଦ ଆଦି ବିଛିନ୍ନ ଅଞ୍ଚଳରେ 
କାମ କରିବାକୁ ଆଗ୍ରହୀ ହେଲେ | ନିରଞ୍ଜନ ପଟ୍ଟନାୟକ ଫିଲିପଡଫ କମିଟି ଆଗରେ 
୧୯ ୨୪ରେ କଂଗ୍ରେସ ତରଫରୁ ଓଡ଼ିଶା ସୀମା ସଂପର୍କରେ ସାକ୍ଷ୍ୟ ଦେଇଥିଲେ | ଏହା ପୂର୍ବରୁ 
ଗଂଜାମରେ ଚକ୍ରପାଣି ପ୍ରଧାନଙ୍କ ସହିତ ମିଶି ୧୯ ୧୯ ମସିହାରେ ଓଡ଼ିଆ ଆନ୍ଦୋଳନ ବହି 
ଲେଖୁ ଏହାକୁ ସର୍ବଭାରତୀୟ ସ୍ତରରେ ଲୋକପ୍ରିୟ କରିଥିଲେ । ମହାତ୍ସା ଗାନ୍ଧି ମଧ୍ଯ ଏହି 
ପୁସ୍ତକରୁ ଓଡ଼ିଶାର ଦାବି ଅବଗତ ହୋଇଥିଲେ | ୧୯ ୨୫ ଉଚ୍କଳ ସମ୍ମିଳନୀର ରୁବନାନନ୍ଦ 
ସଭାପତି ଥଲେ | କମିସନକୁ ଓଡ଼ିଶା ଲିବରାଲ ଲିଗ ତରଫରୁ ପାଟଣରେ ଭିକାରୀ ଚରଣ, 
ବ୍ରଢ ସୁନ୍ଦର, ଲକ୍ଷ୍ମୀଧର ମହାନି ଆଦି ସ୍ବାରକପତ୍ର ଦାଖଲ କରିଥଲେ । ସାଇମନ କମିସନର 
ଅଟଲି ସବକମିଟି ଆଗରେ ଲକ୍ଷ୍ମୀଧର ମଧ୍ଯ ତଥ୍ୟ ଉପସ୍ଥାପନ କଲାଫଳରେ ସେମାନେ ଓଡ଼ିଶା 
ଦାବି ମାନିଥୁଲେ ! ଅଧୂକାଂଶ ଓଡ଼ିଆ ନେତା କଂଗ୍ରେସରେ ଥାଇ ମଧ୍ଯ ଉତ୍କଳ ସମ୍ମିଳନୀର 
ମତାମତ ସହିତ ଏକମତ ହେଉଥିଲେ । ୧୯ ୨୮ ମସିହାରେ ଦଶହରା ସମୟରେ ମଧୁବାବୁ 
ଛିନ୍ନମସ୍ତା ଉତ୍କଳ ଜନନୀର ପୂଜା ଆରମ୍ଭ କଲେ ! ପୂଜା ଶେଷରେ ଏକ ବିରାଟ ପଟୁଆର 
ମଧୁବାବୁଙ୍କ ନେତୃତ୍ଵରେ କଟକ ସହର ପରିକ୍ରମା କଲା ଓ କଂଗ୍ରେସ କେନ୍ଦ୍ର ବ୍ୟବସ୍ଥାପକ ଭୁବନାନନ୍ଦ 
ଏଥରେ ଭାଗ ନେଲେ । 

୧୯୩୧ ମସିହାରେ ଓଡନେଲ ସୀମା କମିସନ କଟକ ଆସିଥିବାବେଳେ ଅଶୀବର୍ଷର 
ବୁଢ଼ା ମଧୁସୂଦନ ଏହାକୁ ସ୍ଵାଗତ କଲେ | ୧୯୩୧ ଗାନ୍ଧି ଇରଉଇନ ଚୁକ୍ତି ଫଳରେ ଓଡ଼ିଶାର 
ଦେଶ ମିଶ୍ରଣପ୍ରେମୀ କଂଗ୍ରେସର ନେତାମାନେ ପ୍ରଦେଶଗଠନ ସଂପର୍କରେ ମାନ୍ଦାଦଳିଆ 
ନେତାମାନଙ୍କ ସହିତ ସାଲିସ କଲେ । ପଣ୍ତିତ ନୀଳକଣ୍ଠ ସଭାପତିଥାଇ ୧୯୩୧ ମେ ମାସରେ 
ସଂଯୁକ୍ତ ଓଡ଼ିଶା ସସ୍ମିଳନୀ ଗଢ଼ାଗଲା ! ଗୋପବନ୍ଧୁ ଚଉଧୁରୀ ଏହାର ଉପସଭାପତି ଓ ଶଶିଭୂଷଣ 
ରଥ ଏହାର ସଂପାଦକ ଥଲେ । ପଣ୍ଡିତ ନୀଳକଣ୍ଡ ଓଡନେଲ କମିଟି ଆଗରେ ସାକ୍ଷ୍ୟ ଦେବାକୁ 
ଚାହିଁଲେ ମାତ୍ର ଏହାକୁ ବୟକଟ ନିମିତ୍ତ କଂଗ୍ରେସରୁ ନିର୍ଦ୍ଦେଶ ଆସିଲା । ସର୍ବଦଳୀୟ ସମ୍ମିଳନୀର 
ଅନ୍ୟ ସଭ୍ୟମାନେ ସ୍କାରକ ପତ୍ର ଦାଖଲ କଲେ ଓ ସାକ୍ଷ୍ୟଦେଲେ 1 ଏଥିରୁ ପ୍ରଦେଶ ଗଠନରେ 
କଂଗ୍ରେସ ଉଚ୍ଟ କର୍ପକ୍ଷଙ୍କର ଅସହଯୋଗ ସ୍ପଷ୍ଟ ବାରି ହେଉଥିଲା | ଏହିପରି ଅବସ୍ଥାରେ କେନ୍ଦ୍ର 
ବ୍ୟବସ୍ଥାପକ ସଭାରେ ପଶ୍ଡିତନୀଳକଣ୍ଡ ଓ ଭୁବନାନନ୍ଦଙ୍କ କାର୍ଯ୍ୟ ପ୍ରଶଂସନୀୟ । ଭୁବନାନନ୍ଦ 
କେନ୍ଦ୍ର ବ୍ୟବସ୍ଥା ସଭାରେ ଦେଶ ମିଶ୍ରଣ ନିମିତ୍ତ ପ୍ରସ୍ତାବ ଦେଇଥିଲେ ମାତ୍ର ସରକାର ଏ ଦିଗରେ 
ସନ୍ତୋଷଜନକ ଉତ୍ତର ନ ଦେଇ ସମସ୍ତଙ୍କୁ କ୍ଷୁନ୍ତ କଲେ | ପଣ୍ତିତ ଗୋପବନ୍ଧୁ ଜେଲରେ ଥବା 
ସମୟରେ ୧ ୯ ୨୩-ରେ ଉକ୍ରଳ ସମ୍ମିଳନୀ ବସିବାବେଳେ ଭୁବନାନନ୍ଦ ଗୋପବନ୍ଧୁ ଚଉଧୁରୀ 

ଗୋଦାବରୀଶ ମିଶ୍ର, କୃପାସିନ୍ଧୁ ମିଶ୍ର ଜଗବନ୍ଧୁ ସିଂହ, ଲକ୍ଷ୍ମୀଧର ମହାନ୍ତି ଆଦିଙ୍କ ସହିତ ଏଥିରେ 
ଭାଗ ନେଇଥଲେ |! 

୨ୟ ଗୋଲଟେବୁଲ ବୈଠକରେ ଭୁବନାନନ୍ଦ ପାରଳା ଓ ଖଲ୍ଲିକୋଟ ରାଜାମାନଙ୍କ ସହିତ 
ଉତ୍କଳ ସମ୍ମିଳନୀ ତରଫରୁ ପ୍ରତିନିଧ୍ବତ୍ଵ କରି ଓଡ଼ିଶାର ଦାବି ଉପସ୍ଥାପିତ କରିଥଲେ । ପ୍ରଦେଶ 
ଗଠନ ହେବା ଜାଣି ବିଲାତରେ ସେ ରୟଟରକୁ କହିଲେ ମୋର ରାଜନୈତିକ ଜୀବନର ମୁଁ 
ପରମ ପାରିତୋଷିକ ଲାଭ କରିଛି । ସେ ଭାରତକୁ ଫେରିଲା ପରେ ତା୧ ୭. ୨.୧ ୯୩୩ 
ପାରଳାଖେମୁଣ୍ି ସହରରେ ଓଡ଼ିଶାରେ ପାରଳା ସହର ରହିଥିବା ଯୋଗୁଁ ତାଙ୍କୁ ଭବ୍ୟ ସମ୍ବର୍ବନା 
କରାଯାଇଥୁଲା | 

୧୯୩ ୨ ଡ଼ିସେମ୍ବରରେ ଭାରତମନ୍ତ୍ରୀ ଓଡ଼ିଶା ପ୍ରଦେଶ ଗଠନ ଘୋଷଣା କରିସାରିଥିଲେ | 
୧୯୩୩ ଫେବୃଆରୀ ମାସରେ କଟକରେ ଜାତୀୟତାବାଦୀମାନେ ରୁବନାନନ୍ଦଙ୍କ ସଭାପତିରେ 
ସଭାକରି ସବୁ ଓଡ଼ିଆ ଅଞ୍ଚଳ ଅନ୍ତର୍ଭୁକ୍ତ ନ ୫ହାରଥବା ଯୋଗୁଁ ନୈରାଶ୍ୟ ପ୍ରକଟ କଲେ । 
ଏହାକୁ ନେତ ସମ୍ମିଳନୀ କୁହାଯାଉଥଲା । ସେମାନଙ୍କ ମଧ୍ଯରେ ପାରଳ୍ନୀ, ଖଲିକୋଟ, ଚିକିଟ. 
ଧରାକୋଟ, ରାଜାମାନଙ୍କ ବ୍ୟତୀତ ବିଚିତ୍ରାନନ୍ଦ, ଲକ୍ଷ୍ମୀଧର ମହାନ୍ତି, ଶ୍ରୀକୃଷ୍ଣ ମହାପାତ୍ର, ଭିକାରୀ 
ଚରଣ ଆଦି ଥଲେ । ସେମାନେ ଓଡ଼ିଶା ପ୍ରଦେଶ କମିଟି ନାମ ଦେଇ କାମ କଲେ | ଶ୍ଵେତ 
ପତ୍ରରେ ପଡ଼ୋଶୀ ପ୍ରଦେଶର ଉଚ୍ଚ ନେତାମାନଙ୍କର ପ୍ରଭାବରେ ଓଡ଼ିଶା ଆୟତ୍ତନ ବାଇଶ ହଜାର 
ବର୍ଗମାରଲ ଥିବା ବେଳେ ପାଇାମେଣ୍ଟାରୀ କମିଟି ଏହିମାନଙ୍କ ଉଦ୍ୟମ ଫଳରେ ଆଉ ଏଗାର 
ହଜାର ବର୍ଗମାଇଲ ଏଥୁ ସହିତ ଯୋଗ କରିଥଲେ | 

ପ୍ରଦେଶ ଗଠନ ଉତ୍ତାରେ ମଧ୍ଯ ରୁବନାନନ୍ଦ ଓଡ଼ିଶା ବାହାରେ ଥିବା ଓଡ଼ିଆଭାଷୀ ଅଞ୍ଚଳରେ 
ମିଶ୍ରଣ ନିମିତ୍ତ ଚେଷ୍ଟିତ ଥଲେ । ନିଜର ସ୍ଵାର୍ଥ ଦୃଷ୍ଟିରୁ ବାଣିଜ୍ୟ ବ୍ୟବସାୟ ଓ ସାଂସ୍କୃତିକ ସଂପର୍କ 
ସୁଦୃଢ଼ ରଖୁବାକୁ ଓଡ଼ିଶାର ଛବିଶ ଗଡ଼ଜାତ ସଂଯୁକ୍ତ ଓଡ଼ିଶା ଶାସନରେ ରହିବାକୁ ସେ କେନ୍ଦ୍ର 
ଆସେମ୍ଲିରେ ୧୯ ୨୮ ମେ ୨୪ ତାରିଖରେ ପ୍ରସ୍ତାବ ଦେଇଥ୍‌ଲେ | ଏହା ଫଳରେ ରାଜାମାନେ 
ସେମାନଙ୍କର ସ୍ଵତନ୍ତ୍ର ସୁବିଧା ଭୋଗ କରିବା ସହିତ ଲୋକ ପ୍ରତିନିଧ୍ରମାନେ କେବଳ ସାଧାରଣ 
ନିର୍ବାଚନ ମଣ୍ଡଳୀ ଜରିଆରେ ବିଧାନ ସଭାକୁ ଆସିପାରିବେ ବୋଲି ସେ ସୂଚାଇ ଥଲେ । ଏ 
ବିଷୟରେ ବ୍ରିଟିଶ ଓଡ଼ିଶା ଓ ଗଡ଼ଜାତ ରାଜାମାନଙ୍କ ମଧ୍ୟରେ ଆଲୋଚନା ହେଉ ବୋଲି ସେ 
କହିଥିଲେ |! 
ସ୍ଵଭାବସିଦ୍ଧ ଚର୍ାନୁଶୀଳନ : 

ଭୁବନାନନ୍ଦ ଆଜୀବନ ବ୍ୟକ୍ତି ନିର୍ବଶେଷରେ ଉଚ୍ଚସ୍ପଳାଭିଷିଭ୍ତମାନଙ୍କର ତୁଟି ପ୍ରଦର୍ଶନରେ 
ଅନମନୀୟ ସମାଲୋଚକ ଥଲେ | ଜିପ ଖରିଦ ଦୁର୍ନୀତି କଥା କୂହାଯାଇଛି । ଅନ୍ୟ କେତୋଟି 

ଉଦାହରଣ ପ୍ରଣିଧାନଯୋଗ୍ୟ । 

୧୯ ୪୩ରେ ସାର ନୃପେନ୍ଦ୍ର ନାଥ ସରକାର କେନ୍ଦ୍ରରେ ସରକାରଙ୍କର ଆଇନ ମନ୍ତ୍ରୀ । 
ସେ ବଙ୍ଗଳାର ଲୋକ । ପ୍ରଥମେ ମୁନସଫ ଥଲେ । ଓଡ଼ିଶାରେ କେନ୍ଦ୍ରାପଡ଼ାରେ ଚାକିରି 
କରିଥିଲେ | ଚାକିରି ଛାଡ଼ିଦେର ବାରିଷ୍ଠରୀ ପଢ଼ିବାକୁ ବିଲାତ ଗଲେ | କଲିକତାରେ ଓକିଲାତି 
କଲେ । ଇଂରେଜ ସରକାରଙ୍କର ନାତିର ପୂର୍ଣ ସମର୍ଥକ ଥାଇ ସେମାନଙ୍କର ପ୍ପଷ୍ଠପୋଷକତାରେ 
ବଙ୍ଗଳାର ଆଡ଼ଭୋକେଟ ଜେନେରାଲ ହେଲେ | ବଙ୍ଗଳାର ହିନ୍ଦୁ ମାନଙ୍କର ପ୍ରତିନିଧ୍ବ ଭାବରେ 
୩ୟ ଗୋଲଟେବୁଲ ବୈଠକରେ ଯୋଗ ଦେଇ ନିଜର ପ୍ରତିଷ୍ଠା ବଢ଼ାଇ କେନ୍ଦ୍ର ଆଇନ ସଭ୍ୟ 
ହେଲେ | ତାଙ୍କର ନେତୃତ୍ବରେ ସରକାର ବଙ୍ଗଳା ବିପ୍ଳବୀ ଦମନ ଆଇନ ପାସ କରାଇ ନେଲେ । 
ତା ଉତ୍ତାରେ ନୌସେନାରେ ଶାନ୍ତି ଶୃଙ୍ଖଳା ଆଣିବାକୁ ଆଉ ଗୋଟିଏ ଆଇନ ଆଣିଲେ । 
୧୯ ୨୮ରେ ଏହା ପାସ ହୋଇ ପାରିଲା ନାହିଁ ! କାରଣ ସେନା ବିଭାଗରେ ଆୟବ୍ୟୟ ହିସାବ 
ଲୋକ ପ୍ରତିନିଧ୍ୟମାନଙ୍କ ଆଗକୁ ଆସେ ନାହିଁ । ଦେଶରକ୍ଷା ବିଭାଗରେ ସରକାର ତାଙ୍କ ମୋଟ 
ବ୍ୟୟରୁ ପ୍ରାୟ ଅଧେ ଖରଚ କରିଥାଆନ୍ତି | ବ୍ୟବସ୍ଥାପକମାନେ ସେଥପାଇଁ କ୍ଷୁନ୍ତ ଥିଲେ । ପୁଣି 
୧୯୩୪ ରେ ଆଉ ଥରେ ସେ ବିଲ୍‌ ଆଣିଲେ । ଜାତିର ପ୍ରତିନିଧ୍ୂ ବୋଲି ଦାବି କରୁଥିବା 
ବ୍ୟବସ୍ଥାପକମାନେ ମୂଳରୁ ଏହାର ଦୃଢ଼ ବିରୋଧ କଲେ | ତା ଭିତରୁ ଭୁବନାନନ୍ଦ ଜଣେ | ସେ 
ନୃ ପେନ୍ଦ୍ରଙ୍କୁ ଦେଖାଇ କହିଲେ ସେ ନିଜେ ଗୋଲଟେବୁଲ ବୈଠକକୁ ଯାଇଥିଲେ । ତାଙ୍କର 
ଦେଶପ୍ରେମଥୂଲେ ସେ ସେନା ବିଭାଗ ବ୍ୟୟ ଲୋକ ପ୍ରତିନିଧ୍ବମାନଙ୍କ ବିଚାରକୁ ଆସିବାର 
ବ୍ୟବସ୍ଥା କରିପାରିଥାନ୍ତେ । ତାହା ନ କରି ପାରି ପୁଣି ଗୁଡ଼ିଏ ଧନ ଲୋକ ପ୍ରତିନିଧ୍ବଙ୍କ ହାତରୁ 
ବରାବର ଖସାଇ ନେବାପାଇ ଏ ଆଇନ କାହିଁକି ଆଣୁଛଚ୍ି ? ତାଙ୍କର ଯୁକ୍ତିକୁ କାଟିବା ଭଳିଆ 
ଶକ୍ତି ବା ତଥ୍ୟ ନୂପେନ୍ଦ୍ରଙ୍କର ନଥୁଲା । ସେ ଉତ୍ତରରେ କହିଲେ “ ଭୁବନାନନ୍ଦ ଅସଭ୍ୟ ଓଡ଼ିଶା 
ପ୍ରଦେଶର ଲୋକ । ପୁଣି ସେ ତ ନିଜ ମତ ବଳି ଦେଇଛନ୍ତି । କଂଗ୍ରେସ ଯାହା କହିବ ସେ 
ତାହା ହିଁ କରିବେ । ତାଙ୍କ କଥା ଛାଡ । ସଭାରେ ବହୁ ବ୍ୟବସ୍ଥାପକ ନୃ ପେନ୍ଦ୍ରଙ୍କର ଏ ଘୋର 
ଅସୁନ୍ଦର କଥା ଶୁଣି ତୀବ୍ର ପ୍ରତିବାଦ କରିଥଲେ | ବ୍ୟବସ୍ଥାପକ ସଭାରେ ଏପରି ଭାବ ପ୍ରକାଶ 
ଅତି ଗହିଁତ ଓ କୁସିତ ବୋଲି ଚାରିଆଡେ ଶୁଣାଗଲା | କଥାଟାକୁ ଘୋଡାଇବାକୁ ନୃପେନ୍ଦ୍ର ସେ 
ଥଟାରେ କହିଥିଲେ ବୋଲି ଚେଷ୍ଟାକଲେ । ମାତ୍ର ତାହା କାହା ମନକୁ ପାଇଲା ନାହିଁ । 
ଭୁବନାନନ୍ଦଙ୍କର ଯୁକ୍ତ କିପରି ଅପ୍ରିୟ ଓ ଅକାଟ୍ୟ ଏହିଥୁରୁ ଜଣାଯିବ । 

ଓଡ଼ିଶା ପ୍ରଦେଶ ଗଠନ ବିରୁଦ୍ଧରେ ଯୁକ୍ତି ଦେଖାଯାଉଥିଲା ଏହା ଆର୍ଥକ ଦୃଷ୍ଟିରୁ ସମ୍ଭବପର 
ନୁହେଁ । ସେତେବେଳେ ଅର୍ଥମନ୍ତ୍ରୀ (ମେମ୍ବର) ଆଇସିଏସ୍‌ର ଇଂରେଜ ସାହେବ । 
ସେକ୍ରେଟାରୀମାନେ ପ୍ରାୟ ସମସ୍ତେ ସେଇଆ ! କେନ୍ଦ୍ର ବିଧାନ ସଭାରେ ଏହାର ଆଲୋଚନା 

ବେଳେ ଭୁବନାନନ୍ଦ କହିଲେ କେବଳ ମୋଟା ବୁବିଆ ଆଇସିଏସ୍‌ମାନଙ୍କର ମଗଜ୍କରୁ ଏମିତିଆ 
ବିଚାର ନିଷ୍ପରି ବାହାରିବ | ଓଡ଼ିଆ ଭାଷୀ ଅଞ୍ଚଳକୁ ବିରିନ୍ନ ପ୍ରଦେଶରେ ଯୋଡି ଇଂରେଜମାନେ 
ପ୍ରାକୃତିକ ଓଡ଼ିଶାର କି କ୍ଷତି କରିଛନ୍ତି ତାହା ସେ ଦେଖାଇ ଥିଲେ । ପ୍ରଦେଶ ଗଠନ ପରେ ସେହି 
ଯୁକ୍ତି ଗୃହୀତ ହୋଇ ଅଟୋ ନେମିଅର ଆଅଞୱାର୍ଡ ଫଳରେ ଓଡ଼ିଶା, ଅର୍ଥ ପାଇବାର ବ୍ଯବସ୍ଥା 
ହେଲା । କେନ୍ଦ୍ର ବିଧାନ ସଭାର ଅନ୍ୟତମ ଓଡ଼ିଆ ସଦସ୍ୟ ପଣ୍ତିତ ନୀଳକଣ୍ଠ ସ୍ଵସଂପାଦିତ ସାଲ 
୧୩୪୧ (୧୯୩୪) ସିଂହ ସଂଖ୍ୟା ନବଭାରତରେ ଲେଖୁଥିଲେ “ଭାରତର ଆଦାୟ 
ଖଝୋଟକରରୁ ଅଧେ ବଙ୍ଗଳା ଦାବି କରି ନେଇଗଲା, ଆମେ ଦେଇଥବା ଖଜଣା କାଳେ କାଳେ 
କଲିକତା, ମାନ୍ଦ୍ରାକ, ପାଟଣା ପ୍ରଭୃତିରେ ବ୍ୟେନ୍ତ କରି ଆମ ଜମିଦାରି କୌଶଳରେ ବିଦେଶରେ 
ବିକାଇ ଆମର ଶିକ୍ଷା, ସଂସ୍କୃତି ନାନା ଭାବରେ ଲୋପକରି, ପ୍ରଦେଶ ହେଲା ବେଳକୁ ସରକାର 
ମାତ୍ର କେତେଲକ୍ଷ ଟଙ୍କା ଦେବେ ବୋଲି କହି ଆମର ଘୋର କୃତଜ୍ଚତା ଚାହାନ୍ତି । ଭାରତରେ 
ଭିନ୍ନ ଭିନ୍ନ ପ୍ରଦେଶରେ ଏ ଆର୍ଥକ ଦୁର୍ବିପାକ (ସେ ସମୟରେ ଆର୍ଥକ ଓ ବାଣିଜ୍ୟିକ କ୍ଷେତ୍ରରେ 
ମାନ୍ଦା ଅବସ୍ଥା) ପ୍ରଜାକୁ ସାହାଯ୍ୟ କରିବା ପାଇଁ ବହୁଲକ୍ଷ ଟଙ୍କା ଖଜଣାରୁ ଛାଡ ହୋଇଗଲା । 
କିନୁ ଓଡ଼ିଶାର ବିଭିନ୍ନ ପ୍ରଜା କଲିକତା, ରେଙ୍ଗୁନ, ଚାହା ବଗିଚା, ଟାଟା କମ୍ପାନି ପ୍ରଭୃତିରେ 
ଚାକିରିକରି ସେ ରୋଜଗାର ଚଉଠରୁ ମଧ୍ଯ କମିଯାଇଛି । ସରକାର ଖଜଣା ଛାଡ କଥା ଦୂରେ 
ଥାଉ ଚଉକିଦାରି ଟିକସର ବୃଥା ମାଡ ସୁଦ୍ଧା ଟିକିଏ କୋହଳ କରିଦେବା କଥା ବିଚାରୁ ନାହାନ୍ତି | 
ପୂର୍ବସୁରୀ ଓଡ଼ିଶାର ପ୍ରତିନିଧ୍ବମାନେ କେନ୍ଦ୍ର ଦୃଷ୍ଟିକୁ ଓଡ଼ିଶାର ଦାବି ଓ ଦୂରାବସ୍ଥା ଆଣିବାରେ 
ଆମର ଚିରନମସ୍ୟ । ତୁଟି ଦେଖୁଲେ କଠୋର ଭାଷା ପ୍ରୟୋଗ କରିବାରେ ଭୁବନାନନ୍ଦ ନିଷ୍କର 
ଥିଲେ । ସ୍ବର୍ଗତଃ କିଶୋରୀ ଚରଣ ଦାସ ତାଙ୍କର ଜାମାତା |! ଇଣ୍ତିଆନ ଅଡିଟ ଏକାଉଣ୍ଟ 
ସର୍ଭିସର କୃତବିଦ୍ୟ ସଦସ୍ୟ । କେନ୍ଦ୍ରରେ ଅର୍ଥ ବିଭାଗର ଅନୁଶାସନ ଆଆନ୍ତି । ଭୁବନାନନ୍ଦ 
ଆୟବ୍ୟୟ ସମୀକ୍ଷା କମିଟିର ସଭାପତି । ଅର୍ଥ ବିଭାଗର ସାମାନ୍ୟ ତୁଟି ବୃଝାଇବାରେ ତାଙ୍କର 
ଅକ୍ଷମତା ଦେଖୁ ବିଭାଗର ଅପରାଗତା ସହିତ ନିଜ ଜାମାତା ସେ ସମୟର ଜଣେ ଉଦୀୟମାନ 
ବିତ୍ତଅଧକାରୀ ଥିଲେ ମଧ୍ଯ ସେ ତାଙ୍କୁ ଭସ୍ସନା କରିବାକୁ ଛାଡ଼ି ନଥୂଲେ । ଓଡ଼ିଶାରେ ମଧ୍ଯ 
କୌଣସି ସମାଜସସେବା ବ୍ୟକ୍ତି ବା ଅନୁଷ୍ଠାନର କୌଣସି ତୁଟି ଦେଖବଲେ ସେ ଯେତେ ବଡ଼ 
ହୋଇଥାଆନତୁ ପଛକେ ତାହାର ତାର୍ତ୍ରିକ ଆଲୋଚନା କରିବାକୁ ସେ ଛାଡ଼ୁ ନଥିଲେ । ଭଲ କାମ 
ଦେଖୁଲେ ସେମିତି ପ୍ରଶଂସାରେ ଚର୍ତୁମୁଖ ଥଲେ ! 

Editor in chief Mr. B Das, MLA 
ଦୈନିକ ସମାଜରେ ତା ୭.୭. ୧୯୮ ୬ରେ ଏହା ପୁନଃ ପ୍ରକାଗିତ | ଏହାର ଭାଷାନୂବାଦ) 


ପଣ୍ତିତ ଗୋପବନ୍ଧୁ ସନ୍ଧ୍ୟାସୀ ଓ ବୈରାଗୀ ନାମରେ ପରିଚିତ ! ବିଭିନ୍ନ ଦଫାରେ ଭିନ୍ନ 
ଭିନ୍ନ ହିସାବ ଖାତା ରଖୁବା ତାଙ୍କଠାରୁ ଆଶା କରାଯାଏ ନାହିଁ । ମାତ୍ର ଯଦି ତାଙ୍କର ଗୋଟିଏ 
କମିଟି ଅଛି ତେବେ ସେମାନଙ୍କୁ ସର୍ବସାଧାରଣଙ୍କ ନିମିତ୍ତ ଯେଉଁ ହିସାବ ଦାଖଲ କରାଯାଇଅଛି 
ସେଥପାଇଁ ଦୋଷ ଦେବାର କଥା । କମିଟିର ସଭ୍ୟମାନେ ଅତୀତରେ ଅଭିଜ୍ଞତାରୁ ଶିଖଵବାର 
ଥିଲା । ସେମାନେ ଠିକ୍‌ ହିସାବ ରଖୁବା ନିୟମ ସବୁବେଳେ ମାନିବାର ଥଲା ! ୧୨ ହଜାର 
ଟଙ୍କା ଯଦି ଦାନ ହିସାବରେ ଦିଆଯାଇଚି ସବୁ ତୁଛା ମାଗଣା ଦିଆଯାଇନାହିଁ । କେତେକ କାମ 
ଏହି ଟଙ୍କା ଖରଚରେ କରାଯାଇଅଛି । ବଜାର ଦର କମାଇବାକୁ ଏହି ଟଙ୍କା ଖରଚ ହୋଇଥଲା ! 
ତାହା ଠିକ ହେଲେ ପୂଣି ପାଣ୍ତି ମାଗିବାର କଣ ଦରକାର ଥଲା ? ୧୯ ୨ ୧ ମସିହାର ପୁରୀ 
ରିଲିଫ ଫଶ୍ଡରୁ ପଣ୍ଡିତ ଗୋପବନ୍ଧୁଙ୍କ ହାତରେ ଏ ପର୍ଯ୍ୟନ୍ତ ବାଇଶ ହଜାର ଟଙ୍କା ଅଛି | ବର୍ଷକୁ 
ଖଦି ବିଭାଗରେ ଦିଆନିଆ କାରବାର ମୋଟେ ଆଠ ହଜାର ଟଙ୍କା ହେଉଚି । କଟକ ଓ 
ବାଲେଶ୍ଵର ଜିଲ୍ଲାରେ ଦରଦାମ ବଢ଼ିବାକୁ ନ ଦେବା ଉଦ୍ଦେଶ୍ଯରେ ବାକି ଟଙ୍କାକୁ ଖରଚ 
କରାଯାଇପାରି ଥାନ୍ତା । ବନ୍ୟା ସାହାଯ୍ୟ କମିଟିର ସଭ୍ୟମାନେ ଟଙ୍କା ଖରଚ କରିବାର 
ସଂପାଦକଙ୍କର ଏହି କାର୍ପଣ୍ୟ ଉପରେ ନୀରବ ରହିବା ଓ ଖବର କାଗଜକୁ ସବୁ ବିଷୟ ନ 
ଜଣାଇବା ଆମ୍ଭମାନଙ୍କୁ ସୁଖକର ଲାଗୁନାହିଁ । 

ରାଜନୀତି ବ୍ୟବସାୟରେ ଭୀକ୍ଷାଜୀବି ସନ୍ଧ୍ଯାସ ବୋଲି କିଛି ନାହିଁ । ଆମ୍ଭେମାନେ ଦେଖୁଛୁ 
ଯେଉଁମାନେ ବେଶି ପାଟି କରନ୍ତି ଓ ଭିକ୍ଷାପାତ୍ର ଧରି ବିଭିନ୍ନ ଦାବୀ ଉଦ୍ଦେଶ୍ୟରେ ଅର୍ଥ ସଂଗ୍ରହ 
ପାଇଁ ଯାଆନ୍ତି ସେମାନେ ସବୁକାଳେ ଏମିତି ଭିକ୍ଷାମାଗିବା ଦ୍ଵାରା ଜାତୀୟ ଚରିତ୍ରରେ କି ପ୍ରକାର 
ସମ୍ମାନହ୍ରାସ ଓ ଆତ୍ଧମର୍ଯ୍ୟାଦାହାନି ଆଣିଥାଆନ୍ତି ତାହା ଜାଣି ପାରନ୍ତି ନାହିଁ । ଜଣେ ସାଧାରଣ 
ନେତା ଯେତେବେଳେ ଜନ ସାହାଯ୍ୟ ପାଇ ଦାନ ମାଗନ୍ତି ସେତେବେଳେ ଅର୍ଥ ଉଚିତ ମାର୍ଗରେ 
ଖର୍ଚ୍ଚ ହବ ଏହି ଦାୟିତ୍ଵ ସେ ଗ୍ରହଣ କରିଥାଆନ୍ତି | ମହାତ୍ସା ଗାନ୍ଧି ସବୁ ସମୟରେ ପୁରୀ ରିଲିଫ 
କମିଟିର ଟ୍ରଷ୍ଟିମାନଙ୍କର ଆଚରଣର ନିନ୍ଦା କରିଛନ୍ତି | କାରଣ ଟଙ୍କା ଉଚିତ ଭାବରେ ଖରଚ 
ହୋଇନାହିଁ । ସେ ଦେଇଥିବା ନିର୍ଦ୍ଦେଶ ଅନୁସାରେ ଟଙ୍କା ଖରଚ ନ ହୋଇ ଅନ୍ୟ ପ୍ରକାରରେ 
ଖରଚ ହୋଇଛି । ଆମର ମହାନ ବନ୍ଧୁ ଅମୃତଲାଲ ଠକ୍ର ମଧ୍ଯ ଟଙ୍କା ଦେବା ବେଳେ ଯେପରି 
ଖରଚ ହେବାକୁ ଚାହିଁଥିଲେ ଟ୍ରଷ୍ଟିମାନେ ସେପରି ଖରଚ କରିନାହାନ୍ତି । ଅସହଯୋଗ ସମୟର 
(ଣ୍ଟ) କୌଶଳପୂର୍ଣ୍ଣ କାର୍ଯ୍ୟ ଏବେ କାମ କରିବ ନାହିଁ । ଅର୍ଥ ଗୋଟିଏ ଉଦ୍ଦେଶ୍ୟରେ ଦିଆଯାଇଛି । 
ସେଇଥୁପାଇଁ ଅବଶ୍ୟ ଖରଚ ହେବ ! ଆମର ବିଶ୍ଵାସ ପରିଚାଳନା କମିଟିର ସଭ୍ୟମାନେ 

HN e୧୨୪॥ 

ନଜରକୁ 


ଭବିଷ୍ୟତରେ ଏହା ମନେ ରଖିବେ । 

ଓଡ଼ିଶା ବନ୍ଯା ରିଲିଫ କମିଟିର ଅଡିଟରମାନେ ଦୁଇଟି ମଜାଳିଆ ଖରଚର ବର୍ଣ୍ଣନା 
ଦେଇଛନ୍ତି । ବାହାରୁ ଆସିଥିବା ବିଶିଷ୍ଠ ଅତିଥମାନଙ୍କର ରହିବା ଓ ଖାଇବା ଖରଚ । ବାହାରୁ ଏ 
କେଉଁ ବିଶେଷ ଅତିଥମାନେ ଥଲେ । ଯଦି ସେମାନଙ୍କର ସର୍ବଭାରତୀୟ ଖ୍ୟାତି ଅଛି ପଶ୍ିତ 
ଗୋପବନ୍ଧୁ ସ୍ବୟଂ ସେମାନଙ୍କର ଚର୍ଚ୍ଚା କରିଥାନ୍ତେ କିମ୍ବା ସହରର କୌଣସି ବିଶେଷ ଭଦ୍ରବ୍ୟକ୍ତିଙ୍କୁ 
ସେମାନଙ୍କର ଚର୍ଚା କରିବାକୁ କହିଥାନ୍ତେ । ଭୋକ ବିକଳରେ ଥିବା ଲୋକକୁ ସାହାଯ୍ୟ ଦେବାକୁ 
ଅର୍ଥ ମାଗି ଆଣି ତାକୁ ବହିରାଗତ ଅତିଥୁଙ୍କ ପାଇଁ ଖରଚ କରିବା ଲଜାର କଥା ନୁହେଁ କି ? 
ସଂପାଦକ କାହା ଅନୁମତିରେ ଏମିତି ଖରଚ କଲେ ? ବହିରାଗତ ବିଶିଷ୍ଠ ଅତିଥମାନେ ଚର୍ଚିତ 
ହେବା ବେଳେ ସେମାନେ ଦାତବ୍ୟ ପାଣ୍ଠିର ଅର୍ଥରେ ଆପ୍ୟାୟିତ ହେଉଛନ୍ତି ଏହା ନିଶ୍ଚୟ ଜାଣି 
ନଥବେ | କମିଟି କଣ ଏହା ମଂଜୁର କରିଥଲା ? 

XXX 

ଓଷଦ ଓ ଆନୁଷଙ୍ଗକ ଖରଚରେ ୪୩୪ ଟଙ୍କା ଅବଶ୍ଯ ଦୁଇ ଅଲଗା ହେଡିଂରେ 
ଦେଖାଯାଇଥାନ୍ତା | ଠଷଧ କିଣା ଯାଇଥିଲେ ତାର ରସିଦ ଥାଆନ୍ତା ଓ ଆନୂଷଙ୍ଗକ ଖରଚ 
ହୋଇଥଲେ ଖରଚ ଗୁଡିକ କଅଣ ଏହା ଜାଣିବା ସର୍ବ ସାଧାରଣଙ୍କର ଅଧ୍ୂକାର | 

XXX 

ଭାରତ ସେବକ ସମାଜ ସଭ୍ଯ ଶ୍ରୀ ଲକ୍ଷ୍ମୀନାରାୟଣ ସାହୁ ଏମ୍‌.ଏ.ଚଉଦ୍ଵାରରେ ଗ୍ରାମ 
ସଂଗଠନ ଦିଗରେ ବଢ଼ିଆ କାମ କରୁଛନ୍ତି । ତାଙ୍କୁ ଆମେ ବଧାଇ ଦେଉଛୁ | ଏହି କାମରେ ସେ 
ଲୋକମାନଙ୍କୁ ପ୍ରାଥମିକ ଶିକ୍ଷା, ସ୍ବାସ୍ଥ୍ୟ ସଫେଇ କୃଷି, ସମବାୟ ଆଦି ବିଷୟରେ ଅବଗତ 
କରାଉ ଅଛନ୍ତି | ଅସହାୟ ଓ ଦରିଦ୍ରମାନଙ୍କୁ ଡାକ୍ତରି ସାହାଯ୍ୟ ଦେଉଛନ୍ତି | ଧର୍ମଚର୍ଚଚୟ ଖବର 
କାଗଜ ପଢ଼ିବା, ଛୋଟ ଛୋଟ ଗାଁ ମାମଲା ଛିଣ୍ଡାଇ ଦେବା ପାଇଁ ସେ ଗାଁରେ ଭାଗବତ 
ଟୁଙ୍ଗୀମାନ ପୁଣି ଆରମ୍ଭ କରିଛନ୍ତି । ଗୋଟିଏ ଡାକ୍ତରଖାନା ଓ ପାଠାଗାର କରିବାକୁ ଶ୍ରୀ ସାହୁ 
ଯୋଜନା କରିଛନ୍ତି ତାଙ୍କ କାର୍ଯ୍ୟ ପାଇଁ ଗୋଟିଏ ଅଲଗା ଗୃହ ନିହାତି ଦରକାର ଆମର ବିଶ୍ଵାସ 
ଜନ ସୀଧାରଣ ଶ୍ରୀ ସାହୁଙ୍କର ଏହି ମହତ କାର୍ଯ୍ୟରେ ଅର୍ଥଦାନ କରି ତାଙ୍କୁ ଦମ୍ଭ ଦେବେ । 
ଭୁବନାନନ୍ଦଙ୍କ କର୍ମମୟ ଜୀବନ ଲୋକଲୋଚନକୁ ଆଣିବା ଦୂରର କଥା ଦୁଃଖର ବିଷୟ ଓଡ଼ିଶାର 
ସର୍ବପୁରାତନ ସମ୍ବାଦପତ୍ର ତାଙ୍କ ଜନ୍ମ ବା ଶ୍ରାଦ୍ଧ ଦିବସରେ ତାଙ୍କର ଫଟୋ ଚିତ୍ର ଖଣ୍ତେ ମଧ୍ଯ 
ପ୍ରକାଶ କରନ୍ତି ନାହିଁ । 

ନଚରନୁ 


ହୀରାଖଣ୍ଡ ରାଜ୍ୟ ହୀରା 
ଆବର ଚନ୍ଦ୍ରଶେଖର 


ପୂର୍ବେ ସ୍ବାଧୀନ ଦେଶୀୟ ରାଜ୍ୟ ସମ୍ବଲପୁରରେ ଚୌହାନ ବଂଶୀୟ ମରହଟ୍ଟାମାନେ ରାଜତ୍ଵ 
କରୁଥିଲେ । ୧୮୦୩ ମସିହା ସନ୍ଧି ଫଳରେ ଇଂରେଜମାନେ ଏହା ଦଖଲ କରି ପୁଣି ୧୮୦୫ 
ମସିହାରେ ନାଗପୁର ଭୋନ୍ୃଲାଙ୍କୁ ଫେରାଇ ଦେଲେ । ୧୮୧୬ ମସିହାରେ ଭୋନ୍ଧଲାଙ୍କ 
ସାଙ୍ଗରେ ଯୁଦ୍ଧ ହେବା ପରେ ପୁଣି ଏହା ଇଂରେଜ ହାତକୁ ଆସିଲା । ୧୮୪୯ ମସିହାରେ 
ସମ୍ବଲପୁରର ରାଜା ନିଃସନ୍ତାନ ଥିବାରୁ ଏହା ଇଂରେଜମାନଙ୍କ ଖାସ ଦଖଲକୁ ଆସିଲା ଓ ୧୮୬ ୨ 
ମସିହାରେ ଏହା ମଧ୍ଯପ୍ରଦେଶରେ ମିଶିଲା । ୧୮୯ ୫ ମସିହାରେ ମଧ୍ଯପ୍ରଦେଶର ଚିଫ କମିସନର 
କୋର୍ଟ କଚେରୀରୁ ଓଡ଼ିଆଭାଷା ଉଠାଇଦେଲେ । ସୁଲମାନଙ୍କରେ କେବଳ ହିନ୍ଦିଭାଷା ଶିକ୍ଷା 
ଦିଆଗଲା । ମଧ୍ଯପ୍ରଦେଶର ଓଡ଼ିଆଇାଷୀ ଅଞ୍ଚଳ ବିଶେଷ କରି ସମ୍ବଲପୁର ଜିଲ୍ଲା ପ୍ରତି ଏହା 
ଅତୀବ ଦୂଃଖପ୍ରଦ ଥଲା | ୧ ୯ ୦୧ ମସିହାରେ ଏହି ଆଦେଶ ବିରୁଦ୍ଧରେ ସମ୍ବଲପୁରର ଚାରିଜଣ 
ପ୍ରାତଃ ସ୍ମରଣୀୟ ବ୍ଯକ୍ତି - ଶ୍ରୀପତି ମିଶ୍ରଚ ବ୍ରଜମୋହନ ପଟ୍ଟନାୟକ, ମଦନ ମୋହନ ମିଷ୍ର, 
ବଳଭଦ୍ର ସୂପକାର ଓ ମହନ୍ତ ବିହାରୀ ଦାସ ମହାରାଜ ନାଗପୁର ଯାଇ ଟିଫ କମିସନର ସାର 
ଆଣ୍ଡରଫ୍ରେଜରଙ୍କୁ ସାକ୍ଷାତ କଲେ । ପ୍ରତିବାଦ ଜଣାଇ ଓଡ଼ିଆ ପୁନଃ ପ୍ରଚଳନ ଦାବି କଲେ | 
ପରେ ସେହି ବର୍ଷ ସେମାନେ ସିମଳା ଯାଇ ଭାଇସରାୟଙ୍କୁ ସାକ୍ଷାତ କରିବାକୁ ନ ପାର ତାଙ୍କ 
ସଚିବଙ୍କ ପାଖରେ ନିଜ ଦାବି ଉପସ୍ଥାପିତ କଲେ । ଚାକିରି ଆରମ୍ଭରେ ଆଣ୍ଡଫ୍ରେଜର 
ସମ୍ବଲପୁରରେ ପ୍ରଥମେ ସହକାରୀ କମିସନର ଥୁଲେ | ପରେ ତେପୁଟି କମିସନର ଓ ଛତିଶଗଡ଼ରେ 
କମିସନର ହୋଇଥଲେ । ସିମଳା ପ୍ରତିନିଧ୍ୂ ଦଳକୁ ସେ ସାକ୍ଷାତ ଦେରଥଲେ | ସେ ସମ୍ବଲପୁର 
ଆସିଲେ । ବିପୁଳ ସମ୍ବର୍ବନା ମଧ୍ୟରେ ସେ ଶୁଣାଇଲେ କେବଳ ଓଡ଼ିଆ ଭାଷାର ପୂର୍ନପ୍ରଚଳନ 
ହେଲେ ସମସ୍ୟାର ସମାଧାନ ହେବ ନାହିଁ । ସମ୍ବଲପୁରକୁ ଓଡ଼ିଶାରେ ମିଶାଇବାକୁ ହେବ । 

ତାଙ୍କ ଅନୁକୂଳ ରିପୋଟ ଫଳରେ ୧୯୦୫ ମସିହା ଅକ୍ଟୋବର ୧୬ ତାରିଖ ଦିନ 
ସମ୍ବଲପୁର ଓଡ଼ିଶା ଡିଭିଜନ ସହିତ ମିଶାହେଲା । ଫ୍ରେଜରଙ୍କ ଆନୁକୂଲ୍ୟରେ ଓଡ଼ିଆ ଭାଷୀ 

ଚନ୍ଦ୍ରଶେଖର ବେହେରା 


॥ ୧୨୭ ॥ 


ନଚରକୁ 


ପାଟଣା, ସୋନପୁର, କଳାହାଶି, ବାମଣ୍ଡା, ରେଢ଼ାଖୋଲ ରାଜ୍ୟମାନ ଛତିଶଗଡ଼ରୁ ଆସି ଓଡ଼ିଶା 
କମିସନରଙ୍କ ଅଧଵନସ୍ଥ ଗଡ଼ଜାତ ମାହାଲ ସହିତ ମିଶିଲେ । ସମ୍ବଲପୁରରେ ଜଣେ ସ୍ଵତନ୍ତ୍ର 
ପଲିଟିକାଲ ଏଜେଂଟ ରହିବାର ବ୍ୟବସ୍ଥା ହେଲା ! ମଧ୍ଯ ପ୍ରଦେଶର ଅଠରଟି ଜିଲ୍ଲା ମଧ୍ଯରୁ 
କେବଳ ସମ୍ବଲପୁର ଓଡ଼ିଆ ଭାଷୀ ଜିଲ୍ଲା । ଅନ୍ୟ ଜିଲ୍ଲାରେ ଥବା ଓଡ଼ିଆ ଭାଷୀ ଫୁଲଝ୍‌ର, 
ଜମିଦାରୀ, ଚନ୍ଦ୍ରପୁର ଓ ପଦ୍ଧପୁର ତାଲୁକା ରହିଗଲା । ଗଂଜାମ ଓଡ଼ିଶାରେ ମିଶିବା ପକ୍ଷରେ 
ଫ୍ରେଜରଙ୍କ ମତ ତେଲଗୁ ମାନଙ୍କର ବିରୋଧ ଫଳରେ କାର୍ଯ୍ୟକାରୀ ହୋଇ ପାରିନଥୁଲା | ତାଙ୍କ 
ପ୍ରତି କୃତଜ୍ଞତା ସ୍ଵରୂପ ସମ୍ବଲପୁରରେ ଫ୍ରେଜର କ୍ଲବ ଓ ଫ୍ରେଜର ପ୍ରେସ ପ୍ରତିଷ୍ଠା ହୋଇଥୁଲା | 
ଉନ୍ନବିଂଶ ଶତାବ୍ଦୀର ଶେଷ ଭାଗରେ ସମ୍ବଲପୁର ଜିଲ୍ଲାର ଅଭୂତପୂର୍ବ ଅନାବୃଷ୍ି ଦେଖାଦେଲା ! 
୧୮୯ ୦ ମସିହାରେ ଏହି ଜିଲ୍ଲା ସୀମାରେ ଝାରସୁଗୁଡା ଦେଇ ରେଳଲାଇନ ପଡିଲା ଓ ୧୮୯୪ 
ମସିହାରେ ଏହା ସମ୍ବଲପୁର ପର୍ଯ୍ୟନ୍ତ ସଂପ୍ରସାରିତ ହେଲା | ଏହା ଗମନାଗମନ ଓ ମାଲ 
ସରବରାହରେ ସହାୟକ ହେଲା- 
ଓଡ଼ିଶାରେ ସ୍ଵାଧୀନତା ସଂଗ୍ରାମ ଓ ବିଛିନ୍ନ ଅଞ୍ଚଳ ଏକୀକରଣ ଦ୍ଵାରା ସ୍ଵତନ୍ତ୍ର ପ୍ରଦେଶ 
ଗଠନ ଦିଗରେ ସକ୍ରିୟ ଆନ୍ଦୋଳନ କରିବା ନେତାମାନଙ୍କ ମଧ୍ଯରେ ଚନ୍ଦ୍ରଶେଖର ବେହେରା 
ଅଗ୍ରଣୀ । ୧୮୭୩ ମସିହା ମଇମାସ ୨୪ ତାରିଖରେ ସହର ନିକଟ ଧନ କଉଡା ଗ୍ରାମରେ 
ତାଙ୍କର ଜନ୍ମ | ତାଙ୍କ ପିତା ପଦ୍ଧନାଭ ଓ ମାତା ପ୍ରତିମା ଦେବୀ | ସମ୍ବଲପୁର ସହର ମଧ୍ଯରେ 
ତାଙ୍କ ମାମୁଁ ଅଜାଘରକୁ ସେ ପୁଅ ହୋଇଯାଇ ଗୁରୁପଡା ବିଦ୍ୟାଳୟରେ ପ୍ରାଥମିକ ଶିକ୍ଷା ଶେଷ 
କଲେ । ୧୮୯୨ ମସିହାରେ ବ୍ଯାସକବି ଫକୀର ମୋହନଙ୍କ ଲିଖୁତ ଓ ପ୍ରକାଶିତ 
“ ଉଳକଳଭ୍ରମଣ”ରେ କବି ଦୁଃଖରେ ଗାଇଥିଲେ- 
ମାତ୍ର ଆହା ଏହି ଦେଶ ହୋଇ ଖଣ୍ଡ ଖଣ୍ଡ 
ସକଳ ସୌନ୍ଦର୍ଯ୍ୟ ହୋଇଅଛି ଲଣ୍ଡଭଣ୍ଡ 
ଦକ୍ଷିଣଟା କମାମାନେ ବସିଛନ୍ତି ମାଡି 
ଉତ୍ତରଟା ହୋଇଅଛି ବଙ୍ଗାଳିଙ୍କ ଧାଡି 
ପଶ୍ଚିମ ଦିଗର କଥା ବୋଇଲେ ନ ସରେ 
ପଡିଲାଣି ମରହଟ୍ଟା ପଶ୍ଚିମ ଭାଗରେ 
ହାକିମ ଓକିଲ ସବୁ ଅଟନ୍ତି ବିଦେଶୀ 
ଡାକ ଘର କିରାଣୀଟି ନୂହେଁ ମଧ୍ଯ ଦେଶି | 


ଚନ୍ଦ୍ରଶେଖର ସେତେବେଳକୁ ଅଠର ବର୍ଷର ଯୁବକ । ଦେଶ ପ୍ରାଣ ଚନ୍ଦ୍ରଶେଖର ବେହେରାଙ୍କ 
ଶିକ୍ଷା ସମ୍ବଲପୁରରେ ଆରମ୍ଭ ହୁଏ | ୧୮୮ ୪ ମସିହାରେ ମାତ୍ର ୧୧ ବର୍ଷ ବୟସରେ ତତ୍କାଳୀନ 
ସାମାଜିକ ପ୍ରଥା ଅନୁସାରେ ସେ ଡାକ୍ତର ଜନାର୍ଦନ ପୂଜାରୀଙ୍କର ବଡଭଉଣୀ ରକ୍ଷିଣୀ ଦେବୀଙ୍କୁ 
ବିବାହ କଲେ । ୧୮୯୧ ମସିହାରେ ସେ ଜିଲ୍ଲା ସ୍କୁଲରୁ ଏନଟ୍ରାନ୍୍‌ ପାସ୍‌କଲେ । ଉଚ୍ଚତର 

ଶିକ୍ଷାର ସୁବିଧା ନ ଦେଖ ସେ କିଛିଦିନ ସେଠାରେ ଶିକ୍ଷକତା କଲେ । ଛାତ୍ରବସଳତା ଓ କରର୍ବ୍ୟ 
ପରାୟଣତା ହେତୁ ଅନେକ କୃତୀଛାତ୍ର ସେ ଉତ୍ତାରିଥିଲେ | ସେମାନଙ୍କଠାରୁ ଶୁଣି ଓ ଜାଣି ସେ 
ସହରରେ ବେହେରା ମାଷ୍ଟ୍ରେ ନାମରେ ପରିଚିତ ଓ ଲୋକପ୍ରିୟ ହେଲେ | ପଢ଼ିବାପାଇଁ ତାଙ୍କର 
ଖୁବ୍‌ ଆଗ୍ରହ ଥାଏ | ତେଣୁ ଯେତେବେଳେ ନାଗପୁରରେ ମଧ୍ୟପ୍ରଦେଶର ସଚିବାଳୟରେ ସେ 
ଚାକରି ପାଇଲେ ସେଠାରେ ଯୋଗଦାନ କରି ସେ ଏଫ୍‌ଏ ଓ ଆଇନ ସେହିଠାରେ ଅଧ୍ୟୟନ 
କଲେ । ୧୯୦୧ ମସିହା ବେଳକୁ ସେ ଓକିଲ ହେବାର ଯୋଗ୍ଯତା ହାସଲ କଲେ ଓ 
ସମ୍ବଲପୁରରେ ଓକିଲାତି ଆରମ୍ଭ କଲେ | ଶାସନରେ ଅଣଓଡ଼ିଆମାନଙ୍କ ସୁବିଧା ନିମିତ୍ତ ମରହଟା 
ଭାଷୀ କର୍ମଚାରୀମାନଙ୍କୁ ସୁହାଇଲା ପରି ହିନ୍ଦିଭାଷାକୁ ପ୍ରାଧାନ୍ୟ ଦେର ୧୮୯୬ ରେ ସମ୍ବଲପୁରରେ 
ହିନ୍ଦି ଭାଷାର ପ୍ରଚଳନ ଆରମ୍ଭ ହେଲା | ଓଡ଼ିଆମାନେ ଚାକିରି ପାଇବାରୁ ବଞ୍ଚତ ହେଲେ । 
ଜିଲ୍ଲା ଅଫିସରେ ଅଣଓଡ଼ିଆଭାଷୀ ସଂଖ୍ୟା ଖୁବ୍‌ ବେଶି ହେଲା | ସେମାନେ ସ୍ଥାନୀୟ 
ଅଧ୍ବବାସୀମାନଙ୍କର ଅଭାବ ଅସୁବିଧା ବୁଝିବାକୁ ଅକ୍ଷମ ଥଲେ । ସମ୍ବଲପୁରବାସୀ ଭାଷା, ଶିକ୍ଷା 
ଓ ସ୍ବାସ୍ଥ୍ୟ କ୍ଷେତ୍ରରେ ପଛରେ ପଡି ଦୈନ୍ଯ ଅବସ୍ଥାରେ ଜୀବନଯାପନ କରୁଥିଲେ । ଓକିଲାତି 
କରୁଥିବା ସମୟରେ ଚନ୍ଦ୍ରଶେଖର ଓଡ଼ିଆମାନଙ୍କୁ ଏକଜୁଟ କରି ହିନ୍ଦିଭାଷା ବିରୋଧରେ ନେତୃତ୍ଵ 
ନେଲେ ଓ ଫଳରେ ୧୯ ୦୫ ମସିହାରେ ସମ୍ବଲପୁର ଓଡ଼ିଶା ଡିଭିଜନ ସହିତ ମିଶିଲା । 
୧୯୦୩ ମସିହାରେ କଟକରେ ଅନୁଶଷ୍ିତ ପ୍ରଥମ ଉତ୍କଳ ସମ୍ମିଳନୀରେ ଯୋଗଦେଇ ଓଡ଼ିଆ 
ଭାଷା ରକ୍ଷା ନିମିତ୍ତ ଆଣ୍ଡରଫ୍ରେଜରଙ୍କୁ ଧନ୍ୟବାଦ ଦେବା ପ୍ରସ୍ତାବରେ ସେ ସମର୍ଥକ ଥଲେ | ପରେ 
ଜୟପୁରର ମହାରାଜା ବିକ୍ରମଦେବ ବର୍ମା ଏହି ପ୍ରସ୍ତାବ ଆଣିଥୂଲେ । ଏହି ଦିନୁ ଉତ୍କଳ ସମ୍ମିଳନୀରେ 
ସେ ସକ୍ରିୟ କର୍ମକର୍ମକର୍ଭା ମଧ୍ୟରୁ ଜଣେ ହୋଇ ରହିଥିଲେ । ୧୯ ୧ ୫ ମସିହା ଡିସେମ୍ବର 
ମାସରେ ସମ୍ବଲପୁର ସହରର ବୂଢ଼ାରାଜା ପାହାଡ ପାଖରେ ଉନ୍କଳ ସମ୍ମିଳନୀର ଅଧ୍ବବେଶନ 
ବସିଲା । ବାଲୁଙ୍କେଶ୍ବର ମିଶ୍ର ଅଭ୍ୟର୍ଥନା ସମିତିର ସଭାପତି ଥଲେ ଓ ମଧ୍ୟପ୍ରଦେଶ ଅନ୍ତର୍ଗତ 
କେରାର ଠାକୁର ରାଜା ଶ୍ରୀ ଲକ୍ଷ୍ମୀନାରାୟଣ ସିଂହ ଦେଓ ଏଥୁରେ ସଭାପତି ଥଲେ | ଫକୀରମୋହନ 
ଓ ସ୍ଵଭାବ କବି ଗଙ୍ଗାଧର ଏହି ସମ୍ମିଳନୀରେ ଯୋଗ ଦେଇଥିଲେ | ଏହାର ମୁଖ୍ୟ ଉଦ୍‌ଯୋକ୍ତାକ 
ଥିଲେ ଚନ୍ଦ୍ରଶେଖର । ବିଶିଷ୍ଟ ସଂସ୍କାରବାଦୀ ଓ ନିର୍ଭିକ ବକ୍ତା ଭାବରେ ସୁପରିଚିତ ଆଇ ସେ 
୧୯ ୧୯ରେ ପୁରୀ ଓ ୧୯ ୨୪ ମସିହା ବ୍ରହ୍ମପୁର ଉତ୍କଳ ସମ୍ମିଳନୀ ଅଧ୍ୟବେଶନରେ ସଭାପତିତ୍ଵ 
କରିଥଲେ | ବ୍ରହ୍ମପୁର ଅଧ୍ୟବେଶନରେ ସେ ସବୁ ଓଡ଼ିଆମାନେ ଏକ ଶାସନାଧୀନ ନ ହେଲେ 
ଏହାର ପରିଣାମ ବିଷମୟ ହେବ ବୋଲି ସରକାରଙ୍କ ସତର୍କ କରିଦେଇଥଲେ । ଫଳରେ 
ଫିଲିପଡଫ କମିଟି ନିଯୁକ୍ତି କରାଯାଇଥିଲା ! | 

ପ୍ରଥମ ବିଶ୍ବଯୁଦ୍ଧ ପରେ ୧୯ ୧୯ ମସିହାରେ ଇଂରେଜ ସରକାର ସ୍ବାୟତ୍ତ ଶାସନ ପ୍ରତିଷ୍ଠା 
ପରିବର୍ରେ ରାଉଲାଟ ଆଇନ ଆଦି ଦମନମୂଳକ ବ୍ୟବସ୍ଥା ଜାରିକଲେ । ଦେଶବ୍ୟାପୀ ତୀବ୍ର 
ଉତ୍ତେଜନା ଦେଖାଗଲା । ଜନ ଆନ୍ଦୋଳନ ଫଳରେ ଜାଲଆନାବାଗ (ଅମୃତସର) ହତ୍ୟାକାଣ୍ଡ 
ଘଟିଲା ! ଏହାପରେ ୧୯ ୨୦ ମସିହା ଡିସେମ୍ବର ମାସରେ ଜାତୀୟ କଂଗ୍ରେଅସ, ଅସହଯୋଗ 

ଆନ୍ଦୋଳନ ଆରମ୍ଭର ପ୍ରସ୍ତାବ ଦେଲେ | ୧୯ ୨୧ ମସିହାରୁ ଦେଶବ୍ୟାପୀ ଏହି ଆନ୍ଦୋଳନକ 
ତୀବ୍ରତର ହେଲା । ଘରେ ଘରେ ଅରଟ ଚଳାଇ ହାତକଟା ସୂତାରେ ହାତବୁଣା ଖଦି ପିନ୍ଧିବା 
ସମସ୍ତେ ଆରମ୍ଭ କଲେ ! ସ୍ଵାଧୀନତା ଏକ ବର୍ଷ ମଧ୍ୟରେ ହୋଇଯିବ ବୋଲି ମହାତ୍ସାଗାନ୍ଧ 
ଘୋଷଣା କଲେ | ବିଲାତରୁ ଆମଦାନି ହୋଇ ଆସୁଥିବା କୋଟି କୋଟି ଟଙ୍କାର ବିଦେଶୀ ଲୁଗା 
ବର୍ଜନ ପାଇଁ ଗାନ୍ଧିଜୀ ଡାକରା ଦେଲେ । ବିଭିନ୍ନ ସଭା ସମିତିରେ ବିଲାତି ବସ୍ତ ଜମା କରାଯାଇ 
ପ୍ରକାଶ୍ୟରେ ତାହା ପୋଡି ଦେବାର ବ୍ୟବସ୍ଥା ହେଲା । ଏହି ଦରିଦ୍ର ଦେଶରେଏତେ କପଡା 
ତୁଛା ପୋଡିଦେବା ବିରୁଦ୍ଧରେ ବିଶ୍ଵକବି ରବୀନ୍ଦ୍ରନାଥ ପ୍ରତିବାଦ କଲେ ମଧ୍ଯ ଲୋକଙ୍କ ଉପରେ 
ଏହାର କୌଣସି ପ୍ରଭାବ ପଡିନଥଲା | ସମ୍ବଲପୁର ଜିଲ୍ଲା ଏହି ଆନ୍ଦୋଳନରେ ଏକ ମୁଖ୍ୟ ସ୍ଥାନ 
ଗ୍ରହଣ କରିଥଲା | ସାଧାରଣ ସେବାରେ ନିଯୁକ୍ତ ବିଶିଷ୍ଟ ଓ ନିର୍ଭୀକ ଦେଶସେବକ ଚନ୍ଦ୍ରଶେଖର 
ସମଗ୍ର ଜିଲ୍ଲାରେ ଆନ୍ଦୋଳନର ନେତୃତ୍ଵ ନେଇ ଏହାକୁ ଅପ୍ରତ୍ୟାଶିତ ଭାବରେ ସଫଳ 
କରାଇଥିଲେ ! ସମ୍ବଲପୁରର ଆନ୍ଦୋଳନ ଓଡ଼ିଶାରେ ସମସ୍ତଙ୍କର ଦୃଷ୍ଟି ଆକର୍ଷଣ କଲା । ନବ 
ଯୁବକ ବାଗ୍ଧନୀ ଲକ୍ଷ୍ମୀନାରାୟଣ ମିଶ୍ର ନିଜ ବକ୍ତା ବଳରେ ଜନମତ ପ୍ରଭାବିତ କଲେ । ତୁଙ୍ଗ 
ନେତା ଉତ୍କଳମଣି ଗୋପବନ୍ଧୁ ଓ ପଣ୍ଡିତ ନୀଳକଣ୍ଡ ଦାସଙ୍କର ସେ ପ୍ରିୟ ପାତ୍ର ହୋଇ ପାରିଲେ । 
ଶ୍ରୀ ନୃସିଂହ ଗୁରୁ ମଧ୍ଯ ନିଜ ନିଷ୍ଠାପରତା ଯୋଗୁଁ ଖ୍ୟାତି ଲାଭ କଲେ । ଫଳରେ ସମ୍ବଲପୁର 
ସହରରେ ୧୯ ୨୧ ମସିହା ଜାନୁଆରି ମାସରେ ଏକ ଜାତୀୟ ବିଦ୍ୟାଳୟ ପ୍ରତିଷ୍ଠା ହେଲା | 
ଫ୍ରେଜର କ୍ୃବରେ ଏହା ପ୍ରଥମେ ଚାଲୁ ହେଲା । ବର୍ରମାନର ଲେଡି ଲୁଇସ ଗାର୍ଲସ୍କୁଲରେ 
ସେତେବେଳେ କିଲ୍ଲା ସ୍କୁଲ ଚାଲୁଥାଏ । ସରକାରୀ ବିଦ୍ୟାଳୟର ଏତେ ନିକଟରେ ଥିବାରୁ 
ବିଦ୍ୟାଳୟର ଲୋକପ୍ରିୟତା ଅଭିଭାବକମାନଙ୍କ ମନରେ ସନ୍ଦେହ ଆଣିବାର ଥିଲେ ମଧ୍ଯ ନିଜସ୍ବ 
ଜାତୀୟ ଚେତନା ଯୋଗୁଁ ବହୁତ ଛାତ୍ର ଜିଲ୍ଲା,ସତୁଲ ଛାଡି ଏଥିରେ ଯୋଗଦେଲେ । ପଶ୍ଚିତ 
ନୀଳକଣ୍ଠ ଏହାର ପ୍ରତିଷ୍ଠାତା- ପ୍ରଧାନ ଶିକ୍ଷକ | ନେତା ଚନ୍ଦ୍ରଶେଖର ବେହେରାଙ୍କ ଦୁଇ ଜାମାତା 
ଗଣେଶ ପ୍ରସାଦ ପାଢ଼ୀ ଓ ଭାଗୀରଥ ମିଶ୍ର ଓ ଗଣେଶ ପ୍ରସାଦ ପାଢ଼ୀଙ୍କର ଭାଇ ଶଙ୍କର ପ୍ରସାଦ 
ପାଢ଼ୀ ଏଥୁରେ ଶିକ୍ଷକତା କଲେ | ସରକାରୀ ଓଭରସିଅର ଚାକିରିରୁ ଇସ୍ତଫା ଦେଇଥୁବା ଗଣେଷ 
ପ୍ରସାଦ ପାଢ଼ୀଙ୍କ ତତ୍ତ୍ାବଧାନରେ ଧନ୍ଦାମୂଳକ ଶିକ୍ଷାଦାନ ଏହି ଜାତୀୟ ବିଦ୍ୟାଳୟର ଏକ ନୂତନ 
ଆଭିମୁଖ୍ୟ ଥଲା | ପଣ୍ଡିତ ନୀଳକଣ୍ଠ ଗୋଟିଏ ଗୀତ ଲେଖୁଲେ - 
ସ୍ଵରାଜ୍ୟ ଭାୟା ଅଲବତ ହୋଗା 
ଛୋଡକେ ଆର୍ତ୍୍‌ ଗୋଲାମୀ 
ଭାରତ ଲଡକା ଗୁଲାମ ହୋକେ 
କାହେ କରୋ ବଦନାମୀ 
ସ୍କୁଲ କଚେରୀ କାଉନସିଲକୋ 
ଇୟାଦ ରଖୋ ବାବୁଜୀ 

ମାୟା ଏ ସବ ଗୋଲାମୀକା 
ଇସମେ ନାହିଁ ରୁଲୋଜୀ ॥ 

ଦିନୋ ଗୋଟିଏ ଶୋଭାଯାତ୍ରାରେ ସେ ଆଗେ ଆଗେ ଚାଲିଲେ | ସହଯୋଗୀ ଓ ଛାତ୍ରମାନେ 
ପଛରେ ଚାଲୁଥାନ୍ତି । ଗୀତ ବୋଲି ପାଦ ପକାଇ ଚାଲିବାବେଳେ ଛାତ୍ରମାନେ ଜିଲ୍ଲା ସ୍କୁଲରୁ 
ହେଡମାଷ୍ଟର ଓ ଅନ୍ୟମାନଙ୍କୁ ନ ମାନି ବାହାରି ଆସି ଶୋଭାଯାତ୍ରାରେ ମିଶିଗଲେ । ଜାତୀୟ 
ବିଦ୍ୟାଳୟର ଛାତ୍ରମାନେ ରବିବାର ଓ ଛୁଟିଦିନମାନଙ୍କରେ ସହରର ବିଭିନ୍ନ ରାସ୍ତା ଓ ଗଳିମାନ 
ବୁଲି ଖଦଡ କପଡ଼ା ବିକ୍ରୀ କରିବାକୁ କାନ୍ଧରେ ଥାନେ ଦୁଇଥାନ ଖଦି ଲୁଗା ଧରି ବୂଲା ବିକାଳିଙ୍କ 
ପରି ସ୍ଵଦେଶୀ କପଡା ଡାକି ଡାକି ଯାଉଥିଲେ । ପରେ ପୂଜ୍ୟ ଜନନାୟକ ଡକ୍ଟର ଶ୍ରଦ୍ଧାକର 
ସୂପକାର ଏହି ବିକାଳିଙ୍କ ସାଙ୍ଗରେ ଥିଲେ | ସେ ସେତେବେଳେ ନିମ୍ବ ପ୍ରାଥମିକ ଶ୍ରେଣୀର ଛାତ୍ର 
ଥାଆନ୍ତି । ପଣ୍ତିତ ନୀଳକଣ୍ଠ ସମ୍ବଲପୁର ଛାଡ଼ିଲେ ୧୯ ୨୧ ମସିହା ଶେଷ ଆଡକୁ | ଅର୍ଥାଭାବ 
ଫଳରେ ୧୯ ୨ ୨ ମସିହାରେ ସମ୍ବଲପୁର ଜାତୀୟ ବିଦ୍ୟାଳୟ ବନ୍ଦ ହୋଇଗଲା | ଚନ୍ଦ୍ରଶେଖରଙ୍କ 
ସବୁ ଉଦ୍ୟମ ବିଫଳ ହେଲା | ଛାତ୍ରମାନେ ପୁଣି ଜିଲ୍ଲା ସ୍ବୁଲରେ ଯାଇ ନାମ ଲେଖାଇଲେ । 
୧୯ ୨୩ ମସିହା ବେଳକୁ ସମ୍ବଲପୁରରେ ଆଉ ଆନ୍ଦୋଳନରେ ଉତ୍ସାହ ରହିଲା ନାହିଁ । 

ସାଇମନ କମିସନ ପରେ ଅଟଲି କମିଟିଙ୍କ ସୁପାରିଶ ଅନୁସାରେ ନୂତନ ଓଡ଼ିଶା ପ୍ରଦେଶର 
ସୀମା ନିର୍ବାରଣ ନିମିତ୍ତ ଗଠିତ ଓଡ଼ନେଲ କମିଟି ଆଗରେ ଓଡ଼ିଆଙ୍କ ପକ୍ଷରୁ ସାକ୍ଷୀପ୍ରଦାନ ଓ 
ତଥ୍ୟ ବିଶ୍ଲେଷଣ ନିମିତ୍ତ ଯେଉଁ କମିଟି ଗଠିତ ହେଲା ତାହାର ଚନ୍ଦ୍ରଶେଖର ସଭାପତି ଥଲେ । 

ତାଙ୍କର ରାଜନୈତିକ ଜୀବନ ଜାତୀୟ କଂଗ୍ରେସ ଆଦର୍ଶରେ ଗଢ଼ାଯାଇଥଲା | ୧୯୦୧ 
ମସିହାରେ ଚାକିରି ଛାଡ଼ିଆସି ସମ୍ବଲପୁରରେ ଓକିଲାତି କରିବା ପରବର୍ଷ ସେ ମୁନିସିପାଲଟିର 
ସଭ୍ୟ ହେଲେ । ୧୯ ୨୧ରୁ ୧୯୩୨ ମଧ୍ଯରେ ସେ ଚାରିଥର ସମ୍ବଲପୁରର ନଗରପାଳ 
ଥିଲେ | ଗାନ୍ଧିଜୀଙ୍କ ଜନ୍ମଦିନକୂ ସେ ସହରରେ ବିଦ୍ୟାଳୟମାନଙ୍କରେ ଛୁଟି ଘୋଷଣା କରିଥିଲେ | 
ସେତେବେଳେ ସ୍ଵାୟତ୍ତ ଶାସନ ସଂସ୍ଥାମାନଙ୍କରେ ସରକାରୀ କରୁତ୍ତ୍ କଠୋର ଥୁଲା ଓ ମଧ୍ଯପ୍ରଦେଶ 
ମୁନିସିପାଲଟି ଆଇନ ଅନୁସାରେ ଏହା ପରିଚାଳିତ ଥଲା | କଂଗ୍ରେସ ପ୍ରତି ବିଶେଷ ଅନୁରାଗ 
ସ୍ଵୀକାର କରି ସେ ସମ୍ମିଳନୀର ଲକ୍ଷ୍ୟକୁ ଗୌଣ କରିଥିଲେ ମଧ୍ଯ ପରବର୍ରୀ କାଳରେ ଏହା ସହିତ 
ସଂଯୋଗ ରକ୍ଷା କଲେ । ସମ୍ବଲପୁର: ଜିଲ୍ଲାର କଂଗ୍ରେସ ସଂଙ୍ଗଠନର ସେ ମୁଖ୍ୟ ଥିଲେ ଓ 
ନିଷ୍ଠାପର ସରଳ କର୍ମୀମାନଙ୍କୁ ସୃଷ୍ଟିକରିବାରେ ତାଙ୍କର ଅବଦାନ ଥଲା | ଲବଣ ସତ୍ୟାଗ୍ରହ ଓ 
ଅସହଯୋଗ ଆନ୍ଦୋଳନ ସମୟରେ ମକଦମାରେ ଅଭିଯୁକ୍ତମାନଙ୍କ ସେ ନିଜ ଜାମାତା ଭାଗିରଥ 
ମିଶ୍ରଙ୍କ ସହିତ ମାଗଣାରେ ଆଇନ ସାହାଯ୍ୟ ଯୋଗାଇ ଦେଉଥିଳେ । ପରବର୍ରୀ କାଳରେ 
ସେମାନେ ସ୍ବାଧୀନତାପ୍ରାପ୍ତି ପରେ ଗୁରୁ ଦାୟିତ୍ଵ ବହନ କରିଥଲେ | ସାମାଜିକ ଜୀବନରେ ସେ 
ଓକିଲାତିରେ ଆୟ ଯଥେଷ୍ଟ କରୁଥିଲେ ମଧ୍ଯ ନିଜର ସରଳ ଜୀବନଯାପନ ପ୍ରଣାଳୀରେ ଅନ୍ୟମାନଙ୍କୁ 
ପ୍ରଭାବିତ କରିଥିଲେ । ମହକିଲମାନଙ୍କୁ ମଧ୍ଯ ନିକ ଆଦର୍ଶ ବୁଝାଇ ଦେଉଥିଲେ | ବ୍ରାହଲଧର୍ମ ପ୍ରତି 
ସେ ନାଗପୁରରେ ପଢ଼ିବା ସମୟରୁ ଆକୃଷ୍ଠ ହୋଇ ନିର୍ଭୀକ ଆଚରଣରେ ଅନ୍ୟମାନଙ୍କୁ ମୁଗ୍ଧ 

କରୁଥିଲେ | ତାଙ୍କର ବାସ ଭବନରେ ଯେଉଁଠାରେ ମହାତ୍ସା ଗାନ୍ଧି ଅବସ୍ଥାନ କରିଥୁଲେ ସେଠାରେ 
ତାଙ୍କ ମୃତ୍ୟୁର ବାରବର୍ଷ ପରେ ଭଡାରେ ରହିବାର ସୁଯୋଗ ଲେଖକର ଥଲା ! ଦୁଇପୁତ୍ର 
ଗୌରାଙ୍ଗ ଓ ନିତ୍ୟାନନ୍ଦ । ଜଣେ ହାଇସ୍ତୁଲ ଶିକ୍ଷକ, ଦ୍ଵିତୀୟ ନୂଆ ହୋଇ ସୃଷ୍ଠି ହୋଇଥିବା 
ନୂଆପଡ଼ା (ଖଡିଆଳ) ସବ ଡିଭିଜନରେ ଓକିଲ ଥଲେ | ଜଣେ ପୁରୁଖା ଓକିଲ ସେଠାରେ 
କହିବାର ଶୁଣିଛି । ଗତ ଶତାଦ୍ଦୀର ତୃତୀୟ ଦଶକରେ ସମ୍ବଲପୁରର ଡେପୁଟି କମିସନର ଉଇଲିୟମ 
ହଥର୍ଣ୍ଣ ଲୁଇସ, (ପରେ ଓଡ଼ିଶାର ରାଜ୍ୟପାଳ) | ଇଜଲାସରେ ରାଜସ୍ଵ ଓ ଫୌଜଦାରୀ ମାମଲାର 
ଅପିଲ ଶୁଣାଣି ବେଳେ ପାଇପ ଲଗାଇ ସିଗାର ଖାଆନ୍ତି | ସମସ୍ତେ ଏହା ନାପସନ୍ଦ କରୁଥିଲେ 
ମଧ୍ଯ ଅଖଣ୍ଡ ପ୍ରତାପୀ ଡେପୁଟି କମିସନରଙ୍କ ସମ୍ମୁଖରେ ଏହାର ପ୍ରତିବାଦ ଜଣାଇବାକୁ ପଶ୍ଚାତପଦ । 
ସବୁ ପ୍ରକାର ଦେୱାନି ଆଇନ ଅପ୍ରଚଳିତ ଅଞ୍ଚଳ ହୋଇଥିବାରୁ ତାଙ୍କର ଆଇନଗତ କ୍ଷମତା ମଧ୍ଯ 
ସମଗ୍ର ଜିଲ୍ଲାରେ ଅମାପ । ଦିନେ ଚନ୍ଦ୍ରଶେଖର ଗୋଟିଏ ଅପିଲ କେଶରେ ଜବାବ ସୁଆଲ 
କରୁଥାଆନ୍ତି । ମାଦକ ଦ୍ରବ୍ୟଠାରୁ ସେ ସର୍ବଦା ଦୂରରେ । ପାନ ସିଗାରେଟ ଖାଆନ୍ତି ନାହିଁ । 
ସମସ୍ତେ ଜାଣନ୍ତି । ଡେପୁଟି କମିସନର ନିଜ ପାଇପ ଟାଣି ଅପିଲ ଶୁଣୁଥାଆନ୍ତି । ହଠାତ୍‌ 
ଚ୍ଦ୍ରଶେଖର ବାରଣ୍ଡାରେ ବସିଥ୍‌ବା ଜଣେ ମହକିଲଠାରୁ ଗୋଟାଏ ଝକମକି - (ଦିଆସିଲିର 
ପ୍ରଚାର ବ୍ୟାପକ ହୋଇନଥାଏ) ଓ ପିକା ଆଣି ପାଟିରେ ଦେଇ କୋଟକୁ ଅନାଇଲେ | ସାହେବ 
ଆଶ୍ଚର୍ଯ୍ୟ ହୋଇ ତାଙ୍କୁ ଦେଖୁବାକୁ ଲାଗିଲେ | ଚନ୍ଦ୍ରଶେଖର ଉତ୍ତରରେ ଶୁଣାଇଲେ ଏହି ମାନନୀୟ 
ଅଦାଲତର ଏକ ମର୍ଯ୍ୟାଦା ଅଛି | ଏହାର କର୍ଶା ଭାବେ ଆପଣ ଓ ଆଇନର ଜଣେ କର୍ମଚାରୀ 
ଭାବେ ମୁଁ, ଏହି ମର୍ଯ୍ୟଦା ରକ୍ଷା କରିବାକୁ ଦୃଢ଼ବ୍ରତ, ଆପଣ ନିଜେ ଏହା ଭଙ୍ଗକଲେ ଅନ୍ୟ 
ଉପରେ ତାହା ଜାହିଁର କରିବାର ନୈତିକ ଅଧ୍ୟକାର ଆପଣଙ୍କର ରହୁନାହିଁ | ଅନୂତପ୍ତ ଲୁଇସ 
ସାଙ୍ଗେ ସାଙ୍ଗେ ପାଇପ ଫୋପାଡିଦେଲେ । ତଳକୁ ଓହ୍ଲାଇ ଆସି କରମର୍ଦ୍ଦନ କରି କହିଲେ 
(ବେହେରା, ପ୍ରକୃତରେ ତମେ ମହାନ । ନିଜ ନିର୍ଭୀକ ଆଚରଣ ଯୋଗୁ ସେ ସବୁ ଅଦାଲତରେ 
ସମ୍ମାନୀୟ ଥିଲେ । 

ସମ୍ବଲପୁର ଜିଲ୍ଲାରେ ଭାଷା ରକ୍ଷା ଓ ଓଡ଼ିଶା ସହିତ ୧୯୦୫ ମସିହାରେ ମିଶ୍ରଣ 
ଚନ୍ଦ୍ରଶେଖରଙ୍କୁ ସବ୍ବୌୋଚ ନେତାଭାବେ ସମ୍ମାନ ଦେଲା | ଉତ୍କଳ ସମ୍ମିଳନୀ ବାର୍ଷିକ ଅଧ୍ୟବେଶନରେ 
ସେ ନିୟମିତ ଯୋଗ ଦେଉଥଲେ ଓ ସସ୍ମିଳନାର ପ୍ରସ୍ତାବମାନ କାର୍ଯ୍ୟକାରୀ କରିବାରେ ସକ୍ରିୟ 
ଅଂଶ ଗ୍ରହଣ କରୁଥୂଲେ | ରାୟଗଡ଼, ସାରଙ୍ଗଗଡ଼ ଫୁଲଝର ଚନ୍ଦ୍ରପୁର ଆଦି ଅଞ୍ଚଳ ସେ ବାରମବାର 
ଗସ୍ତ କରି ଓଡ଼ିଆ ଭାଷା ସୁରକ୍ଷା ଓ ଓଡ଼ିଶା ସହିତ ମିଶ୍ରଣ ନିମିତ୍ତ ବ୍ରତୀ ଥଲେ । ଉତ୍କଳ 
ସମ୍ମିଳନୀର ପ୍ରତିଷ୍ପିତ ନେତା ଥାଇ ସେ ଜାତୀୟ ସ୍ରୋତରେ ନିଜକୁ ସାମିଲ କରି ସମ୍ମିଳନୀ ଓ 
କଂଗ୍ରେସର ଆଦର୍ଶଗତ ଏକ୍ୟ ଅନୁଭବ କଲେ । ଦେଶ ସ୍ଵାଧୀନ ହେଲେ ଉକୂଳ ପ୍ରଦେଶ 
ଗଠନ ସୁନିଶ୍ଚିତ ବୋଲି ଭାବିଲେ । ନାଗପୁର କଂଗ୍ରେସ ପରେ ଗୋପବନ୍ଧୁ ଚନ୍ଦ୍ରଶେଖର, 
ଜଗବନ୍ଧୁ ସିଂହ ଆଦି ଆସି ଚକ୍ରଧରପୁର ଉତ୍କଳ ସମ୍ମିଳନୀ ଅଧ୍ୟବେଶନରେ ଯୋଗଦେଲେ । 


ନାଗପୁର କଂଗ୍ରେସରେ ଅସହଯୋଗ ଆନ୍ଦୋଳନ ଆରମ୍ଭ ନିମିତ୍ତ ନିଷ୍ପତ୍ତି ନିଆଯାଇଥାଏ । ଭାଷା 


॥ ୧୩୨ ॥! 

ସୂତୂୁରେ ପ୍ରଦେଶ ଗଠନ ନୀତି କଂଗ୍ରେସ ଗ୍ରହଣ କରିଥାଏ | ଜଗବନ୍ଧୁ ସିଂହ ସମ୍ମିଳନୀର 
ସଭାପତି, ଉତ୍କଳମଣି ଜାତୀୟ କଂଗ୍ରେସର ଲକ୍ଷ୍ୟ ଓ ଉଦ୍ଦେଶ୍ୟକୁ ଉତ୍କଳ ସମ୍ମିଳନୀ ଗ୍ରହଣ 
କରିନେବାକୁ ଏକ ପ୍ରସ୍ତାବ ଆଗତ କଲେ | ଚନ୍ଦ୍ରଶେଖର ବେହେରା ଏହାକୁ ସମର୍ଥନ କଲେ | 
ବହୁ ଅଧକ ଭୋଟରେ ଏହା ଗୃହୀତ ହେଲା | ମାତ୍ର ବିଛିନ୍ନାଞ୍ଚଳ ଏକୀକରଣ ଓ ପୂର୍ଣ୍ଠାଙ୍ଗ ପ୍ରଦେଶ 
ଗଠନ ଉଦ୍ୟମରେ ଏହା କୁଠାରାଘାତ କଲା । ସମ୍ମିଳନୀର ନରମପନ୍ଛୀମାନେ ଏହା ଗ୍ରହଣ 
ନକରି ସମ୍ମିଳନୀ ବଞ୍ଚାଇ ରଖୁଲେ । ତଥାପି ଚନ୍ଦ୍ରଶେଖର ଉତ୍କଳ ସମ୍ମିଳନୀ ସହିତ ସଂପର୍କ 
ସଂପୂର୍ଣ୍ଣ ଛିନ୍ନ କରିନଥିଲେ ! 

ମହାତ୍କାଗାନ୍ଧି ୧୯ ୨୮ ମସିହାରେ ପ୍ରଥମ ଥର ପାଇଁ ସମ୍ବଲପୁର ଆସିଥିଲେ | ସମ୍ବଲପୁର 
କଂଗ୍ରେସ କମିଟିର ସଭାପତି ଓକିଲ ଅଚ୍ୟୁତାନନ୍ଦ ପୁରୋହିତ ସଭାପତି ଥିଲେ । ସେ ମହାତ୍ାଙ୍କୁ 
କଲିକତା କଂଗ୍ରେସ ଅଧ୍ୟବେଶନକୁ ଯିବା ବାଟରେ ସମ୍ବଲପୁର ଆସିବାକୁ ନିମନ୍ତରଣ କଲେ । 
ଚନ୍ଦ୍ରଶେଖର ନିଜର ବାଲିବନ୍ଧା ଅନନ୍ତଶୟନ ମନ୍ଦିର ପାଖ ଘରେ ରଖବାକୁ ତାଙ୍କର ସମ୍ମତି 
ଆଣିଲେ । ଗାନ୍ଧିଜିଙ୍କର ରହଣି ଜଣାଯିବା ପରେ ତାଙ୍କର ଆସିବାର ଦିନ, ସମୟ, ସଭାସ୍ଥଳ 
ସେଠାରେ ଲୋକମାନେ କିପରି ଆଚରଣ କରିବ ଏସବୁ ଜଣାଇ ଏକ ମୁଦ୍ରିତ ପ୍ରଚାର ପତ୍ର 
ବଣ୍ଟାଗଲା | ଗାନ୍ଧିଜିଙ୍କ ସାଙ୍ଗରେ କସ୍ତୁରବାଙ୍କ ବ୍ୟତୀତ ତାଙ୍କ ସେକ୍ରଟରୀ ମହାଦେବ ଦେଶାଇ ଓ 
ପୁତ୍ର ଦେବଦାସ ଗାନ୍ଧି ମଧ୍ୟ ଆସିଥଲେ । ପୁଲିଶ ଅତ୍ୟାଚାରକୁ ଡରି ଲୋକମାନେ ସଭାରେ 
ସହଯୋଗ କରୁନଥନ୍ତି । ଗାନ୍ଧିଜିଙ୍କର ଖାଦ୍ୟ ଛେଳିଦୁଧ ଥୁଲା ! ସେ ଛେଳି ଦୂହାଁ ହୋଇ ଦୁଧ 
ଆସବା ନିଜେ ଦେଖୁଥିଲେ । ପୁଲିଶ ଭୟରେ ସହରର ମୁସଲମାନ ଛେଳି ମାଲିକ ଓ 
ଅନ୍ୟପାଳକମାନେ ଛେଳି ଦେବାକୁ ମନା କଲେ । ଡାକ୍ତର ସନାତନ ବେହେରା ନୂଆ ଡାକ୍ତରି 
କରୁଥାଆନ୍ତି । ମହାନ୍ତି ପଡାର ଗୌରିଶଙ୍କର ପଟ୍ଟନାୟକ ଜଣେ କର୍ମୀ ଥଲେ । ଏମାନେ 
ଉଦ୍ୟମକରି ନିରାଶ ହୋଇ ଫେରିଲେ । ତେଣୁ ଚନ୍ଦ୍ରଶେଖର ନିଜେ ବାହାରିଲେ । ଗୋଟିଏ 
ଦୂହାଳିଆ ଛେଳି ଠାବ ହେଲା । ନିଜେ ତାକୁ କାନ୍ଧରେ ବୋହି କରି ଗାନ୍ଧିଜିଙ୍କ ଆଗରେ 
ପହଞ୍ଚାଇ ଦେଲେ । ଗାନ୍ଧିଜି ହସି ହସି କହିଲେ “ ବେହେରାଜି” ବକରିକୋ ଗୋଦମେ ଲେନା 
ୟ ସାୟଦ ପହିଲା ଣର ଆଖରି ଉଆକତ୍‌ ।” ଦୂରଦର୍ଶୀ ଚନ୍ଦ୍ରଶେଖର କାଳବିଳମ୍ବ ନ କରି 
କହିଥୂଲେ ' ଉମିଦ ହେ, ଆପ ଦୋ ବାରାଭି ୟହୀ ପଧାରେଙଟ୍ଗେ” । ସହରରେ ସଭାପାଇଁ 
ଅନୁମତି ମିଳିଲା ନାହିଁ । ଶେଷରେ ଉଦ୍ୟୋକ୍ରାମାନେ ବ୍ରହ୍ମପୁରଘାଟ ପାଖରେ ନଦୀ ବାଲିରେ 
ସଭା କରାଇଲେ । ହଜାର ହଜାର ସଂଖ୍ୟାରେ ଲୋକେ ଗାନ୍ଧିଜିଙ୍କୁ ଦେଖବାକୁ ଓ ତାଙ୍କର ଭାଷଣ 
ଶୁଣିବାକୁ ଏକାଠି ହେଲେ | ବିଦ୍ୟାଳୟ କର୍ଚ୍ଚ ପକ୍ଷଙ୍କ ନିଷେଧ ସତ୍ତ୍ଵେ ପାଞ୍ଚଜଣ ଛାତ୍ର ରାଜାରାମ 
ଦୁବେ, ତାରାପ୍ରସାଦ ମିଶ୍ର ଶଶିଭୂଷଣ ପଣ୍ଡା, ସତ୍ୟଗୋପାଳ ନାୟକ ଓ ଶ୍ରଦ୍ଧାକର ସୂପକାର 
ସଭାରେ ଯୋଗଦେଇ ସରକାରୀ ବିଦ୍ୟାଳୟରୁ ତଡା ତଡା ଖାଇଲେ । ପରେ ଚନ୍ଦ୍ରଶେଖର ଓ 
ଅନ୍ୟ କଂଗ୍ରେସ ନେତାମାନଙ୍କ ହସ୍ତକ୍ଷେପ ଫଳରେ ସେମାନେ ମୁଚାଲିକା ଦେଇ ବିଦ୍ୟାଳୟରେ 
ପୁଣି ପଢ଼ିଲେ । ଏମାନେ ସମସ୍ତେ ପରବର୍ରୀ କାଳରେ ଜିଲ୍ଲାର ଜଣେ ଲେଖା ପ୍ରତିଶ୍ପିତ ବ୍ୟକ୍ତି 


I ୧୩୩ || 

ହୋଇ ପାରିଥୂଲେ । ୧୯୩୪ ମସିହା ମର ପାଞ୍ଚ ତାରିଖରେ ଗାନ୍ଧିଜୀ ୨ୟବାର ସମ୍ବଲପୁର 
ଆସିଥିଲେ | ମହାନଦୀ ବାଲିରେ ବାଲୁକେଶ୍ଵର ଶିବ ମନ୍ଦିର ସାମନାରେ ଏଥର ମଧ୍ଯ ସଭାହେଲା 
ଓ ହଜାର ହଜାର ଦର୍ଶକ ଏଥୁରେ ଯୋଗ ଦେଇଥିଲେ । ପୁଣି ଗାନିଜୀଙ୍କର ଇଚ୍ଛାନୁସାରେ 
ଚନ୍ଦ୍ରଶେଖର ମଧ୍ଯ ତାଙ୍କୁ ଛେଳି ଆଣି ଦୁଧ ଯୋଗାଇବାର ବ୍ୟବସ୍ଥା କରିଥଲେ । ଗ୍ରୀଷ୍ମକାଳରେ 
ଝାରସୁଗୁଡାରେ ସେ ଗାଡ଼ି ବଦଳାଇ ସମ୍ବଲପୁର ସହରକୁ ଆସିଥିଲେ | ସେଠାରୁ ସେ ଅନୁଗୁଳ 
ଯାତ୍ରା କଲେ । ଚାଙ୍କର ଯାତ୍ରା ହରିଜନ ଆନ୍ଦୋଳନ ସଂପର୍କରେ ଥୁଲା । ସମଗ୍ର ଦେଶରୁ 
ଅସ୍ମଶ୍ୟତା ବ୍ୟାଧୂ ଦୂର କରିବା ପାଇଁ ସେ ପ୍ରଚାରରେ ବାହାରିଥାଆନ୍ତି । ତାର କେତେ ମାସ 
ଆଗରୁ ହରିଜନ ସାପ୍ତାହିକ ପତ୍ରିକାଟି ପ୍ରଥମ ହୋଇ ପ୍ରକାଶ ପାଉଥାଏ ! ହରିଜନମାନଙ୍କର 
ଦାବି ରକ୍ଷଣଶୀଳ ହିନ୍ଦୁମାନଙ୍କର ପ୍ରବଳ ପ୍ରତିରୋଧର ସମ୍ମୁଖୀନ ହେଉଥାଏ । ସମ୍ବଲପୁରରେ 
ମହାନଦୀ ବାଲିରେ ଏକ ସଭା ହେଲା ! ଏଥରେ ମହାତ୍ସା ଗାନ୍ଧି ଅସ୍ପୃଶ୍ୟତା କଳଙ୍କ ଦୂର 
କରିବାକୁ ସମସ୍ତଙ୍କୁ ଅନୁରୋଧ କଲେ । ହରିଜନ ପାଣ୍ଠିକୁ ମଧ୍ଯ ସଭାସ୍ଥଳରେ ଚାନ୍ଦା ସଂଗ୍ରହ 
କରିଥିଲେ | ଜଣେ ରକ୍ଷଣଶୀଳ ବ୍ରାହ୍ମଣ ତାଙ୍କ ସଭାରେ ଗୋଳମାଳ କରିବାକୁ ଆସି ଅସଫଳ 
ହେଲେ । ଚନ୍ଦ୍ରଶେଖରଙ୍କ ପ୍ରଭାବ ସମାଜରେ ଅମାପ |! ସେତେବେଳେ ସମ୍ବଲପୁର 
ଅଛବମାନଙ୍କର ଶିକ୍ଷା ନିମିତ୍ତ ଅଲଗା ବିଦ୍ୟାଳୟ ଥାଏ । ମାତ୍ର ଏହା ଉଠାଇ ଦିଆଗଲା । 
ସାଧାରଣ ଛାତ୍ରମାନଙ୍କ ସହିଚ ହରିଜନ ଅଛବ ପିଲାମାନେ ପାଠ ପଢ଼ିଲେ | ହରିଜନ ସେବକ 
ସଂଘ ତରଫରୁ ସମ୍ବଲପୁର ରୋଡ ଷ୍ଟେସନ ପାଖରେ ପରେ ବିଶିଷ୍ଟ ସାଂସଦ ଶ୍ରଦ୍ଧାକର ସୁପକାରଙ୍କ 
ଖମାର ଘରେ ଏକ ହରିଜନ ହଷ୍ଟେଲ ଖୋଲାଗଲା ! ବିଶିଷ୍ଠ ଗାନ୍ଧିବାଦୀ କର୍ମୀ ପଣ୍ଡିତ ନୃସିଂହ 
ଗୁରୁ ଏହାର ପରିଚାଳକ ଥଲେ । ଚନ୍ଦ୍ରଶେଖର ତାଙ୍କ ଜାମାତା ଭାଗିରଥ ମିଶ୍ର ଓ ନୃସିଂହଗୁରୁ 
ସ୍ବାଧୀନତାର ବାର୍ଭାବହ ଭାବରେ ସମଗ୍ର ଜିଲ୍ଲାରେ ଲୋକମତ ଜାଗ୍ରତ କରିବାକୁ ସମର୍ଥ 
ହେଉଥୁଲେ । ସ୍ବତନ୍ତ୍ର ପ୍ରଦଶେ ଗଠନ ଦାବି ସହିତ ମହାଭାରତୀୟ ଜୀବନ ସ୍ରୋତରେ ନିଜକୁ 
ସାମିଲ କଲେ ଚନ୍ଦ୍ରଶେଖର । ପରବର୍ରୀ କାଳର ଜିଲ୍ଲାର ସବୁ ତୁଙ୍ଗ ନେତା ତାଙ୍କ ପ୍ରେରଣାର 
ଫଳ । 

ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ବିଛିନ୍ନାଞ୍ଚଳ ମିଶ୍ରଣ ଦାବିରେ ଏକନିଷ୍ଠ ସ୍ବଦେଶ ପ୍ରେମୀ 
ଚନ୍ଦ୍ରଶେଖର ଜୀବନର ଶେଷ ମୁହୂର୍ର ପର୍ଯ୍ୟନ୍ତ ଏ ଦିଗରେ ସକ୍ରୀୟ ଅଂଶ ନେଇଥିଲେ । ପ୍ରଦେଶ 
ଗଠନର ମାତ୍ର ତିନିମାସ ଆଗରୁ ୧୯ ୩୬ ମସିହା ଜାନୁଆରି ମାସରେ ମାତ୍ର ୬୩ ବର୍ଷ ବୟସରେ 
ସେ ପରଲୋକ ଗମନ କଲେ । ସମ୍ବଲପୁର ଜିଲ୍ଲା ସ୍କୁଲ ତାଙ୍କ ନାମରେ ନାମିତ ମାତ୍ର ରାଜ୍ଯ 
ସ୍ତରରେ ତାଙ୍କୁ କୌଣସି ସମ୍ମାନ ଦିଆଯାଇନାହିଁ 


i e୩n୪ ॥ 

ଲେଖକ ପରିଚୟ 


ବିଷ୍ଣୁଚରଣ ମହାନ୍ତି ପିତା କାଙ୍ଗାଳିଚରଣ, ମାତା 
କୋକିଳ ଦେବୀ ଜନ୍ମ ୨୫ ନଭେମ୍ବର ୧୯୨୨ 
( ଓଢ଼ଣ ଷଷ୍ଠୀ ) , ଜନୃସ୍ଥାନ-କଣିଆଁ, ଥାନା - ବାଲିକୁଦା, 
ଜିଲ୍ଲା - ଜଗତସିଂହପୁର, 
ଶିକ୍ଷା : ରେଭେନ୍ଵା କଲେଜରୁ ଅର୍ଥନୀତିରେ ଅନର୍ସ 
ହିତ ବି ୧୯୪୪ / ବିହାର ବିଶ୍ଵବିଦ୍ୟାଳୟ, 
ଭାଗଲପୁରରୁ ୧୯ ୫ ୬ ରେ ବି. ଏଲ. | 


ଅଭିଜ୍ଞତା : ୧୯ ୪୬ରେ ସବଡ଼େପୁଟି କଲେକ୍ଟ 
ନିଯୁକ୍ତି । ଓଡ଼ିଶାର ପ୍ରାୟ ସବୁ ପୂରୁଣା ଜିଲ୍ଲାରେ ଶାସନ 
ଓ ବିଚାର ବିଭାଗରେ ଓ ସଚିବାଳୟରେ କାଯ୍ୟ । 


୧୯୮ ୦ରେ ଅବସର ପରେ ଆଇନ ବ୍ୟବସାୟ 
ସହିତ ସାହିତ୍ୟ ଚର୍ଟ୍ଟା । 


ରଚନା : ରୋମନ୍ଜନ ଏକ ବ୍ଯର୍ଥ ଅତୀତର 
୧୯୮୯, ପାରଳା ପ୍ରତିଭା- ୧୯୯୧, ହନୁମାନ 
ସହସ୍ବନାମର ଟୀକା-୧ ୯୯୩, A Magistrate 
Speak Nothing but the Truth - 2000, 
।ଜୁଳମିଳନର ବିସ୍ୃତ ନବରତ୍ୃ- ୨୦୦୦, 
ସେକାଳ ଓ ତାପରେ-୨୦୦୧, ପାରଳାର 
ଗଜପତି- ୨୦୦ ୨, ମହାଭାରତର ଷୋଳଟି 
ଗୀତାରସାର- ୨୦୦୩, ସୃତିବାସୀ- ୨୦୦୬ 
( ପଶ୍ଚିମ ଓଡ଼ିଶା ବିକାଶ ପରିଷଦ ପ୍ରକାଶିତ) | 


ଯେଉଁ କେତେଜଣ ନରମପନ୍ଧୀ ନେତା ଉତ୍କଳ 
ସମ୍ମିଳନୀର କଂଗ୍ରେସରେ ମିଶ୍ରଣର ପ୍ରତିବାଦକରି ସାଇମନ 
କମିଶନଙ୍କୁ ସହଯୋଗଦେଇ ବିଦ୍ଧେଷୀ ପଡୋଶୀ ତୁଙ୍ଗ 
କଂଗ୍ରେସ ନେତାଙ୍କ ବିରୋଧ ସତ୍ତ୍ବେ ସ୍ଵତନ୍ତ୍ର ପ୍ରଦେଶ ଗଠନ 
ସୁଗମ୍ୟ କରିଥୁଲେ ସେହିମାନଙ୍କ ବିଷୟରେ ସମ୍ଯକ 
ଆଲୋକପାତ ଏହି ପୁସ୍ତକରୁ ମିଳିପାରିବ | 


ଥାଉ ତା'ର ନାମ ଥାଉ ଉଚ୍ଚପଦ 
ଥାଉ ତାର ପଛେ ଅତୁଳ ସଂପଦ 


ସବୁ ଅକାରଣ ସବୁ ବୃଥା ସିନା 
ନ ବାଜିଲେ ହୃଦେ ଦେଶପ୍ରେମ ବୀଣା | 

